


ئۇيغۇر خەلق چۆچەكلىرى

14



— شىنجاڭ خەلق نەشرىياتى —

مۇقاۋا رەسمىنى سىزغۇچى : مەمەت ئابدۇرېھىم
مۇقاۋىنى لايىھىلىگۈچى : مەمەت نەۋبەت



ISBN 978-7-228-12027-7



9 787228 120277 >

定价: 12.00 元

ئۇيغۇر خەلق چۆچەكلىرى

14

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

— شىنجاڭ خەلق نەشرىياتى —

图书在版编目(CIP)数据

维吾尔民间故事. 14: 维吾尔文/《维吾尔民间文学大典》编委会编. —乌鲁木齐: 新疆人民出版社, 2008. 11
(维吾尔民间文学大典)

ISBN 978-7-228-12027-7

I. 维… II. 维… III. 维吾尔族—民间故事—作品集—中国—维吾尔语(中国少数民族语言) IV. I277.3

中国版本图书馆 CIP 数据核字(2008)第 177988 号

策 划	阿不都热合曼·艾白, 艾合买提·伊明
责任编辑	艾合买提·伊明
责任校对	阿布勒孜·阿巴斯 等
封面设计	买买提·诺贝提
出版发行	新疆人民出版社
地 址	乌鲁木齐市解放南路 348 号
电 话	(0991)2827472
邮 编	830001
经 销	新疆维吾尔自治区新华书店
印 刷	乌鲁木齐八家户彩印有限公司
开 本	880×1230 毫米 1/32
印 张	5
版 次	2008 年 11 月第 1 版
印 次	2008 年 11 月第 1 次印刷
印 数	1—5000
定 价	12.00 元

ئۇيغۇر خەلق چۆچەكلىرى — 14

نەشرگە تەييارلىغۇچى: «ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى
پىلانلىغۇچىلار: ئابدۇراخمان ئەبەي، ئەخمەت ئىمىن
مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس قاتارلىقلار
مۇقاۋىنى لايىھىلىگۈچى: مەمەت نەۋبەت
نەشر قىلىپ تارقاتقۇچى: شىنجاڭ خەلق نەشرىياتى
ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر
تېلېفون: 0991-2827472
پوچتا نومۇرى: 830001
سانقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى
باسقۇچى: ئۈرۈمچى باجياخۇ رەڭلىك باسما چەكلىك شىركىتى
فورماتى: 880×1230 مىللىمېتىر 1/32
باسما تاۋىقى: 5
نەشرى: 2008 - يىلى 11 - ئاي 1 - نەشرى
باسمىسى: 2008 - يىلى 11 - ئاي 1 - بېسىلشى
تىراژى: 5000-1
كىتاب نومۇرى: 7-12027-228-978 ISBN
باھاسى: 12.00 يۈەن

مۇھەررىردىن

ئۇيغۇر خەلق ئېغىز ئەدەبىياتى باي ۋە گۈزەل بىر خەزىنە. ئۇيغۇر خەلقى ئۆزىنىڭ بېسىپ ئۆتكەن ئۇزاق تارىخىي تەرەققىياتى جەريانىدا، ئۆزىنىڭ مىللىي تىلىنى، ئۆرپ - ئادىتىنى، مىللىي مەدەنىيىتىنى، جۈملىدىن باي، گۈزەل ۋە پارلاق ئېغىز ئەدەبىياتىنى بارلىققا كەلتۈرگەن. ئۇيغۇر خەلق ئېغىز ئەدەبىياتى ئۇزۇن تارىخقا، باي، چوڭقۇر مەزمۇنغا، ئۆزىگە خاس مىللىي ئۇسلۇب ۋە مىللىي شەكىلگە ئىگە بولۇپ، كۆزنى قاماشتۇرۇپ تۇرىدىغان بىر رەڭدار گۈلشەن. ئۇ ئۆزىنىڭ مەزمۇنىنىڭ چوڭقۇرلۇقى، بايلىقى ۋە كەڭلىكى بىلەن، شەكىلىنىڭ خىلمۇخىللىقى ۋە گۈزەللىكى، تۈرىنىڭ كۆپلۈكى بىلەن كۆزگە ئالاھىدە چېلىقىدۇ.

ئۇيغۇر خەلق چۆچەكلىرى يۇقىرىقىدەك ئالاھىدىلىكلەرگە ئىگە ئۇيغۇر خەلق ئېغىز ئەدەبىياتىنىڭ ئەڭ ئومۇملاشقان بىر تۈرى ھېسابلىنىدۇ. ئۇيغۇر خەلق چۆچەكلىرى ئېغىزدىن ئېغىزغا، ئەۋلادتىن ئەۋلادقا كۆچۈش جەريانىدا خەلق ئاممىسى تەرىپىدىن پىششىقلىنىپ، ۋەقەلىكى تاۋلانغان، نەتىجىسى روشەن ھەم ئۈمىدۋار، تىلى تەسىرلىك ۋە گۈزەل بولۇپ يېتىلگەن.

ھەممىمىزگە مەلۇم، چۆچەك پېرسوناژلىرى بولغان، بىر پۈتۈن ۋەقەلىككە ئىگە نەسرېي ئەسەر. ئۇ ئىجتىمائىي تۇرمۇشنىڭ ھەرقانداق بىر تەرىپىنى ئەكس ئەتتۈرەلەيدۇ. ئۇ ئىجتىمائىي رېئاللىقنىڭ ئەمگەكچى خەلق مېڭىسىدىكى

ئىنكاسى، ئەمگەكچى خەلق تۇرمۇشىنىڭ، ئىدىيە - ھېسسىياتىنىڭ، غايە ۋە ئارمىنىنىڭ بەدىئىي ئىپادىسى. چۆچەكلەر ئاساسەن رېئالزىملىق بولىدۇ، ئۇنىڭدا يەنە ئاكتىپ رومانىزمنىڭ قويۇق ئىپادىسىمۇ بولىدۇ. ئۇيغۇر خەلق چۆچەكلىرىمۇ شۇنداق.

ئۇيغۇر خەلق چۆچەكلىرىدە ئۇيغۇر خەلقىنىڭ ئاق كۆڭۈللۈكى، ھەقىقەتپەرۋەرلىكى، ئەمگەكچان روھى، ساغلام ۋە گۈزەل ئەخلاقىي پەزىلىتى، ۋەتەنپەرۋەرلىكى، قەيسەرئانە كۈرەش قىلىش ئىرادىسى، شۇنداقلا ئېسىل ئارزۇ - ئارمانلىرى ئىپادىلەنگەن. بۇلارنىڭ ھەممىسى ئوبراز ئارقىلىق ئىپادىلىنىپ، كىشىلەرگە ياخشى بىلەن ياماننى، ھەق بىلەن ناھەقنى، ئۆز بىلەن دۈشمەننى، خۇنۇكلۇك بىلەن گۈزەللىكنى پەرق ئېتىشكە ياردەم بېرىدۇ. بىز بۇنىڭدىن خەلق چۆچەكلىرىنىڭ مۇئەييەن تەربىيۋى رولىنى بايقىۋالالايمىز.

شۇنى قەيىت قىلىشقا بولىدۇكى، خەلق چۆچەكلىرىنىڭ بالىلارغا بولغان تەربىيۋى رولى تېخىمۇ زور بولىدۇ. بالىلار كىچىكىدىن تارتىپلا خەلق ئېغىز ئەدەبىياتىنى، جۈملىدىن چۆچەكلەرنى ئاڭلىسا، ئۇلارنىڭ يۇمران قەلبىدە ياخشىلىق، ھەققانىيلىق، گۈزەللىك، ھاياتنى ۋە تەبىئەتنى سۆيۈش ئىستىكى ئويغىنىدۇ.

خەلق چۆچەكلىرىنىڭ تۇرمۇشىنى، تارىخىنى بىلىش ۋە چۈشىنىشتىكى رولى، خەلق تىلىنى ئۆگىنىشتىكى رولى، گۈزەللىك قارىشىنى يېتىلدۈرۈشتىكى ئېستېتىكىلىق رولى، كۆڭۈل ئېچىش رولىنىمۇ ئۇنىڭ تەربىيۋى رولىدىن ئايرىپ قاراشقا بولمايدۇ. يۇقىرىدىكىلەرنىڭ ھەممىسى ئۆز ئارا باغلانغان، ئۆز ئارا گىرەلەشكەن، سىڭىشىپ كەتكەن، بىر - بىرىنى تولۇقلىغان ۋە ئۆز ئارا ماسلاشقان. بۇ خەلق چۆچەكلىرىنىڭ خەلق

تۇرمۇشى بىلەن قان - گۆشتەك زىچ مۇناسىۋىتى بولغىنىنى
چۈشەندۈرىدۇ.

خەلق چۆچەكلىرىنى ئۆز ئىچىگە ئالغان خەلقئارا ئۇيغۇر كىتاب تور بېكىتى
ئەدەبىياتى يېزىق شەكىللىنىشتىن بۇرۇنلا ۋۇجۇدقا كەلگەن بولۇپ،
نۇرغۇن ئەسىرلەر مابەينىدە ئېغىزدىن ئېغىزغا كۆچۈپ يۈرگەن.
يېزىق شەكىللەنگەندىن كېيىن ئۇنىڭ تەرەققىياتى يەنىلا توختاپ
قالغىنى يوق. كېيىنكى مەزگىللەردە نۇرغۇن ئەللەردە خەلق
چۆچەكلىرى يىغىپ خاتىرىلىنىپ، ئۇنىڭ يوقىلىپ كەتمەي
داۋاملىق مۇكەممەللىشىشىگە كاپالەتلىك قىلىندى. بۇ ئىش
بىزدە بۇرۇن ئانچە - مۇنچە ئىشلەنگەن بولسىمۇ، رەسمىي
ئىشلەش ئۆتكەن ئەسىرنىڭ 50 - يىللىرىدا باشلاندى دېيىشكە
بولىدۇ. ئازادلىقتىن كېيىن ئۇيغۇر خەلق چۆچەكلىرى بىرقانچە
توپلام قىلىپ ئىشلەنگەنىدى. 80 - ، 90 - يىللارغا كەلگەندە
ئېلىمىز بويىچە خەلق ئېغىز ئەدەبىياتىنى توپلاش، رەتلەش،
نەشر قىلىش دولقۇنىنىڭ تۈرتكىسىدە شىنجاڭنىڭ ھەرقايسى
ناھىيىلىرىگىچە خەلق چۆچەكلىرىنى ئۆز ئىچىگە ئالغان خەلق
ئېغىز ئەدەبىياتى ئەسەرلىرى كەڭ كۆلەمدە يىغىلدى، رەتلەندى
ۋە مەخسۇس توپلاملار نەشر قىلىندى. مۇشۇ ئەسىرنىڭ
باشلىرىدا بۇ ئەسەرلەر قايتا - قايتا سېلىشتۇرۇش، رەتلەش،
تاللاش ئارقىلىق سىستېمىلاشتۇرۇلۇپ زور ھەجىملىك «ئۇيغۇر
خەلق ئېغىز ئەدەبىياتى قامۇسى» ۋۇجۇدقا كەلدى. قولىڭىزدىكى
23 قىسىملىق «ئۇيغۇر خەلق چۆچەكلىرى» دەل مۇشۇ ئىلمىي
ئەمگەكنىڭ مېۋىسى.

بۇ بىر يۈرۈش كىتابقا سېھرىي چۆچەكلەر، تۇرمۇش
چۆچەكلىرى، چېچەنلەر ھەققىدىكى چۆچەكلەر، ھەجۋىي
چۆچەكلەر، تېپىشماقلىق چۆچەكلەر، ھايۋانلار ھەققىدىكى
چۆچەكلەرنى ئۆز ئىچىگە ئالغان 300 دىن ئارتۇق چۆچەك

كىرگۈزۈلگەن ۋە مۇناسىپ قىزىقارلىق قىستۇرما رەسىملەر سەپلەنگەن.

ئىشىنىمىزكى، بۇ بىر يۈرۈش كىتاب خەلقىمىزنىڭ مەدەنىيەت تۇرمۇشىنى تېخىمۇ بېيىتىدۇ ۋە رەڭدار قىلىدۇ. شۇنىڭ بىلەن بىللە خەلق ئېغىز ئەدەبىياتى تەتقىقاتچىلىرىنىمۇ مول ۋە رەڭدار ماتېرىيال مەنبەسى بىلەن تەمىنلەيدۇ، ئۇلار بۇ كىتابلىرىمىزدىن ئۇيغۇر خەلقىنىڭ ھەرقايسى تارىخىي دەۋرلەردىكى سىياسىي، تارىخىي، ئەخلاقىي، دىنىي ۋە ئېستېتىكىلىق قاراشلىرىنى، ھەرقايسى تارىخىي دەۋرلەردىكى سىياسىي، ئىقتىسادىي، مەدەنىي تۇرمۇشىنى، ئۆرپ - ئادەت ئالاھىدىلىكلىرىنى تەتقىق قىلىشتا مۇھىم يىپ ئۈچى ۋە ئىلھامغا ئېرىشەلەيدۇ. بىزنىڭ بۇ كىتابلارنى نەشرگە تەييارلاشتىكى ئاساسىي مۇددىئايىمىزمۇ دەل مۇشۇ.



مۇندەججە

- مەنشەرە بانۇ 1
تۇردىقارى بىلەن پادىشاھ 22
خوجا سېلىم 36
ئادىمىي شەيتان 50
ئەل قىلغاننى قىل، بالام 54
ھەسەنەم ۋە گۈلپەرى 61
بىر شاھزادىنىڭ مۇھەببەت كەچۈرمىشى 82
شەيتاننى ئالدىغان تاز 110
مېھرى نىقاب 115
ئېيىق ئىسلان 140



مەشرەپانۇ

كۈنلەرنىڭ بىرىدە تاشكەنتكە قاراشلىق سەنبىزارى ھەرەم شەھىرىدە بىر چۈپ توڭگۇز پەيدا بولۇپ، بۇ شەھەرنىڭ يې-گۈدەكلىكى نەرسىلىرىنى ھەم كۆپ ئادەمنى يەپ كېتىپتۇ. بۇ ئەھۋالنى كۈسەن شاھىغا مەلۇم قىلغۇچە ئىككى ئاي ئۆتۈپ كېتىپتۇ. شۇنىڭ بىلەن شەھەر خەلقى بۇ ئاپەتتىن قۇتۇلۇش ئۈچۈن ئىران شاھى خۇسرەۋغا ئادەم ئەۋەتىشنى شەھەرنىڭ ھاكىمى كەركىن مىلاتقا مەسلىھەت ساپتۇ. بۇ مەسلىھەتنى ھاكىم كەركىن مىلات قوبۇل كۆرۈپ، نۇرغۇن خەلق بىلەن شەھرى شىرازغا بېرىپ خۇسرەۋ ئوردىسىنىڭ ئالدىدا «داد» ئېيتىپتۇ. ياساۋۇللار ئوردا دەرۋازىسىنى توسۇپ: «نېمە دادىڭلار بولسا، بىزگە ئېيتىڭلار» دەپتۇ. «دادىمىزنى پەقەت خۇسرەۋغىلا ئېيتىمىز، يوللىمىزنى توسۇمىغايسىلەر» دەپ خالايق چىڭ تۇرۇپتۇ. شۇنىڭ بىلەن ياساۋۇللار شاھ دەرگا-ھىغا كىرىپ:

— ئەي شاھىم، بىرمۇنچە خالايق داد ئېيتىپ كەپتۇ، دادىمىزنى شاھنىڭ ئۆزىگە دەيمىز، دەيدۇ. يارلىقلىرى نېچۈك-تۇر؟ — دەپتۇ.

شاھ خۇسرەۋ ياساۋۇللىرىغا خالايقنى ئوردىغا باشلاپ كىرىشنى بۇيرۇپتۇ. خالايق ئوردىغا كىرىپتۇ. كەركىن مىلات

باش ئېگىپ:

— ئەي شاھىم، بىزلەر تاشكەنتنىڭ سەنىي شەھىرىنىڭ پۇقرالىرىمىز. شەھرىمىزدە بىر جۈپ ئوڭگۇز يېتىلگەن پەيدا بولدى. باغلىرىمىزدىكى توڭ ۋە پىششىق مېۋىلەر ئىچىدە ھەتتاكى ئۆيدىكى ئادەملەرنى يېدى. خالايق ئۆيدە ياتالماي ئۆگزىدە يېتىۋاتىدۇ. بىز بەك قورقۇپ قالدۇق. سىزنىڭ دەرى-گاھىڭىزدا كاتتا پالۋانلار باردۇ، شەپقەت قىلىپ بىزنى بۇ بالادىن قۇتۇلدۇرۇپ قويسىڭىز، — دەپتۇ.

شاھ خۇسرەۋ ئۇلارنىڭ تەلىپىنى قوبۇل كۆرۈپ، پالۋانلارغا:

— ئەي پالۋانلار، كىمدۇركى سەنىيازى ھەرەمگە بېرىپ توڭگۇزلارنى ئوۋلاپ، بىر جۈپ چىشىنى كېسىپ كېلىشكە ۋەدە قىلسا، بىر دانە ئالتۇن ئېگەرلىك ئارغىماق، ئون ئىككى مىڭ لەشكەر ئىنئام قىلغايىمەن، — دەپتۇ. كىشىلەردىن سۆز چىقىپ بولغۇچە پىرئەن ئوچىۋان ئورنىدىن دەس تۇرۇپ:

— ئەي شاھىم، بۇ خىزمەتكە مەن بارغايىمەن، — دەپتۇ. خۇسرەۋ شاھ:

— ئەي پىرئەن، سەن ياشتا كىچىك، بۇ ئىشتا بىرەر ۋەقە يۈز بەرسە، بوۋاڭ رۇستەم، ئاتاڭ كەيسۇ سالارنىڭ مەندىن كۆڭلى ئاغرىيدۇ، سەن بارمىغىن، — دەپ، يەنە پالۋانلارغا قاراپ:

— قايسىڭلار بارىسىلەر؟ — دەپ سوراپتۇ. بۇ چاغدا يەنە پىرئەن ئورنىدىن دەس تۇرۇپ:

— ئەي شاھىم، بۇ خىزمەتنى مەن قىلالايمەن. مېنى توڭگۇزلارغا كۈچى يەتمەيدۇ، دەپ سۇندۇرۇۋاتامسىز؟ ئەگەر رۇخسەت قىلىمىسىڭىز، كۆزىڭىزدىن ئەنقادەك يىتىپ كېتىمەن، — دەپتۇ.

شاھ خۇسرەۋ نائىلاج بۇ ئىشنى پىرئەنگە تاپشۇرۇپتۇ. پىرئەن ئون ئىككى مىڭ لەشكەرگە باش بولۇپ، سەنەبىزارى ھەرەمنىڭ ھاكىمى كەركىن مىلات بىلەن بىللە سەنەبىزارى ھەرەمگە كەپتۇ. كەركىن مىلات: — ئەي پىرئەن، شەھەرگە كىرىپ بىرنەچچە كۈن دەم ئېلىپ ئاندىن توڭگۇزلارنى ئوۋلاشقا چىقايلى، — دەپتۇ. پىرئەن: — مەن توڭگۇزلارنى ئۆلتۈرۈپ بولغاندىن كېيىن، بۇ يەرنىڭ نېمىتىنى ئاغزىمغا سالغايىمەن. بولمىسا، بىر يۇتۇم سۇ، بىر توغرام نانمۇ ماڭا ھارام بولغاي، — دەپتۇ. شۇنىڭ بىلەن پىرئەنگە ئىككى ئادەم قوشۇپ بېرىپتۇ. ئۇلار پىرئەننى بىر تاغقا ئەكىلىپ، توڭگۇزلار مانا بۇ ئۆڭكۈردە، دەپ كۆرسىتىپتۇ. پىرئەن ئۇلارغا:

— مەن توڭگۇزلار بىلەن ئېلىشقاندا ئۈچ قېتىم نەرە تارتىمەن. ئۈچىلا نەرەمنى ئاڭلىساڭلار، توڭگۇزلارنى ئۆلتۈرۈپتۇ، دەپ بىلىڭلار. بىرىنچى نەرەمنى ئاڭلاپ، ئىككىنچى ۋە ئۈچىنچى نەرەمنى ئاڭلىمىساڭلار، مېنى توڭگۇز ئۆلتۈرۈپتۇ، دەپ بىلىپ، ئاتا — ئانامغا ئېيتىپ قويۇڭلار، ماڭا دۇئا قىلىپ قويسۇن، — دەپ خوشلىشىپ، تاغنىڭ ئۆڭكۈرىگە قەدەم قويۇپتۇ. بۇ ئۆڭكۈر بېخىلنىڭ كۆڭلىدەك قاراڭغۇ ئىكەن. پىرئەن خەنجىرىنى تاشقا سۈرۈپ ئوت چىقىرىپ يورۇتۇپ بىر ئاش پىشىم يول يۈرۈپتۇ، ئاخىر بىر كۈنگەيگە چىقىپتۇ. بۇ يەرنىڭ تۆت ئەتراپى پەلەك بىلەن باراۋەر تاغ ئىكەن. پىرئەن بۇ يەردە بىر جۈپ توڭگۇزنىڭ ئۆزىنى كۈنگە قاقلاپ ئۇخلاپ ياتقانلىقىنى كۆرۈپتۇ، سەپسىلىپ قارىسا، بۇ توڭگۇزنىڭ ئىككى كۆزىنىڭ ئارىلىقى يەتتە گەز كېلىدىكەن. پىرئەن بۇنى كۆرۈپ، ئەي رەببىم، بۇ يىرتقۇچ مەخلۇقنى يەڭگۈدەك كۈچ — قۇۋۋەت ئاتا قىلغايىسەن، دەپ، توڭگۇزنىڭ ئالدىغا بېرىپ نەرە

تارتىپتۇ. بۇ نەرە ئاۋازىدىن توڭگۇزىلار چۆچۈش ئويغىنىپ قاردا-
سا، ئالدىدا بىر ئادەم تۇرغان. شۇنىڭ بىلەن توڭگۇزىلار بىر-بىرىنى
ھىڭگايىتىپ، يەرنى تاتىلاپ، يۈگۈرۈپ كېلىپ يېنىدا بىر ئادەم
بېسىۋاپتۇ. پىرئەن ئىككىنچى نەرە تارتىپتۇ - دە، مۇشتلىرىنى
تۈگۈپ ئۈچ يۈز ئاتىش ئالتە تومۇرىدىكى كۈچ - قۇۋۋىتىنى بىر-
لىكىگە يىغىپ توڭگۇزىلارنىڭ بېشىغا ئۇرۇپتۇ. پىرئەننىڭ مۇشتى-
لىرى توڭگۇزىلارنىڭ كاللىسىغا جەينەكلىرىگىچە كىرىپ كېتىپتۇ،
توڭگۇزىلارنىڭ مېڭىسى ھەر تەرەپكە چاچراپ كېتىپتۇ، توڭگۇزىلار
يەر چىشلەپتۇ. بىرگە كەلگەن ھەمراھلار پىرئەننىڭ ئۈچىنچى
نەرە ئاۋازىنى ئاڭلاپ، پىرئەن توڭگۇزىلارنى ئۆلتۈرۈپتۇ، دەپ بى-
لىپتۇ. پىرئەن خۇداغا يۈزىنىڭ شۈكۈرلەر كەلتۈرۈپ، خەنجىرى-
نى غىلاپتىن سۇغۇرۇپ، توڭگۇزىلارنىڭ چىشلىرىنى كېسىۋاپتۇ.
بىرگە كەلگەن ھەمراھلار بۇ ئىشنى ئالدىن بېرىپ كەركىن
مىلاتقا خەۋەر قىپتۇ. پىرئەننىڭ باتۇرلۇقىغا قاراپ، كەركىن
مىلات پىرئەننى كۈسەن شاھىغا تۇتۇپ بېرىش ئويىغا كەپتۇ.
شۇنىڭ بىلەن كۆڭلىگە بىر شۇملۇقنى پۈكۈپ، پىرئەنگە: «سىز-
نىڭ ياخشىلىقىڭىز ئۈچۈن بىر تاغنى ئالتۇن قىلىپ بەرسىمۇ،
ئازلىق قىلىدۇ. بىر ئاشام بولسىمۇ، بىزنىڭ كۆلىمىزگە قە-
دەم تەشرىپ قىلىشىڭىز، كۆڭلىمىزنى خۇش قىلساق» دەپتۇ.
پىرئەن كەركىن مىلاتنىڭ تەكلىپىنى قوبۇل كۆرۈپ، لەشكەر-
لىرىگە: «مۇشۇ جايدا تۇرۇپ تۇرۇڭلار» دەپ تاپىلاپ قويۇپ، كەر-
كىن مىلات بىلەن شەھەرگە كىرىپتۇ. كەركىن مىلات پىرئەنگە
كاتتا زىياپەتلەر قىلىپ كۆڭلىنى ئاپتۇ. بىر كۈنى كەركىن
مىلات پىرئەنگە ھاراق - شارابىنى كۆپ ئىچكۈزۈپ شىركەپ قە-
لىپ قويۇپتۇ ۋە پىرئەنگە:

— ئەي پالۋان يىگىت، كۈسەن شاھىنىڭ بىر قىزى بار،
ساھىبجاماللىقتا يېگانە، ئۇنداق نازىنىن قىز دۇنياغا بىر كېلە-

دۇ، ئۇنىڭ ئىسمى مەلىكە مەنشىرە بانۇ، ئۆزلىرىدەك پالۋانغا لايىق ئىدى، لېكىن ئۇنى كۆرمەكمۇ تەس. ھازىر مەلىكىنىڭ چارباغقا سەيلىگە چىققان كۈنلىرىدۇر، — دەپتۇ. كەركىن مىلات مەلىكە مەنشىرە بانۇنىڭ ياخشى تەرىپلىرىنى قىلىپ ماختاپ ئۇچۇرۇپتۇ. پىرئەن شىركەيپ بولغاچقا، مەلىكىنىڭ ياخشى تەرىپىنى ئاڭلاپ يۈرىكىگە ئوت تۇتۇشىپتۇ — دە، كەركىن مىلاتقا:

— بۇ قىزنى بىر كۆرەي، — دەپتۇ. كەركىن مىلات:

— بوپتۇ، بارساق بارىلى، ئەمما ئۇ يەرگە بېرىشقا ئىككى يول بار، بىر يول ئون سەككىز كۈنلۈك، يەنە بىر يول يەتتە كېچە — كۈندۈزلۈك، — دەپتۇ. شۇنىڭ بىلەن كەركىن مىلات بىلەن پىرئەن بىرگە كەلگەن لەشكەرلىرىگە ئېيتمايلا يولغا چىقىپتۇ. يەتتە كېچە — كۈندۈز يول يۈرۈپ كۈسەنگە يېتىپ كەپتۇ. پىرئەن بىلەن كەركىن مىلات مىڭئۆيىنىڭ غەربىدىكى چارباغقا كەپتۇ. ئىككىسى باغنىڭ سىرتىغا ئاتلىرىنى جايلاش- تۇرۇپ قويۇپ باغ ئىچىگە كىرىپ تۇرغان مەزگىلدە، داقا — دۇمباقنىڭ ئاۋازى ئاڭلىنىپتۇ. شۇنىڭ بىلەن كەركىن مىلات:

— ئەي پىرئەن، دەرھال ئۆزىمىزنى دالدىغا ئالايلى، مەلىكە كەلگەن ئوخشايدۇ، — دەپ كۆلنىڭ بويىدىكى ئالما دەرىخىنىڭ شېخىغا چىقىۋاپتۇ. پىرئەن ئالما ئۈستىدە شاخقا يۆلىنىپ ئۇخلاپ قاپتۇ. كەركىن مىلات پۇرسەتنى غەنىمەت بىلىپ، ئالما دەرىخىدىن چۈشۈپ ئېتىنى مىنىپ، پىرئەننىڭ ئېتىنى يېتىلەپ ئۆز يۇرتىغا قاراپ يول ئاپتۇ. پىرئەن ئال- مىنىڭ شېخىدا قاپتۇ.


كۈسەن شاھىنىڭ مەلىكىسى مەنشىرە بانۇ باغدىكى راۋاققا قىرىق كېنىزىكى بىلەن جايلىشىپ بولۇپ، كېنىزىد- كىنى سۇغا بۇيرۇپتۇ. ئۇ كېنىزەك كۆلگە قارىسا، كۆلنىڭ ئىچىدە كېلىشكەن بىر يىگىت تۇرغۇدەك. مۇنداق يىگىتنى ئەسلا

كۆرمىگەن بۇ كېنىزەك دەرھال راۋاقتا چىقىپ ئەھۋالنى مەلىكە مەنشىرە بانۇغا ئېيتىپتۇ. مەلىكە مەنشىرە بانۇ كېنىزەككە بېرىپ قارىسا، راستتىنلا بىر يىگىت كۆلىنىڭ ئىچىدە تۇرغاندەك. بۇنداق بەرنا يىگىتنى ئەسلا كۆرمىگەن مەلىكە كېنىزەككە لەرگە يىگىتنى كۆلدىن ئاچقىشقا ئەمر قىپتۇ. كېنىزەككە كۆلگە سەكرىشىپ چۈشۈپ ئاختۇرۇپتۇ، تاپالماپتۇ، يەنە ئاختۇ. رۇپتۇ، يەنە تاپالماپتۇ. كېنىزەككە سەپسىلىپ قارىسا، سۇ لېيسا، يىگىت يوقىلىپ كەتكۈدەك، سۇ سۈزۈلسە، پەيدا بول-غۇدەك. شۇنىڭ بىلەن كېنىزەككە شۇنداق ئۈستۈن قارىغانىكەن، ئالما شېخىدا ھېلىقى يىگىت ئۇخلاۋاتقۇدەك. مەلىكە مەنشىرە بانۇ دە -

رەخ تۇۋىگە كې-
لىپ ئالمنى
ئىرغىتىپتۇ ۋە:

— ئەي يى-
گىت، ئادەممۇ
سەن؟ كىمنىڭ
نەسلى زاتىدا-
سەن؟ كۆزۈڭنى
ئاچقىن! — دەپ-
تۇ، پىرئەن كۆ-
زىنى ئېچىپ قا-
رىسا، ئالدىدا
بىر ساھىبجامال
مەلىكە تۇرۇپتۇ.
مەلىكە:

— ئەي يى-



گىت، نەدىن كەلدىڭ؟ بۇ چارباغدا نېمە قىلىسەن؟ — دەپتۇ.
پىرئەن:

— مەن ئىران شاھى خۇسرەۋنىڭ ۋەزىرى كەيسۇ سالار.
نىڭ ئوغلى، رۇستەمنىڭ نەۋرىسى پىرئەن بولمەن. يەتتە يىل
بولدى، كۈسەن شاھىنىڭ مەلىكىسى مەنشىرە بانۇنى چۈشۈمدە
كۆرۈپ ئاشىق بولغانىدىم، مەلىكىنىڭ پىراقىدا يۈرىكىم كاۋاپ
ئىدى، بۈگۈنمۇ سىزنىڭ پىراقىڭىزدا يىغلاپ ئۇخلاپ قالغانىم.
دىم، ھازىر قارىسام، چۈشۈمدە سىزنىڭ ئالدىڭىزدا تۇرۇپتىم.
مەن، مۇبارەك جامالىڭىزنى كۆردۈم، ئاللاننىڭ رەھىمى كېلىپ
مېنى بۇ جايغا كەلتۈرۈپ قويغان ئوخشايدۇ، — دەپتۇ. مەلى.
كە مەنشىرە بانۇ:

— ئۇنداق بولسا، يەتتە يىلدىن بېرى چۈشۈڭدە ئاشىق
بولغان، پىراقىمدا يىغلىغان مېھرىباننىڭ مەن بولۇرمەن. ئەي
پىرئەن، دەرەختىن چۈشكىن، مېنىڭ ئالەمدە يېگانە باغلىرىم.
نى تاماشا قىلىپ، پىراق ئوتىدا ئۆرتەنگەن يۈرەك — باغرىڭنى
تەسكىن تاپتۇرغايسەن، — دەپتۇ.

مەلىكە مەنشىرە بانۇ پىرئەننىڭ بويۇنلىرىغا گىرە سېلىپ
راۋاق ئۈستىگە ئېلىپ چىقىپتۇ، ھەر كۈنى تۈرلۈك تائاملار
بىلەن مېھمان قىپتۇ. پىرئەن بىلەن مەلىكە ئارمانلىرىغا يې-
تىپتۇ. نەغمىچىلەر، ھاپىزلار ئۇلارنىڭ كۆڭلىنى ئاپتۇ. پىر-
ئەن بىلەن مەلىكە ئىرمالىشىپ — چىرمالىشىپ، كېچە بول-
غاننى بىلمەي باغلارنى تاماشا قىلىشىپتۇ. پىرئەن بىلەن مە-
لىكە مەنشىرە بانۇنىڭ ئەيش — ئىشرەتلىرى قىرىق كۈنگە
ئۆلىشىپتۇ. پىرئەن مەلىكىگە:

— ئەي جېنىمنىڭ جانانىسى، يۈرىكىمنىڭ پارىسى، بۇ
يەرگە كەلگەنلىكىمنى ئاتا — ئانام ئوقمايدۇ. ئاتا — ئانام مې-
نىڭ دەردى پىراقىمدا يىغلاپ يۈرەك — باغرى پارە — پارە بولغان.

دۇ. ئەتە قايتىپ كېتىپ يەنە كەلسەم. قىرىق يىل تۇرساممۇ،
مۇبارەك جامالىڭىزغا ئەسلا قانمىغاي مەن، شۇنداقلا مەن —
ئانامنى بۇ ئىشتىن خەۋەردار قىلمىسام بولماس، — دەپتۇ.
مەلىكە مەنشىرە بانۇ خاس كېنىزەكلىرى بىلەن مەسلىھەتلىشىپ:

— پىرئەن ئەتە كېتىمەن، دەيدۇ، پىرئەندىن بىردەم ئايد-
رىلىسام، چىدىيالىمغۇدەكمەن، شۇڭا پىرئەننى تۇتۇپ قېلىش-
نىڭ بىر چارىسىنى قىلايلى، — دەپتۇ. كېنىزەكلەر مەسلىھەتلىشىپ، مەلىكىگە:

— ئەي مەلىكە جاھان، بۈگۈن پىرئەننى مېھمان قىلىپ،
يېگەن كاۋاپ، ئىچكەن شارابلىرىغا دورا بېھوش قوشۇپ بې-
رەيلى، پىرئەن بېھوش بولۇپ يىقىلغاندا، ئۇنى بۈگۈن كېچە-
دىلا كۈسەنگە ئەكىتەيلى، باغدېكى راۋاققا ئورۇنلاشتۇرايلى. شۇ
چاغدا پىرئەن ھېچ يەرگە بېرىشقا ئامالسىز قالار، — دەپتۇ.

بۇ سۆز مەلىكە مەنشىرە بانۇغا يېقىپتۇ. شۇنىڭ بىلەن
ئۇلار پىرئەننىڭ يېگەن كاۋاپ، ئىچكەن شارابلىرىغا دورا بى-
ھوش قوشۇپتۇ. پىرئەن كاۋاپنى يەپ، شارابنى ئىچىپ بىر-
پەستە بېھوش بولۇپ يىقىلىپتۇ. مەلىكە مەنشىرە بانۇ ۋە ئۇ-
نىڭ كېنىزەكلىرى پىرئەننى ھارۋىغا سېلىپ كۈسەن شەھى-
رىگە ئېلىپ كەپتۇ، پىرئەننى راۋاققا ئورۇنلاشتۇرۇپ، راۋاققا
چىقىدىغان شوتلارنى كېسىپ تاشلاپتۇ. پىرئەن بىر چۈشكۈ-
رۇپ ھوشىغا كېلىپ قارىسا، بىر راۋاق ئۈستىدە مەلىكە
مەنشىرە بانۇنىڭ يېنىدا ياتقۇدەك، ئورنىدىن تۇرۇپ قارىسا،
ئالدىدا شۇنداق كاتتا بىر شەھەر تۇرغۇدەك. بۇ شەھەرنىڭ
ئاۋاتلىقىغا پىرئەننىڭ ئەقلى لال بولۇپ، مەلىكىدىن بۇ جاينى
سورىغانىكەن، مەلىكە جاۋاب بېرىپ مۇنداق دەپتۇ:

— سىز كەتسىڭىز چىدىمايمەن، دەپ كۈسەن شەھىرىگە

ئەكېلىپ ئۆز راۋىقىمغا ئاچىقۋالدىم. مەندىن رۇخسەتسىز
ھېچقانداق ئادەم بۇ راۋاققا قەدەم باسمايدۇ. راۋاق ئۈستىدە
ئەيش - ئىشرەت بىلەن كۈنىمىز ئۆتسۇن.

ئۇلارنىڭ كۈنى كۈندۈزى راۋاق ئۈستىدە ئۇخلاپ، كېچە -
سى ئەيش - ئىشرەت بىلەن ئۆتۈپتۇ.

ئەمدى سۆزنى كەركىن مىلاتتىن ئاڭلايلى:

كەركىن مىلات بىر ئاتنى يېتىلەپ، بىر ئاتنى مىنىپ،
سەرسانىدەك ئۈچ كېچە - كۈندۈز ئۇخلىماي، يېمەك - ئىچمەكنى
ئات ئۈستىدە يەپ سەنبىزارى ھەرەمگە يېتىپ كەپتۇ. پىرئەننىڭ
لەشكەرلىرى بىرنەچچە كۈن پىرئەندىن دېرەك ئالالماي، ئەھۋالنى
بىلىش ئۈچۈن كەركىن مىلاتنىڭ قېشىغا كېلىپ:

— پىرئەن قەيەردە؟ بىز پىرئەن بىلەن كۆرۈشىمىز، —
دەپتۇ. كەركىن مىلات:

— بىز ئىككىمىز ئوۋغا چىققانداق، ئالدىمىزدىن ئىككى
كى توشقان چىقتى، مەن بىر توشقانغا قارچىغا سالدىم، پىر -
ئەن يەنە بىر توشقانغا قارچىغا سېلىپ ئات چېپىپ كەتتى.
مېنىڭ قارچىغام بىر توشقاننى ئالدى، توشقاننى بوغۇزلاپ،
قارچىغىنى بىلىكىمگە قوندۇرۇپ پىرئەننى ئىزدەپ بارسام،
پىرئەننىڭ ئېتىنىڭ ئېگىرى ئاتنىڭ قارىدا تۇرۇپتۇ، پىرئەن
يوق، بىرنەچچە كۈن ئىزدەپ تاپالماي قايتىپ كەلدىم، —
دەپتۇ. شۇنىڭ بىلەن پىرئەننىڭ لەشكەرلىرى:

— سەن پىرئەننى قەستلەپسەن! — دەپ كەركىن مىلات -
نى باغلاپ خۇسرەۋنىڭ ھۇزۇرىغا ئېلىپ مېڭىپتۇ.

پىرئەننىڭ ئاتىسى كەيسۇ سالار، ئانىسى كەرشەش بانۇ
پىرئەننى سېغىنىپ كۆپ يىغلاپ يولغا چىقىپ قاراپ تۇرغا -
نىكەن، يىراقتىن چاڭ - توزان كۆتۈرۈلۈپتۇ، پىرئەن باشلاپ
كەتكەن ئون ئىككى مىڭ لەشكەر كۆرۈنۈپتۇ. لەشكەرلەر

ئۇلارغا يېقىن كەپتۇ، قارىسا، بىر ئادەمنىڭ قولى باغلاشكان،
لەشكەرلەر قارلىق كىيىم كىيگەنىكەن. كەشەشكەن. كەشەشكەن.
دىن نېمە ۋەقە يۈز بەرگەنلىكىنى سوراپتۇ.

— پىرئەن بارغان كۈنى توڭگۇزلارنى ئۆلتۈرگەنىدى
كەركىن ملات پىرئەننى چايغا تەكلىپ قىلىپ شەھەرگە ئە
كىرىپ كەتكەنىدى، پىرئەن شەھەردىن چىقمىدى. پىرئەننى
سۈرۈشتۈرۈپ سورىساق، كەركىن ملات: «ئوۋغا چىققاندا پىر -
ئەن قارچىغىسىنى توشقانغا سالغان، ئارقىدىن بارسام، ئەگەر
ئاتنىڭ قارىنىدا تۇرۇپتۇ، ئۆزى يوق، تاپالمىدىم» دەيدۇ. بۇنى
باغلاپ ئەكەلدۇق، — دەپتۇ لەشكەرلەردىن بىرى. كەيسۇ سالار
بۇ خەۋەرنى ئاڭلاپ زىرۈزبەر بولۇپ:



— ئەي كەركىن، توڭگۇزلارنى كىم ئۆلتۈردى؟ — دەپ سورايتۇ.

— توڭگۇزلارنى مەن ئۆلتۈردۈم، پىرئەننىڭ كۈچى يەتتىمىدى، — دەپ جاۋاب بېرىپتۇ كەركىن مىلات.

كەيسۇ سالار كەركىن مىلاتنى خۇسرەۋ ئالدىغا ئېلىپ كىرىپتۇ. شاھ خۇسرەۋ:

— ئەي كەركىن مىلات، توڭگۇزلارنى كىم ئۆلتۈردى؟ — دەپ سورايتۇ. كەركىن مىلات:

— توڭگۇزلارنى مەن ئۆلتۈردۈم، — دەپتۇ.
— توڭگۇزلارنى سەن ئۆلتۈرگەن بولساڭ، ئۇنىڭ چىشىنى چىقار، — دەپتۇ شاھ خۇسرەۋ.

كەركىن مىلات پىرئەننىڭ قاپچۇقىنى قولىغا ئېلىپ شۇنچە قىلىپمۇ ئاغزىنى ئاچالماپتۇ. ئەسلىدە قاپچۇقنىڭ ئاغزىغا پىرئەن شەيتان قۇلۇپىنى سېلىپ قويغانىكەن، بۇ قۇلۇپنى ئاتىسى كەيسۇ سالار بىلەن پىرئەندىن ئۆزىگە كىشى ئاچالمايدىكەن. كەركىن مىلات قۇلۇپنى ئاچالماي لەت بوپتۇ. شاھ خۇسرەۋ بۇ ئىشنىڭ تېگىگە يەتمەك ئۈچۈن، كەركىن مىلاتنى ئۆلتۈرمەي زىندانغا تاشلاشقا بۇيرۇپتۇ.

— ئەي كەيسۇ، يۈرىكىڭىزگە سەۋرىڭىزنىڭ سۈيى بىلەن تەسكىن بەرگەيسىز، پىرئەننى تاپقايمىز، سەۋرىڭىزنىڭ، — دەپ شاھ خۇسرەۋ كەيسۇ سالارغا تەسەللى بېرىپتۇ. ئەمدى گەپنى پىرئەندىن ئىشتىكەيسىز:

پىرئەن كۈسەن شەھرىدە كۈندۈزى ئۇخلاپ، كېچىسى مەلىكە مەنشىرە بانۇ بىلەن ئەيىش - ئىشرەتتە كۈنىنى ئۆتكۈزمەكتە ئىكەن. بىر كۈنى مەلىكە ئاشپەزنى كاۋاپنى خام پىشۇرۇپسەن، دەپ قىرىق قامچا ئۇرۇپتۇ. بۇ ئاشپەز قازان - قومۇچلىرىنى يۇيۇپ بولۇپ كوچىغا چىقىپتۇ، تاياق ئار كەپ -

تۇ - دە، ئوردا ئالدىغا كېلىپ، ياساۋۇللارنى
— ئەي ياساۋۇللار، ۋەزىر ھومانى چاقىرىپ
زۆرۈر ئىشىم بار ئىدى، — دەپتۇ.

ياساۋۇللار بۇ ئاشپەزنى تونۇيدىكەن، دەرھال كىرىپ
زىر ھوماغا خەۋەر قىپتۇ. ۋەزىر چىقىپ ئاشپەز بىلەن مە-
پىي سۆزلىشىپتۇ. «شاھ مەلىكىسى رۇستەمنىڭ نەۋرىسى
پىرئەن بىلەن راۋاق ئۈستىدە ئىش - ئىشرەتتە بولۇۋاتقىلى
ئالتە ئاي بولدى» دەپ، ئاشپەز ھەممە ئەھۋالنى ۋەزىرگە
ئاشكارىلاپتۇ. ۋەزىر كۈسەن شاھى ھۇزۇرغا كىرىپ تەھىيەت-
كە باش قويۇپ:

— ئى شاھىم، بىر خەۋەر بار، ئېيتاي دېسەم، ئۆزلىرىدىن
نومۇس قىلىمەن، ئېيتماي دېسەم، بېشىمدىن قورقىمەن، —
دەپتۇ. كۈسەن شاھى:

— ھەر ئىش بولسا، ئېيتىڭ، — دەپتۇ.

— ئى شاھىم، مەلىكە مەنشىرە بانۇ رۇستەمنىڭ نەۋرىسى
پىرئەننى راۋاق ئۈستىدە خۇپىيانە ساقلاۋاتقىلى ئالتە ئاي
بوپتۇ. قانداق پەرمانلىرى باردۇ؟ — دەپتۇ ۋەزىر ھوما.

بۇ خەۋەرنى ئاڭلاپ كۈسەن شاھىنىڭ غەزىپى تېشىپ،
بەدەنلىرىدىكى تۈكلەرنى كىيىملىرىدىن تېشىپ چىقىپتۇ ۋە:

— پالۋانلار دەرھال تۇتۇپ چىقسۇن ئۇ ناگەھلىنى ! —

دەپ پەرمان چۈشۈرۈپتۇ.

— بۇ ئىشقا ئالدىراقسانلىق قىلساق بولماس، — دەپ
سۆز باشلاپتۇ كۈسەن شاھىنىڭ ۋەزىرى، — پىرئەن ئىراندا
رۇستەمدىن قالسا، بىسىيار پالۋاندۇر. بۇ ئىشقا شاھزادە گەر-
سوزنى بۇيرۇيلى، ئۇ راۋاق ئۈستىگە چىقسا، ھېچكىم توسۇ-
يالمايدۇ. پىرئەن بىلەن قۇچاقلىشىپ كۆرۈشكەن بولۇپ، بى-
لىدىن مەھكەم تۇتۇپ قويۇپ بەرمەي تۇرسا، ئارقىدىن

پالۋانلار چىقىپ پىرئەننى زەنجىرلىسە.
كۈسەن شاھى ۋەزىر ھومانىڭ سۆزىنى ئورۇنلۇق كۆرۈپ،
گەرسوزنى چاقىرىپ ئەھۋالنى ئوچۇق ئۇقتۇرۇپ، پىرئەننى
تۇتۇش ئۈچۈن راۋاققا بۇيرۇپتۇ.

گەرسوز راۋاق ئۈستىگە چىقىپتۇ. بۇ چاغدا مەلىكە بىلەن
پىرئەن بىر - بىرىنىڭ بويىغا گىرە سېلىشىپ يېتىشقاندا -
كەن. مەلىكە ئاكىسى گەرسوزنىڭ راۋاققا چىقىپ قالغانلىقىنى
كۆرۈپ پىرئەننىڭ قۇچىقىدىن چىقىپتۇ. مەلىكە:

— بۇ مېنىڭ ئاكام گەرسوزدۇر، — دەپ پىرئەنگە ئا -
كىسىنى تونۇشتۇرۇپتۇ. پىرئەن:

— مەن بىلمەپتىمەن، — دەپ گەرسوز بىلەن كۆرۈش -
مەكچى بولۇپ قۇچاقلاشقاندا، گەرسوز پىرئەننىڭ بېلىنى
مەھكەم سىقىۋاپتۇ. پىرئەن شۇ چاغدا گەرسوزنىڭ ئۆزىنى تۇ -
تۇشقا كەلگەنلىكىنى بىلىپ، گەرسوزنىڭ بېلىنى قاتتىق سە -
قىپ، ھەر تەرەپتىن ئىككى تالدىن تۆت تال قوۋۇرغىسىنى
سۇندۇرۇپ ئىچىگە پۈكۈۋەتسىمۇ، گەرسوز پىرئەننى قويۇپ
بەرمەپتۇ. شۇ ھالەتتە پالۋانلار كېلىپ پىرئەننى يىقىتىپ
زەنجىرى خىزلام بىلەن باغلاپ، كۈسەن شاھىنىڭ ئالدىغا ئې -
لىپ كىرىپتۇ.

— ئەي پىرئەن، — دەپتۇ كۈسەن شاھى، — سەن ئوت -
تۇز ئالتە ئەلنىڭ شىرلىرىدىن قورقماي شەھىرى كۈسەنگە
قەدەم قويۇشقا قانداق پېتىنىدىڭ؟ !

— ئى كۈسەن شاھى، سەن مېنى ھىيلە بىلەن تۇتتۇڭ،
ئەر بولساڭ، مېنى قويۇپ بېرىپ ئاندىن باغلا، ھازىرمۇ ئۆ -
زۈمنى زامان شىرى چاغلايمەن، — دەپتۇ پىرئەن.

كۈسەن شاھى بۇ سۆزنى ئاڭلاپ غەزەپ ئاتەشلىرى چۈم -
بۇشقا كېلىپ: «جاللات !! !» دەپ چاقىرىپتۇ. شۇ زامان

جالالتار:

— ئى شاھىم، كىمنىڭ ئەجەل مۆھلىتى تەخ بولۇپ تۇرۇپتۇ.
— بۇ بىئەدەپنىڭ بېشىنى تېنىدىن جۇدا قىلىڭلار دەپ بۇيرۇپتۇ كۈسەن شاھى.

جالالتار پىرئەننى ئۆلتۈرگىلى ئېلىپ مېڭىپتۇ. شۇ چاغدا ۋەزىر ھوما كىرىپ كەپتۇ. ۋەزىر ھوما جالالتارغا، پىرئەننى مۇشۇ جايىدىن مىدىرلاتماي تۇتۇپ تۇرۇڭلار، مەن شاھ ھۇزۇرىغا كىرىپلا چىققايمەن، دەپ پىرئەننى توختىتىپ قويۇپ كۈسەن شاھىنىڭ ھۇزۇرىغا كىرىپ:

— ئى شاھىم، پىرئەننى ئۆلتۈرسەك، بۇ خەۋەرنى رۇس-تەم ئاڭلىسا، لەشكەر باشلاپ كېلىدۇ، بىزدىن پىرئەننىڭ قان قىساسىنى ئېلىش ئۈچۈن قاتتىق ئۇرۇشىدۇ. مۇبادا ئۇرۇشتا ئۇلار ئۈستۈن چىقىپ قالسا، بىزنىڭ بالا - چاقىلىرىمىزنىڭ ھەممىسىنى ئۆلتۈرىدۇ. مېنىڭچە، پىرئەننى زىندانغا سالساق، بىر يىلدىن كېيىن ئۆلتۈرسەك، — دەپ شاھقا مەسلىھەت ساپتۇ.

كۈسەن شاھى ھومانىڭ مەسلىھىتىنى توغرا كۆرۈپ، پىرئەننى زەنجىرى خىزلامدا باغلاقلىق پېتىچە زىندانغا تاشلاپتۇ. پىرئەننىڭ ئېگىزلىكىدىن بېشى زىنداننىڭ ئۈستىگە چىقىپ قاپتۇ. شۇنىڭ بىلەن زىنداننىڭ ئەتراپىنى تورلاپ، زىنداننىڭ ئاغزىغا ناھايىتى چوڭ قورام تاشنى باستۇرۇپتۇ. كۈسەن شاھى قىزى مەنشىرە بانۇنى، ياۋنى قويۇڭدا ساقلاپ-سەن، دەپ ئىككى كۆزىگە زەھەر قويۇپ كور قىلىپ ئوردىدىن ھەيدەپ چىقىرىپتۇ. مەلىكە مەنشىرە بانۇ كۈسەن شەھىرىدە تىلەمچىلىك قىلىپ تاپقان نەرسىسىدە پىرئەننى بېقىپتۇ، كېچىلىرى زىندان ئۈستىنى سېلىنچا، ئاسماننى يېپىنچا قىلىپ

يېتىپتۇ. شۇنداق قىلىپ، بىر يېرىم يىل ئۆتۈپ كېتىپتۇ. پىرئەننىڭ ئاتىسى كەيسۇ سالار، ئانىسى كەرشەش بانۇ پىرئەننى سېغىنىپ، قولىغا ھاسا ئېلىپ ئوغلىنىڭ دەردىدە نالە قىلىشىپتۇ، شاھ خۇسرەۋنىڭ قېشىغا كىرىپتۇ. شاھ خۇسرەۋ: «جاھان ئەينىكىگە قاراپ پىرئەننىڭ بار يېرىنى ئەتە سىلەرگە مەلۇم قىلغاي مەن» دەپتۇ. شۇ كېچە شاھ خۇسرەۋ جاھان ئەينىكىدىن ھەربىر ئىقلىم، ھەربىر مەملىكەتلەرگە قاراپتۇ، ئاخىر كۈسەن شاھنىڭ مەملىكەتلىرىگە قاراپتۇ، پىرئەننىڭ كۈسەن شاھىنىڭ زىنداندا ياتقانلىقىنى، ئۇنىڭ بىر تېرە، بىر سۆڭەك بولۇپ قالغانلىقىنى كۆرۈپتۇ. تاڭ ئاتقاندىن كېيىن، خۇسرەۋ شاھ كەيسۇ سالارنى چا- قىرتىپ پىرئەننىڭ ئەھۋالىنى دەپ بېرىپتۇ. كەيسۇ سالار زال ۋە رۇستەم بىلەن كۆرۈشۈپ پىرئەننىڭ ئەھۋالىنى بايان قىپ- تۇ. رۇستەمنىڭ قەھەر - غەزىپى ئېشىپ، ئون ئىككى مىڭ پالۋانغا كۈسەنگە يۈرۈش قىلىشقا پەرمان قىپتۇ. رۇستەمنىڭ ئاتىسى زال:

— ئەي بالام رۇستەم، سەن كۈسەنگە مۇشۇنداق بارساڭ، كۈسەن شاھى ساڭا قارىتىپ تۇرۇپ پىرئەننى دارغا ئېسىپ ئۆلتۈرىدۇ. سەن سودىگەر سىياقىدا بېرىپ، ھىيلە بىلەن پىرئەننى قۇتقۇزغاي سەن، — دەپتۇ.

رۇستەم ئاتىسى زالنىڭ مەسلىھىتى بويىچە ئوتتۇز ئۈچ مىڭ ئادەم تەييارلاپ، مال - ماتا ئېلىپ، ئىسمىنى «خوجا خونىز سودىگەر» گە ئۆزگەرتىپ، ئىككى ئاي يول يۈرۈپ كۈ- سەن شەھىرىگە يېتىپ كەپتۇ. كاتتا بىر سودىگەرنىڭ ھەددى - ھېسابىز مال بىلەن شەھەر قوۋۇقىغا يېتىپ كەلگەنلىكىنى كۈسەن شاھى ئاڭلاپ، ئۇلارنىڭ يېنىغا ئادەم ئەۋەتىپتۇ. شاھ- نىڭ ياساۋۇللىرى خوجا خونىز بىلەن كۆرۈشۈپتۇ. خوجا

خونرنز، كۈسەن شاھى شەھەرگە كىرىپ مال سېتىشىغا
ئىجازەت بەرسە، دەپتۇ. بۇ خەۋەرنى ياساۋۇللار بىلەن ئالدىغا
مەلۇم قىپتۇ. كۈسەن شاھى، شەھەرنىڭ ئوبدانلىقىنى بىلگەندە
بىلەن بولىدۇ، شەھەرگە كىرسۇن، دەپ، سودىگەرلەرنىڭ
ھەرگە كىرىشىگە ئىجازەت بېرىپتۇ.

رۇستەم شەھەرگە كىرىپ ئورۇنلىشىپ بولۇپ، كۈسەن
شاھى بىلەن كۆرۈشمەكچى بولپتۇ. ئۇ كۈنى كۈسەن شاھى
مىڭئۆي ۋادىسىدا سەيلە قىلىۋاتقانكەن. سودىگەر سىياقىدىكى
رۇستەم سوۋغا - سالاملارنى ئېلىپ مىڭئۆيگە كەپتۇ. كۈسەن
شاھى رۇستەمنى قوبۇل قىپتۇ ۋە رۇستەم ئۈچۈن كاتتا زىيا-
پەت بېرىپتۇ. كۈسەن شاھى شاراب ئىچىپ مەست بولۇپ قاپ-
تۇ. شۇ چاغدا كۈسەن شاھىنىڭ دەرياغا قاراپ ئولتۇرۇش
ئۈچۈن ئورناتقان تۆمۈر تۈۋرۈكى ئۆرۈلۈپ كېتىپتۇ. كۈسەن
شاھى دەرياغا بېشىچە چۈشۈپ كېتەي دېگەندە، رۇستەم كۈسەن
شاھىنىڭ پۇتىدىن تۇتۇپ كۆتۈرۈپ بىر تەرەپكە ئېلىپ قو-
يۇپ، خوشلىشىپ چىقىپ كېتىپتۇ. كۈسەن شاھى ئەتىسى
مەستلىكتىن يېشىلىپ، مېنى زالىنىڭ ئوغلى رۇستەمدىن
باشقا ئادەم يەردىن ئۈزلەلمەيتتى، سودىگەر مېنى كۆتۈرۈپ بۇ
تەرەپكە ئېلىپ قويدى. بۇ سودىگەر ئەسلى زالىنىڭ ئوغلى رۇس-
تەممۇ، قانداق، دېگەنلەر كۆڭلىدىن كېچىپ، ۋەزىرى ھوماغا:

— ئەي ھوما، تۈنۈگۈن خوجا خونرنز دېگەن سودىگەر
مەن بىلەن كۆرۈشكىلى كەپتىكەن. تۆت يۈز يىلدىن بېرى
مىدىرلىمىغان تۈۋرۈك ئورنىدىن قوزغىلىپ كەتتى، دەرياغا
بېشىمچە چۈشۈپ كېتەي دېگەندە، خوجا خونرنز دېگەن سود-
گەر پۇتۇمدىن تۇتۇپ تارتىپ بىر تەرەپكە ئېلىپ قويدى. بۇ
سودىگەردە بىر گەپ بار، — دەپ، ۋەزىر ھومانى ئەھۋالنى
بىلىپ كېلىشكە بۇيرۇپتۇ. ۋەزىر ھوما ئەتىسى ئوردىدىن چى-

قىپ خوجا خونىزنىڭ چۈشكەن سارىيىغا بارسا، خوجا خونىز بىر ئوغلاقنى قان قىلىپ ئولتۇرغانىكەن. ھوما ۋەزىر سىنچىلاپ قارىغان بولسىمۇ، رۇستەمنى تونۇيالماپتۇ، چۈنكى رۇستەم ساقال - بۇرۇتلىرىنى چۈشۈرۈپ، يۈزىنى قارا رەڭدە بويىۋالغانىكەن.

— ئەي ۋەزىر ئەزەم، ئەتە دۇكان ئېچىشقا رۇخسەت قىل- ساڭلار، دۇكان ئېچىپ مال ساتسام، — دەپتۇ رۇستەم. ۋەزىر ئۇنىڭ مال سېتىشىغا رۇخسەت قىپتۇ.

ئەتىسى رۇستەم دۇكان ئېچىپ مال سېتىشقا باشلاپتۇ. رۇستەم دۇكاننىڭ ئالدىغا كېلىپ تىلىگەنلەرگە بىر ئوچۇمدىن تىللا بېرىپتۇ. بىر سائىل مەلىكە مەنشىرە بانۇغا:

— ئەي مەلىكە، ئىراندىن بىر سودىگەر كەپتۇ، تىلەپ كەلگەن سائىللارغا بىر ئوچۇمدىن تىللا بېرىدىكەن، — دەپ- تۇ. مەلىكە:

— سەن مېنى شۇ يەرگە ئاپىرىپ قويساڭ، — دەپتۇ. سائىل مەلىكىنى رۇستەم ئاچقان دۇكاننىڭ ئالدىغا ئاپىرىپ قويۇپتۇ. مەلىكە دۇكان ئالدىدا تۇرۇپ تىلەپتۇ، رۇستەم قارىسا، مەلىكە سۈپەت بىر قىز تۇرغان. شۇنىڭ بىلەن رۇستەم خىزمەتكارلىرىغا، بۇ قىزنى مېنىڭ خاس ئۆيۈمگە ئېلىپ كىرىڭلار، دەپتۇ. خىزمەتكارلار مەلىكە مەنشىرە بانۇنى رۇستەمنىڭ خاس ئۆيىگە ئەكىرىپ قويۇپتۇ. رۇستەم مەلىكە مەنشىرە بانۇنىڭ قېشىغا كىرىپ:

— سىز شۇنچە ياش تۇرۇپ، قانداق قىلىپ ئىككى كۆزىڭىز كۆر بولۇپ قالدى؟ — دەپ سوراپتۇ. مەلىكىنىڭ كۆزلىرىدىن ياش قۇيۇلۇپتۇ ۋە:

— ئەي سودىگەر، سىز نەدىن بولىسىز؟ — دەپ سوراپتۇ. — مەن ئىراننىڭ سەستان دېگەن يېرىدىن بولىمەن، —

دەپتۇ رۇستەم.

— رۇستەمنى بىلەمسىز؟ — دەپتۇ مەلىكە.

— رۇستەم بىلەن ئىككىمىزنىڭ ئۆيى يېقىن كۆنمە.

بىرنەچچە قېتىم كۆرۈشمىز، — دەپتۇ رۇستەم. مەلىكە

— ئەي سودىگەر، ئىراندىكى رۇستەمگە يەتكۈزۈپ قويىدۇ.

دىغان بىر ئېغىز سۆزۈم بار ئىدى. سىز قايسى دىن، قايسى

مەزھەپتىن بولۇڭ، ئۆزىڭىزنىڭ دىنى ئۈستىدە قەسەم قىلىدۇ.

ئىز، بۇ سۆزۈمنى دەيمەن، — دەپتۇ. رۇستەم:

— سۆزىڭىز بولسا ئېيتىڭ، مەن رۇستەمگە يەتكۈزگەي.

مەن، — دەپ قەسەم قىپتۇ.

— ئەي سودىگەر، رۇستەمنىڭ نەۋرىسى پىرئەن كۈسەنگە

كەلگەنىكەن، بىز ئىككىمىز تېپىشىپ قالدۇق. پىرئەننى يې.

نىمدا ئالتە ئاي ساقلىدىم. دۈشمەنلەر شاھ ئاتامغا مەلۇم

قىلغانلىقى ئۈچۈن پىرئەننى زىندانغا تاشلىدى، مېنىڭ ئىككى

كۆزۈمنى كور قىلىپ ئوردىدىن قوغلاپ چىقاردى. بىر يېرىم

يىل بولدى، پىرئەننى نان تىلەپ بېقىۋاتىمەن. ھازىر پىرئەن

بىر تېرە، بىر ئۈستىخان بولۇپ قالدى. ئەي سودىگەر، سىز

بېرىپ رۇستەمگە بۇ خەۋەرنى يەتكۈزۈپ قويۇڭ، قىرىق كۈن

ئىچىدە پىرئەننى قۇتۇلدۇرۇۋالامسا، دىدار قىيامەتكە باقىي

قالدۇ، — دەپ، مەلىكە بېشىدىن ئۆتكەنلەرنى سۆزلەپ بېرىپتۇ.

رۇستەم كۆزلىرىدىن ياش تۆكۈپ، مەلىكىگە:

— ئەي قىزىم، سىز دېگەن رۇستەم مەن بولمەن، پىر.

ئەننى قۇتقۇزۇپ، ئىككىڭلارنى ئەكىتىشكە كەلدىم. ئەي بالد.

لىرىم، ئەمدى غەملىك كۈنۇڭلار شادلىققا ئايلىنىدۇ. سىلەرنى


ئىرانغا ئەكىتىمەن. ياخشى تاماق يەپ تويۇنۇڭ، ئاندىن كېيىن

ئىش باشلىغايىمىز، — دەپتۇ.

مەلىكە:

— پىرئەن ئاچ تۇرسا، مېنىڭ گېلىمدىن تاماق ئۆتمەيدۇ. ئالدى بىلەن پىرئەنگە تاماق ئاپىرىپ بېرەي، بىر يېرىم يىلدىن بېرى تويغۇچە تاماق يېمىدى، — دەيتۇ.
رۇستەم دەرھال بىر غازنىڭ كاۋىپىنى تەييارلاپ، ئىچىگە ئۆزىنىڭ ئۈزۈكىنى تىقىپ قويۇپتۇ. ئىسسىق ناندان ئونى داستانغا يۆگەپ، مەلىكىنىڭ ئىككى يانچۇقىغا تىللا قويۇپ توشقۇزۇپ:

— ئەي قىزىم، كوچىدىن ئىككى ئېشەك ئوتۇن ئېلىپ زىندان بويىغا ئوت قالاپ ئولتۇرغايىسىز، بىز يېرىم كېچىدىن كېيىن ئوت شولىسىدىن زىنداننى تېپىپ پىرئەننى قۇتقۇز-
غايىمىز، — دەپ،



كاۋاپ، نانلارنى خىزمەتچىلىرىگە كۆتۈرگۈزۈپ مە-
لىكىنىڭ ئارقى-
سىغا ساپتۇ.
مەلىكە بىر تىللاغا ئىككى ئېشەك ئوتۇن ئېلىپ زىندان-
نىڭ قېشىغا ئا-
پىرىپتۇ. مەلىكە كاۋاپ، ئىسسىق نانلارنى زىندانغا تاشلاپتۇ. پىرئەن نان بىلەن كاۋاپ-
نىڭ ھېدىنى ئې-

لىپ، مەلىكىگە:

— نەچچە ۋاقىتتىن بېرى سەن ماڭا قاتتىق نان ئىگەن ئىكەن. بۈگۈن بۇ كاۋاپ، نانلارنى نومۇسۇڭنى سېتىپ تاپتىڭمۇ؟
زار - زار قاقشايتۇ.

مەلىكە پىرئەنگە بولغان ئەھۋالنى بايان قىپتۇ. پىرئەن بۇ سۆزلەرنى ئاڭلاپ، قول - پۇتلىرىدىكى زەنجىرلەرنى پارە - پارە قىپتۇ. غاز كاۋىپىنى قولغا ئېلىپ قارىسا، دادىسىنىڭ «رۇستەم ئىبنى زال» دېگەن ئۈزۈكى تۇرۇپتۇ، بۇنى كۆرۈپ پىرئەننىڭ زىنداندىن قۇتۇلۇشقا تاقىتى تاق بوپتۇ. كۈن ئول - تۇرۇپ جاھان قارا لىباسىنى كىيگەندىن كېيىن، رۇستەم ۋە ئۇنىڭ ئادەملىرى مەلىكە ياققان گۈلخاننىڭ شولىسىنى كۆرۈپ زىنداننىڭ قېشىغا يېتىپ كەپتۇ. رۇستەم بىللە كەلگەن ئا - دەملىرىگە:

— مەن يول توسۇپ تۇراي، سىلەر زىنداننىڭ ئاغزىدىكى تاشنى ئېلىپ پىرئەننى زىنداندىن چىقىرىڭلار. مۇبادا كۈسەن شاھى بۇ ئىشتىن خەۋەر تاپقان بولسا، ئارقىمىزدىن كېلىپ بىزنى نابۇت قىلىدۇ، كۈسەن شاھىغا مەندىن باشقا ئادەم باراۋەر تۇرالماس، شۇڭا سىلەر بۇ ئىشنى تېز بەجا قىلىڭلار، — دەپتۇ.

ئوتتۇز ئۈچ مىڭ ئادەم كۈچەپمۇ زىندان ئاغزىدىكى تاش - نى مىدىرلىتالماپتۇ، ئاخىر رۇستەمگە مەلۇم قىپتۇ. رۇستەم ئات يۈگۈرتۈپ كېلىپ، پولات ئۆتۈك بىلەن تاشنى شۇنداق بىر تەپكەنكەن، زىندان ئاغزىدىكى تاش ئىككى پارە بولۇپ، بىر پارچىسى دۆڭمەلىگە، يەنە بىر پارچىسى بىجاققا چۈشۈپ - تۇ. تاشلارنىڭ يەرگە چۈشكەن ئاۋازىدىن كۈسەن شاھى ئۇيقۇ - دىن ئويغىنىپ كېتىپتۇ، چاپارمەن بۇيرۇپ، ئىشتىن خەۋەر تېپىپتۇ. رۇستەم پىرئەنگە:

— ئەي بالام پىرئەن، ئىرانغا بارساڭ، كەركىن مىلاتىنى نېمە قىلۇرسەن؟ — دەپ سوراپتۇ.

— ئىرانغا بارسام، كەركىن مىلاتىنى بىر قىلىچ بىلەن ئىككى پارە قىلۇرمەن، — دەپتۇ پىرئەن. رۇستەم: — ئەي بالام، سەن زىنداندا قالغىن، مەن كېتىمەن، — دەپتۇ رۇستەم.

— نېمە ئۈچۈن مېنى تاشلاپ كېتىسىز؟ — دەپ سوراپ-تۇ پىرئەن.

— كەركىن مىلاتىنى ئۆلتۈرمەن دەيسەن، بالام، ياخشى-لىققا ياخشىلىق ھەر كىشىنىڭ ئىشى، يامانلىققا ياخشىلىق ھەر كىشىنىڭ ئىشى، شۇڭا سېنى تاشلاپ كېتىمەن، — دەپ-تۇ رۇستەم. پىرئەن قىلغان سۆزىگە پۇشايمان قىپتۇ ۋە كەركىن مىلاتىنىڭ يۈزىگە سالماسلىققا ۋەدە قىپتۇ.

شۇنىڭ بىلەن رۇستەم پىرئەننى زىنداندىن تارتىۋېلىپ، پىرئەن بىلەن مەلىكىنى ئون ئىككى مىڭ ئادەم بىلەن دەرھال ئىرانغا يولغا ساپتۇ، ئۆزى ئارقىدا مېڭىپتۇ. كۈسەن شاھى بېھىساب لەشكەر بىلەن قوغلاپ كېلىپ، قىرىق كېچە - كۈندۈز جەڭ قىپتۇ. رۇستەم ئارقىغا چېكىنىپ، يانا - يانا ئاخىر شەھەر سىرتىغا چىقىپتۇ. رۇستەمنى كۈسەن شاھى يېڭىپ، ئۆلتۈرىدىغان چېغىدا، رۇستەمنىڭ ئوغلى ئىبىل غەيىپ رۇستەمنى قۇتۇلدۇرۇپ ئەپچىپ كېتىپتۇ. پىرئەن يەتتە يىل كۈھىقاپ ئەتراپىدا يۈرۈپ، شىپا بۇلىقىنىڭ كۆپۈ-كىنى ئاچىقىپ مەلىكىنىڭ كۆزىگە سۇۋاپتىكەن، مەلىكىنىڭ كۆزى ئېچىلىپ ئەسلىگە كەپتۇ. مەلىكە مەنشىرە بانۇ پىرئەن بىلەن ئۆمرىنىڭ ئاخىرىغىچە ئېچىل - ئىناق بولۇپ دۇنيادىن ئۆتۈپتۇ.

تۇردىقار يىلەن پادىشاھ

بۇرۇنقى زاماندا بىر ئادەم ئۆتكەنكەن. بۇ ئادەمنىڭ بالە-لىرى ئۆلۈپ زادى توختىمايدىكەن، قىلمىغان ئامالى قالماپتۇ، شۇنداق قىلىپ يۈرۈپ يەتتىنچى ئوغلى تۇرۇپ قاپتۇ. ئۇنىڭ ئېتىنى تۇردىقار ي قويۇپتۇ.

تۇردىقار ي ئاتىسىدىن بەك كىچىك يېتىم قاپتۇ. ئۇ ئا-تىسى ۋاپات بولۇپ ئۈچ يىلدىن كېيىن يەتتە ياشقا كىرىپتۇ. بىر كۈنى ئانىسى:

— بالام، ئاتاڭ ۋاپات بولۇش ئالدىدا: «بالام كىچىك قال-دى، مەن پانىيىدىن باقىغا رەھلەت قىلىدىغان ئوخشايمەن. ناۋادا ئۆلۈپ - تارتىپ قالسام، بۇ دۇنيادا مېنىڭدىن ساڭا قا-لىدىغان ئاماننىم مۇشۇ بالا، ئۇنى ياخشى بېقىپ، كۆزۈڭنىڭ قارىچۇقىدەك ئاسرىغىن، ئوقۇتقىن» دېگەنىدى. يېشىڭ يەتتە-گە يەتتى، ئاتاڭنىڭ ۋەسىيىتى بويىچە، سېنى موللىغا ئايرىپ تاپشۇراي، — دەپتۇ ۋە جۈمە كېچىسى بالىسىنى يۇيۇپ، پاكىز كىيىندۈرۈپ، بىر تاۋاق ئاش قىلىپ، موللىغا ئايرىپتۇ.

يىللار ئۆتۈپتۇ. تۇردىقار ي موللىدا ئوقۇپ يۈرۈپ بەك ئەخلاقلىق، مېھىر - شەپقەتلىك بالا بولپتۇ. ئۇ زادىلا ھارامزادىلىكنى بىلمەيدىكەن، ئىلاج بولسا، كىشىلەرگە ياخ-شلىق ئىزدەيدىكەن، قولۇم - قوشنا، يېتىم - يېسىر، تۇل

خوتۇنلارغا ياردەم قولىنى سۇنىدىكەن، ھەتتا جان - جا -
نىۋارلارغىمۇ ئازار بەرمەي، قولىدىن كېلىشچە ياخشىلىق
قىلىش ئۈچۈن تىرىشىدىكەن.

كۈنلەرنىڭ بىرىدە تۇردىقارى مەكتەپكە كېچىكىپ قايتۇ،
چايمۇ ئىچمەي بىر توقاچنى قوينىغا تىقىپ، جىلتىسىنى كۆ -
تۈرۈپ يۈگۈرۈپ كېتىۋېتىپ بىر پاقىنى دەسسۋاپتۇ. پاقا
«غۇق» قىلىشى بىلەن تۇردىقارى توختاپ قايتۇ - دە، ئانچە
ئويلانمايلا پاقىنى قوينىغا سېلىپ مەكتەپكە كەپتۇ ۋە موللى -
سىنىڭ كىتاب ساندۇقىنىڭ بىر يېرىقىدىن پاقىنى سېلىۋې -
تىپ، ئۆزى ئوقۇشقا ئولتۇرۇپتۇ.

تۇردىقارى ھەر كۈنى دەم ئېلىشتا ۋە دەرىستىن قايتىش
ۋاقىتلىرىدا ئاپارغان نېنى چايناپ بېرىپ پاقىنى بېقىپتۇ.
بارا - بارا ئۇ ئۆيىدىن بىر توقاچ ئورنىغا ئىككى توقاچ ئا -
لىدىغان بوپتۇ، كېيىن ئۈچ توقاچ... شۇنداق قىلىپ، كېيىن -
كى كۈنلەردە تۆت توقاچ ئالىدىغان بوپتۇ. باشتا ئاز يەيدىغان
پاقىمۇ مانا ئەمدى كۆپ يەيدىغان بوپتۇ. تۇردىقارى ئۇنى ناھا -
يىتى ئەزىزلەپ بېقىپتۇ، سۇ بېرىپتۇ، ئارىلاپ - ئارىلاپ ئۇ -
نى ئەرەكلىتىپ قويىدىغان بوپتۇ. بىر كۈنى موللىسى:

— بالىلار، ئەمدى ياز كېلىپ قالدى، باغقا چىقىپ
ئىككى ئاي تۇرىمىز، شۇ يەردە ئوقۇيمىز، كەم - كۈتىلىد -
رىڭلارنى جايلاپ كېلىڭلار، ئەتە ماڭىمىز، — دەپ ئۇقتۇرۇپ -
تۇ. بالىلارنىڭ ھەممىسى يۈگۈرۈشۈپ ئۆيلىرىگە كېتىپتۇ.
تۇردىقارىمۇ ئۆيىگە كېلىپ كۆپ ئويلاپتۇ، بارماي دېسە، مول -
لىسى بىلەن ئانىسىدىن قورقۇپتۇ، باراي دېسە، بېقىۋاتقان پا -
قىسىنى ئويلاپتۇ. ئىلاجىسىز قىلىپ، ئاخىر بارىدىغان بوپتۇ.
ئانىسى تەييارلىقنى قىلىپ بالىسىنى ئۇزىتىپتۇ.

تۇردىقارى يېتىپ كەلگۈچە موللىسى بالىلارنى يىغىپ،

جابدۇق، كىيىم - كېچەكلەرنى ھارۋىلارغا بېرىپ، ئاندىن كىتاب ساندۇقىنى ئېلىپ چىقىپتۇ - دە، كىتاب ساندۇقىدىن بولۇپ ساندۇقنىڭ ئاغزىنى ئېچىش بىلەن ئەتراپتا تۇرغان ئادەملەر لىلار: «ۋاي موللام!» دەپ چىرقىرىشىپ، قوللىرىدىكى تابلارنى تاشلاپ قېچىشىپتۇ. موللام قارىسا، ساندۇقتا ئادەم ھەيران قالغۇدەك، چاقتەك يوغان پاقا تۇرغان.

— بۇ نېمە ئىش؟ كىم ئەكىردى بۇنى؟! — دەپ ۋارقىراپتۇ موللا. ھېچكىم ئۈندىمەپتۇ. موللا: — ئېيتىش، قايسىڭنىڭ قىلغان ئىشى بۇ؟ قايسىڭ ئە - كىرگەن بولساڭ ئېلىش! كىم ئەكىرگەن - ھە! — دەپ ۋارقىرىغاندا، تۇردىقارنى: — مەن، — دەپتۇ.

— نېمە ئۈچۈن پاقىنى بۇ يەرگە ئەكەلپ يۈرسەن؟ — دەپتۇ موللا.

— موللام، — دەپتۇ ئۇ، — سىلى چىۋىن، چۈمۈلگىمۇ ۋابال قىلماڭلار، دېگەندىلە. بىر كۈنى مەكتەپكە كېچىكىپ قېلىپ يۈگۈرۈپ كېلىۋېتىپ، بۇ پاقىنى كۆرمىەي دەسسەپ قويۇۋىدىم، ئۇ ناھايىتى قىيىنلىق كەتتى. مەن گۇناھكار بو - لۇپ قالدىم. شۇنىڭ بىلەن سىلنىڭ سۆزلىرى ئېسىمگە كەلدى - دە، ئۇنى ئالغاچ كېلىپ، مۇشۇ يەرگە سېلىپ قوي - خاندىم، كۈنىگە ئىككى - ئۈچتىن توقاچ بېرىپ بېقىۋاتقىد - نىمغا توپتوغرا ئۈچ يىل بولدى.

— ھوي ھارامزادە، بۇنى ھازىر يوقات! — دەپ ۋارقىراپتۇ موللىسى. بالىلار قورققىنىدىن نېرى قېچىپ تۇ - رۇشۇپتۇ. تۇردىقارنى ئاستا كېلىپ پاقىنى چاپنىغا يۆگەپ، ئاران دېگەندە يەردىن كۆتۈرۈۋاپتۇ، كۆتۈرگەن پېتى ئىنجىقلاپ تۇرۇپ كۆلنىڭ يېنىغا ئاپىرىپتۇ. ئۇ پاقىنى يەرگە قويۇپ

بىر توقاچنى بەرگەنمەن، «ھاپلا» قىلىپ يۇتۇۋېتىپتۇ. تۇردى.
قارى ئۇنىڭ بىلەن خوشلىشىپتۇ:

— خەير، پاقام! سېنى دەسسەپ تېنىڭگە ئازار بەردىم،
گۇناھىم ئۈچۈن سېنى ئۈچ يىل باقتىم، يەنە گۇناھىم بولسا
كەچۈرەرسەن، — دەپتۇ. پاقا قولىدىن چىقىپ سەكرەپلا كۆل-
گە چۈشۈپ چۆكۈپ كېتىپتۇ. تۇردىقارى كۆزىگە «مۆلىمىدە»
ياش ئېلىپ، ئارقىسىغا شۇنداق قاراپ مېڭىشىغا، كۆلىدىن
بىر ئاۋاز چىقىپتۇ، قارىسا، ھېلىقى پاقا سۆزلەۋاتقۇدەك:

— ھەي قارى، سەن مېنى باقتىڭ، ياخشىلىق قىلدىڭ،
ۋاقتىدا تائام، ۋاقتىدا ئۇسسۇزلۇق بېرىپ كۈتتۈڭ، مەن ئۇ-
چۈن كۆپ ئاۋازچىلىك تارتتىڭ، ئاھانەت ئىشتىتىڭ. مەن
بولسام، مانا ھازىر ئاتا — ئانام ۋە ئۇرۇق — تۇغقان، قوۋم —
قېرىنداشلىرىم بىلەن كۆرۈشتۈم. سېنىڭ قىلغان ياخشىلىق-
قىڭغا رەھمەت. مېنى بىرپەس كۈتۈپ تۇر.

پاقا شۇ گەپنى قىلىپ بولۇپ سۇغا كىرىپ كېتىپتۇ.
ھايال قىلماي پاقا يەنە چىقىپ، ئاغزىدىن بىر ئەڭگۈشتەرنى
چىقىرىپ بېرىپتۇ. تۇردىقارى ئەڭگۈشتەرنى قولغا ئېلىپ:

— بۇنى نېمە قىلىمەن؟ — دەپ سوراپتۇ.

— ماڭا قىلغان ياخشىلىقىڭ ئۈچۈن بەردىم، — دەپتۇ
پاقا، — بۇ ئەڭگۈشتەر بېشىڭغا ئېغىر كۈن چۈشكەندە ئەس-
قاتىدۇ. ئۇنىڭ بىرىنچى خىسلىتى، ئۆلگەننى تىرىلدۈرىدۇ؛
ئىككىنچى خىسلىتى، باغۇ بوستان، ئىمارەت پەيدا قىلىدۇ؛
ئۈچىنچى خىسلىتى، نازۇنمەت تەييار قىلىدۇ. بۇنى يوقاتما،
جېنىڭدىن ئەزىز كۆرۈپ ساقلىغايىسەن. خوش ئەمىسە، قىيا-
مەتتە كۆرۈشەرمىز.

تۇردىقارى ئەڭگۈشتەرنى قوينىغا سېلىپ مەكتەپكە قاچ-
تىپ كەلسە، موللىسى بالىلارنى ئېلىپ ئاللىقاچان كېتىپ

قاپتۇ. تۇردىقارې ئويلا - ئويلا: «ماڭا بىلەن دېگەن بىر زامان كېرەك» دەپتۇ - دە، موللىسىنىڭ ئارقىسىدىن ئالغان بوپتۇ. مېڭىپتۇ، مېڭىپتۇ، بىر يەرلەرگە كەلگەندە ئۇنىڭ بىر شىن بوپتۇ. تۇردىقارې، مۇشۇ يەردە كىچىككىنە دەم ئېلىش ئالاي، دېگەن ئوي بىلەن بېدىلىكنىڭ يېنىدىكى بىر قارمىق ياغاچنىڭ سايىسىگە كەپتۇ، چاپىنىنى بېشىغا قويۇپ «ئۇھ» دەپ يېتىشىغا، يېنىدا بىر ئۆلۈك يىلاننى كۆرۈپتۇ. تۇردىقا- رې ئەڭگۈشتەرنى قولغا ئېلىپ، ئەگەر ئەڭگۈشتەر ئۆلۈكنى تىرىلدۈرىدىغان بولسا، مۇشۇ يىلاننى تىرىلدۈرىدۇ، دېگەن ئوي بىلەن شۇنداقلا سۈركىگەنكەن، ھېلىقى يىلانغا جان كىرىپ، ئورنىدىن تۇرۇپ تەزىم قىپتۇ:

— ھەي ئادەمزاڭنىڭ ياخشىسى، سەن مېنى تىرىلدۈر- دۇڭ، ماڭا ياخشىلىق قىلدىڭ. مەن بالىلىرىمغا ئوزۇق تېپىپ كېلەي، دەپ كېتىۋاتسام، قارا باش نېمىلەر يۈگۈرۈشۈپ كې- لىپ مېنى تاياق - توقماق بىلەن ئۇرۇپ ئۆلتۈرۈپ، مۇشۇ يەرگە تاشلىۋەتكىنىگە بۈگۈن ئۈچ كۈن بولغانىدى. سەن مې- نىلا ئەمەس، ئىككى بالام بىلەن بىز بىر ئۆيلۈكنى ئۆلۈمدىن قۇتقۇزدۇڭ، ساڭا رەھمەت. قاچان بېشىڭغا كۈن چۈشكەندە مېنى ئەسلىسەڭ، مەن تەييار بولمەن، — دەپتۇ - دە، يەر بېغىرلاپ كېتىپ قاپتۇ.

تۇردىقارې ئەڭگۈشتەرنىڭ خاسىيىتىگە شۇنىڭدىن كېيىن ئىشىنىپتۇ. ئۇ شۇ يەردە بىر ئاز دەم ئالغاندىن كېيىن يەنە يولغا چۈشۈپتۇ. بىر يەرلەرگە كەلگەندە، بىر ئۆلۈك گۈل ھە- رىسىگە ئۇچراپتۇ. تۇردىقارې، بۇنى تىرىلدۈرەلمىدىكىن، دېگەن ئوي بىلەن ئەڭگۈشتەرنى ئۇنىڭغا سۈركىگەنكەن، ئۇمۇ تىر- لىپ غىڭلىداپتۇ - دە:

— قاچان بېشىڭغا كۈن چۈشكەندە مەن تەييار ! — دەپ

ئۇچۇپ كېتىپتۇ.

ئۇ يەنە يولنى داۋام قىپتۇ، بىرھازا يول يۈرگەندىن كېيىن بىر بۇلاق تۈۋىگە كېلىپ پوتىسىدىن بىر توقاچنى ئېلىپ ئوتتۇرىدىن ئىككى قىلىپ، يېرىمنى بۇلاق سۈيىگە چىلاپ يەپ، دەم ئېلىپ ئولتۇرسا، يىراقتا بىرنەرسە كۆزىگە چېلىقىپتۇ، بېرىپ قارىسا، بىر مۈشۈك ۋە بىرنەچچە چاشقان تۇرغان، مۈشۈكمۇ ئۆلۈك، چاشقانلارمۇ ئۆلۈك. تۇردىقارېي، مۈشۈك دېگەننىڭ يامانلىقى يوق، بۇنى كىم ئۆلتۈرگەندۇ، بۇ- نىڭغا بىر ياخشىلىق قىلىپ قوياي، دەپ، ئەڭگۈشتەرنى ئۇنىڭ بويىنىغا شۇنداقلا سۈركىگەنكەن، ئۇ تىرىلىپ ئورنىدىن تۇرۇپ ئۆزىنى بىر سىلكىپ، ئالدى ئىككى پۇتىنى ئېگىز كۆتۈرگەن ھالدا سالام قىپتۇ.

— ھەي ئادەمزات، — دەپتۇ مۈشۈك، — مېنى تىرىل-



دۈردۈڭ. ئېتىزدىكى ئاشلىقلار تازا پىشقان چاغدا، ئاشلىقنى چاشقان بېسىپ، زىيان كەلتۈ- رۈشكە باشلىدى. ئادەم- لەرنىڭ ھەممىسى چاش- قانغا قارشى قوزغالدى. بىزنىڭ ئائىلىمۇ ئې- تىزغا كۆچۈپ چىقىپ چاشقانلارنى ئۆلتۈرۈشكە كىرىشتى. مەنمۇ تىنچ ياتىمدىم، كېچە - كۈن- دۈز چاشقانلارنى قى- رىۋاتسام، پادىشاھنىڭ

ئوغلى ئوۋدىن قايتىپ كېلىۋېتىپ، مېنى سىگۇناھ ھالدا ئاتقا دەسسەتىپ ئۆلتۈرۈۋەتتى. قانچە نالە قىلساممۇ، ياۋۇنا مەنمۇ كارى بولمىدى... مانا مەن بۈگۈن يورۇق دۇنياغا قايتىپ كەلدىم. سېنىڭ قىلغان ياخشىلىقىڭنى ئۆلسەممۇ ئۇنتومايمەن.

كەچ كىرىپ قالغاچقا، تۇردىقارى شۇ يەردە بىر ئەسلىگە كەپىگە كىرىپ يېتىپ قاپتۇ، مۈشۈكمۇ ئۇنىڭ قوينغا كىرىپ يېتىپتۇ. ئۇلار كېچىنى شۇ كەپىدە ئۆتكۈزۈپتۇ - دە، تاڭ ئاتقاندا بىر - بىرلىرى بىلەن خوشلىشىپ، ئىككىسى ئىككى ياققا قاراپ راۋان بوپتۇ. ئۇلار ئايرىلىش ئالدىدا، مۈشۈك: — قاچان بېشىڭغا كۈن چۈشسە، مېنى ئەسلە، شۇ ۋاقىتتا ئالدىڭدا ھازىر بولمەن، — دەپتۇ.

تۇردىقارى كەچكە يول يۈرۈپتۇ، شام ئارىلىقىدا بىر شەھەرگە كىرىپتۇ، موللىسى بالىلارنى ئېلىپ كەلگەن شەھەر مۇشۇ ئىكەن.

تۇردىقارى، خۇدايا شۈكۈر، ئەمدى يېتىپ كەلدىم، با- لىلارنى تېپىۋالسام بولغىنى، دېگەن ئوي بىلەن كەچ بولسىمۇ، ئۇلارنى ئىزدەپ شەھەر چېتىدىكى بىر باغنىڭ تۈۋىگە كەلسە، بىر ئادەم خارتىلداپ قانغا بويىلىپ يېتىپتۇ. «ھەي بىچارە» دەپ ئىچى ئاغرىغان تۇردىقارى ئەڭگۈشتەرنى سۈركە- گەنكەن، ھېلىقى ئادەم ساپساق بولۇپلا، ئورنىدىن تۇرغان زامات ئېسىلىپتۇ ۋە:

— ھە... مېنى ئۇرۇپ يىقىتقان سەن ئەمەسمۇ، ئەمدى قولۇمغا چۈشتۈڭمۇ؟ ھەي خالايق، قاتىلىنى تۇتتۇم! — دەپ ۋارقىراپتۇ. خۇپتەن نامىزدىن چىققان جامائەت يىغىلىپتۇ، تەرەپ - تەرەپتىن يولۇچىلار توپلىنىپتۇ، قورۇ - قورۇلاردىن ئادەملەر يۈگۈرۈشۈپ چىقىشىپتۇ. بىرلىرى: «ئالدىنقى كۈنى ئۆلگەن ئادەمنى مۇشۇ ئۆلتۈرگەنكەن» دېسە، بەزىلەر: «ئاخ-

شام كوچىغا تۆكۈلگەن ئادەمنىڭ قېنىنىمۇ مۇشۇ بىرنېمە تۆككەن بولسا كېرەك» دېيىشىپتۇ. يەنە بەزىلەر بولسا: «بۇنى ئۇرۇپ ئۆلتۈرۈش كېرەك» دەپ دېۋەيلەپتۇ. شۇنداق قىلىپ، «ئۇر، تارت!» بىلەن تۇردىقارىنى ئۆلتۈرۈشكە ئېلىپ، پادىشاھنىڭ ئوردىسىغا سۆرەپ مېڭىپتۇ.

— داد، پادىشاھىئالەم، داد! — دەپتۇ ھېلىقى ساقايغان ئادەم.

— نېمە دادنىڭ بار؟ دادنىڭ بولسا ئېيت! — دەپتۇ پادىشاھ.
— ئادەم ئۆلتۈرگەن قاتىلنى تۇتتۇق، — دېيىشىپتۇ كۆپچىلىك.

بىر كىشى توپىنىڭ ئالدىغا چىقىپ:
— پادىشاھىئالەم، بۇرناكۈن ئۆلگەن ئادەمنى ئۆلتۈرگەن قاتىل مۇشۇ، تۈنۈگۈن كوچىدا تۆكۈلگەن قانمۇ مۇشۇ شۇم. —
نىڭ ئىشى، بۈگۈن بولسا، مۇنۇ كىشىنى ئۆلتۈرۈشكە ئاز قالغانىكەن، تۇتۇۋالدۇق، — دەپتۇ. پادىشاھ تۇردىقارىدىن سۆزمۇ سورىماي:

— ئاپار، بۇ بەتبەختنى زىندانغا! — دەپ ئەمر قىپتۇ.
پادىشاھنىڭ ياساۋۇللىرى ئۇنى يەتتە قات زىنداننىڭ ئاستىغا سولاپ قويۇپتۇ، نانمۇ بەرمەپتۇ، سۇمۇ بەرمەپتۇ. تۇردىقارى ئاچ - زېرىن، داق يەرگە كۆكسىنى بېسىپ يەتتە كۈن يېتىپتۇ.

ئۇ بېشىغا شۇنداق قاتتىق كۈن چۈشكەندە، ئۆزى يولدا تىرىلدۈرگەن يىلان، مۈشۈك ۋە ھەرنى ئەسلەپ كۆزىگە ياش ئاپتۇ. ئۇنىڭ ئاھ - زارى ئۇلارغا يېتىپ، شۇ زامات مۈشۈك تۈڭلۈكتىن، ھەرە دېرىزىدىن، يىلان يەر ئاستىدىن كىرىپ كەپتۇ. ئۇلار تۇردىقارىنىڭ خىزمىتىگە تەييار ئىكەنلىكىنى بىلدۈرۈپ چىقىپ كېتىپتۇ.

مۈشۈك نان، يىلان گۆش، ھەرە ھەسە بىلەن سۈتۈ - شۇپتۇ. شۇنداق قىلىپ، ئۇلار يەتتە يىل تۇرغاندىن كېيىن تۈردىقارىنىڭ سالامەتلىكى ناچارلاشقاندا، ھەرە ئۆزىنىڭ گىياھلارنى ئەكەپلەپ ئۇنى ساقايتىپتۇ.

كۈنلەردىن بىر كۈنى پادىشاھ ئاغرىپ قاپتۇ، ئاغرىقى سوزۇلۇپ يەتتە يىل ئورۇن تۇتۇپ يېتىپتۇ. ئۇنىڭغا يەتتە ئىقلىمدىن چاقىرىمغان تېۋىپ، قىلمىغان دورا قالماپتۇ، ھېچ داۋا بولماپتۇ. ئۇ پادىشاھنىڭ ئاي دېسە ئاي ئەمەس، كۈن دېسە كۈن ئەمەس، نۇر جاماللىق، بويىغا يەتكەن بىرلا قىزى بار ئىكەن. بىر كۈنى پادىشاھ يېقىن ۋەزىرىنى چاقىرىپ، ئۇنىڭغا: — ھەي ۋەزىرىم، مەن ھېچ ياخشى بولالمايدىم. خەلقىم - لەمگە جاكار قىلىڭ، ئەگەر كىمكى مېنى ساقايتسا، قىزىمنى بېرىمەن! — دەپتۇ.

بۇنى ئاڭلاپ، دۇنيادا داڭقى چىققان ھارۇللا دېگەن ئاتىمىش ياشلىق موللا پادىشاھقا ئۇچۇر بېرىپتۇ. پادىشاھ ئادەم ئەۋەتىپ ئۇنى ئالدۇرۇپ كەپتۇ. ھارۇللا يەتتە كېچە - كۈندۈز ئوقۇپ، ھېچ ساقايتالماپتۇ. شۇ ئارىدا قىزغا نەپسى تاقىلداپ، ئۆزىمۇ ئاشىقلىق كېسىلىگە مۇپتىلا بولۇپ، كېسەل پېتى قايتىپ كېتىپتۇ. ئاڭغىچە تۇردىقارىمۇ تىنچ ياتماپتۇ، يىلان، مۈ - شۈك، ھەرلەرنىڭ ياردىمى بىلەن يەر ئاستىدىن يول ئېچىپ، پادىشاھ ياتقان ئۆيىنىڭ ئاستىغا يېتىپ كەپتۇ.

پادىشاھ ئۇلەر ھالغا كەپتۇ. جۈمە ئاخشىمى ئۇ سەكراتقا چۈشۈپ قاپتۇ. بۇنى كۆرگەن ئۇرۇق - تۇغقان، قوۋم - قېرىنداش، ۋەزىرلىرى بېشىدا قادىلىپ ئولتۇرۇپتۇ. خوتۇنى بىلەن قىزى يىغا - زار قىلىپ تۇرغاندا، يەر ئاستىدىن:

— ئۆلگەننى تىرىلدۈرىمەن، ئاغرىقنى ساقايتىمەن! — دېگەن ئاۋاز چىقىپتۇ. ھەممەيلەن جىم بولۇشۇپ قاپتۇ. يەر

ئاستىدىن يەنە ئاۋاز كەپتۇ:
— ئۆلگەننى تىرىلدۈرمەن، ئاغرىقنى ساقايتمەن ! ئە-
گەر پادىشاھ قىزىنى بەرسە، دېگەن ۋەدىسىگە ۋاپا قىلسا، پا-
دىشاھنى ساقايتمەن !
— ۋاي بولىدۇ ! ۋاي بولىدۇ ! — دەپ ۋارقىراپتۇ باش
ۋەزىر.

— راستمۇ، راستمۇ؟ — دەپ تەكرارلاپتۇ تۇردىقارىي.
— ۋاي بولىدۇ، ۋاي راست ! — دەپ ۋارقىراپتۇ باش
ۋەزىر.

— ئۇنداق بولسا، مېنىڭ ئىسمىم تۇردىقارىي. مېنى يەت-
تە قات زىنداندىن بوشتىڭلار، — دېگەندە، بۇلار ھەيران قې-
لىشىپتۇ.

ۋەزىر بىلەن پادىشاھنىڭ قىزى يۈگۈرۈپ چىقىپ زىندان-
بېگىگە بۇيرۇق بېرىپتۇ. زىندانىڭ تېزدىن زىندانى ئې-
چىپتۇ. پادىشاھنىڭ قىزى يۈگۈرۈپ كىرسە، يالاڭ ئاياغ، يالاڭ
تۆش، ئۇچىسىدا ئەسكى بىر ماتا ئىشتاندىن باشقا نەرسە قال-
مىغان، پۈتۈن تېنىنى توپا باسقان، چېچى ئۆسۈپ يۈزىنى ياپقان،
كۆزى بىلەن چىشلىرىلا پارقىراپ قالغان بىر بالا ئولتۇرغان.
بۇنى كۆرۈپ پادىشاھنىڭ قىزى ھەم ۋەزىرلەر ھەيران
بولۇشۇپتۇ. باش ۋەزىر:

— پادىشاھنى ساقايتىدىغان سەنمۇ؟ — دەپتۇ.
— ھە، مەن، — دەپتۇ تۇردىقارىي.
— ئۇنداق بولسا، چىق بۇياققا !

تۇردىقارىينى پادىشاھنىڭ ھۇزۇرىغا ئېلىپ كەپتۇ.
توپلانغان ۋەزىر - ۋۇزرا، ئۆلىمالار بالىغا ئىشەنمەپتۇ.
شۇ چاغدا باش ۋەزىر:
— ساقايتالامسەن؟ — دەپتۇ.

— ساقايتىمەن ! — دەپتۇ تۇردىقارى
— ھەي گۇناھكار، ئەگەر پادشاھنى ساقايتىپ قالغىنىڭنىڭ
ئېلىنىدۇ، رازىمۇ سەن؟ — دەپ سوراپتۇ يەنە باش ۋەزىر
— خوپ، ئەگەر ساقايتسام، پادشاھنىڭ ئەمرى بولغايمۇ؟
— دەپتۇ تۇردىقارى.

— بولىدۇ، — دېيىشىپتۇ ئۇلار. تۇردىقارى:
— پۈتۈك يېزىپ، مۆھۈر بېسىڭلار ! — دېگەندە، باش
ۋەزىر پۈتۈك يېزىپ پادشاھنىڭ مۆھرىنى بېسىپتۇ.
تۇردىقارى ئىشتىنىنىڭ قىرغىقىدىكى ئەڭگۈشتەرنى ئې-
لىپ پادشاھنىڭ بۇرنىغا شۇنداقلا تەڭكۈزۈپ، گەجگىسىگە
سۈركىگەنكەن، پادشاھ دەررۇ كۆزىنى ئېچىپ، ياتقان ئورنى-
دىن تۇرۇپ كېتىپتۇ. قاراپ تۇرغان بارلىق خالايىق ھەيران
بولۇشۇپتۇ. بەزىلىرى قايىل بوپتۇ، بەزىلىرى ئىچى تارلىق
قىپتۇ. پادشاھ ھوشىغا كېلىپ:



— ھەي قۇل، سەن قاچاندىن بېرى سولاقتا بولدۇڭ؟ —
دەپ سورايتۇ.

— سىلى ئاغرىغاندىن باشلاپ، بۇ يىل توپتوغرا يەتتە
يىل بولدى، — دەپتۇ تۇردىقارى.

— قانداق سولانغاندىڭ؟ — دەپ سورايتۇ پادشاھ.
تۇردىقارى چالا ئۆلۈك ياتقان ئادەمگە ياخشىلىق قىلمەن
دەپ، بىگۇناھ سولاققا چۈشۈپ قالغىنىنى ئېيتىپتۇ. پادشاھ:
«مېنى بىگۇناھ سولدىڭ» دېگەن سۆزگە ئاچچىقلىنىپ ھەم
ئۆزۈم سولغان ئادەمگە ئۆزۈم قىزىمنى بەرسەم، خەلقئالەم
ئالدىدا نومۇس ئەمەسمۇ؟ ئۇنىڭ ئۈستىگە، بۇنىڭ ئەپت —
بەشىرىسىنى قارا، دەپ ئويلاپ، دەرھال جاللاتلىرىنى چاقىرىپ
بۇيرۇپتۇ:

— ھازىر بۇنىڭ كاللىسىنى ئال !

جاللاتلار ئۇنى ئېلىپ ماڭغاندا باش ۋەزىرى:

— ئەي پادشاھئالەم، بۇنى ئۆلتۈرۈش نامەردلىك، بۇنىڭ
سىلىنى ساقايتقىنىنى ئەل — يۇرت ئاڭلىدى. ئۇنىڭدىن كۆرە،
بۇنىڭغا بىر ئېغىر ۋەزىپە تاپشۇرايلى، شۇنى ئورۇندىسۇن،
ناۋادا ئورۇندىيالمىسا، ئۇ ۋاقىتتا بۇنىڭ كاللىسىنى ئالايلى، —
دەپتۇ. بۇنىڭغا پادشاھ رازى بوپتۇ.

— ھەي قۇل، سەن ئۆلۈمدىن قۇتۇلۇشنى ئويلىساڭ، ئۇ-
زۇنلۇقى سەكسەن غۇلاچ، كەڭلىكى يىگىرمە غۇلاچ، ئوتتۇرد-
سىدا ئىككى قاتار يەتتە قەۋەت ئۆيلىرى بار، تاملىرى مەر-
مەردىن ئىشلەنگەن، يوللىرىغا تاش يېيىتىلغان، ئەتراپىغا گۈل
تىكىلگەن، ئوڭ تەرىپىدە يەتمىش ئىككى تۈرلۈك مېۋە پىش-
قان، ئېرىقلىرىدا زۈمرەت سۇ ۋە شەربەت ئېقىپ تۇرغان،
تۈرلۈك جان — جانىۋار سايىرىشىپ تۇرغان بېغى بار ئوردا
تەييار قىلىسەن، ئەگەر مۇشۇنى ياساپ چىقساڭ، ئۆلۈمدىن

قۇتۇلۇپ، قىزىمنى ئالسىەن، — دەپتۇ پادىشاھ.
— خوپ، تەقسىر، — دەپتۇ تۇردىقارې.

— ئۇنداق بولسا، ئىشلىتىش ئۈچۈن بەش مىڭ تەييار قىل! — دەپتۇ پادىشاھ. تۇردىقارې كۈلكىسىنى زور-زورغا غا بېسىپ، پادىشاھقا قاراپ:


— پادىشاھىئالەم، ئۈنچە ئاۋارە بولماڭ، سىزنىڭ ھېچ نەرسىڭىزنىڭ كېرىكى يوق، ئەتە سىز ئورنىڭىزدىن تۇرۇپ غىزالانغۇچە، مەن بارلىقىنى تەييارلاپ قويماي، — دەپتۇ.
— سەن ساراڭمۇ، ئوڭمۇ؟! — دەپ ۋارقىراپتۇ پادىشاھ. بەزىلەر كۈلۈشۈپتۇ.

— پادىشاھىئالەم، ئۆلۈكنى تىرىلدۈرگەن يەردە ساراي سېلىش دېگەن نېمىتى؟ ئۆزلىرىنى ئاۋارە قىلماي، ماڭا ساراي سالىدىغان مەيداننى كۆرسەتسىلە، — دەپتۇ تۇردىقارې.
پادىشاھ ئۇنىڭغا زادىلا ئىشەنمەپتۇ، ئىچىدە، بۇ مېنى ئالداپ قېچىپ كەتمەكچى، دەپ ئويلاپتۇ. باش ۋەزىر:
— پادىشاھىئالەم، بوپتۇ دېمەملا، كەينىگە قاراۋۇل قويمايلى، يەرنى كۆرسىتەيلى، ئەگەر قىلالمىسا، كالىسىنى ئالايلى، — دەپتۇ.

باش ۋەزىر ئۇنى ئاچىقىپ ئوردا سالىدىغان ئورۇننى كۆرسىتىپتۇ. تۇردىقارې مەيداننىڭ ئوتتۇرىسىغا بېرىپ ئو-
ياققا مېڭىپتۇ، بۇياققا مېڭىپتۇ، ئاخىر بىر يەردە ئولتۇرۇپ،
چاپىنىنى بېشىگە قويۇپ ئۇخلاپتۇ. قاراۋۇللار بۇنى كۆرۈپ:
«ۋاي، بۇ بەزىر ئەتە ئۆلىدۇ» دېيىشىپ، كېچىسى تۈن يې-
رىمىغىچە ئۇنى ساقلاپ، ئۇلارمۇ تۇرغان يېرىدە ئۇيقۇغا كې-
تىپتۇ. بارلىقىنى ئۇخلاپتۇ قويۇپ، تۇردىقارې ئورنىدىن
تۇرۇپتۇ. ئەڭگۈشتەرنى قولغا ئېلىپ، ئاسمانغا ئېگىز

تاشلاپ: «ئى ئاللا، مېنى ئۆلۈمدىن قۇتۇلدۇرغايىسەن!» دەپتە -
 كەن، ئەڭگۈشتە يەرگە چۈشۈشى بىلەن تەڭ تۈتۈن كۆتۈرۈ -
 لۇپ، تۇمان بېسىپتۇ، كېيىن تۇمان ئاستا - ئاستا ئاسمانغا
 كۆتۈرۈلۈپ، ھېلىقى مەيداندا پادىشاھنىڭ بۇيرۇغىنىدىن مىڭ
 ھەسسە ئارتۇق بىر ئوردا پەيدا بوپتۇ، پادىشاھنىڭ قىزى ئۇ -
 چۈن ئالايتەن چارباغ پەيدا قىپتۇ. بۇ چاغدا ھېلىقى قارا -
 ۋۇللار ئويغىنىپ قارىسا، باشقا بىر دۇنياغا كېلىپ قالغان!
 — ھوي، بۇ شەھەرگە بىزنى كىم ئەكەلپ قويدى؟ ئۇ -
 ئىمىزمۇ، چۈشمىزمۇ؟! — دېيىشپ ھاڭ - تاڭ قاپتۇ ئۇلار.

تۇردىقارنى ئەڭگۈشتەرنى ئىشتىنىنىڭ قىرغىقىغا قىس -
 تۇرۇپ، ئەتىسى سەھەردە پادىشاھنىڭ ئوردىسىغا كېلىپ
 دەرۋازىنى ئۇرۇپتۇ. باش ۋەزىر چىقىپ تۇردىقارىنى پادىشاھ -
 نىڭ يېنىغا ئېلىپ كىرىپتۇ. تۇردىقارنى پادىشاھنىڭ يېڭى
 ئوردىغا چىقىشىنى تەكلىپ قىپتۇ. ھېچكىم ئىشەنمەپتۇ. پا -
 دىشاھ ئۆزىنىڭ ۋەزىر - ۋۇزىرى، ئالىم - ئۆلىمالىرى



بىلەن چىقسا، راست، ئۆزىنىڭ
 دېگىنىدىنمۇ ئارتۇق بىر بىنا
 بارلىققا كەلگەن، بىنانىڭ ئۈ -
 تۈرىسىدا ئاسمان - پەلەك ئې -
 گىزلىكتە ئالتۇندىن ياسالغان
 تەخت ۋالىلداپ تۇرغان. پادىشاھ
 ھەيران قاپتۇ.

پادىشاھ ئەمىر قىلىپ، ئور -
 دىنى كۆچۈرۈپ چىقىپتۇ. شۇ -
 نىڭ بىلەن پادىشاھ تۇردىقارىغا
 قىزىنى بېرىشكە مەجبۇر بوپتۇ.



قەدىمكى زاماندا بىر پادىشاھ بولغانىكەن، ئۇنىڭ دۇنيا-
لىقتا ئارزۇلۇق بىرلا قىزى بار ئىكەن. پادىشاھ قىزى ئۈچۈن
كېچەيۈ كۈندۈز سەدىپارە ئىكەن. بىر كۈنى قىز كېسەلگە مۇپ-
تىلا بولۇپ قاپتۇ. شۇ شەھەردىكى قانچە - قانچىلىغان تې-
ۋىپىلار بۇ قىزنى داۋالىغان بولسىمۇ، لېكىن ئۇ ساقايماپتۇ.
قىزنىڭ غېمىدە پادىشاھنىڭ بېشى قېتىپ، ۋەزىر ۋە مۇنەج-
جىملىرى بىلەن بۇ توغرىدا مەسلىھەتلىشىپتۇ. پادىشاھ قې-
شىغا يىغىلغانلاردىن:

— بۇ قىزغا قىلىمىغان سەۋەبلىرىمىز قالمىدى، قىزىم-
نىڭ كېسىلىگە شىپا بولغۇدەك يەنە قانداق مەسلىھەتتىڭلار
بار؟ — دەپ سوراپتۇ.

ۋەزىرلەر ھېچقانداق ئامال قالمىغانلىقىنى، ئەمدىلىكتە
قوشنا خانىدانلىقلاردىن ئۆلىمالارنى، ھۆكۈمالارنى تەكلىپ قى-
لىپ كۆرسىتىپ بېقىشنى مەسلىھەت بېرىپتۇ. پادىشاھ بۇ
مەسلىھەتنى ماقۇل كۆرۈپ، چەت يۇرتلاردىن ئۆلىمالارنى تەك-
لىپ قىلىپ كەلتۈرۈپتۇ ۋە ئۆز ۋەزىرلىرىگە دېگەن سۆزنى
بۇ ئۆلىمالارغىمۇ بايان قىپتۇ. بىرمەھەل جىمجىتلىقتىن كې-
يىن، سورۇن ئەھلى ئىچىدىن بىر مۇنەججىم ئوتتۇرىغا چىقىپ:
— پېقىرلىرىنىڭ بىر قوشۇق قېنىدىن كەچسە، مەل-

كىمىزنىڭ شىپا تېپىشى ھەققىدە بىر مەسلىھەتتىم بار ئىدى، — دەپتۇ. پادىشاھ:

— قىزىم ساقىيىدىغانلا بولسا، قانداقلا مەسلىھەتنىڭ بولسا، بايان قىلىۋەر، بىر قوشۇق قېنىڭدىن كەچتىم، — دەپتۇ. مۇنەججىم كۆڭلىگە پۈككەن پىكرىنى بايان قىلىپ:

— پادىشاھىئالەم، جانابلىرىغا مالال كەلمىسە، بىرىنچىدىن، پۇقرالارغا رەھىم قىلىپ، كەمبەغەل، يېتىم — يېتىمىرلارنىڭ ھالىدىن خەۋەر ئالسىلا؛ ئىككىنچىدىن، زىنداندىكى گۇناھكارلارنى ئازاد قىلسىلا. مانا مۇشۇنىڭ شاپائىتىدىن ياراتقان ئىگەم مەلىكىمىزگە شىپالىق بېرىپ قالسا، ئەجەب ئەمەس، — دەپ مەسلىھەت كۆرسىتىپتۇ. پادىشاھ بۇ مەسلىھەتنى ماقۇل كۆرۈپ، ۋەزىر — ۋەزىرلىرىغا:

— قول ئاستىمدىكى پۇقرالارنىڭ ئالۋان — ياساقلىرى يەڭگىللىتىلسۇن، قېرى — چۆرى، تۇل خوتۇن، يېتىم — يېتىمىرلارغا خەير — ساخاۋەت قىلىنسۇن، زىنداندىكى گۇناھكارلار ئازاد قىلىنسۇن! — دەپ پەرمان چۈشۈرۈپتۇ.

زىنداندىكى گۇناھكارلارمۇ ئازاد قىلىنىپتۇ. گۇناھكارلار ئارىسىدا ئاپئاق ساقىلى مەيدىسىگە چۈشكەن، نۇرانە بىر مويىسىپىت بار ئىكەن، ئۇ كىشى پادىشاھقا ئەرزىم بار دەپتۇ. پادىشاھ مويىسىپىتنىڭ ئەرزىنى ئاڭلاش ئۈچۈن ئوردىغا كىرىشكە ئىجازەت بېرىپتۇ. مويىسىپىت ياساۋۇللارنىڭ ھەمراھلىقىدا شاھنىڭ ھۇزۇرىغا كىرىپتۇ. پادىشاھ ئىلتىپات قىلىپ، مۇناسىپ ئورۇندا ئولتۇرغۇزۇپتۇ. مويىسىپىتنىڭ دۇئا — تەكىدىرىدىن كېيىن، شاھ تائام كەلتۈرۈشنى ئەمر قىپتۇ. تائامدىن كېيىن، پادىشاھ مويىسىپىتتىن سوراپتۇ:

— سىز كىم بولىسىز؟ يۇرتىڭىز قەيەر؟ زىندانغا قانداق كىرىپ قالدىڭىز؟ نېمە ئەرزىڭىز بار؟

بۇ كىشى ئاھ ئۇرۇپ، بېشىدىن ئۆتكەن سەرگۈزۈشتە -
نى مۇنداق باشلاپتۇ:

— ئەي پادىشاھىئالەم، مەن مۇشۇ شەھەردە تۇرۇپلا
ئۆسكەن، ئىسىم خوجا سېلىم. ئاتام داڭلىق باي ئىدى. ئاتام
ئالەمدىن ئۆتكەندىن كېيىن، مېراس قالغان ماللىرىم بىلەن
ئىش - ئوقتىم تېخىمۇ ياخشى بولۇپ، تۇرمۇشۇم پاراۋان
ئۆتتى. شۇنداق كۈنلەرنىڭ بىرىدە چارباغقا ساياھەتكە كىردىم.
گۈزەل باغدا تەنھا ساياھەت قىلىپ ئايلىنىپ، كۆلنىڭ بويىغا
كەلدىم. شۇ ھامان سۇدىن چىقىمۇ ياكى ئاسماندىن چۈشتە -
مۇ، بىلمەيمەن، بەھەيۋەت، يۈزلىرى قاپقارا، چىشلىرى ئۇ -
زۇن، ۋەھىمىلىك بىر مەخلۇق ئۆزىنى ماڭا ئۇردى، شۇنىلا
بىلىمەن، قالغىنىنى بىلمەيمەن. مەن ھوشۇمدىن كېتىپتە -
مەن، ئېسىمگە كەلگەندە كونا بىر ئۆيدە ياتىمەن. بۇ ئۆيدە
ئەسكى كىگىز، سامان تەكىيدىن باشقا ھېچ نەرسە كۆرۈن -
مەيتتى. ئايالىم بېشىمدا سەدىپارە بولۇپ، ئايلىنىپ يۈرەتتى.
ھوشۇمغا كەلگەنلىكىمنى كۆرگەن ئايالىم ئىنتايىن خۇشال
بولۇپ كەتتى. مەن شۇ ھالەتتە يەتتە يىل يېتىپتىمەن، بارلىق
مال - مۈلكۈم مېنى داۋالاش بىلەن تۈگەپتۇ. ئەجىلىم پۈتمە -
گەنلىكىم، ئورنۇمدىن تۇرۇپ، تالا - تۈزگە چىقالغۇدەك بولۇپ
قالدىم، يۈيۈنۈپ - تارىنىپ ئاللاغا ئىبادەت قىلدىم، كۆزۈم
ئۇيقۇغا كەتتى. ئاسمانىي ئالەمدىن سەپ - سەپ بولۇپ مالا -
ئىكلەر چۈشتى، بىر كۆرسىدا مۇھەممەد ئەلەيھىسسالام پەيدا
بولدى. مەن ئالدىغا بېرىپ سالام بەردىم، ئۇ مەندىن ھال -
ئەھۋال سورىدى. مەن جاۋاب بەرگەندىن كېيىن، ئۇ:

— خوجا سېلىم، سەن ئەمدى شىپا تاپىسەن، بەقۇۋۋەت
پالۋان بولىسەن. سەن تەرتۇس دېگەن شەھەرگە بېرىپ، شۇ
يەرنىڭ پادىشاھىغا ياردەملىشىپ، رۇملۇقلارغا قارشى غازات

قىلغىن، — دېدى.

— خوپ، بولىدۇ، — دەپ جاۋاب بەردىم. ئويغانسام، چۈشۈم ئىكەن. ئىپار — زەپەرنىڭ ئىللىق پۇرقى بۇرنۇمغا ئۇرۇلدى. ئۆزۈم بۇرۇتقىدىنمۇ بەقۇۋۋەت بولۇپ قاپتىمەن. كۆرگەن چۈشۈمنى ئايالىمغا ئېيتىپ، ئايالىم بىلەن خەيرلىك-شىپ سەپەرگە چىقىپ كەتتىم.

نەچچە كۈنلەر مېڭىپ، نەچچە مەنزىلەرنى بېسىپ، تەر-تۇس شەھەرگە يېتىپ باردىم، ئوردىغا كىرىپ پادىشاھ بىلەن كۆرۈشتۈم ۋە بۇ يەرگە كېلىشتىكى مۇددىئايمنى بايان قىلدىم. پادىشاھ مېنى ھۆرمەت قىلىپ يۇقىرىدىن ئورۇن بەردى، مېنى بىر قىسىم قوشۇنغا باشلىق قىلىپ تەيىنلىدى. بىز رۇملۇقلارغا قارشى غازات قىلىش ئۈچۈن بىرلىكتە سەپەرگە ئاتلاندۇق. نەچچە كۈنلەر يول يۈرۈپ، يۈرگەندىمۇ مول يۈرۈپ، رۇملۇقلار ئۈستىگە يېتىپ باردۇق. رۇملۇقلارمۇ بىزنى كۆرۈپ



سەپ تارتىپ، بىزگە قارشى تەييارلىنىپ شۇنداقلا غازات قىلدۇ.
 بىدغان ئورنىمىزغا يېتىپ بارغاندىن كېيىن چېكىنىپ جەڭ قىلىشقا
 لىرىمىزنى تىكىپ، بىزمۇ ھازىرلاندىق. ئەتىسى جەڭ قىلىشقا
 ئۈچۈن رۇملۇقلار ناغرا - كانايلىرىنى چېلىشتى. ھەر كىشى
 تەرەپ لەكىمىڭ لاۋۇلەشكەر بىلەن غازات مەيدانىدا سەپ تۈزۈپ
 تۇردى. مەيدانغا رۇملۇقلاردىن بىر باتۇر چۈشۈپ، ھەيۋە بىلەن
 جەڭ قىلىشقا مەرد تەلەپ قىلدى. مەن ئاتتىن چۈشۈپ، شاھ
 ئالدىغا بېرىپ تەزىم بەجا كەلتۈرۈپ، جەڭ مەيدانىغا كىرىشكە
 ئىجازەت سورىدىم. شاھ ئىجازەت بەرگەندىن كېيىن، مەيدانغا
 كىرىپ روبىرو تۇردۇم، ھەملە قىلىش نۆۋىتىنى ئۇنىڭغا بەر-
 دىم. ئۇ ئومۇتىنى ئوينىتىپ، ئېتىنى چاپتۇرۇپ مەيداننىڭ
 بىر چېتىگە چىقىپ كېتىپ، مەن تەرەپكە قاراپ ھەيۋە بىلەن
 كېلىپ قەھرى بىلەن بېشىمغا سالدى، مەن سۈپەر بىلەن ئۇ-
 نىڭ ئومۇتىنى رەت قىلدىم. ئىككىنچى، ئۈچىنچى ئومۇتىنىمۇ
 شۇ تەرىقىدە ئۇردى، ھەر ئۈچىلىسىنى سۈپەر بىلەن رەت
 قىلدىم. نۆۋەت ماڭا كەلدى. مەن مەيداننىڭ بىر چېتىگە ئات
 چاپتۇرۇپ چىقىپ كېتىپ، قايتىپ دۈشمەنگە يۈزلەندىم. ئات
 چاپتۇرۇپ كېلىپ، ئومۇتۇم بىلەن دەرغەزەپ بولۇپ بىر ئۇر-
 غاندىم، بۇ باتۇرنىڭ سۈپەر تۇتقان قولى بەرداشلىق بېرەل-
 مەي، كاللىسى يانچىلىپ ئۆلدى. مەن يەنە نەرسە تارتىپ دۈش-
 مەن تەرەپتىن باتۇر تەلەپ قىلدىم. شۇ كۈنى، شۇ تەرىقىدە
 يەتتە باتۇرنى ئۆلتۈردۈم. ھەر ئىككى تەرەپتە مەيداندىن قاي-
 تىش ئۈچۈن تەبىلىباز چېلىندى. بۇ كۈنى ھەر ئىككى تەرەپ
 ئارامگاھىمىزغا قايتتۇق. ئۈچىنچى كۈنى مەن يەنە مەرد تەلەپ
 قىلدىم. قارشى تەرەپتىن مەن بىلەن جەڭ قىلىشقا ھېچكىم
 جۈرئەت قىلالىدى. مەن ھامان باتۇر تەلەپ قىلاتتىم. رۇم-
 لۇقلار شاھى ئاخىر بېشىدىن قامچىسىنى ئايلاندۇرۇپ، ئومۇ-

مېي لەشكىرىنى جەڭگە كىرىشكە ئەمر قىلدى. ھېسابسىز دۈشمەن لەشكىرىلىرى ئالدىمغا يوپۇرۇلۇپ كەلدى. دۈشمەن لەشكىرىلىرى مېنى ئارىغا ئالدى. ھەر ئىككى تەرەپ ئارىلىدە شىپ، جەڭ شۇنداق قىزىپ كەتتىكى، ئەزرائىلنىڭ بازىرى چىقىپ، قانلار ئېرىق - ئېرىق ئاقتى، جەسەتلەر دۆۋىلىنىپ ياتتى. مەن قانچە جانبازلىق قىلغان بولساممۇ، دۈشمەن مۇ - ھاسىرىسىدە قالدىم، تەرەپ - تەرەپتىن كامان تاشلاپ، ئاتتىن يىقىتىپ مېنى ئەسىر قىلدى. شۇنىڭ بىلەن مەن زىندانغا قامالدىم. رۇم پادىشاھى ۋەزىرلىرى بىلەن مۇزاكىرىلىشىپ:

— ئۇ مېنىڭ نەچچە باتۇرۇمنى بىر ئومۇت بىلەن ئۇرۇپ ئۆلتۈردى. نېمىدېگەن پالۋان - ھە؟ — دەپ، مېنىڭ پالۋانلىقىمغا ئايرىن - تەھسىن ئوقۇپتۇ ۋە، — ئۇ پالۋان ئەسلىي تەرتۇس شاھىنىڭ پالۋىنى ئەمەس، سىرتتىن خالىس كەلگەنكەن. شۇنىڭ ئۈچۈن ئۇنى بىزگە بەيئەت قىلىشنى تەرغىب قىلىپ كۆرەيلى، بەلكىم كۆڭلى بىزگە مايىل بولۇپ، بەيئەت قىلىپ قالسا، كۈيئوغۇل قىلىۋالسا، شۇندىلا بىزگە ئىشەنچلىك بولىدۇ. بىز بۇ ئارقىلىق تەرتۇس شاھى ئۈستىدىن غالىب كېلەلەيمىز، دەپ قارايمەن، سىلەرچە قانداق؟ — دەپتۇ. ۋەزىر - ۋۇزىرلار بۇ سۆزنى ئاڭلىغاندىن كېيىن، بىردەك:

— شاھىمىزنىڭ ئەقلىگە ئايرىن! — دېيىشىپ كېتىپتۇ. — شاھىمىز دېگەندەك، بىزگە بالا بولۇپ قالسا، ھەريدىلى كېلىدىغان چەتنىڭ تاجاۋۇزىدىن قۇتۇلۇپ قېلىشىمىز مۇمكىن، — دېيىشىپتۇ ئۇلار.

مەسلىھەتى بىرلىككە كەلگەندىن كېيىن، ماڭا تۈرلۈك سەرپايىلارنى كىيگۈزۈپ، ياخشى تائاملار بىلەن ئالاھىدە زىياپەت قىلىپ، شاھىنىڭ ئالدىغا ئېلىپ كىردى. شاھ ماڭا ياخشى گەپ - سۆزلەرنى قىلىپ، مېنىڭ بەيئەت قىلىشىمنى، ئۆزىگە



كۈيئوغۇل بولۇشۇمنى تەلەپ قىلدى. مەن ھەقىقەتەنلا قىلماي دىغانلىقىمنى، كۈيئوغۇل بولمايدىغانلىقىمنى شۇندىن ئايرىلىپ، كۇپپارلار قوشۇندا خىزمەت قىلىۋاتىدىغانلىقىمنى ئوچۇق بايان قىلدىم. پادىشاھ دەرغەزەپ بولۇپ: — جاللات! — دەپ ۋارقىرىدى. جاللات يېتىپ كەلدى.

مېنى ئۆلۈمگە بۇيرۇدى. ۋەزىرلەردىن بىرى ئورنىدىن تۇرۇپ: — شاھىئالەم، كەمىنلىرىنىڭ جانابلىرىغا مەسلىھەتتىم شۇندۇركى، ئۇ قانداقلا بولسۇن ھامانەم بىزنىڭ قولىمىزدا، ئۇ ھازىرچە ھېچنەگە كېتەلمەيدۇ. ئۇنىڭ تەقدىرىنى ھەل قىلىش ئاسان، چۈنكى ئۇ قوللىرىدا. ئۇنى ھازىرچە شەھەرگە يولغا سېلىپ، مەلىكەمگە تاپشۇرساق، مەلىكەم پالۋاننى بەيئەت قىلىشقا دەۋەت قىلىپ كۆرسە. ئەگەر بەيئەت قىلىش نېسىپ بولسا، جانابلىرىنىڭ مۇبارەك خانىسىدا ئىززەت - ئابروۋىغا سازاۋەر بولىدىغانلىقىنى ۋە ئۆزىنى مەھبۇبلۇققا تەقدىم قىلىدىغانلىقىنى، بىزنىڭ دىنىمىزغا كىرىپ، ئىتائەت قىلسا، ئامان قالىدىغانلىقىنى ئىزھار قىلسا، ئەجەب ئەمەس، ئەگەر ئۇنىڭغا كۆنمىسە، تۈرلۈك ئازاب - ئوقۇبەتكە دۇچار بولىدۇ. ئۇنىڭنى ئەسكەرتكەي. ئەگەرچەندە مۇددىئايىمىزدەك بولۇپ، ئىتائەت قىلىپ قالسا تەلىيى، يەنىلا ئىتائەت قىلمىسا، جانا - بىي ئالىيلىرىنىڭ ئىختىيارىدا بولغاي، — دەپتۇ.

شاھ ۋەزىرنىڭ مەسلىھىتىنى ئاڭلىغاندىن كېيىن، ۋەزىرنىڭ مەسلىھىتىنى ئورۇنلۇق بىلىپ قوشۇلۇپتۇ ۋە مېنى غول زەنجىر بىلەن باغلاپ ھارۋىغا سېلىپ، ياساۋۇللارنىڭ قارا - ۋۇللۇقىدا شەھەرگە يولغا سالدى.

رۇم شاھى بىر ياساۋۇل ئارقىلىق قىزىغا تەرتۇس شاھىنىڭ پالۋىنىنىڭ ئەسەرگە چۈشكەنلىكىنى، ۋەزىر - ۋۇزرا - رى بىلەن بولغان مەسلىھەتلىرىنى تولۇقى بىلەن يېزىپ ئە -

ۋەتكەنىكەن. بىز ئوردىغا يېتىپ بارغاندىن كېيىن، مەلىكىنىڭ ياساۋۇللىرى ئوردا ئىچىدە مېنى ئالاھىدە تەييارلانغان ئورۇنغا ئورۇنلاشتۇردى. مەن ئوردا ئىچىدە ئەركىن يۈرەلەيتتىم، لېكىن ئوردا سىرتىغا چىقالمايتتىم. ئۈچ كۈندىن كېيىن، مەلىكىنىڭ مەھرەملىرى ماڭا مەلىكىنىڭ قېشىمغا چىقىدىغانلىقىنى خەۋەر قىلدى. مەلىكە دېگەن مۆھلەتتە شانۇشەۋكەت بىلەن كېنىزەكلىرىنىڭ ھەمراھلىقىدا چىقتى، ئالاھىدە تەييارلانغان كۇرسىدا قارار تاپتى. مەلىكە شۇنداق ساھىبجامال، قۇندۇز چاچ، شەھلا كۆز، زىلۋا بوي، پەرى سۈپەت نازىنى ئىدىكى، دۇنيادا ئۇنىڭ تەڭدىشى يوقتەكلا بىلىندى. ئۇ نازدىن ماڭا قاراپ:

— ئەي پالۋان يىگىت! ئاتامغا بەيئەت قىلىپ، ئاتامنىڭ ئىلتىپاتىغا سازاۋەر بولۇپ، خانىدانلىقىمىزنىڭ ساھىبى بولۇپ قېلىشنى خالىساڭ، مەن ساڭا مەھبۇبە بولۇپ قالغايەن، ئاتام ھەم ساڭا مەرھەمەت قولىنى سۇنغاي. ئەگەرچەندە سەن بەيئەت قىلىشنى خالىمىساڭ، مېنىڭ ئەقىدەمنى رەت قىلساڭ، سېنىڭ تەقدىرىڭ ئاتامنىڭ قولىدا بولۇپ، ئۆز جېنىڭغا ئۆزۈڭ زامىن بولغايەن، — دەپ، جاۋابىمنى كۈتۈپ تۇردى. مەن مەلىكىنىڭ سۆزىنى ئاڭلىغاندىن كېيىن، قىرىق كۈنلۈك مۆھلەت بېرىشنى سورىدىم. مەلىكە سۆزۈمنى قوبۇل كۆرۈپ، كېنىزەكلىرى بىلەن ئۆز قەسىرىگە قايتتى.

ماڭا مەخسۇس ئۆي، مەخسۇس خىزمەتچىلەرنى بەلگىلەپ قويدى، ئوردا ئىچىدە تېخىمۇ ئەركىن — ئازادە يۈرەلەيدىغان بولدۇم. ئوردا ئەتراپى ئىنتايىن مۇستەھكەم قورغان بولۇپ، قاراۋۇللار تولمۇ كۆپ ئىدى. مېنىڭ ئويلايدىغىنىم بۇ يەردىن قانداق قىلىپ قېچىش ئىدى. ئوردا ئىچىدە ئايلىنىپ يۈرۈپ ئوردا سېپىللىرىنى كۆزىتەيتتىم، ئەپلىك ئورۇن ئىزدەيتتىم.

سېپىلنىڭ جەنۇبىدا بىرنەچچە ئېغىز ئۆي بولۇپ، بىر ئۆينىڭ تېمى سېپىلغا تۇتاش ئىدى. ئۆگزىدىن سېپىلغا قىلىش مۈشكۈل ئىدى. مەلىكە بىلەن كۆرۈشۈپ يىگىرمە ئۆيگە كۈندىن كېيىن بارلىق ھازىرلىقلارنى پۈتتۈرۈپ، قېچىش قارارىغا كەلدىم. تۈن نىسپى بولۇپ، ئوردا ياساۋۇللىرى قاتتىق ئۇيقۇغا چۈشكەندە، ھازىرلاپ قويغان ياغاچنى ئاستا كۆتۈرۈپ، ناھايىتى ئېھتىيات بىلەن ئۆينىڭ قېشىغا كەلدىم. بەختىمگە يارىشا بۇ ئۆيدە ئادەم يوق ئىكەن، ئۆگزىگە چىقىپ، ياغاچنى سېپىلغا يۆلەپ، يامىشىپ تۆپىگە چىقىۋالدىم، سېپىلنىڭ سىلىقراق يېرىدىن دۈمبەمنى سېپىلغا يۆلەپ سىيىرىلىپ چۈشتۈم. شۇنىڭ بىلەن تەۋەككۈل، دەپ قاراڭغۇ كېچىدە يۈرۈپ كەتتىم. شۇ ماڭغانچە دەشت - باياۋانلارغا، گاھى قېلىن جاڭگاللارغا بېرىپ قالاتتىم. ماڭا ھېچقانداق يۇرت يول لۇقمايتتى، ياۋايى ھايۋانلارنى تۇتۇپ يەيتتىم. مانا شۇنداق مېڭىپ، كۈنلەرنىڭ بىرىدە دەشت - باياۋاندا ئېگىز تاملىق قورۇغا بېرىپ قالدىم، دەرۋازىسى ئوچۇق ئىدى. قورۇغا توسالغۇسىز كىردىم. قورۇ ئىچىدە كەڭ پېشايۋانلىق ئۆيلەر قاتار تۇراتتى، پېشايۋاندا ئاپئاق ساقاللىق بىر بوۋاي ئولتۇراتتى، بوۋاينىڭ نېرىسىدا قازاندا شورپىلار قايناپ، گۆشلەر پىشىپ تۇراتتى. مەن بوۋايغا ئەدەپ بىلەن سالام بەردىم. بوۋاي سالىمىمغا جاۋاب بەرگەندىن كېيىن، بىر چىنە تاماق تەلەپ قىلدىم.

— مەن ماڭالمىمەن، سەن مېنى كۆتۈرۈپ قازان بېشىغا ئېلىپ بارغىن، — دېدى. مەن بوۋاينى بالىنى كۆتۈرگەندەكلا كۆتۈرۈپ ئەكېلەي دېگەندىم، بوۋاي:

— ياق، ھاپاش قىلغىن، — دېدى. ماقۇل، دەپ ھاپاش قىلدىم.

بوۋاي ھاپاش بولغاندىن كېيىن، ئوڭ پۇتىنى بىرلا تاش.

لىغانىدى، پۇتى سوزۇلۇپ بېلىمگە يەتتە ئورالدى. سول پۇتە-
نى ھەم بىر سىلكىگەندى، ئۇمۇ يەتتە ئورالدى. بوۋاي دۈم-
بەمگە چەمبەرچاس باغلاندى. بوۋاينى كۆتۈرۈپ، قازان بېشىغا
ئېلىپ باردىم. ئۇ ماڭا تاماق ئۇسۇپ بەرمىدى. ئۇنىڭ ئادەم
ئەمەس، رودۇپاي ئىكەنلىكىنى شۇ چاغدىلا بىلدىم. شورپىلارنى
ئۆزۈم ئۇسۇپ ئىچتىم، قورسقىم تويغاندىن كېيىن يەنە يول-
غا راۋان بولدۇم. دۈمبەمدە رودۇپاي بار ئىدى. دەشت - با-
ياۋانلاردىكى رودۇپايلارمۇ كەينىمگە ئەگىشىۋالدى، قېرى ئۆل-
سە، ھاپاش بولىمىز، دېگەندەك قىلىشاتتى. شۇنداق قىلىپ،
مۈشكۈلدە بىر ئورمانغا ئاران يېتىپ كەلدىم. ئۈجمىلەر پىد-
شىپ مەي باغلاپ كەتكەن، چوڭ بوغما قاپاقلارمۇ سارغىيىپ
پىشقاندى. ئۈجمىلەرنى يىغىپ، چوڭ قاپاقلارغا سىقىپ سۈ-
يىنى ئالدىم. بۇلارنى كۈنلۈكى كۈنگە قاقلاپ ئېچىتىپ، مۇ-
سەللەس قىلىپ ئىچتىم. بۇ-



نى كۆرگەن رودۇپايلارمۇ ئىد-
چىدىغان بولدى. بۇ ئورۇندا
قانچىلىك كۈنلەر تۇرۇپ
قالغانلىقىمنى بىلمەيمەن.
ئىشقىلىپ، مۇسەللەسنى رو-
دۇپايلارنىڭ ئىچكەنلىكىنى
كۆرگەندىن كېيىن، ئۇلارغا
كۆپرەك ئىچكۈزىدىغان بول-
دۇم. ئۇلار كەيپ بولۇشۇپ
ئۇخلايدىغان بولدى. مەن بۇ
چارە بىلەن ئۇلاردىن قېچىپ
قۇتۇلدۇم. ئادەمزات بار ما-
كاننى ئىزدەپ، نەچچە كۈنلەپ

يۈرۈپ كەتتىم. مېنىڭ يۇرتۇم نەدە، قايىقىدا شاھىن ئېتىق بىلمەيتتىم. بىر كۈنى بىر ئورمانغا بېرىپ قالدىم. ئورماندا مايمۇنلار ماكانى بولۇپ، نۇرغۇن مايمۇنلار مېنى تونۇغانىدى. يالاپ، پادشاھنىڭ قېشىغا ئېلىپ كەلدى. مايمۇن پادشاھنى چىشى مايمۇن ئىكەن. ئۇ مېنى ئەڭ يۇقىرىدا ئولتۇرغۇزدى. — كېلىڭ، مېھمان، — دېدى ئۇ ئۆزىنىڭ يېنىدىن ئورماندىن كۆرسىتىپ، — سىز بىزنىڭ يۇرتىمىزغا قانداق بولۇپ كېلىپ قالدىڭىز؟ — مەن يۇرتۇمدىن سەپەرگە چىقىپ، يول ئادىشىپ كېلىپ قالدىم.

— سىزنىڭ بىز تەرەپلەرگە كېلىشىڭىزنى تەقدىر نېسىپ قىپتۇ، يۇرتىمىزدا ئۇزۇن تۇرۇپ قېلىشىڭىزغا توغرا كېلىدۇ. مۇشۇ يۇرتىمىزدا قىرىق مىڭ مايمۇن بار. بۇنداق بىر قانچە يۇرتلىرىمىز بولۇپ، ھەرقايسىسىدا قىرىق مىڭدىن مۇن بار. مېنىڭ ئېرىم ھەممىسىنىڭ پادشاھى ئىدى. ئۇ ئۆلدى، ھازىر ئۆزۈم پادشاھلىق قىلىۋاتىمەن. سىز مېنى ئۆز ئەمرىڭىزگە قوبۇل قىلىپ ئېلىشىڭىزنى ئۈتۈنمەن. بەربىر سىز كېتەلمەيسىز.

مەن ھازىر بۇلاردىن قېچىپ قۇتۇلۇش مۇمكىن ئەمەسلىكىمنى بىلىپ، ئىلاجسىز ماقۇل بولدۇم. مايمۇنلار شاھى توي ھەققىدە ئەمىر قىلغانىدى، مايمۇنلار جاڭگال يەل - يېمىشلىرىنى يىغىپ توي ھازىرلىقىنى پۈتتۈردى. ئۇ مايمۇنلارغا ئۆز ئادىتى بويىچە توي قىلىپ بەردى. بىر يىلدىن كېيىن مايمۇن ئايالىمغا، ماڭا رەھىم قىلىپ، مېنى يولغا سېلىپ قويۇشنى، بالا - چاقىلىرىم بار ئىكەنلىكىنى ئېيتتىم. ئۇ ماڭا:

— بوپتۇ، بۇ يەردە ئۆمۈرلۈك تۇرمىسىڭىز مەيلى. بىراق، ھازىر مەن ھامىلىدار، بالا تۇغۇلغاندا، ئوغۇلمۇ، قىز-

مۇ، كۆرۈپ كېتىڭ، — دېدى. مەنمۇ ماقۇل بولدۇم. ئاي —
كۈن توشۇپ، يەڭگىدى. ئايالىم قىز تۇغقاندى.
— قىزىمنىڭ ئۆمرى ئۇزۇن بولسۇن، ئەمدى مەن كې-
تەي، — دېدىم.

— دېگىنىڭىز بولسۇن، لېكىن بۇ قىزىڭىز «ئاپا، دادا»
دېگۈدەك بولغاندا كېتىڭ، — دېدى. بۇنىڭغا قانچە نارازى
بولغان بولساممۇ، ئۇنىمدى. ئۇ ۋاقىتنى ئۇزارتىشنىڭ ئاما-
لىنى قىلاتتى، مەن قېچىش پەيتىنى تاپالمايتتىم. قىزىمىز
ئاخىر: «ئاپا، دادا» دېگۈدەك بولدى. يەنە مەن كېتىشكە رۇخ-
سەت سورىدىم. ئۇ:

— بۇنى ياتلىق قىلغۇچە تۇرۇڭ، — دېدى. ئۇنىڭ مېنى
ئۆز ئىختىيارى بىلەن يولغا سالمايدىغانلىقىنى بىلىدىم، قېچىش
قارارىغا كەلدىم. يۇرتتىكى مايمۇنلارنىڭ جاڭگالغا يەل — يېمىش
يىغىش ئۈچۈن كەتكەنلىكىدىن پايدىلىنىپ ئەپلەپ — سەپلەپ
بۇ ماكاندىن يىراقلىشىپ، تەۋەككۈل، دەپ يولغا ئاتلىنىپ
قاچتىم، ئالدى — كەينىمگە قارىماي، بار كۈچۈم بىلەن قاچ-
تىم. بىرقانچە چاقىرىم يول يۈرگەندىن كېيىن، كەينىمدىن
ۋارقىرىغان ئاۋاز كەلدى، مەن تېخىمۇ تېزrەك قاچتىم. ئۇ:
— توختا! بۇ بالا سېنىڭ بولامدۇ ياكى مېنىڭ بولامدۇ؟ —
دېدى. مەن:

— سېنىڭ بولسۇن، سېنىڭ بولسۇن، — دەپ قولۇمنى
پۇلاڭلىتىپ كېتىۋەردىم، قۇتۇلغىنىمغا خۇشال ئىدىم. بىر-
نەچچە كۈن ماڭغاندىن كېيىن بىر قوي پادىسىغا يولۇقتۇم،
بىراق قوي بېقىۋاتقان چوپان دىۋە ئىدى. ئۇ مېنى كۆرۈپ:
— ھە، خوجا سېلىم، كەلدىڭمۇ؟ — دېدى.

ئۇ قويلىرىنى ھەيدەپ مېنى ئۆزى بىلەن بىللە ئېلىپ
ماڭدى، قويلارنىڭ ھەممىسىنى چوڭ بىر غارغا قامىدى، غار

ئاغزىنى يوغان تاش بىلەن ئېتىپ قويدى، مېنى كىچىك بىر غار ئىچىگە ئېلىپ كىرىپ، ئادەملەر قاتارىغا قوشۇپ مېنى غاردىكى كىشىلەر قىرىق - ئەللىكچە بولۇپ، ئۇلار: «ئۇ رۇق، ئۇ سېمىز» دەپ چۇرقىرىشاتتى. ئۇلارنىڭ قولى مەننى باغلاقلىق ئىدى. مېنىڭمۇ قولۇمنى باغلاپ قويدى. «سەن ھازىرچە بىرنەچچە كۈن مېھمان» دېدى. شۇنىڭدىن كېيىن دىۋە غارنىڭ ئوتتۇرىسىغا ئوت يېقىپ، ئىككى ئاچماق زىخنى ئۆت-قا تاشلىدى. زىخ قىزىغاندىن كېيىن قوتاندىكى بىر قوينى ئېلىپ كىردى. زىخنىڭ بىر تەرىپىگە قوينى، بىر تەرىپىگە بىر ئادەمنى ئۆتكۈزدى، ئۇ ئادەم خىرقىراپ - چىرقىراپ، ئوت ئۈستىدە جان بەردى. بۇلارنى ياخشى كاۋاپ قىلىپ، قوي گۆشى بىلەن ئادەم گۆشىنى ئارىلاشتۇرۇپ يېدى. ئۆلمەسلىككىمىز ئۈچۈن قوي گۆشىدىن ئاغزىمىزغا ئاز - ئازدىن چىشلىتىپ قويدى. دىۋىنىڭ قارنى تويغاندىن كېيىن، زىخنى ئوتقا تاشلاپ ئۇيقۇغا كەتتى. مەن باشقىلارنىڭ ياردىمى بىلەن قولۇمنى يەشتىم، زىخمۇ ئوتقا قىزىپ چوغدەك تەييار بولغا-ندى، مەن زىخنى دىۋىنىڭ كۆزىگە چەنلەپ تۇرۇپ بار كۈچۈم بىلەن تىقتىم، دىۋە ئورنىدىن چاچراپ تۇرغانچە:


— خوجا سېلىم، بۇ سېنىڭ قىلغان ئىشىڭ! — دەپ، مېنى قوغلاشقا باشلىدى. غارنىڭ ئىشىكى تاش بىلەن ئېتىپ قويۇلغانلىقى ئۈچۈن قوي قورۇسىغا چىقىۋالالدىم. ئۇمۇ قوي قورۇسىنىڭ ئىشىكىدە تۇرۇۋېلىپ، قويلارنى بىر - بىرلەپ چىقىرىشقا باشلىدى. قويلارنىڭ ھەرقايسىسىنىڭ بىردىن ئىسمى بار ئىدى، قويلارنىڭ ھەممىسىنى بىر - بىردىن سىلاپ چىقىراتتى. مەن يوغان بىر قوينىڭ تېرىسىنى ئۆزۈمگە يۆگىۋالدىم. بەختىمگە يارىشا، مەندىن باشقا قوي قالماپ-تىكەن، يەنە چاقىرغانىدى، مەن باردىم، دۈمبەمنى سىلاپ

پەرق ئېتەلمەي مېنىمۇ چىقىرىۋەتتى. قويلارنى چىقىرىمەن، دەپ غارنىڭ ئاغزىنى ئېچىۋەتكەندە، قويلارمۇ، ئادەملەرمۇ چىقىپ كەتكەندى. مەنىمۇ چىقىۋالدىم. دىۋە ئەمدى بىزنى تاپالا-مايتتى. غاردىن ئامان - ئېسەن چىقىۋالغان ئادەملەر مەندىن مېنى تەن ئارقىسىدىن بولۇشۇپ، مەن بىلەن ھەمبەھەر بولۇشتى. يول يۈرۈپ، يول يۈرۈشمۇ مول يۈرگەندىن كېيىن، ھەرقايسى ئۆز ماكانلىرىغا راۋان بولدى. مەنىمۇ ئۆز ماكانىغا كېلىپ ئىشكىنى قاقىتىم. ئايالىم ئۆيدىن:

— كىم؟ — دەپ ۋارقىراپ چىقتى. تۈن قاراڭغۇ ئىدى. ئۆيۈمدىن تونۇپ، ئىشكىنى ئاچتى. بىز كۆرۈشتۈك. ئۆيگە كىرسەم تېخىمۇ قاراڭغۇ بولۇپ، ھېچكىمنى كۆرگىلى بولمايتتى، چىراغنى ياندۇرغۇدەك نەرسە يوق ئىدى. ئۆيۈمنىڭ ئۆيۈمىدىكى قوشنىمىز باققال بولۇپ، دۈككىنى چىراغ يېنىپ تۇراتتى. مەن چىراغنى كۆتۈرۈپ ياندۇرۇش ئۈچۈن دۈككىنى كىرگەندە، باققال:

— ۋاي ئوغرى! — دەپ چۇقۇن كۆتۈردى. بازار ياسا-ۋۇللىرى مېنى تۇتۇپ ئوردىغا ئېلىپ كەلدى، مېنىڭ نالە - زارىمنى ھېچكىم ئاڭلىمىدى. شۇنىڭدىن بېرى مانا يىگىرمە يەتتە يىل ئۆتتى، مەن زىنداندا ياتتىم. مېنى سۈرۈشتۈرگەن بىرمۇ كىشى بولمىدى. بۈگۈن جانابىي ئالىيلەرنىڭ ئىلتى-پاتى بىلەن زىنداندىن خالاس بولدۇم، — دەپ خوجا سېلىم سەرگۈزەشتىسىنى تۈگەتتى. پادىشاھ خوجا سېلىمنىڭ بۇ سەرگۈزەشتىسىگە ھەيران بولۇپ:

— نۇرغۇن ئىشلارنى كۆرۈپسىز، زىنداندا ئۇزۇن مۇددەت بىگۇناھ يېتىپسىز، بۇنىڭدىن كېيىن بىزنىڭ ھەممىمىزدە دەم ئېلىپ ياتقايسىز، — دەپتۇ. خوجا سېلىم ئۆمرىنىڭ ئاخىرىدا ئارامخۇدا ياشايتۇ.



قەدىمكى بىر زارائگاھلىقتا چوڭ بىر گۈمبەز بار ئىكەن،
بۇ گۈمبەز ئىچىگە ئالەمدىن ئۆتكەن چوڭ ئۆلىمالار قويۇلغا-
نىكەن. جۈمە كۈنى كىشىلەر بۇ يەرگە كېلىپ تاۋاپ ۋە دۇئا -
تىلاۋەت قىلىدىكەن. بۇ گۈمبەزدە ئىككى ئەمەشەيخ بار ئى-
كەن. بۇ ئىككىسى كىشىلەر ئەكەلگەن تائاملارنى، قۇيماق،
پوشكاللارنى تەڭ يەپ مازاردا ناھايىتى توق، باياشات ئۆتىد-
ىكەن. بۇ ئىككى ئەمەشەيخنىڭ باياشات تۇرمۇشى شەيتاننىڭ
ھەسەتخورلۇقىنى قوزغاپتۇ. شەيتان، كىشىلەرنىڭ خەير -
ساخاۋەت قىلىپ ئەكەلگەن مەزىلىك تائاملىرىنى بۇ ئىككى
كور يەپ، توق، خاتىرجەم ياشايدىكەن. خەپ، ئۇلارنىڭ قاچى-
سىدىكى تائاملارنى ئەپلەپ تارتىۋالماستىن، دەپ ئويلاپتۇ ۋە
دەرھال ھەرىكەت قىلىشقا كىرىشىپتۇ.

بىر كۈنى شەيتان ئىككى شەيخنىڭ كەينىگە ئۆتۈۋاپتۇ - دە،
بىرىنىڭ ئالدىدىكى تائامنى تۇيدۇرماي يەۋاپتۇ. بۇنى سەزمىگەن
ئىككى شەيخ: «بۇ تائام بەكمۇ مەزىلىك ئىكەن، شۇڭا ئاز ئەك-
لىپ بىرىمىزنىڭ ئالدىغىلا قويۇپتۇ - دە» دېيىشىپتۇ. ئىككى-
چى قېتىم شەيتان يەنە بىرىنىڭ ئالدىدىكى تائامنى تۇيدۇرماي
يەۋاپتۇ. بۇنى ئەمەشەيخلەر تۇيماپتۇ.

— بۈگۈن مېنىڭ ئالدىمدا تائام يوققۇ؟ — دەپ ئەتراپنى

ھاسسى بىلەن تىنتىپتۇ بىر شەيخ غەزەپكە كېلىپ.
— مېنىڭ ئالدىمدا بار، كەل، بۇنى تەڭ يەيلى، — دەپ.
تۇ ئىككىنچى شەيخ، — كىشىلەردىن ئىنساپ كۆتۈرۈلۈپ،
سەدىقە قىلىش ئازىيىپ كېتىۋاتامدۇ، نېمە؟
— شۇنداق، بىر بالاسى بار، ئەزىزىم، — دەپتۇ بىرىنچى
شەيخ.

شەيتان بۇ ئىشنى ئىككى - ئۈچ كۈن داۋام قىپتۇ.
ئەمما، ئىككى ئەمما شەيخ بىر چىنە ئاشنى ياكى بىر قۇيماقنى
تەڭ بۆلۈپ يەپ، يەنىلا باياشات، خۇشال ھايات كەچۈرۈۋېرىپ.
تۇ.... بۇنى كۆرگەن شەيتان ئىچ - ئىچىدىن بوغۇلۇپ، ھە -
سەتخورلۇقى ئۆرلەپ، ئاچچىقىدا كۈچىدا ئۆز - ئۆزىگە سۆز -
لەپ كېتىۋېتىپ، بىر نەشكەش بەڭگىگە ئۇچراپ قاپتۇ. ئۇ
راسا چېكىپ، ئوبدان كەيپ بولۇپ شەھەرگە قاراپ كېتىۋاتقا -
نىكەن، ئۇنى كىشىلەر «ئادىمىي شەيتان» دەيدىكەن، چۈنكى
ئۇ مازار ۋە ئەسكى تاملقلاردا يوشۇرۇنۇپ نەشە چېكىپ يۈ -
رىدىكەن ھەم ھەرقانداق ھىيلە، يامانلىقتىن قايتمايدىغانلار
قوۋمىدىن ئىكەن. ئۇ شەيتاننى كۆرۈپ سوراپتۇ:

— شەيتان، سەۋدايىدەك سۆزلەپ قاپسەنغۇ؟
— سۆزلىمەي قانداق قىلاتتىم، — دەپتۇ شەيتان ھەس -
رەتلىك شىكايەت قىلىپ، — بۇ گۈمبەزدىكى ئىككى كور
شەيخ مېنىڭ رىزقىمغا چاڭ سېلىپ، سەدىقە قىلىنغان ئاش ۋە
قۇيماقلارنى يەپ كېتىۋاتقاچقا ماڭا ھېچ نەرسە تەگمەيۋاتىدۇ.

— ئاشۇ ئىككى كورنى ئەپلىيەلمىدىڭمۇ؟
— ھېچ ئەپلىيەلمىدىم. بىرىنىڭ ئالدىدىكى تائامنى تار -
تىۋالسام، ئىككىنچىسىنىڭكىنى بۆلۈشۈپ يەپ: «بۈگۈنكى تا -
ئامنىڭ بارىغا شۈكۈر، ئاز بولسىمۇ، مەزىزلىككەن» دېيىشىپ
دوۋاسىنى قىلىپ ياتىدۇ.

— ئەخمەق شەيتان، — دەپتۇ ئادىمى شەيتان، —
ئۇلارنى ئاكاڭ قارىغاغا كۆرسەتكەن، مەن شۇنىڭ بىلەن جايلايىكى،
ھەر ئىككىسىنىڭ تائامى يالغۇز سېنىڭ ئۈچۈڭگە بولىدۇ. ئۇ چاغدا سەن ماڭا نېمە بېرسەن؟

— سېنىڭ دېگىنىڭنى بېرەي ! — دەپ ۋەدە قىپتى. شەيتان.
شۇنداق قىلىپ، ئىككىسى كېلىشىپ، ئۇدۇل مازارغا بېرىپتۇ،
بۇ ئىككى شەيخ تائام كۈتۈپ ئولتۇرغانىكەن. ئۇلار ئاياغ تۈۋىشىنى ئاڭلاپ: «ئىنساپلىق مۆمىن بەندىلەر، قىلغان
سەدىقەڭلەرنىڭ ھەققى ئۈچۈن ئاللاتائالا سىلەرگە جەننەت ئاتا
قىلغاي، ئامىن ! » دەپ دۇئاغا قول كۆتۈرۈشۈپتۇ.

ئادىمى شەيتان كېلىپ بۇ ئىككى شەيخنىڭ ئالدىدا تىز-
لىنىپ ئولتۇرۇپ، بىرىنچى شەيخنىڭ ئوڭ مەڭزىگە بىر كا-
چات سايپتۇ - دە:

— سېنىڭ رىزىقىڭنى مۇنۇ شەيخ بۇرادىرىڭ قوشۇپ



يەۋالدى، — دەپتۇ. ئاندىن كېيىن يەنە ئىككىنچىسىنىڭ سول مەڭزىگە بىر كاچات سېلىپ:

— سېنىڭ ئالدىڭدىكى تائامنى مۇنۇ بۇرادىرىڭ قويماي يەۋالدى، — دەپتۇ. شۇنىڭ بىلەن ئىككى شەيخ بىر - بىر - نىڭ ياقىسىغا ئېسىلىپ، كۇلاھلىرىنى ئېلىپ تاشلىشىپ، چاچلىرىنى يۇڭدېشىپ، جەڭگى - جېدەل قىلىپ ھالى قالماپتۇ. شۇنىڭ بىلەن ئىتتىپاقى بۇزۇلۇپ، دۈشمەنلىشىپتۇ... — كۆردۈڭمۇ، ئەخمەق شەيتان! — دەپتۇ ئادىمىي شەيتان ئەمما شەيخلەرنىڭ خۇرجۇن - خالتىلىرىغا يىغىلغان يېمەكلىكلەرنى شەيتانغا سۈنۈپ، — ھازىر ئۇلارنىڭ بۇنىڭغا قارىغۇدەك ھالى يوق. مەنپەئەتلىرىگە ئازراق تەسىر يېتىدىغان گەپ بولۇۋىدى، ئىناقلىقى بۇزۇلۇپ، دۈشمەنلەشتى. مانا ئەمدى مازارنىڭ سەدىقە تائاملىرى ساڭا تەئەللۇق بولدى.

— قۇللۇق، — دەپتۇ شەيتان قول قوشتۇرۇپ، — ئادىمىي شەيتاننىڭ ھىيلە - مەكرىگە قول قويدۇم! ئەمدى سېنىڭ ئۈچۈن ھېچنەمىنى ئايىمايمەن! — دەپ بىر كالىھكە نەشە بېرىپتۇ. شۇنىڭدىن باشلاپ ئىنسانلار ئارىسىدا «ئادىمىي شەيتان ھەممە شەيتاندىن يامان» دېگەن ماقال تارقىلىپتۇ.



ئەل قىلغاننى قىل بالام

بۇرۇنقى زاماندا بىر پادىشاھ ئۆتكەنكەن. ئۇنىڭ دۇنيادا بار - يوقى بىرلا ئارزۇلۇق ئوغلى بولغانىكەن. شاھ ھەر كۈنى سەھەردە شاھزادىنىڭ ئالدىغا كىرىپ پېشانىسىگە بىرنى سۆيۈپ: «ئەل قىلغاننى قىل، بالام» دەپ نەسىھەت قىلىدەكەن. بۇ ئىش تا شاھزادە بالغ بولغۇچە داۋاملىشىپتۇ. بىر كۈنى شاھزادە پادىشاھقا شەھەرنى تاماشا قىلغۇسى كەلگەنلىكىنى ئېيتىپتۇ. پادىشاھ بۇ ئىشنى ۋەزىرگە تاپشۇرۇپتۇ. ۋەزىر شاھزادىنى ھەشەمەتلىك مەپە بىلەن شەھەرنى تاماشا قىلدۇرۇپتۇ. شاھزادە سەيلە قىلىپ كېتىۋېتىپ، بىر باغ يانتاقنى يۈدۈۋالغان بالىنىڭ يولىنىڭ چېتىگە چىقىپ ھاردۇق ئالماقچى بولۇۋاتقانلىقىنى كۆرۈپ قاپتۇ. ئۇ بالىنىڭ ئەڭلى جۇل - جۇل، يانتاقنىڭ تىكەنلىرى دۈمبىسىنى قاندەتتۈرگەن، چاچلىرى ئۆسۈپ كەتكەنكەن. شاھزادە بۇ بالىغا بىر تىللا بېرىپ يۈرۈپ كېتىپتۇ. شاھزادە ئىككىنچى قېتىم شەھەر ئارىلاپ سەيلە قىلىپ يۈرگەندە، بۇ يانتاق كۆتۈرۈۋالغان بالىنى يەنە ئۇچرىتىپتۇ - دە، بىر تىللا بېرىپ يۈرۈپ كېتىپتۇ. ئۈچىنچى قېتىم شاھزادە بۇ بالىنى يەنە ئۇچرىدى. تىپتۇ ۋە بالىنى چاقىرتىۋېلىپ سىنچىلاپ قارايتۇ. بالىنىڭ تەقى - تۇرقى، چىرايى - شەكلى، ياش قۇرامى ئۆزى بىلەن

ئوخشاش ئىكەن. شاھزادە بالىغا بىر تىلانى بېرىپ، ئەتىسى ئەتىگەندە ئوردىغا بېرىشنى تاپلاپتۇ. يانتاقچى بالا ئەتىسى ئەتىگەندە ئوردا دەرۋازىسى ئالدىغا بېرىپتۇ. قاراۋۇللار بالىنى قوغلاپتۇ. شۇ چاغدا شاھزادە كېلىپ قېلىپ، يانتاقچى بالىنى ئوردىغا ئەكىرىپ كېتىپتۇ.

شاھزادە ئوتۇنچى بالىنى يۇيۇندۇرۇپتۇ، چاپلىرىنى ئال-غۇزۇپتۇ، يېڭى كىيىم كىيگۈزۈپتۇ، تۈرلۈك نېمەتلەر بىلەن غىزالاندۇرۇپتۇ، ئاندىن ئۇنىڭ ھال - ئوقىتىنى، ئاتا - ئانىسىنى سۈرۈشتۈرۈپتۇ ۋە ئۇنىڭغا مۇنداق دەپتۇ:

— مېنىڭ شاھزادىلىك كىيىمىمنى كىيىپ، مۇشۇ ئور-دىدا تۇرسەن، شاھ ئاتام ھەر كۈنى ئەتىگەندە كىرگەندە سالام بېرىپ ئورنۇڭدىن تۇرسەن. ئۇ پېشانەڭگە بىرنى سۆيۈپ: «ئەل قىلغاننى قىل، بالام» دەپ چىقىپ كېتىدۇ. سەن مۇشۇنىلا ئورۇندىسالاڭ بولىدى. مەن سېنىڭ ئۆيۈڭگە بېرىپ بىرقانچە كۈن ئوتۇن توشۇيمەن.

شاھزادە ئوتۇنچىنىڭ ئۆيىگە بېرىپتۇ. شاھزادىنى ئۆز ئوغلى دەپ بىلگەن ئوتۇنچى:

— سەن ئىككى كۈندىن بېرى يانتاق ئېلىپ كەلمەي نېمىش قىلىدىڭ - ھە؟ — دەپ، خاپىچىلىقتا شاھزادىنىڭ كاپىتىغا بىرنى ساپتۇ، ئۇنى ئورغاق، ئارقاننى كۆتۈرتۈپ يانتاق توشۇشقا ساپتۇ. شاھزادە يانتاقلىقتا ئازراقمۇ يانتاق ئورالماپتۇ.

— ئىككى كۈندىلا قىلىدىغان ئىشىڭنى ئۇنتۇدۇڭمۇ؟ — دەپ بوۋاينىڭ ئوغىسى قايناپتۇ.

شاھزادە قولىغا تىكەن كىرىپ قاناپ كەتسىمۇ چاندۇر-ماي، مىڭ تەسلىكتە بىر باغ يانتاقنى ئورۇپتۇ. ئۇنى يۈدۈپ بازارغا ئاپارغۇچە، دۈمبىسىگە تىكەن كىرىپ ئاققان قان تې-

قىملىرىغىچە يېتىپتۇ. ئۇ شۇ ھالدا بازارغا كەپتۇ. خەلىپە بىر قىياپىتىگە كىرىۋالغان بىر قاراقچى ئونونچى باغ يانتاقنىڭ پۇلىنى تۆلەپ، يانتاقنى شاھزادىگە كۆتۈرۈپ كەلگەن مېڭىپتۇ. خالىراق باغدا بارغاندا بالىنى باغلاپ تۆگىگەن تىپ، باشقا بىر شەھەرگە ئەكىتىپتۇ ۋە ئۇ شەھەردە شاھزادىنى دىنى ئۆمرىدە بالا يۈزى كۆرمىگەن بىر سودىگەرگە سېتىپتۇ. سودىگەر بالىنىڭ چىرايى ۋە كېلىشكەن قەددى - قامىتىگە مەھلىيا بولۇپ، ئېسىل كىيىندۈرۈپتۇ ۋە ئۆزىگە بالا قەلىۋاپتۇ، شاھزادىنى مەدرىسىگە ئوقۇشقا بېرىپتۇ. ئۇ مەدرىسىگە بارغۇچە شۇ شەھەر پادىشاھىنىڭ قىزى سەيلە قىلىدىغان چارباغ يېنىدىن ئۆتىدىكەن. شاھزادە چارباغ يېنىدىن ئۆتۈپ كېتىۋېتىپ، سەيلەدىن قايتقان ھۆسن - جامالى تەڭداشسىز گۈزەل مەلىكە قىزنى كۆرۈپ ئۇنىڭغا ئىشق ئوتى تۇتىشىپتۇ. شاھنەزىنىڭ قىزىمۇ

بۇ شاھزادىنى بىر كۆرۈپ ئا- شىق بولۇپ قاپ- تۇ. ئۇلار ھەر كۈنى چارباغدا ئۇچرىشىپ تۇرىدىغان، پەيتىنى كەلتۈرۈپ بىللە سەيلە قىلىدىغان، مۇڭلىشىدىغان بوپتۇ. شۇنداق قىلىپ، ئارىدىن بىر يىل



ئۆتۈپتۇ، شاھزادە ئەقىل - پاراسەتكە راسا تولۇپتۇ.
 بىر كۈنى سودىگەر نۇرغۇن تۆگىگە مال ئارتىپ، يىراق
 يۇرتلارغا سەپەرگە ئاتلىنىپتۇ. شاھزادە سودىگەرنىڭ دۈكىنىڭ
 دىكى سودا - سېتىق ئىشلىرىغا قاراپ قېچىپتۇ.
 كۈنلەر كەينىدىن كۈنلەر ئۆتۈپتۇ. بىر كۈنى شاھزادە
 دۈكاندا ئولتۇرسا، بىر بوۋاي كېلىپ:
 — بىر گېپىم بار، بىر تىللا بەرگەنگە دەپ بېرىمەن، — دەپ
 ۋارقىراپتۇ.
 — قېنى دەپ باق، — دەپتۇ شاھزادە.
 — تىللانى ئالماي تۇرۇپ دېمەيمەن، — دەپتۇ بوۋاي.
 شاھزادە ھەمىيىنىدىن بىر تىللانى ئېلىپ بېرىپتۇ.
 — ئامانەتكە خىيانەت قىلما، — دەپتۇ بوۋاي ۋە يولغا
 راۋان بوپتۇ.
 بوۋاي ئەتىسى دۈكان ئالدىغا يەنە كېلىپ:
 — ئۆتكەنكىدىنمۇ مەنىلىك بىر گېپىم بار، ئۇنىمۇ بىر
 تىللا بەرگەنگە دەپ بېرىمەن، — دەپتۇ. شاھزادە ھەمىيىنىدىن
 بىر تىللانى چىقىرىپ بېرىپتۇ.
 — ۋەدىگە ۋاپا قىل، — دەپ قويۇپلا كېتىپتۇ بوۋاي.
 بوۋاي ئۈچىنچى كۈنىمۇ يەنە دۈكان ئالدىغا كېلىپ:
 — بىر ئېغىز گېپىم بار، بىر تىللا بەرگەنگە دەپ بېرىمەن،
 — دەپتۇ. شاھزادە، ھەر مەرتەم ئۈچ مەرتەم، بۇنىمۇ
 ئاڭلاپ قالاي، دەپتۇ - دە، بوۋايغا يەنە بىر تىللا بېرىپتۇ.
 بوۋاي:
 — ھەركىم قىلسا، ئۆزىگە قىلىدۇ، — دەپتۇ - دە، يو-
 لىغا كېتىپتۇ.
 شاھزادە بۇ ئۈچ ھېكمەتلىك گەپنى دىلىغا مەھكەم
 ئورۇنلاشتۇرۇۋاپتۇ.

شاھزادە سودىگەرنىڭ ئۆيىدە يۈرۈپ زىيا قۇرامىغا يەتتى. شاھزادىگە سودىگەرنىڭ ياش خوتۇنىنىڭ كۆڭلىمى بىلەن شۈپ قاپتۇ، شۇڭا شاھزادىنى بەك قەدىرلەپ كۈتۈپتۇ. بۇ خىل ئۇسۇللار بىلەن ئۇنى ئۆزىگە رام قىلىۋالماقچى بولغانىكەن. لېكىن شاھزادە ئۇنىڭغا ئانچە ئېرەن قىلماپتۇ. سودىگەرنىڭ ياش خوتۇنى ئاخىر شاھزادىنىڭ كېچىسى ئۇخلاۋاتقان مەزگىلىدىن پايدىلىنىپ قوينىغا كىرىۋاپتۇ. شاھزادە ئويغىنىپ قالغاندا، رىغۇدەك بولسا، ئۇ سودىگەرنىڭ ياش خوتۇنى ئىكەن. شاھزادە بۇ خوتۇننى ئۆيىدە قالدۇرۇپ چىقىپ كېتىپتۇ. شۇ كۈندىن تارتىپ ئۇلار ئارىسىدا نىزا پەيدا بولۇپ، پاراڭلاشمايدىغان، بىرگە ئولتۇرۇپ تاماق يېمەيدىغان بولپتۇ. سودىگەرنىڭ خوتۇنى ئۆزىنىڭ شەرمەندىچىلىكىنى يوشۇرۇش ئۈچۈن، شاھزادىنى كۆزدىن نېرى قىلىشنى كۆڭلىگە پۈكۈپ قويۇپتۇ. شۇنداق كۈنلەردە، سودىگەرمۇ سەپەردىن قايتىپ كەپتۇ. سودىگەرنىڭ خوتۇنى «سەن تاز دېگۈچە، مەن تاز دەۋالاي» دېگەندەك قىلىپ، شاھزادىنى ئېرىگە چېقىپتۇ:

— بالا باقماي بالا - قازا بېقىپسەن، سەن كەتكەندىن بېرى ماڭا ئازاب سالدى، زورلۇق قىلىپ قوينۇمدا ياتتى.

سودىگەر دەرغەزەپكە كېلىپ، ئۇنى ئولتۇرمەكچى بولپتۇ. ئۇ ئۆز خۇمدانچىسىنى چاقىرتىپ:

— تاڭ سۈزۈلۈشى بىلەن تەڭ خۇمدانغا بىرى كېلىمدۇ. كەلگەن ھامان گەپ - سۆز قىلمايلا ئوتقا تاشلىۋېتىڭلار، - دەپتۇ.

سودىگەر شاھزادە بىلەن چاندۇرماي كۆرۈشۈپ، ئەتىسى تاڭ سۈزۈلۈشى بىلەن خۇمدانغا بېرىپ ھېساب ئىشلىرىنى پۈتتۈرۈپ كېلىشنى تاپىلاپتۇ.

شاھزادە ئەتىسى تاڭ سەھەردە خۇمدانغا مېڭىپتۇ، مې-

ئىچىتىۋې، توختاپ قاپتۇ. ئۇ شاھنىڭ قىزى بىلەن شۇ كۈنى ئەتىگىنى ئۇچرىشىشنى ۋەدىلەشكەنكەن. شاھزادە بىر تىللاغا سېتىۋالغان «ۋەدىگە ۋاپا قىل» دېگەن سۆزنى ئەسلەپ، ئالدى بىلەن چارباغقا قاراپ مېڭىپتۇ. سەھەردىكى بۇلبۇللارنىڭ ناۋاسى ئىچىدە شاھ قىزى شاھزادىنى كۈتۈپ تۇرغانىكەن. ئۇلار دىدارلىشىپ، بۇلبۇل ناۋاسىدىن ھۇرۇر ئاپتۇ. ئاندىن شاھزادە قىز بىلەن خوشلىشىپ خۇمدان تەرەپكە يۈرۈپ كېتىپتۇ.

سودىگەرنىڭ خوتۇنى شاھزادىنىڭ ياش جېنىغا ئېچىنىپ، ئۇنى باشقا ياققا يولغا سېلىۋەتمەكچى بولۇپ، ئۇنىڭ ئارقىدىن سىدىن قوغلاپ خۇمدانغا بېرىپتۇ. خۇمدانچىلار بىرىنچى بولۇپ كەلگەن بۇ خوتۇننى تۇتقان پېتى ئوتقا تاشلىۋېتىپتۇ. شاھزادە سودىگەرنىڭ تاپشۇرۇقىنى ئورۇنداپ يېنىپ كەپتۇ. سودىگەر بۇنى كۆرۈپ ھەيران بوپتۇ. سودىگەر خۇمدانچىلاردىن سۈرۈشتۈرۈپ، ئۇلارنىڭ خۇمدانغا بىرىنچى بولۇپ كەلگەن ئۆزىنىڭ خوتۇنىنى تاشلىۋەتكەنلىكىنى ئۇقۇپتۇ. سودىگەر خوتۇنىنىڭ خۇمدانغا بارغانلىقىدىن، بۇ ئىش شۇ خوتۇننىڭ ھىيلىسى ئوخشايدۇ، دەپ گۇمانلىنىپ، ئىشنىڭ تېگى - تەكتىنى شاھزادىدىن سۈرۈشتۈرمەكچى بوپتۇ.

— بۇ ئىشتا زادى كىم ئەيىبلەك؟ — دەپ سوراپتۇ سودىگەر شاھزادىدىن.

شاھزادە بولغان ئىشلارنى بىرمۇبىر سۆزلەپ بېرىپتۇ ۋە شۇنداق دەپتۇ:

— مەن سىزنىڭ دۈكىنىڭىزدا تۇرغاندا، بىر بوۋاي: «بىر گېپىم بار، بىر تىللا بەرگەنگە دەپ يېرىمەن» دېدى. ئۈچ قېتىمدا ئۈچ تىللا بەردىم. بوۋاي: «ئامانەتكە خىيانەت قىلما؛ ۋەدىگە ۋاپا قىل؛ ھەركىم قىلسا، ئۆزىگە قىلىدۇ» دېگەن ھېكمەتلىك گەپلەرنى دەپ بەردى. بۇنى دىلىمغا پۈكتۈم. خو.

تۇنىڭز ماڭا شەرمەندىلىك قىلىشقا ئۇرۇنغاندا، ئاماللىرىڭىز خە-
يىنەت قىلىشنى راۋا كۆرمىدىم، مەن خۇمدانغا، ئىككىنچى ئادەم
شاھنىڭ چارباغدىكى قىزى بىلەن كۆرۈشۈشنى ۋەدىلىك قىلىشنى
ئېسىمگە كەلدى - دە، ۋەدىگە ۋاپا قىلىپ، ئالدى بىلەن شە-
يەرگە باردىم. بەلكىم خوتۇنىڭىز مېنىڭ بىگۇناھلىقىمنى
ياشلىقىمنى ئويلاپ، مېنى قۇتۇلدۇرۇپ قالماقچى بولغانىدۇ.
مەن خۇمدانغا يېتىپ بارغۇچە ئۇنى ئاللىقاچان خۇمدانغا
تاشلاپ بوپتۇ. شۇ چاغدا مەن: «ھەركىم قىلسا، ئۆزىگە قىلد-
دۇ» دېگەننىڭ ھېكمىتىنى چۈشەندىم.

— ئەي ماڭا خەيرخاھلىق قىلغۇچى سودىگەر ئاتا، —
دەپتۇ شاھزادە سۆزىنى داۋام قىلىپ، — مەن بىر ئەلدىكى
پادىشاھنىڭ بىردىنبىر شاھزادىسى بولىمەن. شاھ ئاتامنىڭ
ھەر كۈنى ئەتىگەندە: «ئەل قىلغاننى قىل، بالام» دېگىنى بو-
يىچە ئوتۇنچى بالىنىڭ ئىشىنى قىلىپ كۆرۈشنى ئۆزۈمگە
راۋا كۆردۈم. ئاخىر مانا سىزنىڭ ئالدىڭىزدا تۇرۇپتىمەن.
سودىگەر چۆچۈپ كېتىپتۇ ۋە شاھزادىنىڭ قورقماس جا-
سارىتىگە ئايرىن ئوقۇپتۇ. سودىگەر شاھزادىنى ئۆز يۇرتىغا
ئاپىرىپ پادىشاھقا تاپشۇرۇپتۇ. پادىشاھ شاھزادىنىڭ ئۆز نە-
سىھىتى بويىچە، ئەل قىلغاننى قىلغانلىقىغا بەكمۇ خۇشال
بوپتۇ، سودىگەرنىڭ سەممىيلىكىگە رەھمەت ئېيتىپتۇ.
ئارىدىن ئۇزۇن ئۆتمەي پادىشاھ ھېلىقى سودىگەرنىڭ يۇر-
تىنىڭ پادىشاھىغا ئەلچى ئەۋەتىپ قۇدىلىشىپتۇ. شاھزادە بى-
لەن ئۇنىڭ قىزىنىڭ تويى ئۆتكۈزۈلۈپتۇ. ئاندىن پادىشاھ
تەختىنى شاھزادىگە ئۆتۈنۈپتۇ. ئوتۇنچى بالا بۇ شاھزادىنىڭ
ئوڭ قول ۋەزىرى بوپتۇ. شاھزادە سودىگەرگە نۇرغۇن بايلىق
ئىنئام قىپتۇ.

ھەسەنەم ۋە گۈلپەرى

بۇرۇنقى زاماندا، مەغرب تاماندا مەھمۇد، ھاۋاخان ئىد-
سىملىك بىر ئەر - خوتۇن ئۆتكەنكەن. ئۇلارنىڭ ئىككى ئې-
غىز كەپىدىن باشقا ھېچنەمىسى يوق بولۇپ، تۇمىقى چۈشسە
خۇدانىڭ زېمىنىغا چۈشىدىكەن. ئۇلار مەھەللىدىكى كاتتا بىر
باينىڭ يېرىنى ئىجارىگە ئېلىپ تېرىپ تۇرمۇشنى سېرىقتال
ئۆتكۈزىدىكەن.

ئۇلارنىڭ ھەسەنەم ئىسىملىك بىر ئوغلى بولۇپ، تولىمۇ
ئىشچان ئىكەن، ئاتا - ئانىسىمۇ ئۇنىڭغا ئامراق ئىكەن. با-
ھار كېتىپ ياز كەپتۇ. ھەسەنەممۇ ئون تۆت ياشقا كىرىپ
قاپتۇ. ئورما باشلانغان كۈنلەرنىڭ بىرىدە، ھەسەنەم دادىسى
بىلەن بىللە بۇغداي ئورۇش ئۈچۈن ئېتىزلىققا بېرىپتۇ ۋە
ئورمىغا چۈشۈپ كېتىپتۇ. ھەسەنەم ئورما ئورۇشتا دادىسىدىن
قېلىشماپتۇ. دادىسىمۇ ئۇنىڭدىن كۆپ رازى بوپتۇ. ھەسەنەم
كەچكىچە ئىشلەپ، ھېرىپ ئۆرە تۇرغۇچىلىكى قالماپتۇ، كۆز-
لىرى قاراڭغۇلىشىپ، قىر بېشىدا ئولتۇرۇپ قاپتۇ. بۇنى
كۆرگەن دادىنىڭ ئوغلىغا ئىچى ئاغرىپ:

— ئوغلۇم، سەن ئۆيگە بېرىپ ئارام ئالغىن، مەن قالدى
بۇغدايلارنى ئورۇۋېتىپ ئارقاڭدىن يېتىپ بارمەن، — دەپتۇ.
ھەسەنەم كۆزىنى ئاران ئېچىپ:

— ياق، دادا، سىز بۇنچىلىك ئىشنى ھەم كىمەلمەيسىز، —

دەپتۇ — دە، ئورنىدىن تۇرماقچى بوپتۇ، ئەمما ئورنىدىن تۇرالماپتۇ. دادىسى ئۇنى ئۇنىمىغىنىغا قويماي، ئېتىپ بېشىدىكى قېرى سېدە تۈۋىگە ياتقۇزۇپ قويۇپ، ئالدىراپ ئورنىدىن شىغا كېتىپتۇ. ھەسەنەم بىرپەستىن كېيىن تاتلىق ئۇيقۇغا غەرق بوپتۇ. شۇ ھامان ئۇنىڭ ئۈستىدە ھەيۋەتلىك بىر قۇش پەيدا بوپتۇ — دە، بىردىنلا پەسلەپ، ھەسەنەمنى كۆتۈرۈپلا ھاۋاغا تېز ئۆرلەپ كۆزدىن غايىب بوپتۇ.

ئەمدى ئىككى كەلىمە سۆزنى شاھ بەرقۇتتىن ئاڭلايمىز: كۈھىقاپتا تاغ — دەريالىرى ۋە باغۇ بوستانلىرى كۆپ، ئاۋات بىر شەھەر بار ئىكەن. ئۇنىڭ پادىشاھى شاھ بەرقۇت ئىكەن. ئۇ ئەلنىڭ دەردۇ ھالىغا قىلچە يەتمەيدىكەن، ھەرەمخا- نلىرىغا نازىنىلارنى يىغىپ كەيپ — ساپا قىلىدىكەن. شاھ بەرقۇتنىڭ ئوڭ قول ۋەزىرى قارا نىيەت ئىكەن. ئاغزىدا پا- دىشاھنى ماختاپ — ئۇچۇرۇپ يۈرسىمۇ، دىلىدا شاھلىق تەخ- تىنى تارتىۋېلىش غەرىزى قۇترايدىكەن. ئۇ بۇ مەقسەتكە يې- تىش ئۈچۈن پادىشاھنىڭ قىزى گۈلپەرنى قولغا چۈشۈرۈپ، ئۇنى ئەمرىگە ئېلىشنى ئويلايدىكەن. پادىشاھ بۇ قارا نىيەت ۋەزىرىنى قەۋەتلا ياخشى كۆرىدىكەن. گۈلپەرى سېھىرگەرلىك ئىلمىدە ئاتىسىدىن ئۈستۈن تۇرىدىكەن.

كۈنلەردىن بىر كۈنى ئوڭ قول ۋەزىر پادىشاھقا ئەلچى كىرگۈزۈپ، گۈلپەرنى سورايتۇ. پادىشاھمۇ بۇنىڭغا ماقۇل بوپتۇ. گۈلپەرى قوشۇلماپتۇ. گۈلپەرى زورلۇق، بېسىم ئالدىدا:

— شاھ دادام بىلىپ قالسۇنكى، مەن ئۆزۈم بىلەن بىر كۈندە تۇغۇلغان يىگىت بىلەن توي قىلىمەن. بۇنىڭغا ئۇنىماي- دىكەن، ئۆلۈشكە رازىمەنكى، دۇنيادىن ھېچ كىشىگە ياتلىق بولماي ئۆتۈپ كېتىمەن، — دەپتۇ. بۇنى ئاڭلىغان زالىم پا-

دشاه ۋەزىرىگە ئەمر قىلىپ:

— بۈگۈندىن ئېتىبارەن قىزىم بىلەن بىر كۈندە تۇغۇلغان يىگىتلەرنىڭ ھەممىسىنىڭ كاللىسى ئېلىنسۇن. ئۇ قايسى ئىقلىمدا بولسىمۇ، مېنىڭ دېگىنىم بويىچە بېجىرىلسۇن! — دەپتۇ.

ياۋۇز ئوڭ قول ۋەزىر پەرماننى قولغا ئالغان ھامان زور قىرغىنچىلىق باشلىنىپتۇ. ئۇنىڭ ئىبللىس قولى ھەسەنەمنىڭ يۇرتىغا يەتكۈچە، گۈلپەرى پۈتۈن ئالەمنى سەيلە قىلىپ ئۆزىگە لايىق ئىزدەپتۇ. ئۇ ھەسەنەمنىڭ يۇرتىغا كېلىپ، ئۇنىڭ ھۆسن — جامالىنى كۆرۈپ ئۆزىگە مۇناسىپ كۆرۈپتۇ — دە، ھەسەنەمنى ئەپچىلىپتۇ ۋە ئۇنى سىنىماق ئۈچۈن ئوردا شەھىرى ئالدىدىكى چەشمە بۇلاق تۈۋىگە تاشلاپتۇ.

ھەسەنەم ئويغانغۇدەك بولسا، چەشمە بۇلاق تۈۋىدە تۇرغۇدەك. ئالدىدا ئاجايىپ بىر كاتتا شەھەر ئوتقا شەك چاقناپ تۇرۇپتۇ. بۇنى كۆرگەن ھەسەنەم ھەم ھەيران بوپتۇ، ھەم قورقۇپتۇ، قورققىنىدىن كۆزلىرى جامدەك ئېچىلىپتۇ.

ئۇ ئورنىدىن تۇرۇپ بۇلاق يېنىدىن ئۆتىدىغان چوڭ يولغا چۈشۈپتۇ — دە، شەھەرگە قاراپ مېڭىپتۇ. بىر چاغدا ئېگىزلىكى ئاسمانغا تاقىشىپ تۇرغان بىر ئىمارەت كۆزگە چېلىقىپتۇ. ئۇ ھەيرانلىق ئىلكىدە قارىغۇدەك بولسا، بۇ سەلتەنەتلىك ئىمارەتنىڭ بىر مۇ تۈۋرۈكى يوق، ئاسماندا مۇئەللىق تۇرغۇدەك. تاملرى كۈمۈشتىن قوپۇرۇلغان بۇ ئىمارەتنىڭ قاشتېشى راملىق پەنجىرىسىدىن بىر قىز قاراپ تۇرۇپتۇ. ئاپتاپ تەلەتلىك، قۇياش يۈزلۈك بۇ ساھىبجامالنى كۆرگەن ھەسەنەم ھوشىدىن كەتكىلى تاس — تاماس قاپتۇ. ئۇ بۇ ساھىبجامالنىڭ ئىشقى پىراقىدا بارلىق غەم — غۇسسەلەرنى ئۇنتۇپتۇ. ھەسەنەم ئۆزىنى زورغا بېسىپ سورايتۇ:

— ئەي مەلىكەم، بۇ قەيەر؟

— بۇ كۈھىقاپ شاھى شاھ بەرقۇتنىڭ دەپتۇ جاۋابىن قىز.

ئاتا - ئانىسىدىن: «كۈھىقاپ بىلەن بۇ يەرنىڭ ئارزۇسى ئۈچ مىڭ يىللىق يول» دەپ ئاڭلىغان ھەسەنەم قورقۇپ كېلىپ تېپتۇ ھەم ئۆزىنىڭ نېمە ئۈچۈن، قانداق بولۇپ بۇ يەرگە كېلىپ قالغانلىقىنىڭ سەۋەبىنى بىلەلمەي تازا بېشى قېتىپ تۇرۇپ دەل شۇ چاغدا قىز:

— ئەي يىگىت، سىز كۆپ قايغۇرماي، مۇشۇ مېڭىشىڭىز بويىچە مېڭىۋېرىڭ، شۇ چاغدا بىر باغقا چىقىسىز، يېمەك - ئىچمەك، ئوزۇق - تۈلۈكىڭىز شۇ يەردە بولىدۇ، — دەپتۇ. ھەسەنەم بۇ ساھىبجامال مەلىكىنىڭ كۆرسەتمىسى بويىچە ماڭغانىكەن، ئالتۇن دەرۋازىلىق بىر ھەشەمەتلىك باغقا كېلىپ قاپتۇ. باغ شۇنچىلىك ھەيۋەت ۋە گۈزەل ئىكەنكى، خىلمۇخىل مېۋىلەر پىشپى، ساڭگىلىشىپ تۇرىدىكەن، قۇشلار سايىرىشىپ كۆڭۈللەرنى شاد، دىلنى مەپتۇن قىلىدىكەن.

ھەسەنەم شىرىلداپ سۈزۈك سۇ ئېقىپ تۇرغان ئېرىقنى بويلاپ ماڭغانىكەن، كاتتا بىر ئىمارەت ئالدىغا كەپتۇ ۋە شۇ ھامان «سالام» دېگەن ئاۋاز بىلەن تەڭ دەرۋازا ئېچىلىپتۇ. ھەسەنەم قىرىق گىشىكتىن ئۆتۈپ ھەشەمەتلىك بىر سارايغا كىرىپتۇ. ئۇنىڭدا خىلمۇخىل نازۇبىمەتلەر تىزىپ قويۇلغا. ئىكەن. ھەسەنەم ئۇنىڭ ھەرقايسىسىدىن تېتىپ بېقىپتۇ، بىر - بىرىدىن تەملىك ۋە مەزىلىك تائاملارنى يەپ قورسىقى تويۇپتۇ. ئۇ ھەشەمەتلىك سارايدا ئولتۇرۇپ، ئۆزىنىڭ ئاددىي كەپىسى ۋە مېھرىبان ئاتا - ئانىسىنى ئەسلەپ ناخشا ئېيتىپ يىغلاپتۇ:

ئەزىز يۇرتۇم، ئىسسىق كۆلەم قايدىسەن؟
مېھرىبانىم مەھمۇد ئاتام قايدىسەن؟
مېھرى يالقۇن ھاۋا ئانام قايدىسەن؟
بىرگە ئويىناپ يۈرگەنلىرىم قايدىسەن؟

مەن بۇ يەرگە كېلىپ قالدىم نە ئۈچۈن؟
مەلۇم ئەمەس، ماڭا مۈشكۈل سىر نېچۈن؟
توغرا يولغا سالغىن قادىر خۇدايا،
ياشلار تۆكۈپ ئاۋارىمەن، قايدىسەن؟

يېشىلمەيدۇ نېمە ئۈچۈن تېپىشماق،
ماڭا مۈشكۈل خەتەر بىلەن ئېلىشماق.
بىر كۆرۈشكە خۇدا نېسىپ قىلارمۇ؟
غەمگۈزارىم، دىل مازارىم قايدىسەن؟

ھەسەنەم يىغلاپ - يىغلاپ ئۇخلاپ قاپتۇ، چۈشەنمەي گۈل-
پەرىنى كۆرۈپتۇ. گۈلپەرى ئۇنىڭغا بىر دەستە قىزىلگۈلنى
تۇتۇپ: «ئەي يىگىت، ئەتە ئاتامنىڭ ئالدىغا سالامغا بارىسىز،
لېكىن ئوردىغا كىرىشتىن بۇرۇن مەن بىلەن كۆرۈشۈپ مې-
ڭىشىنى ئۇنتۇماڭ!» دەپ، كۆزدىن غايىب بوپتۇ. ھەسەنەم ئوي-
غىنىپ قارىغۇدەك بولسا، ھېچكىم كۆرۈنمەپتۇ، لېكىن بې-
شدا شاھانە تون - سەراپىلەر تۇرۇپتۇ، ئۆينىڭ ئىچى مەزىز-
لىك پۇراققا تولۇپتۇ. ھەسەنەمنىڭ دىمىغىغا كىرگەن خۇش
پۇراق ئۇنىڭ ئىشقى گۈلشەننى پاتىپاراق قىلىشقا باشلاپتۇ.

ئەمدى سۆزنى گۈلپەرىدىن ئىشتىمىز:
گۈلپەرى يەكەن ئىچىگە خەنجەر يوشۇرغان ھالدا دادىسى
شاھ بەرقۇتنىڭ ئالدىغا كىرىپتۇ ۋە ئۆزىنىڭ يۈرەك سۆزى
پۈتۈلگەن خەتنى شاھقا سۈنۈپتۇ. شاھ خەتنى ئالدىراپ ئو-

ئۆزگەرتەمسىز، يوق؟ مېنىڭ دېگىنىمگە كۆنەمسىز، يوق؟ ئە-
گەر دۆلەتنى ئوڭشىمىسىڭىز، مېنى ئاشۇ يىگىتكە بەرمىسىد-
ىڭىز، شۇ تاپتا ئۆزۈمنى ئۆلتۈرۈۋالىمەن، — دەپتۇ.
پادىشاھ ئىلاجسىز گۈلپەرىنىڭ تەلىپىگە كۆنۈپتۇ، يىگىت
بىلەن سۆزلەشمەكچى بوپتۇ.

ھەسنىم سەھەر ئورنىدىن تۇرۇپ بويىنى سۇغا سالغاندىن
كېيىن ناماز ئوقۇپتۇ، ئاندىن يېڭى توننى كىيىپ، مەلىكە
گۈلپەرىنىڭ يېنىغا راۋان بوپتۇ. ھەسنىم يېتىپ كەلگەندە،
گۈلپەرى ئۆزىنى ياساپ - جابدۇپ تۈزەشتۈرۈۋاتقانىكەن.
گۈلپەرى خۇش تەبەسسۇم بىلەن ھەسنىمنى قارشى ئاپتۇ ۋە ئال-
دىغا خىلمۇخىل نېمەتلەر كەلتۈرۈپتۇ، ئاندىن شۇنداق دەپتۇ:

— سىز بۈگۈن دادامنىڭ قېشىغا بارسىز، دادام نېمە
دېسە، ياق دېمىگەيسىز، ئالدىدا ئىززەت - ئىكرامنى ساقلىد-
ىڭىسىز، قايتقىنىڭىزدا يېنىمغا كىرىپ ئۆتكەيسىز.

ھەسنىم ماقۇللۇق بىلدۈرۈپ، ئوردىغا بېرىپتۇ ۋە ئىز-
زەت - ئىكرام بىلەن شاھقا سالام بېرىپتۇ. پادىشاھ:

— سەن ئۈچ كۈندىن كېيىن قېشىمغا كىرسەن، ساڭا
دەيدىغان مۇھىم گېپىم بار، — دەپتۇ. ھەسنىم ماقۇللۇق
بىلدۈرۈپ ئوردىدىن يېنىپ چىقىپتۇ.

ھەسنىم ئەھۋالنى گۈلپەرىگە ئېيتىپ قويۇپ، يەنە
ئاۋۋالقى باغدا سەيلە - تاماشا قىلىپ ئۈچ كۈننى ئۆتكۈزۈپ-
تۇ. ئۈچ كۈن توشقاندا، ھەسنىم پادىشاھنىڭ ئالدىغا كىرىپ-
تۇ. شاھ ئۇنىڭغا:

— مېنىڭ ئۈچ شەرتىم بار، ئۇنى تولۇق ئورۇندىساڭ،
قىزىمنى ساڭا بېرىمەن، ئورۇندىيالمىساڭ، كاللاڭنى ئالىمەن.
بىرىنچى شەرتىم شۇكى، مۇشۇ شەھەردىن ئۈچ كۈنلۈك
يىراقلىقتا بىر يېزا پەيدا قىلسەن. بۇ يېزا شۇنداق گۈزەل

بولسۇنكى، ئېتىزلاردا بۇغداي پىشىپ، ئورۇلۇپ، كۈن تەرتىدە -
لىۋاتقان، ئېتىز - ئېرىقلار يۈرۈشلەشتۈرۈلگەن بىلەن بىرلىكتە
بولسۇن. سەن ئۆزۈڭ بەرپا قىلغان يېزاڭدا پىشقان بۇغداي
ئۇنىدا خېمىر يوغۇرۇپ، تونۇرغا گىردە ياقىسەن. مەن تونۇرغا
چى كۈنى سەھەردە بېرىپ شۇ تونۇرنىڭ بېشىدا ئولتۇرۇپ
ئۆز قولۇڭ بىلەن قومۇرغان گىردە بىلەن ئاشتا قىلىپ ياندە -
مەن، — دەپتۇ.

— چوقۇم ئورۇندايمەن، — دەپتۇ ھەسنىم.
ھەسنىم پادىشاھنىڭ دېگەنلىرىنى گۈلپەرگە ئېيتقاندا -
كەن، گۈلپەرى:

— سىز نېمە دېدىڭىز؟ — دەپتۇ.
— ئورۇندايمەن، دېدىم، — دەپتۇ ھەسنىم.
— سىز مۇشۇ ماڭغانچە مېڭىپ بىر تۈزلەڭگە بېرىپ،
خالغان يېرىڭىزدە ئۇخلاڭ. ئەتە سەھەر ئورنىڭىزدىن تۇرسە -
ڭىز، دادامنىڭ دېگەنلىرىدىن نىشانە بولىدۇ. شۇنى ئېسىڭىزدە
تۇتۇشىڭىز كېرەككى، تونۇردىن ناننى قومۇرۇشتا ئىچىدە -
ڭىزدە: «مېنىڭ قولۇم ئەمەس، پەرزاتنىڭ قولى» دېيىشنى
ئۇنتۇماڭ، — دەپتۇ ۋە ھەسنىمگە ئاقىيول تىلەپتۇ.

ھەسنىم شەھەردىن چىقىپ خۇشال يول يۈرۈپتۇ، يول
يۈرىشىمۇ مول يۈرۈپتۇ. كەچ كىرىپ، گۈگۈم پەردىسىنى يې -
پىپتۇ. دەل شۇ چاغدا ھەسنىم ئۇ چەت - بۇ چېتىگە كۆز
يەتمەيدىغان بىر تۈزلەڭگە كەپتۇ. ئۇ قورساقنى توقلاپ
ئۇخلاپتۇ.

ھەسنىم ئەتىسى ئورنىدىن تۇرۇپ قارىغۇدەك بولسا، گۈ -
زەل ۋە كۆركەم يېزا نامايان بوپتۇ. كۈن نۇرى گۈزەل يېزا
قوينىدىكى بىپايان بۇغدايلار دالىنى نۇرغا پۈركەپ تۇرغۇدەك.
بۇغدايلارلىق دالدا قانداقتۇر بىر سېھرىي كۈچ كارامىتىنى

كۆرسىتىۋاتقۇدەك، بۇغدايلار بىر تەرەپتىن ئورۇلۇپ، بىر تەرەپتىن تېپىلىپ، دانلىرى ئايرىلىپ ئۇن بولۇپ چىقىۋاتقۇدەك. بۇنى كۆرگەن ھەسەنەم ھاڭ - تاڭ قاپتۇ. ئۇ ھوشىنى يىغىپ ئوڭ تەرەپكە قارىغۇدەك بولسا، تونۇردا گىردە نانلار پىشۇۋېتىپتۇ. پادىشاھ تونۇر بېشىدا ھەسەنەمگە قاراپ تۇرۇپتۇ. — سالام، پادىشاھ ئالىلىرى ! — دەپتۇ ھەسەنەم ھو-دۇقۇشنى بېسىپ.

— ئەي يىگىت، ناشىلىقىمنى بەر، — دەپتۇ پادىشاھ. ھەسەنەم ئىككىلەنمەيلا تونۇرنىڭ بېشىغا چىقىپتۇ. — دە، ئى-چىدە: «مېنىڭ قولۇم ئەمەس، پەرزاتنىڭ قولى» دەپ گىردە-نى قومۇرۇپ پادىشاھنىڭ ئالدىغا ئېلىپ كەپتۇ. پادىشاھ ناشى-تا قىلىپ بولغاندىن كېيىن، ھەسەنەمگە:

— مېنىڭ قەسىرىمگە بارغايسەن، — دەپتۇ. — دە، كۆزدىن غايىب بوپتۇ. ئۇ ھەيران بولۇپ كۆزىنى يۇمغانىكەن، ئۆزىنى گۈلپەرىنىڭ ھۇزۇرىدا كۆرۈپتۇ.

ھەسەنەم ئەتىسى ئە-تىگەندە پادىشاھنىڭ ئالدىغا بېرىپتۇ. پادىشاھ ئۇنىڭغا ئىككىنچى شەرتنى مۇنداق بايان قىپتۇ:

— بۇ يەردىن بەش كۈنلۈك يىراقلىقتا بىر تاغ پەيدا قىلىسەن، تاغ شۇندىن چىلىك گۈزەل بولسۇنكى، ئىقلىمدا بۇنداق تاغ كۆ-رۈلمىگەن بولسۇن. تاغنىڭ ئاستىدىن چوڭ بىر ئۆس-



تەڭ سۇ ئاقسۇن، ئۇ تۈزلەڭگە چىققاندا ئۆزىگە ئايرىلسۇن،
بىرىدە قىزىل، بىرىدە يېشىل سۇ ئاقسۇن. مەن ئاغاندا ئۆزىم
يېنى، قىزىل سۇدىن قىزىل بېلىق، يېشىل سۇدىن يېشىل بېلىق
تۇتۇپ كاۋاپ قىلىپ بېرىسەن.

ھەسەنەم ئورۇنداشقا ۋەدە بېرىپ، گۈلپەرنىڭ ئالدىغا
بېرىپتۇ. گۈلپەرى ئۇنىڭغا:

— سىز ھازىر سەيلە - تاماشىڭىزنى قىلىپ يۈرۈۋېرىڭ،
ئاخىرقى كۈنى يولغا چىقىپ ھارغان يېرىڭىزدە يېتىپ
ئۇخلاڭ. ئەتىسى سەھەردە تۇرۇپ قارايدىغان بولسىڭىز،
دادامنىڭ ئىككىنچى شەرتىدىن بېشارەت بولىدۇ. دادام كەل-
گەندە: «مېنىڭ قولۇم ئەمەس، پەرزاتنىڭ قولى» دەپ قىزىل
سۇدىن قىزىل بېلىق، يېشىل سۇدىن يېشىل بېلىق ئالسىز - دە،
ئالدىڭىزدا كۆيۈۋاتقان گۈلخاندا كاۋاپ قىلىسىز، — دەپتۇ.

ھەسەنەم تۆت كۈن راسا ئويناپ تاماشا قىپتۇ، بەشىنچى
كۈنى سەھەر يولغا چىقىپتۇ. بىر كۈن ماڭغاندىن كېيىن بىر
چۆلگە كىرىپتۇ. ئۇ شۇ يەردە ھاردۇق ئېلىپ، قورساق توقلاپ
ئۇخلاپتۇ. ئەتىگىنى قارىغۇدەك بولسا، ئالدىدا ئاسمانغا تاقىشىپ
تۇرغان ھەرە چىشلىق ئېگىز تاغ قەد كۆتۈرۈپ تۇرغۇدەك. تاغ
ئاستىدىن بىر ئۆستەڭ سۇ ئېقىپ، تۈزلەڭگە چىققاندا ئىككىگە
ئايرىلىپ، بىرىدە قىزىل سۇ، بىرىدە يېشىل سۇ ئېقىۋاتقۇدەك.
ھەسەنەم ئىنتايىن خۇشال بولۇپ كېتىپتۇ. ئۇ يۈز - كۆزىنى
يۇيۇپ تۇرۇشىغا، ئالدىدا پادىشاھ ھازىر بوپتۇ. ھەسەنەم شۇ ھا-
مان گۈلپەرنىڭ كۆرسەتمىسى بويىچە قولىنى قىزىل سۇغا تى-
قىپ قىزىل بېلىق، يېشىل سۇغا تىقىپ يېشىل بېلىق ئاپتۇ ۋە
ئۇنى ئالدىدا كۆيۈۋاتقان گۈلخاندا كاۋاپ قىپتۇ. ئاندىن كاۋاپنى:
«بۇ مېنىڭ قولۇم ئەمەس، پەرزاتنىڭ قولى» دەپ پادىشاھقا
سۈنۈپتۇ. پادىشاھ ھۇزۇرلىنىپ يەپتۇ ۋە دۇئا قىلىپ:

— يىگىت، ئەتە ئالدىمغا بارغايىسەن، — دەپ كۆزدىن غا-
يىب بوپتۇ.

ئەتىسى ھەسەنەم پادىشاھنىڭ ئالدىغا بېرىپتۇ ۋە:
— ئەسسالامۇ ئەلەيكۇم، پادىشاھىئالەم، قېنى، قانداق
شەرتلىرى بار؟ — دەپتۇ. پادىشاھ ئۈچىنچى شەرتنى مۇنداق
ئوتتۇرىغا قويۇپتۇ:

— يەتتە كۈنلۈك يىراقلىقتا بىر شەھەر ئاپىرىدە
قىلىسەن. ئوردا شۇنداق ھەشەمەتلىك بولسۇنكى، تاملىرى
كۈمۈشتىن بولسۇن، ئۇنىڭدىكى ئۆيلەر بىر - بىرىگە
ئوخشاشمىغان ھالدا بىزەلسۇن. ھەيۋىتى ئالەمدە تەڭداشسىز
بولسۇن. شەھەرنىڭ كۈنچىقىش تەرىپىدە بىر چارباغ بولسۇن.
ئۇنىڭدا قىرىق غۇلام ئىشلەيدىغان بولسۇن. مېۋىلەرنىڭ
خىللىرى جەننەتتىمۇ ھەم بولمىغان بولسۇن. يەتمىش ئىككى
خىل مېۋە تەڭ پىشقان بولسۇن. مەن بارغاندىن كېيىن ھەر
خىل مېۋىدىن ئىككى تالدىن ئېلىپ كېلىسەن، ئۇنىڭغا
ئېغىز تېگمەن.

ھەسەنەم گۈلپەرنىڭ قېشىغا بېرىپتۇ. گۈلپەرى ئۇنىڭغا:
— سىز بەش كۈن سەيلە - تاماشا قىلىسىز. ئالتىنچى
كۈنى سەھەر يولغا چىقىپ خالىغان يېرىڭىزدە قونىسىز. ئە-
تىسى سەھەر ئورنىڭىزدىن تۇرۇپ قارايدىغان بولسىڭىز،
دادامنىڭ شەرتىدىن نىشانە بولىدۇ. لېكىن، مېۋىنى ئېلىپ
كىرگەندە: «مېنىڭ قولىم ئەمەس، پەرىزاتنىڭ قولى» دېگەن
سۆزنى ئۇنتۇماڭ، — دەپتۇ.

ھەسەنەم بەش كۈن سەيلە - تاماشا قىلىپ، ئالتىنچى
كۈنى يولغا چىقىپتۇ. ئۇزۇن يول مېڭىپ بىر دەريا ياقىسىغا
بېرىپ چۈشۈپتۇ - دە، قورساقنى توقلاپ ئۇخلاپتۇ. ئەتىسى
ئويغىنىپ قارىسا، پادىشاھنىڭ دېگىنىدىنمۇ ھەشەمەتلىك بىر

شەھەر پەيدا بولۇپ، بىر دەريا شەھەرنىڭ قاق ئوتتۇرىسىدىن ئېقىپ ئۆتۈۋاتقۇدەك. ھەشەمەتلىك ئوردا ئاسمانغا بوي سۈرگەن بولۇپ، ئۇنىڭ تاملىرى قۇياش نۇرىدا تاۋلىنىپ تۇرۇپتۇ. ھەشەمەتلىك شەھەرنى ئايلىنىپ چارباغقا كىرگەنكەن، يەتمىش ئىككى خىل تەڭ پىشىپ مەي باغلاپ كېتىپتۇ. ئۇ خۇشاللىقنى سىغدۇرالمىدى تۇرۇشىغا، پادىشاھ ئالدىدا ھازىر بوپتۇ ۋە:

— قېنى يىگىت، مېۋە - چېۋىلىرىڭنى ئەكەل، — دەپتۇ. ھەسەنەم: «مېنىڭ قولۇم ئەمەس، پەرىزاتنىڭ قولى» دېگىنىچە مېۋىلەرنى ئۈزۈپ، ئالتۇن تەخسە بىلەن شاھنىڭ ئالدىغا قويۇپتۇ. پادىشاھ ھۇزۇرلىنىپ يەپتۇ، ئاندىن: — ئەتە ئوردىغا بېرىشنى ئۇنتۇما، — دەپتۇ — دە، غايىب بوپتۇ.

ھەسەنەمنىڭ يۈرىكى ھاياجاندىن يايىراپتۇ ۋە كۆزىنى يۇمغانىكەن، ئۆزىنى گۈلپەرنىڭ ھۇزۇرىدا كۆرۈپتۇ. گۈلپەرنى ئۇنى ھەر خىل ئېسىل يېمەكلىكلەر بىلەن مېھمان قىلغاندىن كېيىن:

— ئەتە دادامنىڭ يېنىغا بارسىڭىز، ئاگاھ بولۇڭكى، دادام سىزگە: «ساڭا نېمە لازىم؟» دېسە، سىز: «ماڭا ھېچ نەرسە كېرەك ئەمەس» دەڭ، «نېمە تىلىكىڭ بار؟» دېسە، «مالال كەلمىسە، قىزلىرىنى بەرسىلە» دەڭ، — دەپتۇ. ئەتىسى ئەتىگەندە ھەسەنەم پادىشاھنىڭ ھۇزۇرىغا كىرىپتۇ. پادىشاھ ئۇنىڭدىن:

— ئەي يىگىت، سەن مېنىڭ سىنىقىمدىن ئۆتتۈڭ، مەن سېنى رازى قىلاي. ئېيتقىنا، ساڭا نېمە كېرەك؟ — دەپ سورىغانىكەن، ھەسەنەم:

— ماڭا ھېچ نەرسە كېرەك ئەمەس، — دەپتۇ. — ئۇنداق بولسا، نېمە تىلىكىڭ بار؟ — دەپتۇ پادىشاھ.

— قىزلىرىنى بەرگەن بولسىلا، مۇرادىم ھاسىل بولاتتى، — دەپتۇ ھەسنىم.

پادىشاھ غەزەپتىن تىترەپ كېتىپتۇ، لېكىن باشتىكى ۋەدىسىدىن يانالمىدى، ئاخىر قىزىنى ھەسنىمگە قىرىق كېچە - كۈندۈز توي قىلىپ بېرىپتۇ.

كۈنلەر ئۆتۈپ، ئايلار ئۆتۈپ، گۈلپەرى بىلەن ھەسنىم بىر ئوغۇل، بىر قىزغا ئاتا - ئانا بوپتۇ. بارات كېتىپ، روزا كەپتۇ، روزا ئۆتۈپ ھېيت - ئايەملەر كېلىپ قاپتۇ. پەتىلەر باشلىنىپتۇ. گۈلپەرى ھەسنىم بىلەن پادىشاھنىڭ ئوردىسىغا پەتىگە بارماقچى بولۇپ جابدۇنۇپتۇ. ئۇلار شاھنىڭ قەسىرىگە كىرگەندە، ئۆي ئىچىدىن مۇنداق گەپنى ئاڭلاپ قاپتۇ:

— شاھ ئالىيلىرى، ئۆزلىرى ئادىل ۋە دانا، شەھرىمىز - نىڭ ھەربىر پۇقراسى ئۆزلىرىدەك باشپاناھى بولغىنى بىلەن پە - خىرلىنىدۇ. ۋەھالەنكى، بۈگۈنكى كۈندە قىزلىرىنى بىر جا - دۈگەرگە بېرىپ قويدىلا. ئۆزلىرىدىكى ئىلىم - ھېكمەتنى ھېچكىم بىلمەس ئىدى، بىراق ئۇ ئائىھلى بىلىۋالدى. بۇنىڭ - دىن قارىغاندا ئۆزلىرى ھوشيار بولۇشلىرى لازىمكى، ئۇنى ئور - دىغا يولاتمىسىلا، بىخەستەلىك قىلساق شەھەرنى خاراب قىلىدۇ.

— ئۇنداق بولسا، قانداق قىلغۇلۇق؟

— مېنىڭچە، مەلىكىنى قەسىرگە چاقىرتىۋېلىپ، ئۈچ كۈن ئىچىدە ئۇ ئائىھلىنى كۆزدىن يوقىتىش كېرەك.

— بولىدۇ، بۇ ئىشنى ئۆزىڭىز ئۈستىڭىزگە ئېلىڭ !

گۈلپەرى ۋە ھەسنىم دەرھال ئۆيىگە قايتىپ، مەسلىھەت بويىچە ھەسنىمنىڭ شەھىرىگە كەتمەكچى بوپتۇ ۋە جىددىي سەپەر تەييارلىقىغا كىرىشىپتۇ، بەقۇۋۋەت، ئەمما يەڭگىل يې - مەكلىكلەرنى تەييارلاپ تەخ قىپتۇ. مەلىكە ئۆزىنىڭ ئاۋازىنى ئەپسۇن بىلەن ئۆيدە قالدۇرۇپ، ئىشكىنى تاقاپ يولغا راۋان

بوپتۇ. بىر كۈنى ئەتىگەندە پادىشاھ ئەۋەتتى. نۆكەر گۈلپەرى
ئولتۇرغان ئۆيىنىڭ ئالدىغا كېلىپ:

— مەلىكەم، — دەپ چاقىرىپتۇ. ئۆي ئىچىدىن

— ھە، مانا مەن، — دېگەن سادا كەپتۇ.

— ئۆزلىرىنى چاقىرىغىلى كەلدۇق، — دەپتۇ نۆكەر.

— مانا ھازىر، كىيىم يەڭگۈشلىۋالاي، — دېگەن ئاۋاز

كەپتۇ ئۆي ئىچىدىن. ئەلچى ئۇزۇن ساقلاپ تۇرۇپتۇ، لېكىن

مەلىكە چىقماپتۇ. ئاخىر نۆكەر يەنە توۋلاپتۇ:

— مەلىكەم !

— مانا مەن، شاھ دادامغا داستىخان قىلىۋالاي، تەخىر

قىلىڭ !

نۆكەر يەنە ساقلاپتۇ. ئاخىر كەچ بولۇپ قاراڭغۇ چۈشۈپ-

تۇ، لېكىن مەلىكىدىن نشان بولماپتۇ. نۆكەر ئاچچىقى بىلەن

توۋلىغانىكەن، ئۆي ئىچىدىن:

— كەتتى، — دېگەن سادا كەپتۇ. شۇنىڭ بىلەن ئىشىك-

نى ئىچىپ كىرسە، ھېچكىم يوق. پادىشاھقا خەۋەر قىلغاند-

كەن، پادىشاھ ئارقىسىدىن قوغلاشقا پەرمان بېرىپتۇ. بىرقانچە

لەشكەر قارا قۇش سۈرىتىگە كىرىپ ئۇچۇپتۇ.

گۈلپەرى قارلىغاچ بولۇپ ھەسەنەم ۋە ئىككى بالىسىنى

يۈدۈپ ئۇچۇپ كېتىۋاتقاندا، ئاسمان قەرىدە ئۇچۇپ كېلىۋاتقان

قارا قۇشلارنى كۆرۈپ قاپتۇ، شۇ ھامان ھەسەنەمنى بىر تۈپ

قۇرۇق دەرەخ، بالىلىرىنى ئۇنىڭ ئىككى شېخى قىلىپ قو-

يۇپ، ئۆزى قاقشال دەرەخكە قونۇپ ئولتۇرۇپتۇ.

قارا قۇشلار ئاسمان قەرىدىن تۆۋەنگە شۇڭغۇپ، ئۇلارنىڭ

ئۈستىدىن ئۆتۈپ كېتىپتۇ. بىردەمدىن كېيىن يەر بېغىرلاپ

ئۇچۇپ ئاسمانغا ئۆرلەپتۇ - دە، ئۇلارنىڭ ئۈستىدىن ئۆتۈپ،

كەلگەن يولى بىلەن كېتىپ قاپتۇ. گۈلپەرى ھەسەنەم ۋە

ئىككى بالىسىنى ئېلىپ يەنە يولغا راۋان بوپتۇ.

ئەمدى گەپنى پادىشاھتىن ئاڭلايمىز:

قارا قۇشلار تەرلەپ - پىشىپ ئوردىغا كىرىپ، پادىشاھقا:

— جاھاننىڭ ھەممە يېرىنى ئايلاندۇق، ئۇلارنىڭ قارىسىدە -
مۇ كۆرۈنمەيدۇ، — دەپتۇ.

— يول ئۈستىدە بىرەر نىشانە كۆرمىدىڭلارمۇ؟ — دەپتۇ
شاھ بەرقۇت غەزەپتىن بوغۇلۇپ.

— كۆردۇق، بىر قۇرۇپ قالغان قاقشال دەرەخنى كۆر -
دۇق، — دەپتۇ قۇشلار.

— ھەببەللى ! — دەپتۇ شاھ بەرقۇت، — ئەنە شۇ قاق -
شال دەرەخ ئۇنىڭ ئېرى، شاخلىرى ئۇنىڭ ئىككى بالىسى،
يەنە نېمە كۆرۈشتۈڭ؟

— قاقشال دەرەخ ئۈستىدە بىر قارلىغاچ ئولتۇرۇپتۇ، —
دەپتۇ قۇشلار.

— جالات ! — دەپتۇ پادىشاھ، — قۇرۇق قول
قايتىپ كەلگەن بۇ نان قېپىلارنىڭ كاللىسى ئېلىنسۇن !

قارا قۇشلارنىڭ كاللىسى ئېلىنغاندىن كېيىن، پادىشاھ
قاۋۇل، ياراملىق ئەزىمەتلەردىن بىرقانچىنى تاللاپ گۈلپەرىنىڭ
ئارقىسىدىن قوغلاشقا ئەۋەتىپتۇ.

گۈلپەرىلەر شۇ ماڭغانچە قىرىق كۈن يول يۈرۈپ بىر
يۇرتقا يېتىپ كەپتۇ ۋە ئۇ يەردە بىر ئاز دېمىنى ئېلىپ ماڭ -
ماقچى بولۇپ تۇرۇشىغا، ئاسماننىڭ قەرىدە ئۇچۇپ كېلىۋاتقان
قارا قۇشلارنى كۆرۈپتۇ. ئۇ شۇ ھامان ھەسەنەم بىلەن ئىككى
بالىسىنى بىر ئەسكى تاملىققا ئەكىرىپ، ھەسەنەمنى ئەسكى
تامغا، ئىككى بالىسىنى تامنىڭ ئوتتۇرىسىدىن تېشىپ چىققان
پور كۆتەككە ئايلاندۇرۇپتۇ - دە، ئۆزى بىر خىشقا ئايلىد -
نىۋاپتۇ.

قۇشلار ئۇچۇپ كېلىپ ھېلىقى ئەسكى تالغا قونۇپتۇ. بىر -
پەستىن كېيىن ھاۋاغا ئۆرلەپ، خېلى ئۇزاق چۆرگەن ئورماندا
پالماي كېتىپ قاپتۇ. پادىشاھ ئۇلارنىڭمۇ كاللىسىنى
ھەسرەت - نادامەت بىلەن لېۋىنى چىشلەپ قاپتۇ.

كۈنلەر ئۆتۈپ، ئايلار ئۆتۈپ، گۈلپەرى بىلەن ھەسەنە
ئۆز شەھىرىگە يېتىپ بېرىپتۇ. ئۇلار ھەسەنەنىڭ ئىككى
ئېغىزلىق كەپسىنىڭ ئالدىغا كەلگەندە:

— ھەسەنەم، — دەپتۇ گۈلپەرى، — ئۆيىڭىزدە سىز
كەتكەندىن كېيىن تۇغۇلغان بىر سىڭلىڭىز بار. ئۇ سىزنى
سۆيىمەن دەپ كېلىدۇ، ئۇنى سۆيگۈزمەي تۇرۇپ بىر كاچات
ئۆرىسىز، ماقۇلمۇ؟

— ماقۇل، — دەپتۇ ھەسەنەم، لېكىن بۇ ئىشنىڭ تېز
ىگدە نېمە سىز بارلىقىنى چۈشىنەلمەپتۇ.
— ئۇنداق بولسا، سىز ئۆيىگە كىرىڭ، — دەپتۇ گۈلپەرى
ۋە ئۆزى ئىشنىڭ ئالدىدا كۈتۈپ تۇرۇپتۇ.

ھەسەنەم ئىككى بالىسىنى يېتىلەپ ئۆيىگە كىرىپتۇ.
مەھمۇد بىلەن ھاۋاخان چەكسىز خۇشال بولۇپ، ھال -
ئەھۋال سورىغۇچە، ئىچكەركى ئۆيدىن بىر قىز چىقىپ: «ھار -
ماڭ، ئاكا!» دەپ يۈگۈرۈپ كەلگەن پېتى بىرنى سۆيۈۋاپتۇ.
شۇ ھامان ھەسەنەم گاچا بولۇپ تىلىدىن قاپتۇ ۋە كىيىم -
كېچەكلىرىنى يىرتىپ، تىلىنى ساڭگىلاتقان پېتى گۈلپەرىنىڭ
ئالدىغا چىقىپتۇ ۋە ئۇنىڭ پۇتىغا ئېسىلىپ يىغلاپتۇ.

گۈلپەرى بۇنى كۆرۈپ قىلغان ئەقىدىسىگە يىغلاپتۇ ۋە:
«ماڭمۇ قىلىدىڭ، ئۆزۈڭگىمۇ قىلىدىڭ» دەپتۇ - دە، ئارقىسىدە
غىمۇ قارىماي كېتىپتۇ.

گۈلپەرى ھەسەنەمدىن ئايرىلغاندىن كېيىن، ھەسرەت ۋە
پىغان بىلەن يول يۈرۈپتۇ. بىر كۈنلۈك يولنى بېسىپ بىر

جاڭگالغا يېتىپ كەپتۇ. ئۇ يەردە بىر بۇلاق تۇۋىنى پىنھان تۇتۇپ، چاپلىرىنى چۇۋۇپ قان - ياش تۆكۈپ يىغلاپتۇ، ئۇ - زىگە ئەپسۇن ئوقۇپ ئۇرۇپ ئون تۆت ياشلىق بىر ساھىبجامال قىزغا ئايلىنىپتۇ.

كۈنلەردىن بىر كۈنى توختى دېگەن بىر ئوتۇنچى جاڭگالدىن ئوتۇن يۈدۈپ كېلىۋېتىپ، چەشمە بۇلاق تۈۋىدە پۇت - قولىنى يۇ - يۇپ ئولتۇرغان گۈلپەرنى كۆرۈپ قاپتۇ. ئۇ دەسلەپ، ئالۋاس - تىمىكىن دەپ قورقۇپتۇ، كېيىن، ھەرنىمە بولسا، بىر گەپ سوراپ باقاي، دەپتۇ - دە، ئۇنىڭ يېنىغا كەپتۇ. توختى ئوتۇنچى گەپ سورىغۇچە، گۈلپەرى ئورنىدىن چاچراپ تۇرۇپ: — ئەسسالام، دادا! — دەپتۇ ۋە بوۋاينىڭ ئوتۇنلىرىنى يەرگە قويۇشقا ياردەملىشىپتۇ.

— ۋەئەلەيكۇم ئەسسالام، — دەپتۇ بوۋاي ۋە گۈلپەرنىڭ بۇ ئاللىجاناب، يېقىملىق مۇئامىلىسىدىن تەسىرلىنىپ تۇرۇپ قاپتۇ. توختى ئوتۇنچىنىڭ بۇرۇنقى قورقۇنچىسى يوقىلىپ، قورۇق چۈشكەن يۈزلىرىگە تەبەسسۇم پەيدا بوپتۇ. — قىزىم، قەيەردىن كەلدىڭىز؟ قەيەرگە بارىسىز؟ — دەپتۇ بوۋاي كۆڭۈل توختىتىپ.

— بىر مۇساپىر، غەربىمەن، بارار جايىم يوق، — دەپتۇ گۈلپەرى.

توختى ئوتۇنچىنىڭ ئائىلىسىدە مومىيىدىن باشقا بىرمۇ ئادىمى يوق بولۇپ، پەرزەنت ئىشقىدا كۆڭلى بىئارام، يۈرىكى كاۋاپ ئىكەن. ئۇ خۇدا بەرگەن قىزنى بالا قىلىۋالماقچى بو - لۇپ، گۈلپەرنى ئۆيىگە ئېلىپ بېرىپتۇ.

توختى ئوتۇنچىنىڭ مومىيى قىزنى كۆرۈپ ئىنتايىن خۇشال بوپتۇ. ئۇنىڭ ئالدىغا داستىخان ئەكىلەي دېسە، يەيدىغان نەرسە - سى بولمىغاچقا تولمۇ خىجىل بوپتۇ. بۇنى سەزگەن قىز:

— ئانا، دادامنىڭ قورسقى ئاچقاندۇ. داستىخاننىڭ بىزنى ئاچقىڭ، — دەپتۇ ۋە ئىچىدە ئەپسۇن ئوقۇپ قورساقنى ئاچتى. موماي توختى ئوتۇنچى بازارغا بارسا، يېيىشى ئۈچۈن سەبزا قويمىغان بىر كۆمەچ بار ئىكەن. موماي ئۇنى داستىخانغا قويۇپ، قورۇنۇپ، ئاران ئاچقىپتۇ. گۈلپەرى موماينىڭ قولىدىن داستىخاننى ئېلىپ ئاچقانكەن، ئۇنىڭدىن ئاجايىپ نازۇنېمەتلەر چىقىپتۇ. بوۋاي بىلەن موماي تولىمۇ ھەيران قاپتۇ ۋە نازۇنېمەتلەرنى ئىشتىھا بىلەن يەپتۇ.

توختى ئوتۇنچىنىڭ قورساقىدىن ھېچقانداق غەم — ئەندەشسى قالمىپتۇ. ئۇ ئادەتتىكىدەك ئوتۇنچىلىقنى قىلىۋېرىپتۇ. كۈنلەردىن بىر كۈنى توختى ئوتۇنچى ئوتۇن سېتىش ئۈچۈن بازارغا بارماقچى بولغانكەن، گۈلپەرى:

— دادا، سىز بازاردىن ئازراق يۇڭ ۋە ھەر خىل رەڭ ئالغاچ كېلىڭ، — دەپتۇ.

بوۋاي ئاخشىمى بازاردىن يۇڭ ۋە ھەر خىل رەڭ ئەكەپتۇ. گۈلپەرى مەخسۇس بىر ئۆي تەييارلاپ، دادىسىغا:

— مەن بۇ ئۆيدە گىلەم توقۇيمەن، سىلەر قېشىمىغا كىرمەڭلار! — دەپ تاپلاپتۇ. شۇنىڭدىن باشلاپ ئۇ گىلەم توقۇشقا كىرىشىپتۇ.

ئىككى ھەپتە ئۆتۈپ بىر بازار كۈنى، توختى ئوتۇنچى بازارغا بارماقچى بولۇپ، قىز تۇرغان ئۆينىڭ ئىشىكىنى ئېچىپتۇ. گۈلپەرى چىقىپتۇ ۋە:

— گەپ — سۆزىڭىز بارمىدى، دادا؟ — دەپتۇ ۋە بوۋاي-نىڭ بازارغا جابدۇنغانلىقىنى كۆرۈپ ئۆيگە كىرىپتۇ — دە، بىر پارچە گىلەمنى كۆتۈرۈپ چىقىپ، — بۇنى يۈز تىللاغا سا-تسىز، يېنىشىڭىزدا يەنە يۇڭ، ھەر خىل رەڭ ئەكىلىسىز، — دەپتۇ. بوۋاي قىزنىڭ دېگىنىدەك ئۇنى يۈز تىللاغا سېتىپ،



لازملىقلارنى ئېلىپ
قايتىپ كەپتۇ.
كۈنلەر ئۆتۈپ،
ئايىلار ئۆتۈپ، توختى
ئوتۇنچىنىڭ ھال -
ئوقىتى ياخشىلىنىپ
باياشات تۇرمۇش كە -
چۈرۈشكە باشلاپتۇ.
توختى ئوتۇنچى «توخ -
تى باي» بولۇپ، پۈ -
تۈن يۇرتقا تونۇلۇپتۇ.
توختى باي كاتتا ئىما -
رەتلەر ساپتۇ. گۈلپەرى
بۇ ئۆيلەرنى ئاجايىپ

چىرايلىق ياساپ، توختى باي ۋە موماينى خۇشال قىپتۇ.

ئەمدى ئىككى كەلىمە سۆزنى ھەسنىەمدىن ئاڭلايمىز:

ھەسنىەمنىڭ ھال - كۈنى كۈندىن - كۈنگە
يامانلىشىپتۇ، تىلى سۆزدىن قالغان بولسىمۇ، ئىما -
ئىشارەتلەر بىلەن ھەسرەت جامىغا پىغان شارابىنى قويۇپ،
مەست بولۇپ يۈرۈپتۇ. كۆز چەشمىسىدىكى ئۈنچىلەردىن دەريا
ھاسىل قىلىپ، نادامەت چاقىمقى بىلەن ۋىسال يولىنى
يورۇتۇپ تۇرۇپتۇ.

ھەسنىەمنىڭ بۇ ھالىنى كۆرگەن مەھمۇد بىلەن ھاۋاخان -
نىڭ تازا بېشى قېتىپتۇ. ئەر - خوتۇن مەسلىھەتلىشىپ،
مەھمۇد بىر باينىڭ ئۆيىدە يىللىقچى بولۇپ ئىشلەيدىغان،
ھاۋاخان ئۇ باينىڭ كىر - قاتلىرىنى يۇيىدىغانغا پۈتۈشۈپتۇ.
باي ئالدىن ئاز - تولا ھەقمۇ بېرىپتۇ. ئۇلار بۇ ئازغىنە دە -


رەم بىلەن ھەسنىمەنى ئۆيلەمەكچى بولۇپ ئۇنىڭغا ھەسنىمەت سالغانىكەن، ھەسنىمە قوشۇلماپتۇ ۋە يىغلاپ، ئۇنىڭ ئالدىغا ئاھ ئۇرۇپتۇ. ئاتا - ئانىنىڭ كۆڭلى بەكمۇ پەرىسىز بولۇپتۇ. دەل شۇ كۈنلەردە توختى باينىڭ داڭقى ئۇلارنىڭ قولىغا يېتىپ، ئۇنىڭ ساھىبجامال قىزى گۈلپەرىنىڭ تەرىپىدىن تىللاردا داستان بوپتۇ. ھەسنىمەنىڭ ئاتا - ئانىسى توختى باينىڭ قىزىغا خېلىلا قىزىقىپ قالغان بولسىمۇ، ئۇلار بىلەن تەڭ كېلەلمەسلىكىدىن قورقۇپ ئېغىز ئاچالماپتۇ. لېكىن، ئا - خىر ھەسنىمەنىڭ ئۇنىمىغىنىغا قويماي تەۋەككۈل دەرياسىغا كېمىسىنى ساپتۇ. مەھمۇد ئۆيىنى بىر يىللىق رەنىگە قويۇپتۇ - دە، ئۇنىڭ پۇلىنى يانچۇققا ساپتۇ ۋە قورقماي، يۈرىكىنى توم قىلىپ توختى باينىڭ ئۆيىگە ئەلچى ئەۋەتىپتۇ. توختى باي: — قىزىمدىن سوراپ باقاي، — دەپتۇ. ئۇ گۈلپەرىدىن سورىغانىكەن، گۈلپەرى:

— دادىسى ئوغلىنى ئەكەلسۇن، — دەپتۇ. ئەلچى خەۋەر - نى مەھمۇدقا ئېيتقانىكەن، ئۇ بەكمۇ خۇشال بوپتۇ ۋە ھەسنىمەنىڭ ئۇنىمىغىنىغا قويماي ياساپ - جابدۇپ، توختى باي - نىڭ ئۆيىگە ئەكەپتۇ. ھەسنىمە گۈلپەرىنى كۆرۈپ تونۇپتۇ، قىزمۇ كۆرۈپ تونۇپتۇ، لېكىن چاندۇرماي ماقۇللۇق بىلدۈرۈپتۇ. ئاخىردا گۈلپەرى ھەسنىمەنىڭ دادىسىغا:

— توي كۈنى، قىز يۆتكەشتىن بۇرۇن ھويلىنىڭ ئوتتۇرىسىغا گۈلخان يېقىلىشى، ئۇنىڭغا بىر تۆمۈر زىخ سېلىپ قويۇلۇشى لازىم. ئۇنتۇپ قالماڭلاركى، گۈلخان ئۆچۈپ قال - مىسۇن، — دەپتۇ.

توي باشلىنىپتۇ، ھەممە ئىش گۈلپەرىنىڭ دېگىنىدەك بوپتۇ. قىز يۆتكىگۈچىلەر مەھمۇدنىڭ ئۆيىنىڭ ئالدىغا كەلگەندە، گۈلپەرى يانچۇقىدىن بىر سىقىم تىلانى ئېلىپ ئۇلار -

نىڭ ئالدىغا چېچىپتۇ. قىز - يىگىتلەرنىڭ ھەممىسى تىللا
 تېرىش بىلەن بولۇپ كەتكەن پۇرسەتنى غەنىمەت بىلگەن
 گۈلپەرى ھويلىغا كىرىپتۇ - دە، قىپقىزىل چوغقا ئايلىنغان
 زىخنى قولغا ئېلىپ، ئۆي ئىچىدىن: «ھارماڭ، خان ئاچا!»
 دېگىنىچە يۈگۈرۈپ چىقىۋاتقان ھەسنىەمنىڭ سىڭلىسىنىڭ
 يۈرىكىگە تىقىپتۇ. ئۇ ئۆلگەندىن كېيىن، گۈلپەرى بىر كۆك
 كەپتەرگە ئايلىنىپ ھاۋانىڭ قەرىگە ئۇچۇپ چىقىپ كېتىپتۇ.
 مەھمۇد، ھاۋاخانىلارنىڭ كۆزلىرى چەكچىيىپ كېتىپتۇ.
 باشقىلارمۇ بۇ ئىشتىن ھەيران بولۇپ قېتىپ قاپتۇ. بىردەم -
 دىن كېيىن كۆك قەرىدىن ھېلىقى كۆك كەپتەر بىر قىزنى ھا -
 پاش قىلغان پېتى تۆۋەنلەپ ھويلىغا چۈشۈپتۇ، بىر سىلكنىپ
 گۈلپەرىگە ئايلىنىپتۇ - دە، ھەسنىەمنىڭ ئاتا - ئانىسىغا سالام
 بېرىپتۇ، ئاندىن ھېلىقى قىزنى ئۇلارغا تونۇشتۇرۇپ: «بۇ
 - دادا، ئانا، بۇ سىلنىڭ ئۆز قىزلىرى. ئۆزلىرى تۇغ -
 قان كۈنى تىزناپ دەرياسى بويىدىكى چىشى ئالۋاستىمۇ تۇغ -
 قان. شۇ چاغدا ئۇ ئۆز قىزىنى سىلىگە قالدۇرۇپ، بۇ قىزنى
 ئېلىپ قاچقان. مەن زىخ سانجىپ ئۆلتۈرگەن ئۇنىڭ قىزى.
 مەن بايا ھېچنېمىگە قارىماي بېرىپ ئانا ئالۋاستىنى ئۆلتۈ -
 رۇپ، ئىنسانىيەت ئالىمىدىن بىر نىجاسەتنى، ئەلنىڭ دۈشمەن -
 ىنى يوقاتتىم، - دەپتۇ.
 مەھمۇد ۋە ھاۋاخانىلار قىزنى سۆيۈپ يىغلاپ كېتىپتۇ.
 ئەھلى - جامائەت بولسا، گۈلپەرىنىڭ ئاجايىپ باتۇرلۇقىغا،
 ئەقىل - پاراسىتىگە ئاپىرىن ئېيتىپتۇ. قىز بىر ئەپسۇن
 ئوقۇپ ئۈرگەنىكەن، ھەسنىەم ئەسلىگە كەپتۇ. ئۇلار قۇچاق -
 لىشىپ كۆرۈشۈپتۇ. بۇ ئائىلىدە يېڭىۋاشتىن توي بوپتۇ.
 «بىر ياخشىلىق ئۇنتۇلماس، بىر يامانلىق» دېگەن ماقال
 شۇنىڭدىن قالغانىكەن.



برشاھزادىنىڭ مۇھەببەت كىچۈرمىشى

بۇنىڭدىن كۆپ زامانلار ئىلگىرى، ھەزرىتى ئەلى زاماندا -
سېدا بىر پادىشاھ ئۆتكەنىكەن. ئۇ پادىشاھنىڭ ھەددى - ھې -
سابسىز يەر - زېمىنى، مال - مۈلكى، تەختكە ۋارىسلىق قىل -
مىدىغان بىرلا ئوغلى بار ئىكەن. پادىشاھ ئوغلىنى ئىنتايىن
ياخشى كۆرىدىكەن، دائىم ئوغلىنىڭ كەلگۈسىنى ئويلايدىكەن.
كۈنلەردىن ئايلار توشۇپ، ئايلاردىن يىللار توشۇپ، بالا يەتتە
ياشقا كىرىپتۇ. بۇ كۈنى پادىشاھ ئوغلىغا شاھزادىلىك تونىنى
كىيگۈزۈپ، يۇرت خەلقىگە كاتتا توي قىلىپ بېرىپ، توي
مەرىكىسىدە ئوغلىنى تەربىيىلەيدىغان موللا، چەۋەنداز،
پالۋانلارنى تاللاپتۇ. شۇنىڭدىن ئېتىبارەن بالا ئۇستازلىرىدىن
تەلىم ئېلىشقا باشلاپتۇ. بالىنىڭ ئەقىل - پاراسىتى، ئۇس -
تازلىرىنىڭ كۆڭۈل قويۇپ تەربىيىلىشى ئارقىسىدا شاھزادە
ئىلىمدە، چەۋەندازلىقتا، پالۋانلىقتا ئۇستازلىرىنى ھەيران
قالدۇرغۇدەك دەرىجىدە تېز ئىلگىرىلەپتۇ. يىللارنىڭ ئۆتۈشى
بىلەن شاھزادە ئون سەككىز ياشقا توشۇپ نەۋقران يىگىت
بوپتۇ. ئۇنىڭ جىسمى بىلەن تەڭ ئەقىل - پاراسىتىمۇ ئۆ -
سۈپ، جاھاندا تەڭداشسىز دانا، چەۋەنداز، پالۋان بولۇپ چى -
قىپتۇ. پادىشاھ ئوغلىنىڭ ئۆز ئارزۇسىدەك قابىل، ياراملىق
ئادەم بولغانلىقىدىن خۇش بولۇپ، ئۇنى ئاستا - ئاستا يۇرت

ئىشىنى باشقۇرۇشنى ئىگىلىۋالسۇن، دەپ، ئۆزىگە ھەمراھ قىلىپ، يېنىدىن ئايرىماي ئۆزىنىڭ قىممەتلىك تەجرىبىلىرىنى ئۆگىتىشكە باشلاپتۇ. شاھزادە شاھ ئاتىسىنىڭ تەجرىبىلىرىنى ئۆگىنىۋاتقان كۈنلەرنىڭ بىرىدە بىر كېچىسى ئاجايىپ بىر چۈش كۆرۈپتۇ، چۈشىدە مۇنداق بىر ئىش كۆرۈپتۇ: شاھزادە يارەنلىرى بىلەن ئوۋغا چىقىپتۇ. ئۇلار ماڭا - ماڭا قويۇق بىر ئورمان ئىچىگە كىرىپ قاپتۇ. ئورماندىن بىر كېيىك چىقىپتۇ. شاھزادە ھەمراھلىرىغا كېيىكنى قورشاپ تەرىك تۇتۇشقا بۇيرۇغانىمىش. كېيىك قورشاۋدىن بۆسۈپ چىقىپ كېتەلمەي، ئاخىر شاھزادىنىڭ بېشى ئۈستىدىن سەكرەپ ئۆتۈپ قاچقانمىش. شاھزادە ھەمراھلىرىدىن ئايرىلىپ كېيىكنى قوغلىغانمىش. ئۇ كېيىكنى قوغلاپ ھەمراھلىرىدىن خېلىلا ئۇزاپ كەتكەندە، كېيىك بىردىنلا ئاغزىدىن بال تېمىپ، ئاھۇ كۆزىدىن نۇر يېغىپ، سۈمبۇل چاچلىرى يەرگە سۆرىلىپ تۇرغان، ئاق شايى كۆڭلەك كىيگەن، ئاي دېسە، ئاي ئەمەس، كۈن دېسە، كۈن ئەمەس، ھۆسن - جامالدا ئاي بىلەن كۈننى تاڭ قالدۇرىدىغان بىر ساھىبجامالغا ئايلىنىپ، بىر دەستە قىزىلگۈلنى تۇتۇپ كۈلگىنىچە شاھزادىگە قاراپ تۇرغانمىش. شاھزادە ئۇنىڭ كۈلكىسىگە ئەسىر بولۇپ، نېمە قىلارنى بىلمەي تۇرغانمىش. قىز شاھزادىگە گۈلنى سۇنۇپ تۇرۇپ: «ئەگەر مېنى دېسىڭىز، يەتتە چىلتەنلەر ماكانغا بېرىڭ» دەپ غايىب بولغانمىش....

شاھزادە بۇ ئاجايىپ چۈشنى كۆرگەندىن باشلاپ، قىز ئۇنىڭ قەلبىنى ئەسىر قىلىپ، كۆڭلىنى ئارامىدا قويماي، چىرايى سارغىيىشقا باشلاپتۇ. كۈنلەرنىڭ ئۆتۈشى بىلەن شاھزادە ياداپ، بىر تېرە، بىر ئۈستىخان بولۇپ قاپتۇ. پادىشاھ تەخت ۋارىسىنىڭ ھالىنى كۆرۈپ، ئۇنىڭغا دەرد يەتكەن.

لىكىدىن كۆڭلى تەشۋىشكە چۈشۈپ، قىلمىشنى ئاماللىرى،
چاقىرىمىغا تېۋىپلىرى قالمىپتۇ، لېكىن ھېچ بىر ئادەم
قىلمىپتۇ. ئاخىر پادىشاھ شاھزادىنىڭ كۆڭلىنى ئېچىش
چۈن كاتتا بەزمە ئۇيۇشتۇرۇپتۇ. بەزمە قىزىپ، سازەندىلەر
سازلىرىنى نەپىس مۇھەببەت غەزەللىرى بىلەن سازلىغاندا،
بەزمە باشلانغاندىن بېرى خامۇش ئولتۇرغان شاھزادىنىڭ
چىرايىغا سەل - پەل كۈلكە يۈگۈرۈپ، قويۇق مۇھەببەت پۇ-
رقى ئۇرغۇپ تۇرغان نەپىس، لەرزى، لىرىك غەزەل - مۇزد-
كىلارنى پۈتۈن ئىشتىياق بىلەن ئاڭلاپتۇ. بۇ چاغدا شاھ شاھزا-
دىنىڭ قەلبىگە ئىشقى ئوتى تۇتاشقانلىقىنى چۈشىنىپتۇ. بەز-
مىنى ئاخىرلاشتۇرغاندىن كېيىن، شاھ ئۆزىنىڭ ئىشەنچلىك
ئوڭ قول ۋەزىرىنى شاھزادىنىڭ يېنىغا كىرگۈزۈپتۇ. ئوڭ
قول ۋەزىر شاھزادىگە كىرىشتىكى مۇددىئاسىنى ئىزھارلاپ،
شاھزادىدىن گەپ ئالماقچى بولۇپ سۆز باشلاپتۇ. شاھزادە ئوڭ
قول ۋەزىرگە كۆرگەن چۈشىنى بايان ئەيلەپ بولۇپ:

— ئەي ھۆرمەتلىك ئوڭ قول ۋەزىر، شاھ ئاتامغا يەت-
كۈزگىن، مېنىڭ دەردىمنىڭ شىپاسى چۈشۈمدە كۆرگەن شۇ
جاناننىڭ دىدارىنى قايتا كۆرۈش، ۋەسلىگە يېتىش، — دەپ
سۆزىنى تۈگىتىپتۇ. ئوڭ قول ۋەزىر شاھزادىدىن ئۇ جاۋابنى
ئاڭلاپ ھەيران قالغانچە پادىشاھقا يەتكۈزۈپتۇ. تەختىمگە
ۋارىسلىق قىلىدۇ، دەپ ئوغلىدىن زور ئۈمىد كۈتۈپ ئولتۇر-
غان پادىشاھ بۇ خەۋەرنى ئاڭلاپ غەم - ئەندىشە دېڭىزىغا چۆ-
كۈپتۇ، شاھزادىگە كاتتا ۋەدىلەر بىلەن نەسىھەت قىلىپ بې-
قىپتۇ، لېكىن شاھزادىنى ئۆز سۆزىدىن ياندۇرالمىپتۇ. ئاخىر
ئۆز پۇشتىنىڭ بىھۈدە نابۇت بولۇشىغا قاراپ تۇرالمى:

— ئەي كۆزۈمنىڭ قارىچۇقى، بارغىن، يارنىڭ ۋەسلىگە
يەتكىن، دەردكە شىپا تاپقىن، — دەپ ئىجازەت بېرىپتۇ.

شاھزادە ئاتىسىدىن ئىجازەت ئالغان كۈننىڭ ئەتىسى قىرىق بىر يىگىتنى ئەگەشتۈرۈپ سەپەرگە چىقىپتۇ. ئۇلار ئۆز يۈزىنىڭ تەۋەلىكىدىن چىقىدىغان چاغدا، شاھزادە يىگىتلەرگە: — ئەي يارەنلىرىم، ياخشى كۈنلەردە ھەمدەمدە بولغانىدۇق، يامان كۈنلەر بېشىمىزغا چۈشۈش ئالدىدا تۇرىدۇ، سىلەر بۇ يولغا باشلاشقا كۆڭلۈم ئۈنمايدۇ، — دەپ يىگىتلەرنىڭ قايتىشىغا ئىجازەت بېرىپتۇ، لېكىن يىگىتلەر نېمە بولسا، تەڭ بولىدىغانلىقىنى ئېيتىپ قايتىشقا ئۈنماپتۇ. شاھزادە يىگىتلەرنىڭ سۆزىنى ئاڭلاپ:

— ئەي يارەنلىرىم، ئەگەر سۆزۈمگە كىرمىسەڭلار، ماڭا مالاللىق تېپىپ بېرىسەلەر، — دەپتۇ. يىگىتلەر يەنە شاھزادىنىڭ كۆڭلىنى يېرىم قىلىشقا راۋىي بولماي، قايتىشقا رازى بولۇپ، ئەلەم بىلەن كەينىگە قارىشىپ، ئۆز يۇرتىغا قاراپ كېتىپ قاپتۇ.

شاھزادە ئۆزى يالغۇز ئېتىنىڭ مەيلىگە قويۇپ بېرىپ يول يۈرۈپ، يول يۈرىشىمۇ مول يۈرۈپ، قىرىق بىر كېچە — كۈندۈز بولدى دېگەندە، باش — ئايىغىنى پەرق ئەتكىلى بولمايدىغان قۇم بارخانلىرىنىڭ ئارىسىغا كىرىپ قاپتۇ، ئاشۇنداق كېتىپ بارسا، ئالدى تەرەپتىن بىر يېشىل گۈمبەز كۆرۈنۈپتۇ. شاھزادە ئېتىنىڭ بېشىنى گۈمبەز تەرەپكە بۇراپتۇ. شاھزادە گۈمبەزنىڭ ئالدىغا كېلىپ ئاتتىن چۈشۈپ گۈمبەز ئىچىگە كىرگۈدەك بولسا، گۈمبەزدە بېشى قازاندىك، بۇرنى يەڭدەك، ئاغزى مورىدەك، بىر قۇلقىنى يېپىنچا، بىر قۇلدقنى سېلىنچا قىلىپ ھايۋان سىياقىدىكى بىر ئادەم ياتقۇدەك. شاھزادە ئۇنىڭغا سالام قىلغاندىن كېيىن، چاپان قۇلاق:

— قەيەردىن كەلدىڭ؟ قاين كېتىپ بارىسەن؟ — دەپ سوراپتۇ.

— كېلىشىم يار ئىشقى، بېرىشىم يەنە ۋەسلى، دەپ جاۋاب بېرىپتۇ شاھزادە.

— مەن سېنىڭ كېلىشىڭنى بىلەتتىم، بۈگۈن كېلىشىڭنى مۇشۇ يەردە قونۇپ قال، — دەپتۇ چاپان قۇلاق، لېكىن شاھزادە گەپ - سۆز قىلماپتۇ. شاھزادە ئۇنىڭ ئۆزىنىڭ كېلىدىغانلىقىنى قىنى بىلىدىغانلىقىغا ھەيران بولۇپ، بۇنىڭدا بىر سىر بار دەپ ئويلاپ، قونۇپ قېلىشقا رازى بولپتۇ.

ئەتىسى سەھەردە، چاپان قۇلاقنىڭ قىلغان دۇئا - تىلا - ۋەتلىرى شاھزادىنى ئويغىتىپتۇ. شاھزادە كۆزىنى ئېچىپ قا - رىغۇدەك بولسا، چاپان قۇلاق ئالدىدىكى بۇتلارغا چوقۇنۇپ، بۇتتىن ئۆزىگە مەدەت، ياخشىلىق تىلەۋاتقانكەن. شاھزادە ئۇ - نىڭ بۇنقا چوقۇنۇشىدىن ئۇنىڭ كۇپپار ئىكەنلىكىنى بىلىپتۇ - دە، ئىبادىتىنىڭ تۈگىشىنى كۈتۈپ تۇرۇپتۇ. بىر چاغدا ئۇنىڭ چوقۇنۇشى تۈگەپ كەينىگە ئۆرۈلۈپ قارىغانكەن، شاھزادە:



— سەن ئاۋازە بولۇپ، نېمە ئۈچۈن ئۇ لاي بۇتلارغا چو-
قۇنۇپ يۈرسەن؟ نەدىمۇ لاي بۇت ئادەملەرگە ياخشىلىق قىل-
غىنى بار؟ — دەپ سورىغانىكەن، چاپان قۇلاق:
— ئاغزىڭنى يۇم، بولمىسا، بىر كاچات قويۇپ ئۆلتۈرۈ-
ۋېتىمەن، — دەپ شاھزادىگە ھۈرىيىپ كەپتۇ. شاھزادىمۇ
چاققانلىق بىلەن ئورنىدىن تۇرۇپ، ئۇنىڭ بىلەن ئېلىشىپتۇ.
ئۇلار شۇنداق ئېلىشىپتۇكى، ھاي — ھاي، ئۇلارنىڭ پۇتىنىڭ
ئاستىدىن كۆتۈرۈلۈپ چىققان چاڭ — توزانىڭ دەستىدە كۈن
نۇرى توسۇلۇپ، جاھاننى قاراڭغۇلۇق قاپلاپ، ھېچ نەرسىنى
كۆرگىلى بولمايدىغان بولۇپ قاپتۇ. ئۇلار يەتتە قەپەس ئېلى-
شىپ بولغۇچە، ئارىدىن بىر ھەپتە ئۆتۈپ كېتىپتۇ، ھېچقاچا-
سىسى يېڭەلمەپتۇ. بۇ چاغدا چاپان قۇلاق ھېرىپ، ھاسىراپ
ھالىدىن كېتىشكە ئاز قاپتۇ. ئۇ يېڭىلىپ قالماسلىق ئۈچۈن
سەل ئارام ئېلىۋالماقچى بولۇپ:

— ئەي يىگىت، سەل تەخىر قىلساڭ، مەن بىر ئاز سۇ
ئىچىۋالسام، — دەپ ۋارقىراپتۇ. شاھزادە:

— بىر شەرتىم بار، شۇنىڭغا كۆنسەڭ، سۇ ئىچىسەن،
بولمىسا، ئېلىشقىنىم ئېلىشقان، — دەپتۇ.

— قېنى ئېيتە، نېمە شەرت؟ — دەپتۇ چاپان قۇلاق.

— سۇ ئىچسەكمۇ ئىچىلى، لېكىن بۇرۇنمىزدىن چىققۇ-
چە ئىچەيلى، — دەپتۇ شاھزادە. چاپان قۇلاق ماقۇل بوپتۇ.
ئۇلار گۈمبەز تۈۋىدىكى بۇلاققا بېشىنى پاتۇرۇپلا قويىلاردەك
سۇ ئىچىشكە باشلاپتۇ. شاھزادە تۇمشۇقنى سۇغا چىلاپ، سۇ
ئىچكەن بولۇپ تۇرۇۋاپتۇ. چاپان قۇلاق گۈپۈلدەپ ئىچىپ-
تۇ، لېكىن ئۇنىڭ بۇرۇندىن ھېچ سۇ چىقمىغۇدەك. ئۇ بۇر-
نۇمدىن چىقىرىمەن دەپ، سۇنى كۆپ ئىچىۋەتكەچكە قورساق-
لىرى كۆپۈپ كېتىپتۇ. بۇ چاغدا شاھزادە بېشىنى كۆتۈرگە-

نېكەن، بۇرۇندىن سۇ كورۇلداپ ئېقىپتۇ. ئۇنى كۆرۈپ، چاپان قۇلاقنىڭ كۆڭلىگە قورقۇنچ چۈشۈپتۇ. ئۇلار ئالدى بىلەن تۇرۇپ يەنە ئېلىشىشقا باشلاپتۇ. ئېلىشىش ئۇزۇن ئۆتمەيلا شاھزادە چاپان قۇلاقنى ئاستىغا بېسىۋېلىپ، يېنىدىن خەنجەرنى سۇغۇرۇۋالغانىكەن، چاپان قۇلاق يالۋۇرۇپ، كۆڭۈل ياشلىرىنى ئاققۇزۇپ تۇرۇپ:

— بىر قوشۇق قېنىمدىن كەچسەڭ، — دەپ تۇرۇۋاپتۇ. شاھزادە ئۇنىڭغا:

— بىر شەرت بار، سەن شۇنى ئورۇندىساڭ، ئاندىن سېنى تىرىك قويىمەن، بولمىسا، نىجىس كاللاڭ تېنىڭدىن جۇدا بولىدۇ، — دەپتۇ.

— باش ئۈستىگە، — دەپتۇ چاپان قۇلاق.

— ئېيتە، سەن مېنىڭ كېلىدىغانلىقىمنى قانداق بىلگەن؟ ئادەم ئىزى باسمىز چۆلدە تۇرۇپ قېلىشىڭنىڭ سەۋەبى نېمە؟ — دەپ سوراپتۇ شاھزادە.

— مەن سەن ئاشىق بولغان پەرىگە ئاشىق بولغىلى يەتتە يىل بولدى، لېكىن قولغا چۈشۈرەلمەي مۇشۇ يەردە پۇرسەت كۈتۈپ ياتىمەن، چۈنكى ئۇ گۈزەلنىڭ يەتتە ئاكىسى بار، بىر-بىرىدىن كۈچتۈڭگۈر پالۋان. ئۇلارغا تەڭ كېلەلمەيمەن. مەن سېنىڭ تۆت يىل ئىلگىرى مەن ئاشىق بولغان پەرىنىڭ قولىدىن گۈلدەستە ئالغانلىقىڭنى چۈشۈمدە كۆرگەن، شۇنىڭدىن بېرى سېنى ساقلاپ ياتقان، — دەپ، شاھزادىنىڭ كۆرگەن چۈشىنى ئەينەن سۆزلەپ بېرىپتۇ چاپان قۇلاق.

شاھزادە ئۆز مەشۇقىنىڭ خەۋىرىنى ئاڭلاپ ناھايىتى خۇش بولۇپ كېتىپتۇ. — دە، چاچراپ ئورنىدىن تۇرۇپ، چاپان قۇلاقنى ئىككى قولىدىن تۇتۇپ ئورنىدىن تۇرغۇزۇپ:

— ئېيتە، ئۇ پەرى نەدە؟ — دەپ سوراپتۇ. چاپان قۇلاق

ئۆزلىرى تۇرغان ئورۇننىڭ شەرق تەرىپىنى قول ئىشارىسى بىلەن كۆرسىتىپ:

— ئۇ يەر بىزدىن قىرىق بىر كۈنلۈك يىراقتا. ئۇ يەرنى يەتتە چىلتەنلەر ماكانى، دەپ ئاتايدۇ. ئۇ پەرى شۇ يەردە. مەن باراي دېسەم، يەتتە چىلتەن مېنى چاپناپ پۈركۈۋېتىدۇ، مەن بارالماي ياتقان، — دەپتۇ.

— سەن مېنى باشلاپ بارغىن، — دەپتۇ شاھزادە، لېكىن چاپان قۇلاق بارغىلى ئۈنماپتۇ. شاھزادە ئۇنىڭ ياقىسىدىن ئالغاندا:

— بارساممۇ باراي، لېكىن يېقىن بارالمايمەن، — دەپ شاھزادىنى باشلاپ مېڭىپتۇ. ئۇلار يول يۈرۈپ، يول يۈرسىمۇ مول يۈرۈپ كېتىۋاتقاندا، چاپان قۇلاق ئالدىدا كۆرۈنۈپ تۇرغان بىر تۈپ دەرەخنى شاھزادىگە كۆرسىتىپ:

— سەن بارماقچى بولغان يەر گەنە شۇ يەردە، ئۇلار ئاشۇ دەرەخ تۈۋىدىكى بۇلاق سۈيىنى ئىچىپ ياشايدۇ. ئۇلارنىڭ ماكانى شۇ بۇلاق تۈۋىدىن ئانچە يىراق بولمىغان يەردە، — دەپ ئالدىغا مېڭىشقا ئۈنماپتۇ. شاھزادە ئۇنىڭ قايتىشىغا رۇخسەت قىلىپ، ئۆزى يالغۇز مېڭىپتۇ. شۇ ماڭغىنىچە ئالاھازەل چۈش - پېشىنىچە يول يۈرۈپ، چاپان قۇلاق كۆرسەتكەن دەرەخ تۈۋىگە يېتىپ كەپتۇ. ھاي - ھاي، بۇ دەرەخ شۇنداق دەرەخكى، بىر تۈپ دەرەختە ئون ئۈچ شاخ بولۇپ، ھەربىر شېخنىڭ سايىسى مېڭا چامدام يەرگە چۈشۈپ تۇرىدىكەن. شاھزادە بۇلاققا سايە تاشلاپ تۇرغان شاخنى قايرىپ ئۆتۈپ، بۇلاق بېشىدا ئولتۇرۇپ يۈز - كۆزنى يۇيۇپ، تەشنىلىقىنى سۈپسۈزۈك مۇزدەك سۇدا قاندۇرۇپ راھەتلىنىپ ئولتۇرغاندەك، تىنىق بۇلاق يۈزىدە ئۆزى چۈشىدە كۆرگەن مەشۇقى جىلۋە قىلىپ تۇرغانلىقىنى كۆرۈپتۇ. شاھزادە ئۇنى تۇتمەن،

دەپ چاققانلىق بىلەن قول ئۇزاتقانكەن، غەلىلى مۇزىدەك سوغۇق سۇغا چىلىشىپ سەل سەگەكلەشپ قاپتۇ. كەينىدىن پىخىلداپ كۈلگەن كۈلگە ئاۋازى ئاڭلىنىپ، شاھزادە چاققانلىق بىلەن كەينىگە بۇرۇلغانكەن، كۆزىنى چۈشىدە كۆرگەندىنمۇ گۈزەل بىر قىز كۈلۈپ تۇرغۇدەك. شاھزادە قانچە يىللاردىن تەشنا بولۇۋاتقان جانانىنى كۆرۈپ ئۆزىنى تۇتۇۋالماي، ھوشىدىن كېتىپ يىقىلىپ چۈشۈشكە تاس - تاماس قاپتۇ. بۇ چاغدا قىز جەبدەسلىك بىلەن ئۇنى يۆلەپ، شاھزادىنىڭ بېشىنى تىزغا قويۇپ، يۈزىگە سوغۇق بۇلاق سۈيىنى چېچىپ ھوشىغا كەلتۈرۈپتۇ. شاھزادە ئۆزىنى مەشۇقنىڭ قۇچقىدا كۆرۈپ، ئۆزدەك سېزىپ، شۇنچە يوللارنى بېسىپ چەككەن رىيازىتى دىلىدىن كۆتۈرۈلۈپ كېتىپتۇ، قىزنىڭ كۆزىگە تەل - مۈرۈپ قاراپ، قىزنىڭ قولىنى چىڭ تۇتۇپتۇ. بۇ چاغدا قىز:

— جاپا چەكتىڭىز، شاھزادە.

دەم، — دەپتۇ. شاھزادە بولسا:

— سىز ئۈچۈن ھەممىگە تەييارمەن، — دەپ، قىزنىڭ بۇلاقتەك

تىنىق كۆزىگە تەلمۈرۈپ قاراپ تۇرۇپتۇ. بۇ ئىككى ئاشىق - مەشۇق

بەختلىك ئۇچرىشىشتىن دىلى سۆيۈنۈپ، بىر - بىرىگە بولغان ئىشقىنى

ئىزھار قىلىشىپ كەچ كىرگەندىنمۇ

سەزمەي قېلىشىپتۇ. بىر چاغدا



ئاسمان قاتتىق گۈلدۈرلەپ، يەر ھەيۋەت بىلەن تىترەپتۇ.
شاھزادە بۇنىڭ نېمە ئالامەت ئىكەنلىكىنى بىلمەي، قىزدىن: —
ئەي گۈزەللەر شاھى، بۇ نېمە ئالامەت؟ — دەپ
سورايتۇ.

— بۇ يەتتە ئاكامنىڭ قايتىپ كېلىشىدىن بېشارەت.
ئۇلار بۈگۈن ئەتىگەن ئوزۇقلۇق تېپىپ كېلىش ئۈچۈن ئوۋغا
چىقىپ كەتكەن، ئۇلارنىڭ قايتىش ۋاقتى بولۇپ قالدى. مەن
قايتىمىسام، ئۇلار مېنىڭ بىر يات ئەر كىشى بىلەن سۆزلە-
شىپ تۇرغىنىمنى كۆرسە، چاپناپ پۈركۈۋېتىدۇ، — دەپ،
شاھزادە بىلەن خوشلىشىپ كېتىپ قاپتۇ.

شاھزادە ئۆز جانانىنىڭ لەۋەن قەدەملىرىگە مەست بولۇپ
قاراپ تۇرۇپتۇ. بىر چاغدا يەر — زېمىننى چاڭ — توزان
قاپلاپ، بىرنەرسىنىڭ شارقىرىغان ئاۋازى ئاڭلىنىپتۇ. شاھزا-
دە قارىغۇدەك بولسا، قىزنىڭ يەتتە ئاكىسى ھەربىرى يەتتە
تۈپتىن قارىغىنىنى سۆرەپ، ئۆشنىسىگە مارال — كېيىكلەرنى
پۈتۈن پېتى ئارتىپ كېلىۋاتقانىكەن. ئۇلار بۇلاق بويىدىكى
دەرەختىن بىر چاقىرىمچە نېرىدىن ئۆتۈپ، ئۆز تۇرالغۇسىغا
كىرىپ كېتىپتۇ. شاھزادە ئۇلارنىڭ قامىتىگە قارىغىنىچە ئۇ-
رۇپ قاپتۇ.

شاھزادە ئورنىدا تۇرۇپ تۇرسۇن، بىز گەپنى يەتتە چىل-
تەننىڭ ھۇزۇرىدىن باشلايلى:

يەتتە چىلتەن بىر كۈن ئوۋ قىلىپ، قالايىدىغانغا ھەربىرى
يەتتە تۈپتىن قارىغىنىنى سۆرەپ كەلگەچكە تولىمۇ ھېرىپ كې-
تىپ، ئۆيىگە كىرىپلا ھەربىرى ئۆز تۆشەكلىرىگە يۆلىنىپ
ئولتۇرۇپ قاپتۇ. بىر چاغدا چوڭ چىلتەن:

— ھەي، بۇ نېمە گەپ، بىزنىڭ بۇ تەۋەدە يات ئادەمنىڭ
ھىدى پۇرايدىغۇ؟ — دەپتۇ. باشقىلارمۇ سەگەكلىك بىلەن

شۇ يەردە تېپىپچەكلىگىنىچە تۇرۇپتۇ. شاھزادە ئۇنىڭغا قاراپ تۇرۇپتۇ.

چىلتەنلەر ئۆكسىنىڭ چىقىپ كېتىپ قاپتىپ كىرمىد-
گەنلىكىگە ئىجەبلىنىپ، يەنە بىر ئۆكسىنى قاراپ بېقىشقا
چىقىرىپتۇ. ئۇ تاشقىرىغا چىقىپ، شاھزادىنى كۆرۈپ ئىنىسىد-
دەك ۋارقىراپتۇ. شاھزادە ئۇنىڭغىمۇ ئۆزىنىڭ ساغرى ئىكەنلى-
كىنى ئىشارەت بىلەن بىلدۈرۈپتۇ ۋە ئۇنىمۇ كانىيىدىن بوغۇپ
ئېلىپ دەرەخنىڭ يەنە بىر ئاچىسىغا بوينىنى قىستۇرۇپ قو-
يۇپتۇ...

شۇنداق قىلىپ، شاھزادە ئالتە چىلتەننى دەرەخنىڭ ئا-
چىسىغا قىستۇرۇپ قويۇپتۇ. ئەڭ ئاخىردا ھەممىدىن چوڭ
چىلتەن ئۆكلىرىنىڭ قاپتىپ كىرمىگەنلىكىنى كۆرۈپ،
ئۇلار ئىجەب قاپتىپ كىرمەيدىغۇ، نېمە ئىش بولغاندۇ، دەپ
ئويلاپ، ھەيرانلىق ئىچىدە تاشقىرىغا چىقىپ قارىغۇدەك بول-
سا، ئالتە ئۆكسى دەرەخنىڭ ئالتە ئاچىسىغا قىستۇرۇقلۇق
تۇرغۇدەك، بۇنى كۆرۈپ دەرەزەپكە كەپتۇ - دە، باشقا گەپ -
سۆز قىلماي نەرە تارتقىنىچە شاھزادىگە ئېتىلىپتۇ. شاھزادە
مۇ ئۇ يېتىپ كەلگۈچە ئېلىششقا تەييارلىق كۆرۈپ قويۇپتۇ.
ئۇلار شۇنداق ئېلىشىپ كېتىپتۇكى، پۇتى بىلەن يەرنى تىل-
غاپ، بېلى بىلەن تەڭ ئويۇۋېتىپتۇ. ئۇلارنىڭ ئايىغىدىن كۆ-
تۈرۈلگەن چاڭ - توزاندىن جاھاننى قاراڭغۇلۇق قاپلاپتۇ.
ئۇلارنىڭ پۇتى ھەربىر قېتىم يەرگە چۈشسە، يەر - زېمىن
تېترەپ كېتىپتۇ. ئۇلار شۇنداق توختىماي يەتتە كېچە - كۈندۈز
ئېلىشىپ، ئاخىر شاھزادە چىلتەننى بېسىۋاپتۇ. شاھزادە بىر
تىزى بىلەن چىلتەننىڭ گەجگىسىدىن بېسىپ تۇرۇپ، يېنىد-
دىن شەمشەرنى چىقارغانىكەن، چىلتەن قورقۇپ كېتىپ:
— ئەي باتۇر يىگىت، باتۇرلارنىڭ مەرد كېلىدىغانلىقىنى

ئۇنتۇما. سېنىڭ بۇ يەرگە كېلىپ بىز بىر ئېلىشماڭ نە
ۋەجىدىن ئىكەنلىكىنى بىلگىلى بولارمۇ؟ —
تۇ. شاھزادە چىلتەنگە:

— سىلەر بىلەن ئېلىشىشىمىدىكى سەۋەب يار ۋەسلىڭىز
چۈندۈر، — دەپ ئۆزىنىڭ بۇ يەرگە قەدەم بېسىش مەقسىتىنى
بايان ئەيلەپتۇ. چىلتەن شاھزادىنىڭ بايانىنى ئاڭلاپ بولغاندىن
كېيىن، ئۇنىڭغا ھەقىقەتەن قايىل بولۇپ:

— «ئېلىشىمغۇچە تېپىشما» دېگەن گەپ بار. مەن سې-
نىڭ باتۇرلۇقىڭغا قايىل، بىزمۇ ساڭا ئوخشاش بىر باتۇرنى
ئارزۇ قىلىپ تۇراتتۇق، بىز سېنى مۇرادىڭغا يەتكۈزەيلى، —
دەپ شاھزادىگە قول بېرىپتۇ. شاھزادە ئۇنى ئورنىدىن تۇرغۇ-
زۇپ، دەرەخنىڭ ئاچىسىغا قىستۇرۇپ قويغان چىلتەنلەرنى
يەرگە چۈشۈرۈپتۇ. چىلتەنلەر شاھزادە بىلەن ئايرىم - ئايرىم
كۆرۈشۈپ بولۇپ، ئۇنى ئۆز ھۇزۇرىغا تەكلىپ قىلىشىپتۇ.
شاھزادە ئۇلارنىڭ ھۇزۇرىغا قەدەم بېسىشىغا، ئۇلار شاھزادە-
نىڭ مۇبارەك قەدىمى يەتكەنلىكىنى تەبرىكلەپ، شاھزادىنىڭ
شەرىپى ئۈچۈن ئايرىم - ئايرىم بەزمە ئۇيۇشتۇرۇپ بېرىپتۇ.
بەزمە ئاخىرلاشقاندىن كېيىن چىلتەنلەر ئۆز رازىلىقى بىلەن
سىڭلىسىنى چاقىرىپ شاھزادىگە تاپشۇرۇپ، ھەرقايسىسى ئۆز-
لىرىنىڭ خاس ھۇزۇرىغا قايتىپتۇ، شاھزادە بىلەن قىزنى خا-
لىي قالدۇرۇپتۇ. شاھزادە بىلەن قىز دىدار ۋەسلىگە قېنى-
شىپ، ئۆز مەقسەتلىرىگە يېتىشىپتۇ. شۇ چاغدا شاھزادە:
— ئەي مەشۇقۇم، ۋەسلىڭىزدىن ھۇزۇرلىنىپ، سىز ئۇ-
چۈن چەككەن رىيازەتلىرىم مورىدىن كۆتۈرۈلگەن تۈتۈندەك
غايىب بولدى، — دەپ، قىزنىڭ تىزىغا بېشىنى قويۇپ ئويۇ-
دۇنياسىغا غەرق بوپتۇ. قىزمۇ ئۆز مەشۇقىنىڭ نەچچە ۋاقىت-
تىن بېرى چەككەن رىيازەتلىرىنى بىلگەچكە، ئۇنىڭ ئارامىنى

بۇزماي، ئۇنىڭ بېشىنى سىلاپ، چىراي بوستانلىرىنى سەيلە قىلىپ، دىدار تەشنىلىقىنى قاندۇرۇپ ئولتۇرۇپتۇ....

شاھزادە شۇ ئۇخلىغىنىچە تۈن يېرىمىغىچە ئۇخلاپتۇ. تۈن نىسپى بولغاندا قاتتىق يەر تەۋرەپ، ھاۋا گۈلدۈرلەپ، دەھشەتلىك چاقماق چىقىپ، قارا بوران ئاچ بۆرىدەك ھۇۋلاپتۇ. قىز بۇ ھالدىن بىر شۇملۇقنى سېزىپتۇ... شاھزادىنى ئويغىتىش ئۈچۈن چاقىرىپ بېقىپتۇ، سىلكىپ بېقىپتۇ، يىغلاپ بېقىپتۇ، تۇ، ئەپسۇس، شاھزادىنى ئويغىتالماي تۇرغاندا، ھەيۋەتلىك بىر ئوت چەمبىرىكى ئۆينىڭ تۈڭلۈكىدىن كىرىپ قىزنى يال-ماپ سۈمۈرۈپتۇ - دە، كۆزدىن غايىب بوپتۇ....

شاھزادە ئەتىسى سەھەر ئويغىنىپ قارىسا، يېنىدا قىز يوق. ئۇ نېمە ئىش ئىكەنلىكىنى بىلەلمەي ھەيران بولۇپ، تاشقىرىغا چىقىپ يەتتە چىلتەندىن سورىغانىكەن، ئۇلار:

— بىز ئاخشام سىلەرنى يالغۇز قالدۇرۇپ چىقىپ كەت-كەنچە ئۇنى كۆرمىدۇق، — دەپ جاۋاب بېرىشىپتۇ. شاھزادە بۇ جاۋابنى ئاڭلاپ ئەجەبلىنىپتۇ، تەمتىرەپ، ھودۇقۇپتۇ. شاھزادە ئۇلاردىن:

— قىزغا يامان كۆز بىلەن قاراپ يۈرگەن بىرەر مەلۇن بارمىدى؟ — دەپ سوراپتۇ. ئۇلار بۇ سوئالغا بىرنەرسە دېيەلمەي بىر - بىرىگە قارىشىپتۇ. بۇ چاغدا «قورقۇنچاق» دەپ نام ئالغان ھەممىدىن كىچىك چىلتەن:

— تۈن نىسپى بولغاندا يەر - زېمىن ھەيۋەتلىك تىت-رەپ، دەھشەتلىك بوران چىقىپ، بىر ئوت سىلەر ياتقان ئۆي-نىڭ ئۈستىدىن كۆتۈرۈلۈپ كەتتى، — دەپتۇ. باشقىلار بۇ گەپنى ئاڭلاپ، قىزنى دېۋە ئېلىپ قاچقانلىقىنى جەزملەشتۈرۈپتۇ. شاھزادە بۇنى ئاڭلاپ ئاھ ئۇرۇپ زارلىنىپتۇ. چىلتەنلەر شاھزادىگە تەسەللى بېرىپ:

— غەم قىلىپ كەتمىگەن، بۇنىڭ ئالدى بار. سەن قۇم بارخانلىرى ئارىسىدىكى چاپان قۇلاقنى تاپساڭ، ئۇنىڭ يول باشلاپ بارىدۇ، چۈنكى دېۋىلەر ئۇنى جازالاپ ئىنسانلار ئارىسىدىن ھەيدىۋەتكەن، ئۇنىڭ ئەسلىي زاتى دېۋە. قالغان تەرەپلىرىنى ئۆزۈڭ بىر ئامال قىلارسەن، — دەپتۇ. شاھزادە قايغۇ - ھەسرەت بىلەن، دەرد - پىغان ئىچىدە چىلتەنلەر بىلەن خوشلىشىپ، قۇم بارخانلىرى ئارىسىدىكى يېشىل گۈمبەزدە قالغان چاپان قۇلاقنىڭ يېنىغا قاراپ يول ئاپتۇ.

شاھزادە يېشىل گۈمبەزگە كىرىپ چاپان قۇلاق بىلەن كۆرۈشۈپ، ئەھۋالنى ئۇنىڭغا ئېيتىپتۇ. چاپان قۇلاق شاھزادەنىڭ بايانىنى ئاڭلاپ:

— راست، قىزنى كېچە تۈن نىسپى بولغاندا دېۋە ئېلىپ قاچتى، — دەپ ئېتىراپ قىپتۇ. شاھزادە بۇنى ئاڭلاپ، ئۆز مەشۇقنى ئىزدەش نىشانى تېپىلغانلىقىغا خوش بولۇپ:

— سەن مېنى شۇ دېۋىلەر ماكانى كۆھىنچاققا باشلاپ بار.



غىن، — دەپتۇ. چاپان قۇلاق بىرھازا ئويلانغاندىن كېيىن:

— ياش جېنىڭنى بىكار ئابۇت قىلغۇچە بارمايلا قوي، — دەپتۇ. شاھزادە بۇ جاۋابنى ئاڭلاپ دەرغەزەپ بولۇپ:

— بىزدە: «جاندىن كەچمىگۈچە جانانغا يەتكىلى بولماس» دېگەن گەپ بار. جانانسىز ياشىغاندىن ياشىمىغان ئەۋزەل. باشلاپ بارامسەن، بارمامسەن، بولمىسا، بوغۇزلاپ تاشلايمەن، — دەپ قولىنى شەمشىرىگە ئۇزاتقانكەن، چاپان قۇلاق شاھزادەنىڭ پەيلىدىن قورقۇپ، باشلاپ بېرىشقا رازى بولپتۇ. شۇنىڭ بىلەن ئۇلار ئىككىسى كۈھىقاپقا قاراپ يولغا چىقىپتۇ. ئۇلار شۇ ماڭغىنىچە ئاتلىرىنى يورغىلىتىپ نۇرغۇن چۆل — جەزىرە، باياۋانلارنى كەينىدە قالدۇرۇپ، قانچىلىغان تاغ — داۋانلاردىن ھالقىپ ئۆتۈپ، ئاتلارنىڭ تاقىسى چۈشۈپ تېشىرىقىغاندا ئادىدىن بىر مەنزىلگە يېتىپ بېرىپتۇ. بۇ چاغدا چاپان قۇلاق ئاتىنى چۈشۈپ:

— دېۋىلەر ماكانغا يېتىپ كەلدۇق. ئەھۋالدىن قارىغاندا دېۋىلەر ئۇيقۇدا ئوخشايدۇ، — دەپتۇ. شاھزادىمۇ ئاتىنى چۈشۈپ ئۇنىڭ بىلەن بىرگە مېڭىپ:

— قېنى، مېنى دېۋىننىڭ ماكانىغا باشلاپ بارغىن، — دەپتۇ. چاپان قۇلاق شاھزادىنى بىر قۇدۇق بېشىغا باشلاپ كېلىپ:

— بۇ دېۋىننىڭ يەر يۈزىگە چىقىش يولى، سەن مۇشۇ يەردىن چۈشسەڭ، دېۋىلەر ماكانىغا چۈشەلەيسەن. قالغان سىرلىق تەرەپلىرىدىن مېنىڭ خەۋىرىم يوق. ساڭا ئامانلىق تىلەيمەن، — دەپ قاراپ تۇرۇپتۇ. شاھزادە چاپان قۇلاققا رەھمەت ئېيتىپ، قۇدۇققا چۈشۈشكە تەرەددۇت قىلىپ ئامال تاپالمايدۇ. بۇ چاغدا چاپان قۇلاق ئاتلارنى باغلاش ئۈچۈن ئېلىۋالغان قىرىق غۇلاچ ئارغامچىنى ئەكېلىپ قۇدۇققا تاشلاپ:

— ئارغامچا بىلەن چۈشكەن، قايتىپ چىقىشتىن ئارغامچاغا چىغا ئېسىلىپ چىقمىساڭ، باشقا ئامال يوق. —
شاھزادە چاپان قۇلاققا ئۆزىنى ساقلاپ تۇرۇشنى ئېيتتى.
پان قۇلاق شاھزادىگە:

— مەن سېنى قىرىق بىر كۈن ساقلايمەن. شۇ ۋاقىتتا چە ئارغامچا مىدىرلىمىسا، قايتىپ كېتىمەن، — دەپتۇ.
شاھزادە قۇدۇققا چۈشۈپتۇ...

ئۇ قازاننىڭ قارىسىدەك قاراڭغۇلۇق ئىچىدە ئالاھىزەل بىر كۈن تۆۋەنگە سىيرىلىپ، ئاخىر پۇتى يەرگە تېگىشى بىلەن جاھان يورۇپ، ئەتراپنى پەرق ئەتكىلى بوپتۇ. لېكىن، شاھزادە قايسى تەرەپكە مېڭىشنى بىلەلمەي تۇرغاندا، يىراق بىر جايدىن يىغا ئاۋازى ئاڭلىنىپتۇ. شاھزادە ئاۋاز كەلگەن تەرەپنى نىشانلاپ ئوڭ قولغا بۇرۇلۇپ يۈرۈپتۇ. ئۇنىڭ كېتىۋاتقان يولى ناھايىتى قورقۇنچلۇق بولۇپ، تاشقا ئايلىنىپ كەتكەن ئادەملەر، يېرىمى تاشقا ئايلانغان، يا ئۆلۈككە، يا تەرىككە تەۋە بولمىغان ئادەملەر، تاشقا ئايلىنىپ كەتكەن ھەر خىل يىرتقۇچ ھايۋانلار تۇرغۇدەك. شاھزادىنىڭ بۇنى كۆرۈپ تېنى شۈركۈنۈپتۇ. ئۇ يەنە بىر ئاز ماڭغاندىن كېيىن، لاۋۇلداپ كۆيۈۋاتقان ئوت ئىچىدە بىر ئادەمنىڭ تولىغىنىپ نالە - زار قىلىپ ياتقانلىقىنى كۆرۈپ، ئۇ بىچارىگە ئىچى ئاغرىپ، ئۇنى ئوتتىن قۇتۇلدۇرۇپ قويماقچى بولۇپ قەدىمىنى شۇ تەرەپكە ئالغانىكەن، غايىبىتىن:

— ئەي ئوغلۇم، قەدىمىڭنى توختات، مۇراد - مەقسەد - تىڭگە يېتىش ئۈچۈن ئارتۇقچە ئىشلارغا كۆڭۈل بۆلمە. ساڭا دىلىبىرنىڭ ھەمدەمدە بولىدۇ، — دېگەن ئاۋاز كەپتۇ. شاھزادە بۇ ئاۋازنى ئاڭلاپ چۆچۈپ ئەتراپقا قارىغانىكەن، ھېچقانداق ئادەم زاتىدىن شەپە بولماپتۇ. شاھزادە قەدىمىنى توختىتىپ

بىر ئاز سەگەكلەشپتۇ - دە، ئەسلىدىكى نىشانى بويىچە يولىنى داۋام ئېتىپتۇ. شۇ ماڭغىنىچە ئاخىر يىغا ئاۋازى چىققان يەر - گە يېتىپ بېرىپتۇ. بېرىپ قارىغۇدەك بولسا، ئۇ ئاڭلىغان يەر - غا ئاۋازى ئۆز مەشۇقىنىڭ زارى ئىكەن. قىز شاھزادىنى كۆرۈپ تېخىمۇ قاتتىق يىغلاشقا باشلاپتۇ. شاھزادە قەپەسكە پۇتىنى تىرەپ ياتقان دېۋىنى كۆرسىتىپ، يىغلىماسلىققا ئىشارەت قىپتۇ. قىز شاھزادىنىڭ ئىشارىتىنى چۈشىنىپ، ئۈنسىز كۆز ياشلىرىنى تاراملاپ ئاققۇزۇپ، شاھزادىگە قەپەستىكى قۇش كۆككە تەلمۈرگەندەك تەلمۈرۈپ قاراپتۇ. شاھزادە قىزنىڭ بىر - چارلىرىچە قىياپىتىنى كۆرۈپ ئىچى سىيرىلىپ بىر قىسما بولۇپ كېتىپتۇ - دە، دېۋىنىڭ تۆمۈر قەپىسىنى كۈچ بىلەن يىمىرىپ تاشلىماقچى بولۇپ غەزەپ بىلەن قول ئۇزاتقانىكەن، قەپەسنىڭ سالاسۇنلىرى ئاستا - ئاستا يوغىناپ ئادەمنىڭ يۈ - تىسىدەك بولۇپ، يۈچۈقلەر ئېتىلىپ، قىز كۆرۈنمەي قاپتۇ. شاھزادە بۇ ھالدىن، كۈچ ئارقىلىق دېۋىگە تەڭ كەلگىلى بول - مايدىغانلىقىنى، شۇڭا پەم ئىشلەتمەك كېرەكلىكىنى چۈش - دى. نىپتۇ - دە، قەپەسنىڭ ئەسلىگە كېلىشىنى كۈتۈپ تۇرۇپتۇ. ئارىدىن خېلى ۋاقىت ئۆتكەندىن كېيىن قەپەس ئەسلىگە كې - لىپ قىز كۆرۈنۈپتۇ. بۇ چاغدا شاھزادە:

— ئەي دىلبىرىم، بۇ مەلئۇننىڭ چاڭگىلىدىن قۇتۇلۇش ئۈچۈن كۈچ ئەمەس، پەم كېرەككەن، بۇ نىجىس ئۇخلار ۋاقتىدا سىزگە بىرنەرسە دېمىدىمۇ؟ — دەپ سوراپتۇ. قىز: — ئۇخلار ۋاقتىدا ئۇ: «ئەگەر مەن ساڭا كېرەك بولۇپ قالسام كۈلگىن، بولمىسا، مەن قىرىق بىر كۈندىن كېيىن ئويغىنىمەن» دېگەن، — دەپتۇ. شاھزادە بىر ھازا ئويلانغاندىن كېيىن، قىزغا: — سىز ئۇنى ئويغىتىپ، ئۇنىڭ سىرىنى بىلىڭ، شۇ

چاغدا بىز ئامان قالغىنىمىز، — دەپ، ئۆزى بىلگەنلىرىنى ئېيتىپتۇ. قىز شاھزادىنىڭ ئېيتقانلىرىنىڭ ئورۇنلىرىدا كىنى چۈشىنىپ، ماقۇللۇق بىلدۈرۈپتۇ. شاھزادە ئۆزىنى دالدىغا ئاپتۇ. قىز شاھزادە يوشۇرۇنۇپ بولغاندىن كېيىن، دەسلەپ ئۆزىگە كۈلۈش خۇشياقمىسىمۇ مېيىقىدا كۈلۈپتۇ. بۇ چاغدا دىۋە سەل — پەل مىدىرلاپتۇ. بۇنى كۆرگەن قىز جان ئاچچىقى بىلەن قاققلاپ كۈلۈپتۇ. ئۇنىڭ كۈلكىسى توخ-تىشى بىلەن، دىۋە چۆچۈپ ئويغىنىپ:

— ئەي ئامرىقىم، مېنى ۋاقىتىمىز ئويغىتىشقا نېمە سەۋەب بولدى؟ — دەپ سوراپتۇ. قىز:

— سەن تولىمۇ رەھىمسىز ئىكەنسەن، مەن ئاجىز بىر قىزنى قەپەسكە سولاپ قويۇپ بەخىرامان ئۇخلاشقا قانداق كۆڭلۈڭ ئۇنايدۇ؟ مەن ساڭا ئوخشاش قارا نىيەت ئەمەس. سەن مېنى يا ئازاد قىلىۋەتكەن، يا بولمىسا، ئۆزۈڭنىڭ جېنىمنى ماڭا ھەمراھ قىلىپ قويۇپ ئۇخلىغىن. مەن قەپەستە يالغۇز ئولتۇرسام ئىچىم پۇشۇپ كېتىدىكەن، — دەپتۇ. بۇ سۆزنى ئاڭلىغان دىۋە راستتىنلا قىزنىڭ ئاجىزلىقىنى ئويلاپ، ئۇنىڭ قولىدىن ئۆزىگە ھېچبىر يامانلىق كەلمەيدىغانلىقىغا ئىشىنىپ:

— مېنىڭ جېنىم بىر تال زەھەرلىك يىلان، ئۇ سەن كۆرۈپ تۇرغان ئاشۇ قۇلۇپقا بەند قىلىنغان، — دەپ، قەپەسكە سېلىپ قويغان ئادەم بېشىدەك قۇلۇپنى كۆرسىتىپتۇ. قىز بۇ گەپنى ئاڭلاپ:

— مەن شۇ يىلاننى بىر كۆرۈپ باقسام، ئۇنى قۇلۇپ ئىچىدىن قانداق چىقارغىلى بولىدۇ؟ — دەپتۇ.

— قۇلۇپنى چاقىدىغان گەپ، — دەپتۇ دىۋە.

— شۇنچە زور قۇلۇپنى چاقىغىلى بولارمۇ؟ — دەپتۇ قىز

ھەيران بولغانلىقىنى ئىپادىلەپ، دېۋىگە ناز بىلەن قاراپ. دېۋە قىزنىڭ نازىنى كۆرۈپ دىلى ياپراپلا كېتىپتۇ - دە، كۆرەڭلىك گەن ھالدا:

— ئەلۋەتتە چاققىلى بولىدۇ، پەقەت مېنىڭ كۈچۈم بىر - لەن، — دەپتۇ ئادەمنىڭ بېشى پاتقۇدەك بۇرۇن تۆشۈكىنى كۆرسىتىپ تۇرۇپ. قىز بۇنىڭدىن بىر ئىشنى چۈشىنىپتۇ - دە، جىم بولۇپ قاپتۇ. دېۋە قايتىدىن ئۇيقۇغا غەرق بوپتۇ. ئۇنىڭ سەت خورىكى يەرنى تىترىتىپ، ھەربىر نەپىسى قە - پەسنى ئورنىدىن تەۋرىتىپ تۇرغۇدەك. شۇ چاغدا شاھزادە مۇ - كۈپ ياتقان يېرىدىن چىقىپ قىزدىن ئەھۋالنى سورىغانىكەن، قىز دېۋىنىڭ ئېيتقانلىرىنى، ھەرىكەتلىرىنى تەپسىلىي سۆز - لەپ بېرىپتۇ. شاھزادە ئەھۋالنى چۈشىنىپ، دېۋىنىڭ نەپىس - دىن پايدىلىنىپ قۇلۇپنى چاقماق كېرەك ئىكەنلىكىنى بىر - لىپتۇ - دە، دېۋىنىڭ بۇرنىغا كەپلەيدىغان تاش تاپماققا تە - رەددۇت قىپتۇ، لېكىن ھېچبىر مۇۋاپىق تاش تاپالماپتۇ. ئا - خىر دېۋىنىڭ بېشى ئاستىدا ئادەم بېشىچىلىك تاشتىن يە - تىسى بارلىقىنى كۆرۈپ، شۇ تاشتىن بىرنى پەم بىلەن ئاپ - تۇ - دە، دېۋىنىڭ بۇرۇن تۆشۈكىگە توغرىلىغانىكەن، تاش دەلمۇدەل كەپتۇ. دېۋە ئىچىگە تارتىپ نەپەسلەنگەندە شاھزادە تاشنى قويۇپ بەرگەننىكەن، تاش دېۋىنىڭ بۇرۇن تۆشۈكىگە كىرىپ كېتىپتۇ. دېۋە بۇ چاغدا قاتتىق بىر چۈشكۈرگەن - كەن، بۇرنىغا كىرىپ كەتكەن تاش سالغىدىن ئايرىلغان تاش - تەك ئۆزىلا ئۇچۇپ بېرىپ قەپەسكە سېلىنغان قۇلۇپقا دەھشەت بىلەن ئۇرۇلۇپ، يالت - يۇلت قىلىپ چاقماق چى - قىپتۇ - دە، قۇلۇپ كۈكۈم - تالقان بوپتۇ، ئىچىدىن بىر قارا چىپار يىلان چىقىپ زەھىرىنى چاچراتقىنىچە شىددەت بىلەن شاھزادىگە ئېتىلىپتۇ. بۇنى كۆرگەن شاھزادە قىلچە

ئىككىلەنمەي، يېنىدىن قىلىچنى چىقىرىپ پالانىنى ئاق سېلىپ
 دىن چېپىپ ئىككى پارچە قىلىۋېتىپتۇ. يىلان سىنىپ چىقىپ يەردە
 تولغىنىپ يېتىپتۇ. قارىغۇدەك بولسا، دۈشمۇ ئۇنىڭغا
 پارچە بولۇپ تىن تارتماي ياتقۇدەك. بۇنى كۆرگەن شاھزادە ھا-
 تىرجەم بولۇپ، قىزنى قەپەستىن چىقىرىپ، قايتىپ كېتىش
 ئۈچۈن كەينىگە يېنىپتۇ. شاھزادە قايتار چېغىدا، كىرگەندە
 كۆرگەن قورقۇنچلۇق، دەھشەتلىك مەنزىرىلەردىن ئەسەرمۇ قال-
 مىغانلىقىنى كۆرۈپتۇ....
 شاھزادە قۇدۇق تۈۋىگە كېلىپ قىزنى ئارغامچىغا ئېسىد-
 لىشنى ئېيتقانكەن، قىز:

— مەن سىزنى چىقىرىۋېتەي، بولمىسا، چاپان قۇلاقنىڭ
 نىيىتى بۇزۇلۇپ سىزگە زىيانكەشلىك قىلىشى مۇمكىن، —
 دەپ، ئارغامچىغا
 ئېسىلىشقا كۆنمەيد-
 تۇ. شاھزادە:

— ئارتۇقچە
 گۇمان قىلىپ كې-
 تىشنىڭ ھاجىتى
 يوق. مەن بىر ئو-
 غۇل بالا تۇرۇپ
 قانداق سىزنى يەر-
 ئاستىدا قويۇپ ئۆ-
 زۈم چىقىپ كېتە-
 مەن ! — دەپ،
 قىزنىڭ ئۈنىمىغە-
 نىغا قارىماي قىز-
 نى بىر ساندۇققا



سېلىپ ئارغامچىغا ئەپچىلگىنە تېڭىپتۇ - دە، ئارغامچىنى چا -
پان قۇلاق بىلەن پۈتۈشكىنى بويىچە مىدىرلىتىپتۇ. شاھزادە -
نىڭ ھايات قېلىشىدىن ئۈمىد ئۈزگەن چاپان قۇلاق شاھزادىگە
بەرگەن ۋەدىسى بويىچە دېگەن مۆھلەتنىڭ پاتراق توشۇشىنى
كۈتۈپ زېرىكىپ ئولتۇرغاندا، ئارغامچىنىڭ مىدىرلىغانلىقىنى
كۆرۈپ، ھەيران قالغانلىقىدىن نېمە كارامەت بولغانلىقىنى بى -
لىشكە ئالدىراپ، ئارغامچىنى تارتىشقا باشلاپتۇ. ئۇ ئارغامچى -
نى تارتىپ ئاخىر ساندۇقنى قۇدۇق ئۈستىگە چىقىرىپ، ئارغام -
چىنى يەنە قۇدۇققا ساڭگىلىتىپتۇ. ئۇ، دىۋە ھەرقاچان شاھزادە -
نى قىيما - چىيما قىلىۋېتىپ ساندۇققا قاچىلاپ يەر ئۈستىگە
چىقىرىۋېتىپ، كەينىدىن ئۆزى چىقىپ مېنى قىيما - چىيما
قىلماقچى بولغان بولۇشى مۇمكىن. ئۇنىڭدىن كۆرە ساندۇق -
نىڭ ئاغزىنى ئېچىپ، ئىشنىڭ قانداق بولغانلىقىنى بىلىپ،
ئۆزۈمنى قۇتۇلدۇرۇشنىڭ ئامالىنى قىلمايمەن... دېگەنلەرنى
خىيالىدىن ئۆتكۈزۈپ، تارتىۋاتقان ئارغامچىنى چىشلەپ تۇرۇپ
ساندۇقنىڭ ئاغزىنى ئاچقانىكەن، ساندۇقتا لەختە - لەختە
بولۇپ قانغا بويىلىپ ياتقان شاھزادىنى ئەمەس، ئۆزى ئۆزۈندىن
بۇيان ئىشقىدا قىيىنلىپ كېلىۋاتقان جاناننى كۆرۈپ، ئۇنىڭ ھا -
يات قېلىشىدىن ئۈمىد ئۈزگەنلىكىگە پۇشايمان قىلىپ، ئەمدى
ئۆز مەقسىتىگە يېتىشكە پۇرسەت كەلگەنلىكىنى بىلىپ، چىشلەپ
تۇرغان ئارغامچىنى قىزغا قاراپ ھىجايغىنىچە ئاستا - ئاستا
بوشىتىپ قويۇپ بېرىپتۇ. قىز ئۇنىڭ ئۆزىگە يامان نىيەتتە
چاڭگال سالماقچى بولغانلىقىنى سېزىپ، چاققانلىق بىلەن ئار -
غامچىغا قول ئۇزاتقان بولسىمۇ، قولى ئارغامچىغا يەتمەي، ئار -
غامچا قۇدۇق تېگىگە چۈشۈپ كېتىپتۇ. قۇدۇقنىڭ يېرىمىغا
چىقىپ قالغان شاھزادە ئۆزىنىڭ قايتا چۈشۈپ كېتىۋاتقانلىق -
قىنى سېزىپ، تەقدىرىنىڭ قانداق بولغانلىقىنى چۈشىنىپتۇ -

دە، قىزنىڭ سۆزىگە كىرمىگەنلىكىگە قاتتىق پۇتايماي قېلىپ كۆزىنى چىڭ يۇمۇپتۇ. شاھزادە ئاللاڭدىن مەدەت ئالماي قېلىپ، چە، يەر تېگىگە چۈشۈپ دېمى بوغۇلۇپ قاپتۇ.

ئۇنىڭ قانداق تەقدىرىگە دۇچار بولغانلىقىنى قويۇپ، دى گەپنى چاپان قۇلاق بىلەن قىزدىن ئاڭلايلى:

قىز ئارغامچىنىڭ سىيرىلىپ چۈشۈپ كېتىۋاتقانلىقىنى كۆرۈپ خېلى چاققانلىق قىلغان بولسىمۇ، چاپان قۇلاقنىڭ توسقۇنلۇق قىلىشى بىلەن ئارغامچىنى تۇتالماي، چاپان قۇلاقنىڭ راستىنلا ئارغامچىنى مەقسەتلىك قويۇۋەتكەنلىكىنى بىلىپتۇ - دە، غەزەپ بىلەن ئورنىدىن چاچراپ تۇرۇپ، چاپان قۇلاقنىڭ ياقىسىغا ئېسىلىپ ئۇنى بوغۇپ ئۆلتۈرۈۋەتمەكچى بوپتۇ. لېكىن، بىچارە قىزنىڭ ئۇنىڭغا قانداق كۈچى يەتسۇن؟ قىز خېلى تىرىكشىپ - تىرىمىشىپ باققان بولسىمۇ، چاپان قۇلاقنىڭ بىر تال موينىمۇ تەۋرىتەلمەي رەللە بوپتۇ - دە، ئۇنىڭ قولىغا تىرىك چۈشۈشكە كۆڭلى قىيماي، بۇ جاھاندىن بىراقلا قۇتۇلۇشنى ئويلاپ، چاپان قۇلاقنىڭ چاڭگىلىدىن يۇل-قۇنۇپ چىقىپ، ئۆزىنى قۇدۇققا ئاتماقچى بولغاندا، قىزنىڭ سۇمبۇل چاچلىرى چاپان قۇلاقنىڭ بىلىكىگە يۆڭگىلىپ قېلىپ قۇدۇققا سەكرىيەلمەي قاپتۇ. چاپان قۇلاق قىزنى قۇدۇق بىشىدىن قايتۇرۇپ كېلىپ، ئۇنىڭ قارشىلىق كۆرسىتىشىگە پەرۋا قىلماي، سېرىق قۇشقاچنى باسماق باسقاندەك ساندۇققا سېلىپ، ئاغزىنى مەھكەم ئېتىپ، لىككىدە كۆتۈرۈپ، ئاتنىڭ كەينىگە ئېلىپ غانجۇغلاپ ئۆز شەھىرىگە قاراپ ئېتىغا قام-چا ساپتۇ. چاپان قۇلاق ئەسلىي دېۋىلەر كىشىلەر ئارىسىغا پال-لىۋەتكەندىن كېيىن ئۆزىنىڭ زوراۋانلىق كۈچىگە تايىنىپ جوھۇتلار پادىشاھلىقىنى تارتىۋالغانىكەن. ئۇ ئۆزى ئېلىپ كېتىۋاتقان قىزنى چۈشىدە كۆرۈپ ئاشىق بولغاندىن كېيىن

پادشاھلىقنى ئوغلىغا تاپشۇرۇپ، قىزنى ئىزدەپ سەپەرگە چى-
قىپ، قىزنى قولغا چۈشۈرەلمىگەندىن كېيىن، قۇم بارخانلىرى
ئارىسىدىكى يېشىل گۈمبەزدە پۇرسەت كۈتۈپ يېتىپ شاھزادە
بىلەن ئۇچرىشىپ قالغانىكەن. چاپان قۇلاق ئاخىر ئۆزى
ئاشىق بولغان قىزنى قولغا چۈشۈرگەنلىكىگە خۇش بولۇپ،
كېچە - كۈندۈزنى پەرق ئەتمەي يولنى داۋام قىپتۇ. ئۇ
شۇنداق يۈرۈپ كۈنلەرنىڭ بىرىدە ئۆز شەھىرىگە يېتىپ كەپ-
تۇ - دە، قىزنى ساندۇقتىن چىقىرىپ:

— مەن سەن ئۈچۈن شۇنچە يىللار رىيازەت چەكتىم،
شۇڭا سەن ئەمدى مەن بىلەن توي قىلسەن، — دەپتۇ. قىز
ئۆزى ۋەدە بەرگەن، ھاياتىنى ساقلاپ قالغان يارىدىن ئايرى-
لىپ، يات بىر مەخلۇقنىڭ چاڭگىلىغا چۈشۈپ قالغانلىقىغا
مىڭ بىر پۇشايمان قىلىپ، قان - قان يىغلاپ تۇرۇپ:

— سېنىڭ ئىلكىڭدە ياشىغاندىن ئۆلگىنىم ئەۋزەل، —
دەپ، چاپان قۇلاقنىڭ تەلىپىنى قەتئىي رەت قىپتۇ، چاپان
قۇلاق قول تەگكۈزمەكچى بولسا، ئۆلۈۋالدىغانلىقىنى ئېيتىپ
يېقىن يولاتماپتۇ. چاپان قۇلاق قىزنىڭ ئۆلۈۋېلىشىدىن ئەن-
سىرەپ، كۈندە ئۇنىڭ ئالدىغا كىرىپ يالۋۇرۇپ، توي قىلىشقا
كۈندۈرۈش ئۈچۈن تىرىشىپتۇ. ئاخىر قىز ئۆزىگە كېلىۋاتقان
ئاۋارىچىلىكلەردىن قۇتۇلۇش ئۈچۈن:

— ئەي چاپان قۇلاق مەخلۇق، سەن مېنى ياشىسۇن، دې-
سەڭ، كۈندە يېنىمغا كىرىپ يۈرىكىمنى زېدە قىلماي، ئارام
ئالغىلى قوي. راستتىنلا مەن بىلەن توي قىلماقچى بولساڭ،
مېنىڭ يېنىمغا قىرىق بىر كۈن كىرگۈچى بولما، — دەپتۇ،
چۈنكى قىز شاھزادىنىڭ چوقۇم ئۆزىنى ئىزدەپ كېلىشىگە
ئىشىنىدىكەن. قىزنىڭ سۆزىنى ئاڭلىغان چاپان قۇلاق قىرىق
بىر كۈندىن كېيىن ئۆز مەقسىتىگە يېتىدىغانلىقىنى ئويلاپ

چەكسىز خۇشاللىققا چۆمۈپتۇ ھەم بۇ خۇشاللىقنى پۈتۈن ئا-
لەمگە نامايان قىلىش ئۈچۈن كاتتا توي قىلىش بويىچە
چاپان قۇلاق توي تەييارلىقى بىلەن تۇرۇپ تۇرسۇن. بىر
گەپنى قۇدۇق تېگىدە قالغان شاھزادىدىن ئاڭلايلى:

قۇدۇقنىڭ تېگىگە چۈشۈپ كەتكەن شاھزادە بىر ھەپتە
ھوشسىز يېتىپ ئاستا - ئاستا ئېسىگە كېلىپ، كۆزىنى ئې-
چىپ ئۆزىنىڭ قۇدۇق ئىچىدە ياتقانلىقىنى كۆرۈپ، نېمە
ئەھۋال بولغانلىقىنى ئەسلەپ، ئۆزىنىڭ بىخەستەلىك قىلغان-
لىقىنى چۈشىنىپتۇ - دە، قاتتىق پۇشايمان قىلىپ، يەر يۈ-
زىگە چىقىشنىڭ ئامالىنى ئىزدەشكە كىرىشىپتۇ. شۇ چاغدا
ئاتنىڭ كىشىنىڭ ئاۋازى ئاڭلىنىپتۇ. شاھزادە ئۆز ئېتىنىڭ
ئاۋازىنى تونۇپ، ۋاپادار ئېتىنىڭ ئۆزىنى ساقلاپ تۇرغانلىقىنى
بىلىپ دىلى چەكسىز سۆيۈنۈپتۇ. لېكىن، قانداق قىلىشنى
بىلمەي، خۇشاللىقى بىردەمدىلا قۇمغا سىڭگەن سۈدەك غايىب
بولۇپ، بېشىنى تۆۋەن ساڭگىلىتىپ، يەردە ياتقان ئارغامچىنى
كۆرۈپتۇ - دە، ئۇنىڭ قەلبىدە يەنە ئۈمىد تۇغۇلۇپتۇ، ئارغام-
چىنى قولغا ئېلىپ، ئارغامچىنىڭ ئۈچىنى ئەپچىل يۆگەپ
يۇقىرىغا قارىتىپ ئاتقانكەن، ئارغامچا بىرىنچى نۆۋەتتە قاي-
تىپ چۈشۈپتۇ. ئىككىنچى قېتىم ئاتقانكەن، يەنە قايتىپ
چۈشۈپتۇ. شاھزادە ئۈچىنچى قېتىم پۈتۈن كۈچىنى يىغىپ
ئاتقانكەن، ئارغامچا قايتىپ چۈشمەپتۇ. شاھزادە بىرھازا
ساقلاپ تۇرۇپ ئارغامچىنى مىدىرلاتقانكەن، يەنە ئاتنىڭ
كىشىنىڭ ئاۋازى ئاڭلىنىپتۇ. شاھزادە ئارغامچىنى بېلىگە
چىگىپ، بىر ئىسقىرتقانكەن، ئات ئارغامچىنى چىشلەپ ئاس-
تا - ئاستا تارتىشقا باشلاپتۇ. شاھزادە ئاخىر ئاتنىڭ ياردىمى
بىلەن قايتا يەر يۈزىگە چىقىپ، ئاتنىڭ بوينىنى قۇچاقلاپ،
بېشىنى ئاتنىڭ بېشىغا سۈركەپ، كۆز ياشلىرىنى يېپى ئۇ-

زۈلگەن مارجاندەك تۆكۈپتۇ. بىر چاغدا ئات قاتتىق كىشىنىپ،
 ئالدى ئىككى پۇتىنى ئېگىز كۆتۈرۈپتۇ. شاھزادە ئاتنىڭ
 ئۈستىگە لىككە چىقىپ، تىزگىنىنى قويۇۋېتىپ، مېڭىشنى
 ئاتنىڭ ئۆز ئىختىيارغا قويۇپ بېرىپتۇ. ئىگىسىگە ۋاپادار،
 چېچەن ئات ھېچبىر ئاداشماي، چاپان قۇلاقنىڭ ئېتىنىڭ
 ئىزىنى بىرمۇبىر بېسىپ ئۇچقاندەك تېز چېپىپتۇ. شۇ چاچ-
 قانچە ئوتتۇز توققۇز كېچە - كۈندۈز يول يۈرۈپ بىر يۇرتقا
 يېتىپ كەپتۇ. شاھزادە قارىغۇدەك بولسا، كىشىلەر قاتار -
 قاتار سەپ بولۇپ بىر تەرەپكە كېتىۋاتقانكەن. كېتىۋاتقانلار
 نىڭ تەڭدىن تولىسى شاھلار، شاھزادىلەر، بەگلەر، قىسقىسى
 بىر - بىرىدىن كاتتا كىشىلەر ئىكەن. شاھزادە بۇنچە كۆپ
 كىشىلەرنىڭ كېتىۋاتقانلىقىغا ئەجەبلىنىپ، نېمە ئىش بولغان -
 لىقىنى بىلگۈسى كېلىپ، ئات چاپتۇرۇپ، كاتتا بىر شاھانە تون
 كىيگەن كىشىگە يېتىشىۋېلىپ، ئېگىلىپ تەزىم قىلىپ تۇرۇپ:
 — ئەي ئاتا، سەپىرىڭلار قاين؟ نە ۋەجىدىن كىشىلەر
 بىر تەرەپكە قاراپ ماڭىدۇ؟ — دەپ سوراپتۇ. ئۇ كىشى
 شاھزادىگە باشتىن - ئاياغ بىر قاراپ چىقىپ:
 — ئەي ئوغلۇم، سېنىڭ خەۋىرىڭ يوق ئوخشايدۇ. بىز
 جوھۇت پادىشاھىنىڭ تويىغا كېتىپ بارىمىز، — دەپ ئەھۋال -
 نى ئېيتىپتۇ. شاھزادە بۇ گەپنى ئاڭلاپ ئۆز مەشۇقىنى قۇ -
 تۇلدۇرۇشقا ۋاقىت بارلىقىنى بىلىپ ناھايىتى خۇش بوپتۇ،
 لېكىن خۇشاللىقىنى سەزدۈرمىي:
 — توي سورۇنغا يېتىپ بېرىش ئۈچۈن يەنە قانچە كۈن
 كېتىدۇ؟ — دەپ سوراپتۇ. ئۇ كىشى:
 — مەن ماڭغىلى ئوتتۇز توققۇز كۈن بولدى، ئەتە يېتىپ
 بارىمىز، ئۆگۈنلۈككە توي باشلىنىدۇ، — دەپتۇ. شاھزادە بۇ
 خەۋەرنى ئاڭلاپ ئىچى تىت - تىت بولۇپ كېتىپتۇ. شۇنىڭ

بىلەن ئۇ ئاتقا قامچا سېلىپ ئالغا قاراپ يۈرۈپ كېتىپتۇ.
ئاخىر كەچ كىرگەندە چاپان قۇلاقنىڭ ئوردىسى
توختاپتۇ - دە، تويغا كەلگەن مېھمانلار قاتارىدا ئورۇنغا
رىۋاپتۇ. ئۇ بىر كېچىنى تەقەززالىق بىلەن ئۆتكۈزۈپتۇ.
ئەتىسى چاپان قۇلاق پادىشاھ داقا - دۇمباق، ناغرا

سۇنای ساداسى ئىچىدە توي مۇراسىمى باشلانغانلىقىنى. جا -
كارلاپ، تويغا كەلگەن مېھمانلارنىڭ ئالدىغا تۈرلۈك - تۈمەن
نازۇنېمەت، يەل - يېمىش تولغان كاتتا داستىخان سېلىپ
كۈتۈۋاپتۇ. مېھمانلار نازۇنېمەت، يەل - يېمىشلەردىن قانغۇچە
بەھرىمەن بولۇپ، ئېسىل پۇراقلىق شارابلارنى قانغۇچە ئىچىپ
كەپپى تازا قىزغاندا، چاپان قۇلاق يېڭى كېلىننىڭ سالامغا
چىقىدىغانلىقىنى جاكارلاپتۇ. شاھزادە چاپان قۇلاقنىڭ جاكا -
رىنى ئاڭلاپ، ئەمدى پۇرسەتنىڭ كەلگەنلىكىنى پەملەپ ئول -
تۇرغانىكەن، ئېسىل دۈردۈندىن يەرگىچە سۆرىلىپ تۇرغان
كۆڭلەك كىيگەن، يۈزىگە يىپەك رومال تارتقان قىز ھەسرەت
بىلەن يىغلاپ، تويىنى ھازىغا ئايلاندۇرۇپ سورۇنغا كىرىپتۇ.
چاپان قۇلاق قىزنىڭ چىرايلىقلىقى بىلەن باشقىلارنىڭ ئال -
دىدا ماختىنىشنى كۆڭلىگە پۈكۈپ ئورنىدىن تۇرۇپ، سەت
ئىرغاڭلىغىنىچە قىزنىڭ يېنىغا بېرىپ، قىزنىڭ يۈزىدىكى
يىپەك رومالنى قايرىپ ئاچماقچى بولغاندا، شاھزادە ئورنىدا
ئولتۇرالمى، چاچراپ ئورنىدىن تۇرۇپ:

— قولۇڭنى تارت، نجىس! — دەپ ۋارقىراپ، كىشى -
لەر توپىنى يېرىپ ئۆتۈپ چاپان قۇلاققا ئېتىلىپتۇ. چاپان
قۇلاق كۈتۈلمىگەندە چىققان ئاۋازدىن چۆچۈپ كەينىگە قاراپ،
ئۆزىگە ئېتىلىپ كېلىۋاتقان شاھزادىنى كۆرۈپ ساراسىمىگە
چۈشۈپ، نېمە قىلارنى بىلمەي غال - غال تىترەپ تۇرۇپتۇ.
شاھزادە مەلىكىنى ئۆز يېنىغا تارتىپ، چاپان قۇلاقنى ۋەدە -

سىگە ۋاپا قىلمىغان گۇناھىغا توۋا قىلدۇرۇپتۇ. بۇ ئەھۋالنى كۆرۈپ ئولتۇرغانلار چاپان قۇلاقنىڭ رەزىللىكىدىن يىرگەنپ، ئۇنى قېچىرنىڭ قۇيرۇقىغا باغلاپ، چاترىقىغا يانتاق قىستۇرۇپ سايغا ھەيدىۋېتىپتۇ. قېچىر ئۇنى سۆرەپ، تاشتىن تاشقا ئۇرۇپ، تېنىنى قىيما - چىيما قىلىۋېتىپتۇ.

چاپان قۇلاقنىڭ تويىغا كەلگەنلەرنىڭ ئىچىدە شاھزادىنىڭ شاھ ئاتىسىمۇ بار ئىكەن. ئۇ ئوغلىنىڭ كۈتۈلمىگەن پۇرسەتتە مەيدانغا چىققانلىقىدىن ھەيران بولۇپ، كۆزىگە بىر ئىشەنسە، بىر ئىشەنمەي، ئاخىر ئورنىدىن تۇرۇپ ئوغلىنىڭ ئىسمىنى چاقىرىپتۇ. شاھزادە بىركىمنىڭ ئۆزىنى چاقىرىۋاتقانلىقىنى ئاڭلاپ ئاۋاز چىققان تەرەپكە قاراپ ئۆز ئاتىسىنى كۆرۈپتۇ - دە، خۇشاللىقىدىن:

— شاھ ئاتا! — دەپ، قۇچىقىنى ئېچىپ ئاتىسىغا قاراپ يۈگۈرۈپتۇ. شاھمۇ ئوغلىغا قاراپ يۈگۈرۈپتۇ. ئاتا - بالا ئىككىسى ئامان - ئېسەن كۆرۈشكەنلىكىگە چەكسىز خۇش بوپتۇ. ئەتراپىدىكىلەرمۇ ئاتا - بالا ئىككىسىنىڭ ئامان - ئېسەن كۆرۈشكەنلىكىنى قىزغىن تەبرىكلىشىپتۇ. پادىشاھ ئوغلى بىلەن ئامان - ئېسەن كۆرۈشكەنلىكىنىڭ شەرىپى ئۈچۈن كاتتا توي قىلىپ بېرىدىغانلىقىنى جاكارلاپ، پۈتۈن مېھمانلارنى ئۆز پادىشاھلىقىغا باشلاپ مېڭىپتۇ. ئۇلار ئۆز شەھىرىگە قايتىپ كېلىپ، تەييارلىقنى پۇختا قىلىپ، كەلگەن مېھمانلار رازى بولغۇدەك كاتتا توي قىلىپ بېرىپتۇ. شۇنىڭ بىلەن شاھزادە ئۆز مەقسەت - مۇرادىغا يېتىپ، ئاشق بولغان يارىنىڭ ۋەسلىگە يېتىپتۇ. كېيىنكى كۈنلەردە ئاتىسىغا ۋارىسلىق قىلىپ، ئەلنى خاتىرجەم، پۇقرانى ئاسايىشلىق يولغا باشلاپ يۇرت سوراپ ئۆتۈپتۇ...

شەيتاننى ئالدغان تاز

قەدىمكى زاماندا، خوتەن دىيارىدىكى خانلار خەلققە ئالۋان - ياساق دەپ ئىت چىۋىنىدەك چاپلاشقان چاغدا، بىر باينىڭ بىر تاز خىزمەتكارى بولغانىكەن. تاز كېچە - كۈندۈز ئىشلە - سىمۇ باي ئۇنىڭغا بىر تىيىنمۇ ھەق بەرمەيدىكەن. تازنىڭ كىيىملىرى يىرتىلىپ چۇل - چۇل بولۇپ كېتىپتۇ. ھېيت كۈنى، باينىڭ خوتۇنى ئۇنىڭغا ئېرىنىڭ ئەسكى كۆڭلىكىنى كىيگۈزۈپ قويۇپتۇ، ئاندىن بىر چېلەك ئۇماچ بېرىپ: — بۇنى يەر ئاغدۇرۇۋاتقان مەدىكارلارغا ئاپىرىپ بەر - گىن، — دەپتۇ. تاز مەدىكارلارغا ئۇماچنى ئەكىلىپ بېرىپتۇ. مەدىكارلار ئۇماچنى ئىچىپ بوپتۇ. تاز چېلەكنى پاكىز يۇيۇپ، ئۇنى داپ قىلىپ چېلىپ ئۆيگە يېنىپتۇ. شۇ ئەسنادا قاتتىق يامغۇر يېغىشقا باشلاپتۇ. كىيىمىنى نېمىشقا ھۆل قىلىۋەتتىڭ، دەپ باي مېنى ئۇرمىسۇن دېگەننى ئويلاپ، تاز كۆڭلەك - ئىشتىنىنى سېلىپ چېلەككە ساپتۇ، چېلەكنى بولسا بېشىغا كىيىۋاپتۇ، يامغۇر توختىغاندا تاز كىيىملىرىنى يەنە كىيىپتۇ. مەھەللىگە يېقىنلاشقاندا، سەللىسىمۇ، يەكتە - كىمۇ، كۆڭلىكىمۇ چىلىق - چىلىق ھۆل بولۇپ كەتكەن بىر ئادەم بىلەن ئۇچرىشىپ قاپتۇ.

— ھەي تاز، بۇياققا كەل ! — دەپ قىچقىرىپتۇ ئۇ. تاز

ئۇنىڭ ئالدىغا بېرىپتۇ. ئۇ، — سەن نېمىشقا يامغۇردا ھۆل بولمىدىڭ؟ — دەپ سورايتۇ.

— مېنىڭ ئوقۇيدىغان ئەپسۇنۇم بار.

— ماڭىمۇ ئۆگەت.

— كىمسەن؟

— شەيتانمەن.

— ھەي شەيتان، ئۇۋال سەن ئەپسۇنلىرىڭنى ماڭا ئۆ-

گەت، ئاندىن مەن ساڭا ئەپسۇنۇمنى ئۆگىتىپ قوياي.

شەيتان ئۇنىڭ گېپىگە كىرىپ ئەپسۇنلىرىنى ئۆگىتىپتۇ.

— ئەمدى سەن ئۆگەت، — دەپتۇ شەيتان.

— دائىم چېلەك كۆتۈرۈپ يۈر، — دەپتۇ تاز، — يام-

غۇر ياغقاندا كىيىملىرىڭنى سېلىپ چېلەك ئىچىگە تىق، كې-

يىن چېلەكنى بېشىڭغا كىيىۋال. مانا بۇ مېنىڭ ئەپسۇنۇم.

شەيتاننىڭ ئاچچىقى كېلىپ، تىللاپ - تىللاپ كۆزدىن

غايىب بوپتۇ.

تاز چېلەكنى باينىڭ ھويلىسىغا ئاپىرىپ بېرىپتۇ، كې-

يىن ئانىسىنى يوقلىغىلى كېتىپتۇ.

— ئۆيدە يېگىلى ھېچ نەرسە يوق، — دەپتۇ تازنىڭ ئانىسى.

— سىزگە بىر تاۋاق پۇلۇ بەرسەم يەمسىز؟ — دەپتۇ تاز

مەغرۇر ھالدا.

— نەدىن تاپسەن؟ — دەپتۇ ئانىسى.

شۇ ۋاقىتتا تاز شەيتاندىن ئۆگەنگەن ئەپسۇننى ئوقۇپتۇ،

بىردىنلا داستىخاندا بىر تاۋاق پۇلۇ تەييار بوپتۇ. موماي بىلەن

تاز پۇلۇنى يەپ تويۇپتۇ.

كېيىن تاز يەنە بىر ئەپسۇن ئوقۇغانىكەن، پۈتۈن يۇرت

ئوتسىز قاپتۇ. ئادەملەر ھەرقانچە ئامال قىلىپمۇ ئوت چى-

قىرالماپتۇ. شۇنىڭ بىلەن ھەممە كىشى بىرلىشىپ پادىشاھ-

نىڭ ھۇزۇرىغا بېرىپتۇ. پادىشاھ تەرەپ - تەرەپكە ئادەم چىقىرىپ: «كىمدەكىم ئوت ياقالسا، بېشىدىن ئالغۇن بولسۇن» دېيىپ مەن» دەپ جاكارلاپتۇ. تاز جاكارچىنىڭ سۆزىنى ئاڭلاپ، ئۆزى دۇل ئوردىغا بېرىپتۇ. ئوردا ئالدىدا ناھايىتى كۆپ ئادەم غانىكەن، ھەممە كىشى:

— بۇنداق پادىشاھ كېرەك ئەمەس، يوقالسۇن! — دەپ ۋاڭ - چۇڭ قىلىشىۋاتقانكەن.

— نېمە جاڭجال؟ — دەپ سوراپتۇ تاز.

— ھەممە پادىشاھتىن ئوت تەلەپ قىلىۋاتىدۇ.

— ئۇ قانداق ئوت تاپالسۇن؟! بېرىپ ئېيتىڭلار، مەن

تاپمەن.

ھەممە كىشى كۈلۈشۈپ، تازنى مازاق قىلىشقا باشلاپتۇ.

غالچىلار پادىشاھقا: «بىر تاز ئوت تاپماقچىكەن» دەپ خەۋەر

يەتكۈزۈپتۇ.

— ئۇنى دەرھال ھۇزۇرۇمغا كەلتۈرۈڭلار! — دەپتۇ

شاھ. تاز كېلىپ تەزىم قىپتۇ.

— ھەي تاز، سەن ئوت تاپالساڭ بېشىڭدىن ئالتۇن قۇيىمەن، تاپالماساڭ بېشىڭنى ئالمەن، — دەپتۇ پادىشاھ.

— ئى پادىشاھ، بۇ باش ئۆزۈمگىمۇ لازىم. ھەممە كىشى

ئۆز ئۆيىگە كەتسۇن. ئوت ھازىرلا پەيدا بولىدۇ، — دەپتۇ

تاز. پادىشاھ خەلققە: «ئۆيلىرىڭلارغا كېتىڭلار» دەپ ئەمر

قىپتۇ.

تاز پادىشاھنى باشلاپ باغقا ئېلىپ چىقىپتۇ. باغدا بىر

ئالا ئىت ئۆلۈك ياتقانمىش.

— ئوت ئاشۇ ئىتنىڭ ئىچىدە، — دەپتۇ تاز، — ئىت.

نىڭ مەقەتتىدىن كۈچەپ پۇۋلەڭ، ئاغزىدىن ئوت چىقىدۇ.

— بۇ سۆزنى قايسى ئاغزىڭ بىلەن دەۋاتىسەن؟ ئەگەر

ئوت چىقسا، تىلىگىنىڭنى بېرىمەن. سەن پۇۋلىگىن، — دەپ. —
تۇ پادشاھ.

— مەن مىڭ قېتىم پۇۋلىسەممۇ ئوت چىقمايدۇ، پادشاھ
پۇۋلىسىلا چىقىدۇ، — دەپتۇ تاز.

» پۇۋلىسەم پۇۋلەي، — دەپ ئويلاپتۇ پادشاھ، — بول-
مىسا خەلق مېنى ئاغدۇرۇپ تاشلايدۇ».

شۇنداق قىلىپ، پادشاھ ئىتنىڭ مەقئىتىدىن بىر پۇۋ-
لىگەنكەن، ئۆلگەن ئىتنىڭ ئاغزىدىن چاقماقتەك ئوت چى-
قىپتۇ، كېيىن يەنە يوقىلىپتۇ.

— بولدى، تەقسىر، ئەمدى ھەممە ئۆيدە ئوت ياندۇ، —
دەپتۇ تاز كۈلۈپ.

پادشاھ تازنى سارايدا چاقىرىپ كاتتا زىياپەت بېرىپتۇ،
زىياپەتتىن كېيىن ئات باقارلارغا ئىككى ئاتنى ئېگەرلەپ،
ئىككى لاچىن ئەكىلىشنى بۇيرۇپتۇ.

— ھەي تاز، ئوۋغا بارىمىز، — دەپتۇ پادشاھ.

پادشاھ ئۆلگەن ئات توغرىسىدىكى ئىشنى بىر كىمگە دەپ
قويمىسۇن، دەپ ئويلاپ، تازنى چۆلدە قىيناپ ئۆلتۈرمەكچى
بوپتۇ. ئۇلارغا بىر قىرغاۋۇل ئۇچراپتۇ. پادشاھ لاچىننى
سالغانىكەن، لاچىن باشقا تەرەپكە ئۇچۇپ كېتىپتۇ، تاز لاچى-
ننى سالغانىكەن، قىرغاۋۇلنى قاماللىغان يېتى تازغا ئەكىپ-
لىپ بېرىپتۇ. پادشاھ لاچىننى قانچىلىك چاقىرىسۇمۇ كەل-
تۈرەلمەپتۇ. پادشاھ ئات ئۈستىدە كېتىۋېتىپ:

— ئوھ، ھېرىپ كەتتىم، ھەي تاز، لاچىننىڭنى بەرگىن،
سەن مېنىڭكىنى چاقىرىۋال، — دەپتۇ.

تاز بىر ئەپسۇن ئوقۇغانىكەن، دەرەختە ئولتۇرغان لاچىن
ئۇچۇپ كېلىپ ئۇنىڭ قولىغا قونۇپتۇ.

پادشاھ شۇ چاغدا تازنى ئۆلتۈرمەكچى بولۇپ، قىلىچى-

نىڭ دەستىسىنى تۇتۇپتۇ، تاز پادىشاھنىڭ ئېيتىنى بىلىپ قېلىپ:

— ئى جانابى پادىشاھ، — دەپ ئۆز ئېتىنى تۇتۇپتۇ، — بۇ يەردە مېنىڭ ئانام تۇرىدۇ، ئۇنىڭغا ئېيتىدىغان ئىككى ئېغىز سۆزۈم بار ئىدى.

ئۇلار بىر ئۆينىڭ ئالدىغا كېلىپ توختاپتۇ. تاز ئەپسۇن ئوقۇپ «ئانىسى»نى چاقىرىپتۇ. ئىشكىتىن شۇنداق چىرايلىق بىر ساھىبجامال چىقىپتۇكى، پادىشاھ ئۇنى كۆرۈپ ئاتىتىن يىقىلغىلى تاس قاپتۇ. ئۇنىڭ دېمى تىقىلىپ:

— كىم بۇ؟ — دەپ سوراپتۇ.

— مېنىڭ ئانام.

— ئاناڭنى ماڭا خوتۇنلۇققا بەر، تىلىگىنىڭنى بېرەي، — دەپتۇ پادىشاھ.

— ئۇنداق بولسا: «مەن ئۆلگەندىن كېيىن تاز مېنىڭ تەخت ۋارىسىم» دەپ ۋەسىيەنامە يېزىڭ، ئاندىن ئانامنى بېرەي، — دەپتۇ تاز.

پادىشاھ ئوردىغا كېلىپ ۋەسىيەنامە يېزىپ تازنىڭ قولىغا تۇتقۇزۇپتۇ. پادىشاھ نەچچە كۈن توي - تاماشا قىلىپ تازنىڭ «ئانىسى»نى ئاپتۇ. كەچ كىرگەندە پادىشاھ خۇشال - خۇرام ھەرمەخانغا كىرىپ قارىسا، دەرمانىزىز بىر موماي ئولتۇرغۇدەك. پادىشاھ دەرھال تازنى چاقىرىپ:

— ھەي پاختەك تاز، مېنى نېمە ئىشلارغا دۇچار قىلىپ يۈرسەن؟ سېنى ئەمدى ئۆلتۈرىمەن! — دەپتۇ.

تاز بىر ئەپسۇن ئوقۇپ پادىشاھنى ئۆلتۈرۈپتۇ. شۇنداق قىلىپ، تاز دۆلەتنىڭ ھۆكۈمدارى بولۇپ قاپتۇ.

مېھرى نىقاب

قەدىمكى زاماندا، بىزگە نامەلۇم بىر ماكاندا بىر دۆلەت بار ئىكەن. بۇ دۆلەتنىڭ پادىشاھى ناھايىتى ئاق كۆڭۈل كىشى بولۇپ، بۇ پادىشاھ سەلتەنەت، تاجۇ دۆلەتتە يېگانە ئىكەن. تالاي - تالاي ئەللەر ئۇنىڭغا پەرمانبەردار ئىكەن، ئۇنىڭ قولى يەتتە ئىقلىمغا يېتىدىكەن. پادىشاھنىڭ گۈلقەھقەھ ئىسمىلىك بىر ۋەزىرى بولۇپ، ئۇ كىشى شۇنداق خاسىيەتلىك ئىكەنكى، ئۇ بىر كۈلسە ئەتراپ پايانسىز گۈل - گۈلىستان - لىققا ئايلىنىپ، رەڭمۇرەڭ گۈللەرنىڭ شاخلىرىدا بۆلۈڭلار، تۈتى قۇشلار سايراپ كېتىدىكەن، ئۇ مەيلى قەيەردە بولسۇن شۇنداق ھالەت پەيدا بولىدىكەن. پادىشاھ بۇ ۋەزىرنىڭ كارامىتىدىن چەكسىز ئىپتىخار ھېس قىلىدىكەن.

كۈنلەردىن بىر كۈنى پادىشاھ ئالتۇن تەختىدە ئولتۇرۇپ مۇنداق خىيالغا پېتىپتۇ: مەن دۇنيادا شەۋكەتلىك بىر شاھ - مەن، يەتتە ئىقلىم مېنىڭ سەلتەنتىمدىن ئەيمىنىدۇ، قولۇم - نى قايىققا ئۇزاتسام يېتىدۇ، جاھان شاھلىرى ئىچىدە شان - شۆھرىتىم چەكسىز. ئۇنىڭ ئۈستىگە ۋەزىرىم گۈلقەھقەھ شۇنداق كارامەت ئىگىسىكى، ئۇنىڭ كۈلكىسىدىن باياۋان بۇل - بۇللارغا تولغان گۈلىستانلىققا ئايلىنىدۇ. دۇنيادا مېنىڭ ۋە - زىرىمدەك يەنە بىر كارامەت ئەھلى يوقتۇر. شۇنداق ئىكەن،

مەن نېمىشقا جاھاندىكى بارلىق شاھلارنى يېغىپ ۋەزىرىمنىڭ
كارامىتىنى كۆرسىتىش ئارقىلىق ئۆزۈمنىڭ
پىمىنى يەنە بىر ھەسسە كۆتۈرمەيمەن؟

پادىشاھ شۇنداق ئويلاپ، ئاخىر پۈتكۈل شاھلارنى يېغىپ
گۈلقەھقەھنىڭ كارامىتىنى كۆرسىتىش قارارىغا كەپتۇ ۋە
دەرھال گۈلقەھقەھ ۋەزىرىنى يېنىغا چاقىرىپ:

— ئى سادىق، پاراسەتلىك ۋەزىرىم، سەن مېنىڭ ئالتۇن
قانىتىم ھەم سەلتەنتىمنىڭ ۋاپادار ھامىيىسى. سەن تەڭداش-
سىز پاراسەتكە ھەم ئالەمدە يېگانە كارامەتكە ئىگە زاتسىەن.
مەن ھەرقاچان ۋە ھەر زامان سەن بىلەن پەخىرلىنىمەن.
ئىككىمىزنىڭ تىرىشچانلىقىمىزدا ئەھلى يۇرت بۈگۈنكىدەك
قوۋناق ھايات، خاتىرجەم تۇرمۇشقا مۇشەرزەپ بولۇپلا قالماي،
بەلكى سەلتەنتىمىز جاھاندا يەكتادۇر، يەتتە ئىقلىم شەۋكەت-
لىك دۆلىتىمىز ئالدىدا پەرمانبەرداردۇر. مەن مۇشۇ خۇسۇستا
ناھايتى شەۋكەتلىك شاھمەن، سەنمۇ ھەم شۇنداق بولۇشۇڭ
كېرەك. ئۇنىڭ ئۈستىگە، سېنىڭ كارامىتىڭ شەۋكەتلىك
سەلتەنتىمىزنىڭ گۆھەر كۆزىدۇر. شۇڭا، ئويلاپ - ئويلاپ
مۇنداق قارارغا كېلىپ قالدىم: بىز ئەتراپتىكى ئەللەرگە
مەكتۇپ يوللاپ، شاھ - سۇلتانلارنى جەم قىلىپ كارامىتىڭنى
ئۇلارغا كۆرسىتىلى، ئۇلار ھەيران ۋە ئەقلى لال بولسۇن، شۇ
ئارقىلىق جاھان بىزنى يەنە بىر تونۇسۇن. قانداق، ۋەزىرىم،
بۇ ئويلىغانلىرىم ساڭا ماقۇل كېلەرمۇ؟ — دەپتۇ.

ۋەزىر ناھايتى ئىتائەتمەنلىك بىلەن پادىشاھقا مۇنداق
دەپتۇ:

— جانابلىرى ھەقىقەتەن ئوبدان ئويلاپلا. پېقىر قۇللىرى
ئۆزلىرى تەرىپلىگەندەك يۈكسەك ئادەم بولمىساممۇ، جانابلى-
رىنىڭ سەلتەنتلىك تەختىگە يەنمۇ سەلتەنت قوشۇش ئۈچۈن

ھەرلەھزە تەييارمەن.

پادشاھ ئۆز ئالدىدا تىزلىنىپ ئولتۇرۇپ ماقۇللۇق بىلەن دۈرگەن ۋەزىرگە رازىمەنلىك بىلەن باش لىغىشتىپ:

— بارىكالا ! ئۇنداق بولسا بۈگۈنلا ئەلچىلەرنى يولغا سېلىپ، ئەتە تەييارلىق كۆرۈپ، ئۆگۈنلۈككە پۈتۈن جاھان شاھ — سۇلتانلىرىغا كارامەت كۆرسىتىپ شەۋكىتىمىزگە شەۋكەت قوشايلى ! — دەپتۇ.

ۋەزىر قانداقتۇر بىرىنچىنى ئويلىغاندەك بىرىپەس جىمىدە تۇرۇپ قاپتۇ. پادشاھ ۋەزىرنىڭ بىرنەرسە ئۈستىدە ئۆزىدىن ئىجازەت سورىماقچى بولۇپ سورىيالىيەتلىقلىكىنى پەلەپتۇ ۋە ۋەزىردىن سوراپتۇ:

— ۋەزىرىم، كۆڭلۈڭدە بىر گەپ بارغۇ دەيمەن؟ ئايانماي ئېيت.

— شاھىم، — دەپتۇ ۋەزىر ئىتائەتمەن بىر قىياپەتتە، — ئۆزلىرىگە مەلۇمكى، ئايالىم مەن بىلەن بىللە ئەمەس. مەن ھەر ئايدا بىر قېتىم ئۇنى يوقلاپ بارايتىم، ئۇنىڭ دىل تەشەنسىغا مېھىر — مۇھەببەت كەۋسەرنى قۇيۇپ، ئۈچ كۈن ھەمراھ بولۇپ قايتايتىم. بۈگۈن دەل ئۇنىڭ سەۋر پەيمانى تولىغان كۈندۇر. ئەتە مەن ئۇنىڭ قېشىغا بارىدىغان كۈنۈم ئىدى. ناۋادا ئەتە مەن ئۇنىڭ قېشىغا بارالماي قالسام، ۋاپادار مەھبۇبەم ھىجران ئوتىدا كۈل بولغۇسىدۇر. شۇڭا، ئۆزلىرىدىن دەرھال رۇخسەت سورىيالىيەت تۇرۇپ قېلىشىم. جانابلىرىنىڭ ئىجازىتى بولسا، كارامەت كۆرسىتىشنى بىرنەچچە كۈن كېچىكتۈرسەك، مەن دىلدارىمنىڭ قېشىغا بېرىپ كېلىۋالسام قانداق بولارەك، ئۇلۇغ شاھىم؟

پادشاھ سەل ئويلىنىپ قاپتۇ — دە:

— بولمامدىغان، ئۇنداق بولسا كارامەتنى سەن كەلگەندىن

كېيىن كۆرسىتەيلى، — دەپتۇ.

ۋەزىر گۈلقەھقەھ پادىشاھنىڭ ئالدىدىن چىقىپ كەتتى. سوۋغا - سالاملىرىنى تەييارلاپ ئارغىماق ئاتقا مىنىپتۇ. مەشۇقى تەرەپكە يول ئاپتۇ. بىر ئايدىن بېرى ئىشق - مۇھەببەت پىراقىدا يۈرىكى كاۋاپ بولۇپ كەتكەن ۋەزىر ئاتنى بوراندىمەن چاپتۇرۇپ، مەشۇقى تۇرۇشلۇق قەسىرگە يېتىپ كەپتۇ. ۋەزىر - نىڭ كەلگەنلىكىنى كۆرگەن ئايالى: «ئەھ باغرىم، ئەھ جانجىگە - رىم، ئەھ يۈرەك پارەم، كۆزۈمنىڭ نۇرى، ھاياتىمنىڭ شامى» دەپ ئۆزىنى ۋەزىرنىڭ قۇچىقىغا تاشلاپتۇ. ئۇلار ھەشقىچەكتەك چىرىمىشىپ، مۇھەببەت شارابىدا مەستۇ مۇستەغرىق بولۇپ بىر - بىرىگە قېنىشماي ئۈچ كۈننى ئۆتكۈزۈپتۇ. ۋەزىرنىڭ ۋاقتى توشۇپتۇ. ئۇلار ئايرىلىشقا كۆزى قىيماي كۆز يېشى قىلىشىپتۇ، بولۇپمۇ ۋەزىرنىڭ ئايالى: «ئەھ جېنىمنىڭ جانا - نىسى، يەنە قاچانمۇ كېلەرسىز؟» دەپ ۋەزىرنىڭ بويىنىغا ئاق بېلىقتەك بىلەكلىرى بىلەن مەھكەم گىرە سېلىپ ئۇزاق يىغلاپتۇ. ۋەزىر ئايالىغا بىرمۇنچە تەسەللى بېرىپ، ئوردىغا قاراپ ئات چاپتۇرۇپتۇ. ئۇ خېلى ئۇزاق يەرگە بارغۇچە، ئايا - لىنىڭ قوللىرىنى پۇلاڭلىتىپ بىرىنچىلەرنى دەپ يىغلاۋاتقاندا - لىقى ئاڭلىنىپ تۇرۇپتۇ. ۋەزىر ئارقىسىغا قاراپ - قاراپ قويۇپ كېتىۋېرىپتۇ، ئاخىر مەشۇقنىڭمۇ قارىسى غايىب بوپتۇ. ۋەزىر ئايالىنىڭ ئۆزىگە مۇشتاقلىقىدىن، ۋاپادارلىقىدىن سۆيۈنۈپ كۆزلىرىگە ياش ئاپتۇ. ۋەزىر شۇنداق كېتىپ بارسا، ئالدى تەرەپتىن بىر ئادەمنىڭ قارىسى كۆرۈنۈپتۇ. بۇ ئادەم - نىڭ كۆتۈرگەن پەريادى يەر - زېمىننى لەرزىگە ساپتۇ. ۋەزىر ئاتنى قامچىلاپ، ھېلىقى ئادەم بار تەرەپكە تېز يۈرۈپتۇ. قا - رىسا، جۇلدۇر - جۇلدۇر جەندىگە ئورالغان بۇ ئادەمنىڭ كۆز - لىرىدىن تۆكۈلگەن ياش قاسماق باغلاپ كەتكەن يۈزلىرىنى

بويلاپ تاراملاپ ئېقىپتۇ. ۋەزىر، بۇ دەرۋىشكە نېمە بولغاندۇ؟
دەپ ئويلاپ ئۇنى چاقىرىپتۇ:

— ھوي دەرۋىش، نېچۈك بۇنچىۋالا ياش تۆكسەن؟ نېمە
دەردىڭ بار ئىدى؟ قاياقتىن كېلىپ، قاياققا كېتىپ بارسەن؟
دەرۋىش سۈپەت بۇ ئادەم ۋەزىرنىڭ سۆزلىرىگىمۇ ئېرەن
قىلماي، پەريادىنى پەلەككە كۆتۈرۈپ ئۆز يولىغا مېڭىۋېرىپتۇ.
ۋەزىر يۇقىرىقى سوئالنى بىرقانچە قېتىم تەكرارلىغان بول-
سىمۇ، ئۇ جاۋاب بەرمەپتۇ. ئۇنىڭ پەريادىدىن بىر دىلدارنىڭ
ئىشىقىدا جىگىرى خۇن بولغانلىقى ئايان بويىتۇ. ۋەزىر رەھىم-
دىل، ساخاۋەتلىك ئادەم بولغانلىقى ئۈچۈن، بۇ بىچارىنى قاي-
سى مۇتەھەم بوزەك قىلغاندۇ؟ ئۇنىڭ دەردىگە يېتىشىم زۆرۈر
دەپ ئويلاپتۇ — دە، سوئالنى يەنە تەكرارلاپتۇ، ئەمما دەرۋىش
سۈپەت جىگىرى خۇن ئاشىق ۋەزىرنىڭ سۆزلىرىگە پەرۋامۇ
قىلماپتۇ. ۋەزىر ئارغىماقنىڭ بېشىنى بۇراپ دەل ئۇنىڭ ئالدىغا
كېلىپ توختاپتۇ — دە، قىلىچىنى قىنىدىن يېرىم سۇغۇرۇپ:



— توختا! سەن زادى نېمە ئادەم، نېمىشقا پەرىد كۆتۈر-
رسەن؟ نېمىشقا سوئالىمغا جاۋاب بەرمەيسەن؟ نېمىشقا سەن
ئېيتىمىساڭ بۇ غەمكىن بېشىڭنى ئاچ - زارلىققا قىيىنچىلىق
بولغان تېنىڭدىن بىر يوللا جۇدا قىلىپ، جېنىڭنى ئايرى-
باقىغا سەپەر قىلدۇرمىەن، — دەپ ۋارقىراپتۇ. ھېلىقى
دەم چۆچۈپ يىغىسىدىن توختاپتۇ، دەر - دەر تىترەپ ئاغ-
زىغا گەپ كەلمەپتۇ. ۋەزىر ئۇنىڭغا ئىچ ئاغرىتىپ، بىرمۇنچە
كۆڭلىنى ياساپتۇ. دەرۋىشنىڭ قېپىدىن چىقىپ كەتكەن ئىما-
نى سەل جايىغا چۈشۈپ سۆزلەپتۇ:

— مەن بىر ناتىۋان بىچارە ئاشىق، مېنىڭ ساھىبجامال
ئاشنام مۇشۇ سەلتەنەتلىك دۆلەت ۋەزىرىنىڭ ئايالى بولىدۇ.
مەشۇقۇمنىڭ گۈلچەققە دېگەن ئېرى ھەر ئايدا بىر قېتىم
كېلىپ مېنى ئۈچ كۈن جۇدالىق ئوتىغا تاشلايدۇ. مانا بۈگۈن
مەن ئاشنامدىن ئايرىلغىلى ئۈچ كۈن بولدى، چۈنكى ئۇنىڭ
ۋەزىر ئېرى كەلگەنىدى. بۇ ئۈچ كۈن بىزگە شۇنداق تەس ئۆ-
تىدۇ. ھەر قېتىم ۋەزىر كېلىپ ئۈچ كۈن ئايرىلساق، ھەر
ئىككىمىزگە بۇ ئۈچ كۈن مىڭ يىلدەك ئۇزۇن تۇيۇلىدۇ.
بۇ ئۈچ كۈنلۈك ھىجراننىڭ غازابى بىر ئايلىق ۋىسال دەملى-
رىدىمۇ ئۇنتۇلۇپ كەتمەيدۇ. مانا بۈگۈن دەل ۋەزىر ئوردىغا
قايتىدىغان كۈن. مەن ناھايىتى ئالدىراش، تەقسىر، مەھبۇبەم-
نىڭ يۈرەكلىرى چاڭ - چاڭ بولۇپ، كۆزلىرى تېشىلەي دېدى
ھەرقاچان. شۇڭا، مېنىڭ يولۇمنى توسۇمىسىلا، ئۆتۈنۈپ
قالاي، جېنىم تەقسىر.

ۋەزىر بۇ گەپلەرنى ئاڭلاپ ھەيران بوپتۇ، بىر ئىشىنىپ،
بىر ئىشەنمەي تۇرۇپلا قاپتۇ. ئىشىنەي دېسە، ۋاپادار ئايالىنىڭ
ئۇنداق شەرمەندە ئىش قىلىدىغانلىقىغا كۆزى يەتمەپتۇ. ئى-
شەنمەي دېسە، بۇ ئاشىق سەرگەرداننىڭ گەپلىرى راست.

شۇڭا، بىرپەس خيالغا پېتىپتۇ.

— ھەي ئاغزى قۇرغۇر، باياتىن نېمە دەۋاتقانلىقىڭنى بىلمەيسەن زادى؟ — دەپتۇ ۋەزىر دەرۋىشكە تىكىلىپ.

— ئەلۋەتتە، دەۋاتقان سۆزلىرىم ئېسىمدە، تەقسىر.

— ئۇنداق بولسا راست گەپ قىل، — دەپتۇ ۋەزىر خەندى جەرنى سۇغۇرۇۋېلىپ، خەنجەر كۈنىڭ نۇرىدا ۋالىلداپ، دەرۋىش سۈپەت ئاشىقنىڭ كۆڭلىگە ۋەھىمە ساپتۇ. ۋەزىر خەندى جەرنىڭ بېسىنى دەرۋىشنىڭ گېلىغا تەگكۈزۈپ تۇرۇپ، —

راست گەپ قىلساڭ ئامان قالسىەن، يالغان ئېيتساڭ ئەجدىلىڭنى ئۆزۈڭدىن كۆر. ئېيتە، راست گۈلقەھقەھ ۋەزىرنىڭ ئايالى سېنىڭ ئاشناڭمۇ؟ — دەپتۇ.

— خوش تەقسىر، ھەرگىز يالغان ئەمەس.

— ئۇنداقتا، نېمە ئىسپاتىڭ بار؟

— ئىسپاتىم تولۇق، — دەپتۇ دەرۋىش پۈتىدىكى چورۇقنى كۆرسىتىپ، — بۇ چورۇقتىن ئۇ ئىككىنى تىككەن، بىرىنى ماڭا، بىرىنى ئۆزىگە. ئۇ ۋەزىر كەلمىگەن كۈنلەردە ئاشۇ چورۇقنى كىيىۋالىدۇ.

— يەنچۇ؟

— يەنە، — دەپتۇ دەرۋىش مەيدىسىنى ئېچىپ، ۋەزىر ئۇنىڭ كىر باغلاپ كەتكەن قوللىرىدا قايرىلغان ياقىسىنىڭ ئىچىگە قارىغانىكەن، بويىنىدا بىر تېرە تاسما تۇرغۇدەك، —

بۇ سېغىنىش تاسمىسى، ئاشىقلىقىمىزنىڭ بەلگىسى. بۇ تاسما ئۇ ساھىبجامالىنىڭ بويىنىدىمۇ ھەم بار.

ۋەزىر ئۆتكۈر خەنجىرىنى دەرۋىشنىڭ بويىنىدىن ئېلىپ غىلىپىغا ساپتۇ. — دە، ئاتىڭ بېشىنى ئايالى تەرەپكە بۇراپ ئۇچقاندەك يۈرۈپتۇ. قەسىرگە يېقىنلاشاي دېگەندە، بىر ئايالنىڭ چىدىغۇسىز ئاھلىرى تولغان ناخشا ياڭراپتۇ. ۋەزىر قەندىگە

سر دەرۋازىسىدىن ئاتلىق ئۆتۈپ، ئايالنىڭ مۇجىزىسىغا ئۇچقاندەك كىرىپتۇ. ۋەزىر قارىغۇدەك بولسا، ئايال يىغلاپ ئولتۇرغۇدەك. ۋەزىرنى كۆرگەن ئايالى ھەيران بولۇپ سوراپتۇ:

— قايتىپ كەپسىزغۇ، قەدىرلىكىم، بىرنەرسىڭىز ئۆتۈپ لۇپ قايتىمۇ؟

— نېمىگە ئۈنچە يىغلاپ كەتتىڭ، ئاپئىقىم؟ — دەپتۇ ۋەزىر كىنايە ئارىلاش.

— نېمىشقا يىغلايدىغانلىقىمنى تېخى بىلمىدىڭىزمۇ، پا-ناھىم؟ — دەپتۇ ئايال ئۆزىنى كۈلكىگە زورلاپ.

ۋەزىر ئايالنىڭ پۇتىغا قارىغانىكەن، راست دېگەندەك

ھېلىقى دەرۋىشنىڭ پۇتىدىكى چورۇققا ئوخشايدىغان بىر چو-

رۇق تۇرغۇدەك. ۋەزىر غەزىپىنى باسالماي ئۇنىڭ كۆڭلىكىنىڭ

ياقىسىدىن بىرلا تارتقانىكەن، ئايالنىڭ كۆڭلىكى يىرتىلىپ

ھېلىقىدەك تېرە تاسما كۆرۈنۈپتۇ. ۋەزىرنىڭ كۆزى قاراڭغۇ-

لىشىپ، يەر - جاھان پىرقىراپ كەتكەندەك بولپتۇ. غەزەپلەن-

گەن ۋەزىر شۇئان خەنجىرىنى سۇغۇرۇۋاپتۇ - دە، ئايالنىڭ

بويىنىغا «شارتتىدە» بىر ئۇرۇپ، بېشىنى تېنىدىن جۇدا قىپ-

تۇ. ئايالنىڭ تولۇن ئايدەك يۈزى قانغا بويىلىپ، بېشى

تەپكەن توپتەك يۇمىلىنىپ يەرگە چۈشۈپتۇ، پۇت - قوللىرى

ئېگىز - پەس تولىغىنىپتۇ. ۋەزىر خەنجىرىنى ئايالنىڭ كى-

يىمىگە سۈركەپ تازىلاپ قىنىغا ساپتۇ. ۋەزىر بۇ قىلغان ئى-

شىغا بىر ئىشىنىپ، بىر ئىشەنمەي ئاتقا مىنىپ دەرۋىش تە-

رەپكە قاراپ يول ئاپتۇ. قارىسا، ئۇ دەرۋىش بايامقىدىنمۇ بەك-

رەك پەرياد كۆتۈرۈپ كېلىۋاتقۇدەك. ۋەزىر ئۇنىڭ قېشىدىن

ئۇچقاندەك يانداپ ئۆتكەچ قىلىچىنى بىر شىلتىغانىكەن، كۆز-

نى يۇمۇپ - ئاچقۇچە بولغان ئارىلىقتا دەرۋىشنىڭ بېشى تې-

نىدىن جۇدا بولۇپ يەرگە چۈشۈپتۇ.

ۋەزىر ئوردىغا كەلسە، پادىشاھ ئۇنىڭ يولىغا قاراپ تاقىدى. تى تاق بولۇپ تۇرغانىكەن. پادىشاھ گۈلقەھقەھ ۋەزىر كەلگۈچە بارلىق تەييارلىقلارنى پۈتكۈزۈپ تەخ قىپتۇ. جاھان شاھلىرىمۇ بىر ئاجايىپ كارامەتنى كۆرۈشكە تەقەززا بولغان ھالدا جەم بولۇشقانىكەن. پادىشاھ گۈلقەھقەھنى ئەگەشتۈرۈپ سورۇنغا كىرىپتۇ. يۈزلىگەن شاھلار ئورۇنلىرىدىن تۇرۇپ، پادىشاھ ۋە ئۇنىڭ ۋەزىرلىرىگە ئېھتىرام بىلدۈرۈپتۇ. پادىشاھ ئالتۇن تەختىدىن ئورۇن ئاپتۇ، ۋەزىر ئۇنىڭ قېشىغا كېلىپ ئولتۇرۇپتۇ. ھەشەمەتلىك زال ئاجايىپ سۈر ۋە ھەيۋەتكە تولغان بولۇپ، پۈتكۈل شاھلار پادىشاھقا ئۈنسۈز تىكىلىپ تۇرۇشۇپتۇ. پادىشاھ شاھ - سۇلتانلارغا تەكشى قاراپ، مەردانە خىتاب قىپتۇ:

— ئى شەۋكەتلىك شاھ - سۇلتانلار، جاھاننىڭ پاسىبازلىرى، مىسكىنلەرنىڭ پۇشتىپاناھلىرى، بۈگۈن ھەربىرىڭلارنى ھۇزۇرىمىزغا ئاتايتەن تەكلىپ قىلىشتىكى مەقسەت شۇكى، ۋەزىرىم گۈلقەھقەھ ئاجايىپ بىر ھېكمەتلىك ئادەمدۇر. تەڭرىم ئۇنىڭغا شۇنداق كارامەت ئاتا قىلغانىكى، ئۇ بىرلا كۈلسە ئەتراپ گۈل - گۈلىستانلىققا ئايلىنىپ، خۇشناۋا بۇلبۇللار سايراپ، پانىي دۇنيادا جەننەت بەرپا بولىدۇ. ۋەزىرىمنىڭ بۇ خىل كارامىتىنى ھەربىرىڭلارنىڭ تاماشا قىلىشى ئۈچۈن بۇ يەرگە جەم بولدۇق.

پادىشاھ ئەتراپقا مەغرۇر نەزەر تاشلاپ، بىر دەققە جىم بوپتۇ. پادىشاھلار بىر - بىرىگە ھەيرانلىق نەزەرىدە قارىشىپ سۈكۈتكە چۆكۈپتۇ.

— قېنى، دانىشمەن ۋەزىرىم گۈلقەھقەھ ئۆزىنىڭ كارامىتىنى كۆرسەتسۇن! — دەپتۇ پادىشاھ.

ۋەزىر ئورنىدىن تۇرۇپ قانچە كۈلەي بىگەن بولسىمۇ،
كۈلەلمەپتۇ، ھىجىيىپ بېقىپتۇ، ئاغزىنى كۈلگەن بولسا زورلاپ
بېقىپتۇ، ئەتەي ھى - ھى - ھى، دەپ شۇنچە كۈلۈپ ياتتى.
بولسىمۇ، زادىلا كۈلەلمەپتۇ.

پادىشاھلار بىر - بىرىگە قارشىپ مەسخىرىلىك ھىجىيىپ
يىشىپتۇ، خېلى ۋاقىت ئۆتكەن بولسىمۇ ۋەزىر گۈلقەھقەھ
ھىچ كۈلىدىغاندەك ئەمەس. بۇنى كۆرگەن پادىشاھ:
— ھوي ۋەزىرىم، نېمە بولدۇڭ؟ كۈل دەيمەن، — دەپ
يېلىنىپتۇ.

ۋەزىر بىرقانچە مەرتەم ئۆزىنى زورلاپ ھىجىيىپ بېقىپ -
تۇ، زادىلا قاملاشتۇرالمىپتۇ. ئۇنىڭ پۈتۈن بەدىنىنى تەر بى -
سىپ چىلىق - چىلىق ھۆل بولۇپ كېتىپتۇ. پادىشاھ تىت -
تىت بولغان ھالدا ۋەزىرنى كۈلۈشكە بۇيرۇق قىپتۇ، ئەمما
ۋەزىر پەقەتلا كۈلەلمەپتۇ. خېلى ۋاقىت ئۆتۈپ كەتكەن بولسىمۇ
ۋەزىردىن ھېچقانداق كارامەت چىقماپتۇ. ئۇلار شۇنداق قىيىن
ئەھۋالدا تۇرغاندا، شاھ - سۇلتانلار ئىچىدىكى مەسخىرىنى
سىغدۇرالمىي قاقاقلاپ كۈلۈشۈپ كېتىپتۇ. پادىشاھ ئابروى
تاپمەن، دەپ مات بوپتۇ. غەزەپلەنگەن پادىشاھ:
— جاللات ! — دەپ بىرلا ۋارقىرىغانىكەن، قىلىچلىرىنى
يالىڭاچلىغان جاللاتلار:

— لەببەي، شاھىم ! — دەپ ھازىر بوپتۇ. پادىشاھ:
— بۇ تۈزكۈر، ئۆز شاھىنىڭ شەۋكىتىنى يەرگە ئۇرغان
بەتبەختنى ئات ئېغىلىغا ئايرىپ ئوقۇرغا جاي سېلىپ بى -
رىڭلار، — دەپ پەرمان قىپتۇ.

بىرقانچە جاللات ۋەزىرنى يالاپ ئوردىنىڭ ئات ئېغىلىغا
سولاپ قويۇپتۇ. ھايال ئۆتمەي كەچ كىرىپ قاراڭغۇ چۈشۈپ -
تۇ. ۋەزىر بىر ئوقۇرغا بىر باغ بېدە تاشلاپ ئۈستىدە يېتىپ -

تۇ. ۋەزىرنىڭ زادى ئۇيقۇسى كەلمەپتۇ، بېشىغا كەلگەن بۇ كېلىشمەسلىكنى ئويلاپ كۆڭلى بۇزۇلۇپتۇ. ئېغىر ئەلىياتقۇ مەھەل بولغاندا بىرىكم ئات ئېغىلىنىڭ ئىشىكىنى ئاستا ئې- چىپ كىرىپ، يان تەرەپتىكى ئات باقارنىڭ ئۆيىگە كىرىپ كېتىپتۇ. ھېلىقى ئادەم ئات باقارنىڭ ئىشىكىدىن كىرىشكە، ئۆينىڭ ئىچىدىن ۋارقىرىغان ئاۋاز ئاڭلىنىپتۇ:

— ھۇ پاسكىنا، ۋاقىت نەۋاخ بولدى؟ مۇشۇ چاغقىچە ساقلىتامسەن ئادەمنى؟ !

ۋەزىر بۇ ئاۋازنىڭ ئات باقارنىڭ ئاۋازى ئىكەنلىكىنى دەرھال پەملەپتۇ. ئۇ، بۇ ئات باقار كىمگە مۇنچە كايىدىكە- نە؟ بويىتاق ئادەم ئىدى، بىرەر ئاشنىسى بارمىكىن ياكى دەپ ئويلاپتۇ ۋە ئوقۇردا جىمىدە يېتىپتۇ. ئارقىدىنلا بىر نازىنىن ئايالنىڭ يېلىنغان ئاۋازى ئاڭلىنىپتۇ:

— خاپا بولمىسلا، غوجام، مۇشۇ چاغقىچە چىداش ماڭد- مۇ ئاسان دەملە؟

— ھۇ ئېپلاس، ئەمىسە نەلەردە يۈردۈڭ؟
— خاپا بولمىسلا، غوجام، — دەپتۇ ئايال تىترەڭگۈ ئاۋازدا، — خاپا بولماي غىزالىنىۋالسلا. پاقلاڭ گۆشى باسقان پۇلۇڭغاچ كەلدىم. يەنە...

ئايالنىڭ گېپى تۈگىمەيلا ئات باقارنىڭ يەنە ۋارقىرىغان ئاۋازى ئاڭلىنىپتۇ:

— ھۇ رەسۋا، كۆتۈر بۇ نەرسىلىرىڭنى !
ئارىدا جارالڭ - جۇرۇڭ ئاۋاز ئاڭلىنىپتۇ. ۋەزىر ئوقۇر- دىن ئاستا قوپۇپ ئات باقارنىڭ ئىشىكى ئالدىغا پۇتىنىڭ ئۈچىدا دەسسەپ كەپتۇ. ئايال بىلەن ئات باقار بىر نېمىلەرنى دېيىشىپ، ئاخىر ئات باقار ئايالنى سۈر - توقاي قىلىپ ئۇ- رۇشقا باشلاپتۇ. ئايال ھە دەپ ئات باقارغا يالۋۇرۇپ پۇتلىرىد-

نى قۇچاقلاپتۇ، ئەمما ئات باقار پەيلىدىن ئاندىغاندەك ئە -
 مەس. ئۇ ئاتخانىدىكى ئارلارنى ئېلىپ ئايالنىڭ يەدەنەسىگە
 كۆكەرتىۋەتكۈدەك ئۇرۇپتۇ. ۋەزىر سەپىلىپ قارىغاندا،
 ئايال باشقا بىركىم ئەمەس، دەل پادىشاھىئالەمنىڭ خاتىنى
 ئىكەن. توۋا، بۇ نېمە كارامەتتۇ؟ دەپ ئويلاپتۇ ۋەزىر ئىچىدە
 مەنغۇ بىر ئاددىي ئادەم، ئايالىم ۋاپاسىزلىق قىلىپ يۈردى -
 كىمنى قان قىلدى. شۇ ئەلەم قەلبىمنى بېسىۋېلىپ پۈتۈن
 شاھ - سۇلتانلارنىڭ ئالدىدا كۈلەلمەي مات بولۇپ ئات ئېغىد -
 لىغا بەند بولدۇم. مانا ئەمدى قارىمامدىغان بۇ خۇدانىڭ تەق -
 دىرىگە، پادىشاھ ھەزرەتلىرىنىڭ بۇ ئۇلۇغ خانىشىنىڭ نېمە
 قىلغىنىدۇ بۇ زادى؟ ئادەتتە پادىشاھ بۇ خانىشىنى شۇنچىلىك
 ئىززەتلەر ئىدىكى، ھەتتا ئۇنىڭ بەدەنلىرىنى قولۇم بىلەن
 تۇتسام ئاغرىيدۇ، دەپ قوللىرىغا مامۇق يۆگەپ تۇتاتتى. بۇ
 ئىززىتىنى بىلمىگەن خوتۇن بۇ قارا زەڭگىنىڭ، بۇ تېزەك
 پۇراپ تۇرىدىغان ئات باقارنىڭ پۇتلىرىنى قۇچاقلاپ يالۋۇرۇپ
 يۈرگىنى نېمىسى؟ مېنىڭ ئايالىمغۇ ھەر ئايدا مەندىن يىگر -



مە يەتتە كۈن ئايرىد -
 لىپ تۇراتتى،
 شۇڭلاشقىمۇ ئاشۇ
 پەسكەشلىككە قەدەم
 تاشلاپ سالغانىدىد -
 كىن، ئەمما بۇ خا -
 نىشنىڭ نېمىسىگە
 نېمە يەتمىگەندۇ، ۋە -
 زىر شۇنداق ئويلاپ
 ئىچىگە كۈلكە كىد -
 رىۋاپتۇ، ئۇ ئۆزىنى

باسالماي قاپتۇ، كۈلمەي دېسىمۇ ئىچ - ئىچىدىن شەيتىنى قوزغاپ قاققلاپ كۈلۈپ تاشلاپتۇ. ئۇ توختىماي كۈلۈپتۇ. بۇ چاغدا پادىشاھ ھەزرەتلىرى خاقانلار بىلەن ھەمسۆھبەت بولۇپ ئولتۇرغانىكەن. پادىشاھ ۋەزىرىنىڭ ئۆزىنى ئوسال قىلغانلىق قىدىن ھەم خاپا بولۇپ، ھەم مېھمانلاردىن ئەپۇ سوراپ پەردە - شان ئولتۇرغان شۇنداق بىر پەيتتە، ئات ئېغىلى تەرىپىدىن ياڭرىغان كۈلكە ساداسى ئوردا ئاسمىنى لەرزىگە ساپتۇ. پادىشاھ ئورنىدىن چاچراپ تۇرۇپتۇ - دە، كۈلكە ئاۋازىغا قۇلاق ساپتۇ. بۇ دەل گۈلقەھقەھنىڭ ئاۋازىغۇ، دەپ ئويلاپتۇ. پادىشاھ بۇ ھالدىن ھەم ھەيران، ھەم غەزەپلەنگەن ھالدا ئات ئېغىلى تەرەپكە قاراپ يۈگۈرۈپتۇ. بەزمىگە جەم بولغان شاھلارمۇ ئۇ - نىڭغا ئەگىشىپ مېڭىپتۇ. ئۇلار كېلىپ قارىغۇدەك بولسا، گۈلقەھقەھ ۋەزىر توختىماي كۈلۈۋاتقۇدەك، ئات ئېغىلى گۈل - گۈلىستانلىققا ئۆزگىرىپ، بۇلبۇللار گۈل - غۇنچىلارغا قونۇپ خەندەن ئۇرۇپ سايىرىشىپ تۇرغۇدەك. گەرچە ئالەم قاپقاراڭغۇ بولۇپ كەتكەن بولسىمۇ، ئات ئېغىلى كۈندەك روشەن نۇرلىق - نىپ تۇرغۇدەك. كەلگەنلەرنىڭ ھەممىسى بىرپەس داڭقىتىشىپ قاپتۇ. بۇ ئىشتىن تېخىمۇ غەزەپلەنگەن پادىشاھ جاللاتلارغا پەرمان بېرىپ، گۈلقەھقەھ ۋەزىرىنى دارقىرىتىپ ئالدىغا ئە - كەلدۈرۈپتۇ.

— بۇ زادى نېمە قىلىق؟ — دەپ ۋارقىراپتۇ شاھ ۋە - زىرىگە قول شىلتىپ.

ئەمما، ۋەزىر يەنىلا كۈلكىسىنى توختاتماي كۈلۈپتۇ. پادىشاھ ۋەزىرىنىڭ تېلىقىپ كۈلۈۋاتقانلىقىنى كۆرۈپ ئۆز - مۇ كۈلۈپ تاشلاپتۇ. قاراپ تۇرغان شاھلارمۇ مەقسەتسىزلا كۈلكىگە جور بوپتۇ. بىرپەستىن كېيىن ۋەزىر ئاران دېگەندە كۈلكىدىن توختاپ:

— ئەپۇ قىلغايلا، شاھىم، — دەپتۇ. پادىشاھنىڭ كۆڭ-
لىگە بىر گۇمان چۈشۈپ سوراپتۇ:

— ئەي ۋەزىرىم، بۇ زادى نېمە قىلغىنىڭ؟ ئىككىنچى
مەسلىھەتلىشىپ بۇ ئەزىز مېھمانلارنى جەم قىلغاندىنقى
پادىشاھ ئەتراپتىكى تېخىچە ئەقلى لال بولۇشۇپ تۇرغان
شاھلارنى كۆرسىتىپتۇ، — ئۇلار سېنىڭ كارامىتىڭنى كۆ-
رۈشكە تەقەززا ئىدى. بايا شۇنداق كاتتا سورۇندا كۈلمەي،
ئەمدىلىكتە بىر ئات ئېغىلىدا ئۈزۈڭنى توختىتالماي كۈلگە-
نىڭ نېمىسى؟ بۇ مېنى كۆزگە ئىلمىغىنىڭمۇ، قانداق؟

— ئۇلۇغ شاھىم، — دەپتۇ ۋەزىر پادىشاھقا قول باغلاپ
تۇرۇپ، — بۇ سوئالنى سورىغانلىرى ناھايىتى ئوبدان بولدى.
بايام كۈلمەسلىكىمنىڭ سەۋەبىنى دېسەم، ئايالىم بىر دەرۋىش
بىلەن نامەھرەم ئىشقا قەدەم باسقىلى خېلى بولغانىكەن. مەن
ئايالىمنى بەك ياخشى كۆرگەچكە، ئايالىمنىڭ ئۇنداق سەت
ئىش قىلىشىنى ئويلاپمۇ باقمىغانىكەنمەن. ئۇنىڭ ئۇ شەرمەز-
دىچىلىكى ماڭا قاتتىق ئەلەم قىلغاچقا ئۇنىڭ بېشىنى ئالدىم،
ئۇ ئۆلدى. گەرچە ئايالىم بۇزۇق ئايال بولسىمۇ، ئۇزاق
ۋاقىتلاردىن بېرى ماڭا ھەمراھ بولۇپ كەلگەن. مەن ئۇنى
ئۆلتۈرۈۋېتىپلا ئۆزلىرىنىڭ ئالدىغا كەلگەنىدىم. كۆڭلۈم بى-
ئارام بولغاچقا قانچە كۈلەي دەپمۇ كۈلەلمىدىم. ئاخىر غەزەپ-
لىرىگە ئۇچراپ بۇ ئاتخانغا سولاندىم. ئوقۇردا ياتسام، بىرى
ئات باقارنىڭ خانىسىغا كىرىپ كەتتى. ئات باقار ئۇنى: «نې-
مىشقا ۋاقىتىدا كەلمەيسەن؟» دەپ ئارا - تارتقۇلار بىلەن ئۇ-
رۇپ ئاللا - توۋىسىنى چىقاردى. بېرىپ قارىسام، ئۇ ئايال
ئۆزلىرىنىڭ خانىشى ئىكەن. ھەيران بولدۇم. مەنغۇ بىر ئاد-
دىي ئادەم. ئۆزلىرىدەك كاتتا سەلتەنەت ئىگىسىنىڭ ئايالى-
نىڭمۇ مۇشۇ تېزەك پۇرايدىغان زەڭگى بىلەن بولغان ئىشنى

كۆرۈپ ئۆزۈمنىڭ بىھۆدە ئازابلىنىپ يۈرگەنلىكىمنى ھېس قىلدىم - دە، بۇ ۋاپاسىز دۇنياغا بولغان مەسخىرەم ئىچىمگە سىغماي قاتتىق كۈلۈپ تاشلىدىم.

پادىشاھ بۇ گەپنى ئاڭلاپ كۆزلىرى چەكچىيىپ، ساقاللىرى تىترەپ كېتىپتۇ.

— يالغان سۆزلىمىگەنسەن؟ — دەپتۇ پادىشاھ. ۋەزىر:

— يالغان سۆزلىگەن بولسام، جېنىم لەھەتكە يوللانسون.

پادىشاھ پالاقشىپ مېڭىپ خانىسىغا كىرسە، خانىش ھېچ

ئىش بولمىغاندەك ئولتۇرغۇدەك، پادىشاھ بارغانچە بېرىپ خا-

نىشنىڭ كىيىملىرىنى تارتىپ سالدۇرغانىكەن، راست دېگەندە-

دەك، ئۇنىڭ بەدەنلىرى كۆك - زېدىلەرگە تولغانىكەن. پا-

دىشاھ گەپمۇ سوراپ ئولتۇرماي خانىشنىڭ بېشىنى ئاپتۇ.

ئەتىسى ھەرقايسى ئەللەردىن كەلگەن شاھ - سۇلتانلار ئۆز

دۆلەتلىرىگە قايتىشىپتۇ. پادىشاھ ئۆز يۇرتىدا يۈزىنى كۆتۈ-

رەلمىگۈدەك ھالەتكە يېتىپتۇ. شۇنىڭ بىلەن پادىشاھ تاجۇتەختىدە-

نى تاشلاپ، بۇ ۋاپاسىز دۇنيانى تەرك ئېتىپ ياشاش قارارىغا

كەپتۇ. ۋەزىر پادىشاھنىڭ قارارىنى ئاڭلاپ، ئۆزىنىڭمۇ ئاللى-

جۈرۈن شۇنداق ئويلانغانلىقىنى ئېيتىپتۇ. ئۇلار خەزىنىلىرىنى

پۇقرالارغا ئۇلۇغ ئېچىۋېتىپ، يۇرتىدىن چىقىپتۇ.

ئەلەقسە: پادىشاھ بىلەن ۋەزىر تاجۇ دۆلەت، سەلتەنەت،

يۇرت - ماكانلىرىنى تاشلاپ، ۋاپاسىز دۇنيادىن قول ئۈزۈپ،

ئۇدۇل كەلگەن تەرەپكە يول ئاپتۇ. پادىشاھ بىلەن ۋەزىر ئۇزۇن

يول يۈرۈپتۇ، چۆللەردە ئېزىپتۇ، دەريالاردا ئېقىپتۇ، پۇتلىرى

تېشىلىپتۇ، ئەمما ئۇلار توختىماي مېڭىۋېرىپتۇ. ئۇلار ئۆز-

لىرىمۇ نەدە كېتىۋاتقانلىقىنى، نەگە بارماقچى ئىكەنلىكىنىمۇ

بىلمەيدىكەن. تالاي تۈنلەر ئۆتۈپ، تالاي تاغلار ئېتىپتۇ.

كۈنلەردىن بىر كۈنى پادىشاھ بىلەن ۋەزىر بىر دۆڭگە

كېلىپ قاپتۇ. قارىغۇدەك بولسا، دۆڭنىڭ بېسىمى بوشاق، يېتىپ ئارام ئالغىلى ئەپلىك ئىكەن. ئۇلار دۆڭنىڭ ئۈستىگە چىقىپ يانپاشلاپ يېتىپتۇ. پادىشاھ يېتىپلا ئۇخلاپ قاپتۇ. ۋەزىر خىيال سۈرۈپ ئۇخلىماپتۇ. ئۇ شۇنداق خىيال بىلەن ئولتۇرسا، قۇلىقىغا: «چۆھ، چۆھ، چۆھ» دېگەن ئاۋاز ئاڭلىنىپتۇ. ۋەزىر بۇ يەردە ئادەم بارمۇ نېمە، دەپ ئويلاپ، ئوڭ تەرەپكە بۇرۇلغانىكەن، دۆڭنىڭ يان باغرىدا بىر دېھقان دۈم-بېسىگە يوغان بىر ساندۇقنى تېڭىپ، يۈدۈپ يۈرۈپ قوش ھەيدەۋېتىپتۇ. ئېتىزنىڭ ئۇ بېشىغا بارغاندا ساندۇقنى قىرغا قويۇپ بىردەم ئارام ئېلىۋالدىكەن، بۇ بېشىغا كەلگەندە يەنە بىردەم ئولتۇرۇۋالدىكەن. ۋەزىر ھەقىقەتەن ھەيران بوپتۇ. ئۇ، بۇ ئادەمنىڭ نېمە قىلغىنىدۇ؟ بۇ ساندۇقنى قىردا قويۇپ قويۇپ يەر ھەيدىسە بولمامدىكەن، دەپ ئويلاپتۇ ئىچىدە. ۋە-زىر بۇ ئىشتىن سەل گۇمانسىراپ، ئۆزىنى دالدىغا ئېلىپ كۆز ئۆزمەي قاراپ تۇرۇپتۇ. بىردەمدىن كېيىن دېھقان ساندۇقنى قىردا قويۇپ ئۇنىڭغا يۆلەنگىنىچە ئۇيقۇغا كېتىپتۇ. شۇ ئەسنادا ساندۇقنىڭ ئاغزى ئاستا ئېچىلىپ، ئىچىدىن ئون سەككىز ياشلاردىكى بىر ساھىبجامال قىز چىقىپتۇ. ۋەزىر، ئەمدى نېمە بولاركىن؟ دەپ تېخىمۇ يوشۇرۇنۇپ كۆزىتىپتۇ. ھېلىقى ساھىبجامال دېھقاننىڭ قاتتىق ئۇيقۇغا كەتكەنلىكىنى كۆرگەندىن كېيىن تۆش يانچۇقىدىن باشمالتەقتەك بىر قۇت-نى ئاپتۇ. ئۇ قۇتنىڭ ئاغزىغا «توككىدە» بىر چەككەنكەن، ئۇنىڭ ئىچىدىن يىگىرمە ياشلاردىكى بىر يىگىت ھىجىيىپ چىقىپتۇ. ۋەزىر «توۋا!» دەپتۇ ياقىسىنى چىشلەپ، قارىغۇدەك بولسا، ھېلىقى ساھىبجامال قىز بىلەن قۇتنىڭ ئىچىدىن چىققان يىگىت بىر - بىرىگە چىرىشىپ ئىشرەت تۈزۈپتۇ. ۋەزىر ئۇن - تىن چىقارماي كۆزىتىپ ئولتۇرۇپتۇ. بىر چاي

قايىنغۇدەك ۋاقىت ئۆتكەندىن كېيىن دېھقان ئاستا ئەسنەپ ئويغىنىپتۇ. بۇنى كۆرگەن ھېلىقى يىگىت شاققىدە قوتىنىڭ ئىچىگە كىرىۋاپتۇ، ساھىبجامال قىزمۇ يۈزلىرىنى پەرەنجە بىلەن مەھكەم يۆگەپ، ساندۇقنىڭ ئىچىگە يوشۇرۇنۇپتۇ. دېھقان ئورنىدىن تۇرۇپ ساندۇقنىڭ ھەممە تەرىپىنى سىلاپ چىققان. دىن كېيىن، يەنە ساندۇقنى يۈدۈپ ئاۋۋالقىدەك يەر ئاغدۇ. رۇشقا كىرىشىپ كېتىپتۇ.

ۋەزىر پادىشاھنى ئويغىتىپ:

— شاھىم، تۇرسىلا، تۇرسىلا، ئاجايىب بىر ئىشنى كۆر.

دۇم، — دەپتۇ. پادىشاھ كۆزلىرىنى چىمىلدىتىپ:

— ھە، نېمە ئىشنى كۆردۈڭ؟ — دەپ سوراپتۇ.

— ھازىر بىلىلا، شاھىم، — دەپتۇ ۋەزىر. پادىشاھ نېمە

ئىش ئىكەنلىكىنى بىلمەي ۋەزىرگە ئەگىشىپ دېھقاننىڭ قېشىغا كەپتۇ. ۋەزىر دېھقاندىن سوراپتۇ:

— ھەي ئاغىنە، نېمە قىلغىنىڭ بۇ، ساندۇقنى قىردا

قويۇپ ئاغدۇرساڭ بولمامدۇ بۇ يەرنى؟

— يوقسۇ، تەقسىر، — دەپتۇ دېھقان ئۇلارغا، — بۇ

ساندۇقنى ئۆزۈمدىن بىر قەدەم نېرى قىلالمايمەن.

— نېمە بار ئىدى بۇ ساندۇقۇڭدا، ئۇنچە ئەتىۋارلاپ،

ئالتۇن بارمۇ ياكى؟ — دەپتۇ ۋەزىر. پادىشاھ بولۇۋاتقان گەپلەر.

گە قۇلاق سالغىنىچە جىممىدە تۇرۇپتۇ.

— ئالتۇن، ئالتۇن دېدىلما؟ ھا - ھا - ھا، — كۈلۈپ

كېتىپتۇ دېھقان، — ئالتۇن دېگەن قانچىلىك نېمىدى ئۇ؟

ئالتۇن بولسا مۇنچىلىك قىلىپ كەتمىگەن بولاتتىم، تەقسىر،

ئالتۇندىنمۇ قىممەتلىك نېمە بار بۇ ساندۇقتا !

— ئۇنداق بولسا ساندۇقنى ئاچ، كۆرۈپ باقايلى، —

دەپتۇ ۋەزىر.

— ياق، ياق، بولمايدۇ. بۇنىڭ ئىچىدە باشقا نەرسە ئەمەس، مېنىڭ خۇدايىم بەرگەن ھالال جۈپتۇم بار. ئېلىمىزنىڭ روپاش. ئايالىم مەندىن باشقا ئادەم ئەمەس، ھەتتا ئەرگە ئۆتۈۋالغانى كۆرۈشنىمۇ خالىمايدۇ، تەقسىر، — دەپتۇ دېھقان.

— ئاچ دەيمەن، ئاچ! — بۇيرۇق قىپتۇ ۋەزىر. دېھقان قانچە يالۋۇرغان بولسىمۇ ۋەزىر ئۇنىماي چىڭ تۇرۇۋاپتۇ. پا-دشاھ، بۇ ۋەزىرىم نېمانچە قىلىپ كېتىدىغاندۇ، ئايالىنىڭ گېپىنى ئاڭلاپ تۇرالمىلا قالدىغۇ بۇ، ئېھتىمال ۋەزىرىم ئايال سېغىنىپ قالغان بولسا كېرەك، دەپ ئويلاپ خاپا بوپتۇ، ئەمما گەپ قىلماپتۇ. دېھقان ۋەزىرىنىڭ پۇتىنى قۇچاقلاپ ساندۇقنى ئېچىشقا مەجبۇرلىماسلىقىنى قانچە ئۆتۈنگەن بولسىمۇ، بىراق ۋەزىرىنىڭ جەھلى تۇتۇپ قىلىچىنى سۇغۇرۇۋاپتۇ — دە: — ساڭا گەپ قىلىۋاتىمەن، ساڭا كىمنىڭ گەپ قىلىۋاتقانلىقىنى بىلەن.



سەن؟ بۇ كىشى، — دەپتۇ ۋەزىر پادىشاھنى كۆرسىتىپ، — يەتتە ئىكلىمغا مەشھۇر پادىشاھ، مەن ئۇنىڭ ۋەزىرى. دەرھال ئاچ! — دەپ بۇيرۇق قىپتۇ.

دېھقان: «پادىشاھ بولسىڭىزمۇ ئاچمايمەن» دەپ چىڭ تۇرۇۋاپتۇ. ۋەزىر ساندۇقنىڭ قۇلۇپىغا خەنجەرنىڭ دەستىسى بىلەن بىرنى ئۇرغا.

ئىكەن، قۇلۇپ ئىككى پارە بولۇپ، ساندۇق ئېچىلىپتۇ. ساندۇق ئېچىلىش بىلەن ھېلىقى ساھىبجامال: «مەرھابا، قەدىر-لىكىم» دەپ يۈزىدىن پەرەنجىسىنى شۇنداق ئالغانىكەن، ناتونۇش ئىككى ئادەمنىڭ تۇرغانلىقىنى كۆرۈپ جامالىنى رومال بىلەن توسۇپتۇ.

— ۋىيەي، نېمە قىلغىنىڭىز بۇ؟ — دەپتۇ ساھىبجامال ئېرىگە قېيىدىغان قىياپەتتە، — نامەھرەم بولار دېمىدىڭىزمۇ؟ — يۈزۈڭنى ئاچ! — ۋارقراپتۇ ۋەزىر. ئايال قورقۇپ تىترەپ يۈزىنى ئېچىپتۇ. ۋەزىر ئۇنىڭ تۆش يانچۇقىدىن قۇنىنى ئاپتۇ — دە، ئايالغا كۆرسىتىپ تۇرۇپ سوراپتۇ:

— بۇ نېمە؟

— قۇتا.

— ئىچىدە نېمە بار؟

— ئەڭلىك.

— ئاچ!

— بولمايدۇ، تەقسىر.

ۋەزىر قۇتنىڭ ئاغزىغا «توككىدە» بىرنى چەككەننىكەن، ئىچىدىكى يىگىت ھىجايغان پېتى بېشىنى چىقىرىپتۇ — دە، ئەتراپتىكى ئادەمنى كۆرۈپ غىپىدە قۇتنىڭ ئىچىگە كىرىۋاپتۇ. ۋەزىر ۋارقىراپ تۇرۇپ قۇتىدىكى يىگىتنى مەجبۇرىي چىقىرىپتۇ. پادىشاھ بۇ ئىشلارنى كۆرۈپ داڭقېتىپلا قاپتۇ.

— ھەي ئائىنىساپلار، ھەي نومۇسىز شەرمەندىلەر، بۇ بىچارە ئادەم ئىككىڭنى يۈدۈپ يەر ئاغدۇرۇپتۇ. سەنلەر ساندۇقنىڭ ئىچىدە ئىپلاسلىقلارغا غەرق بولۇشۇپسەن. بۇ جاپا-كەش دېھقان يۈزىمىڭ مۇشەققەت بىلەن سەنلەرنى بېقىپ يۈرۈپتۇ. ئەي پەسكەش خوتۇن، سەن روپاشمۇ؟ بايا بۇ ئادەم ئۇخلاپ قالغاندا قىلغان ئىشلىرىڭنىڭ ھەممىسىنى مەن ئاۋۇ

دۆڭدە ئولتۇرۇپ كۆردۈم. سەنلەر ئۆلۈمگە كەچكۈم! — دەپتۇ ۋەزىر غەزەپلىنىپ.

بۇ ئاھانەتكە چىدىيالمىغان دېھقان ھوشىدىن كېيىنكىتە بىرپەس ئۆتكەندىن كېيىن ئۇ ھوشىغا كەپتۇ — دە، يەنى تۇرۇپ ۋەزىردىن بۇ ئىككى مەلۇننىڭ بېشىنى تېنىدىن جۈڭ قىلىپ بېرىشنى ئىلتىجا قىپتۇ. ۋەزىرنىڭ قىلىچى قانغا بو- يىلىش بەدىلىگە ئىككى باش يەرگە دومىلاپ چۈشۈپتۇ. دېھقان ئۇلارغا رەھمەت ئېيتىپتۇ ۋە ئۇلارنىڭ قەيەرگە بارىدىغانلىقىدىن سورىغانىكەن، ۋەزىر پادىشاھ بىلەن ئۆزىنىڭ بېشىغا كەل- گەن ئىشلارنى سۆزلەپ بېرىپتۇ. دېھقان ئۆزىنىمۇ ھەمراھ قىلىۋېلىشنى ئۆتۈنۈپتۇ، پادىشاھ بىلەن ۋەزىر ماقۇللۇق بىل- دۈرۈپتۇ. شۇنىڭ بىلەن دېھقانمۇ بۇ ۋاپاسىز دۇنيادىن قول ئۈزۈپ، پادىشاھ بىلەن ۋەزىرنىڭ كەينىدىن ئەگىشىپتۇ.

ئۇلار يەنە كۆپ يوللارنى بېسىپتۇ. چۆللەردىن كەنتلەر- گە، كەنتلەردىن باياۋانغا كىرىپ مېڭىۋېرىپتۇ. ئۇلار شۇنداق مېڭىپ بىر جاڭگالدا كېتىۋاتسا، يىراقتىن بىر ئۆيدەك نەرسە كۆرۈنۈپتۇ. ئۇلارنىڭ قورساقلىرى ئېچىپ، ئۇسساپ كەتكەند- كەن. ئۇلار بىر بېسىپ، ئىككى بېسىپ ھېلىقى ئۆينىڭ ئال- دىغا كەپتۇ، بۇ چاغدا شام ۋاقتى بولغانىكەن. ۋەزىر ئىشىكنى «گۈم، گۈم» قىلىپ ئۇرۇپتۇ، ئارقىدىن:

— ئادەم بارمۇ؟ — دەپ ۋارقىراپتۇ.

— سىلەر كىم؟ — ئۆينىڭ ئىچىدىن بىر ئايالنىڭ ئاۋا.

زى ئاڭلىنىپتۇ.

— ئىشىكنى ئېچىڭ، بىز پادىشاھ بىلەن ۋەزىر، — دەپ-

تۇ ۋەزىر.

— ئۆيدە ئەر كىشى يوق، ئېرىم ئوتۇنغا كەتكەن، خاپا بولۇشمىسلا، ئىشىكنى ئاچالمايمەن، — دەپتۇ ئايال ئۆينىڭ

ئىچىدە تۇرۇپ، ئۇلار ئائىلاج قاپتۇ. ئۈچەيلەن مەسلىھەتلىشىپ بۈگۈنكى كېچىنى مۇشۇ يەردە ئۆتكۈزمەكچى بولۇپتۇ. پادىشاھ بىلەن دېھقان جەينەكلىرىگە بېشىنى قويۇپ ئويۇقۇغا غەرق بولۇپتۇ. ۋەزىر ئۇخلىماي ئىشكىنىڭ يوقۇقىدىن ئۆينىڭ ئىچىدىن كۆزىتىپتۇ: ئايال ئايىغى - ئايىغىغا، قولى - قولىغا تەگمەي بىر ياغلىق ھېسىپنى قويۇپتۇ، ھېسىپ پىشقاندىن كېيىن ئاسقۇغا ئېلىپ قويۇپتۇ، ئارقىدىن تازا قىيمىلىق قىلىپ بىر گۆشنى پىشۇرۇپ داستىخانغا ئوراپ قويۇپتۇ، يۈگۈرۈپ يۈرۈپ بىر قازان چۆچۈرىنىمۇ پىشۇرۇپتۇ، ئاندىن كارىۋاتنىڭ قېشىغا كېلىپ: «چىقىڭ» دېگەنكەن، كارىۋات ئاستىدىن بىر يىگىت چىقىپتۇ. ۋەزىر تېخىمۇ سەگەكلىشىپ، كۆزىنى ئۆزىگە قاراپ تۇرۇپتۇ. ئايال ياغلىق ھېسىپ، گۆش - ناننى ئېلىپ يىگىتنىڭ ئالدىغا قويۇپتۇ. چۆچۈرىنى ئۇساي دېگەندە تالا تەرەپتە تاراق - تۇرۇق بولۇپ، ئېرىنىڭ ئاۋازى ئاڭلىنىپتۇ. ئايال دەرھال ھېلىقى يىگىتنى كارىۋاتنىڭ ئاستىغا، تەييارلىغان غىزالىرىنى ئۆيەر - بۆيەرگە يوشۇرۇپتۇ. دەل شۇ چاغدا ئايالنىڭ ئېرى ئوتۇندىن قايتىپ كەلگەنكەن.

— ھوي، نېمە ئادەم سىلەر؟ — دەپ سوراپتۇ ئوتۇنچى ئىشك ئالدىدىكىلەرگە قاراپ. ۋەزىر دەرھال جاۋاب بېرىپتۇ: — بىز پادىشاھ بىلەن ۋەزىر. ئايالڭىز ئىشكىڭىزنى ئاچمىدى. شۇنداق بولسىمۇ مۇشۇ يەردە تۇنۇۋالايلى، دەپ يېتىپ تۇرغانىدۇق.

— ھوي خوتۇن، ئىشكىنى ئېچىڭلا، ماۋۇ خوتۇننىڭ نېمە قىلغىنىدۇ بۇ؟ ئەزىز مېھمانلارنى تالادا قوندۇرغىنىڭلا نېمە مەسى؟ — دەپتۇ ئوتۇنچى. ئايال ئىشكىنىڭ زەنجىرىنى ئاچپاچ: — ئۆيدە سىلى بولمىسىلا، مەن يالغۇز كېچىدە قانداق ئىشك ئاچاتتىم؟ — دەپتۇ. ئۇلار ئوتۇنچىنىڭ قىزغىن تەكى.

لىپ قىلىشى بىلەن ئۆيگە كىرىپتۇ.

— ھە خوتۇن، ئۆيدە بار ياخشى نەرسىلەرنى بىلەن
بۇ ئەزىز مېھمانلارنى ئوبدان مېھمان قىلىڭلا! شاھ ئايالى
رى بىلەن ۋەزىر ئەزىزنىڭ غېرىب كۆلىمىزگە قەدەم تەشلىرىنى
قىلىشى ئويلىمىغان بەخت، خوتۇن، — دەپتۇ ئوتۇنچى ئايالى
غا چۈشەندۈرۈپ. ئايال ئاغزىنى پۈرۈشتۈرۈپ، ئوڭ قېشىنى
يۇقىرىسىغا بىر ئېتىپتۇ — دە:

— ئوتۇنچىنىڭ ئۆيىدە نېمە بولماقچىدى، مۇسۇلمان؟ —
دەپتۇ. ئاندىن ئىككى دانە قېتىپ قالغان قوتۇرماچ بىلەن بىر
ھېچىر چىندە سوغۇق سۇ كەلتۈرۈپتۇ. قارىمادىغان ماۋۇ
خوتۇننى، يا گۆشناننى، يا ھېسىپنى، ھېچبولمىسا چۆچۈرنى
بولسىمۇ ئەكەلسىچۇ، دەپ ئويلاپتۇ ۋەزىر. ئۇ قېتىپ قالغان
زاغرا قوتۇرماچىنى بىر چىشلىگەنكەن، ئېغىز چىشى زىڭگىدە
قىلىپ كېتىپتۇ. شۇنىڭ بىلەن ۋەزىرنىڭ بۇ ئايالغا بولغان
غەزىپى تېخىمۇ كۈچىيىپتۇ. قارىسا، ئوتۇنچى ھېلىقى قاتتىق
ناننى سۇغا چىلاپ كاراسلىتىپ تازا مەزىزە قىلىپ يەپ ئول-
تۇرغۇدەك. بىردىنلا ۋەزىرنىڭ ئاغزى قىچىشىپتۇ:

— ئەي دوستلار، مەن ئاجايىپ بىر چۈش كۆردۈمكى،
ئەيىۋەنناس، ئاجايىپ ئىش دەڭلار.

— قانداق ئىش؟

— زادى قانداق ئىش؟

— ئېيتىڭچۇ!

ئولتۇرغانلار ھەيران بولۇپ، ئاغزى - ئاغزىغا تەگمەي
سورىشىپتۇ. ۋەزىر گەز باغلاپ كەتكەن لەۋلىرىنى يالىۋېتىپ،
گېلىنى قىرىپ سۆزلەپتۇ:

— چۈشۈمدە بىر ئەجەل بىلەن ئۇچرىشىپ قالدىم. ئۇ
شۇنداق ۋەھشىي ئەجەلگەنكى، جېنىڭنى ئالىمەن، دەپ ئالدىم.

غا يىلاندەك تولغىنىپ كەلدى. راست گەپنى دېسەم، ئۇ بىر يىرتقۇچ يىلان ئىكەن. يىلانىڭ چوڭ - كىچىكلىكى قانچە - لىك دېمەمسىلەر؟ چوڭلۇقى ئاشۇ ئاسقۇدىكى ھېسىپقا ئوخشاپ كېتىدۇ، — ۋەزىر قولىنى چېنەپ ھېسىپنى كۆرسىتىپتۇ. قارىغۇدەك بولسا، ئاسقۇدا ھېلىلا سۈزۈۋېلىنغان ياغلىق ھې - سىپ ھور چىقىرىپ تۇرغۇدەك. ئوتۇنچى ئايالىغا بىر ئالىيىپ قويۇپتۇ. ۋەزىر سۆزىنى داۋاملاشتۇرۇپتۇ، — قانداق قىل -



لېشىمنى بىلمەي ئارقامغا قاراپ قاچتىم، يىلان قوغلايدى.
بىر ئامال قىلاي دەپ كۆزلىرىم چەكچەيگەن ھالدا ئۇنىڭغا
قارىسام، ياپىلاق بىر تاش تۇرۇپتۇ. ئۇ تاش ھەم ياپىلاق
يۇمىلاق ئىكەن. تاشنىڭ چوڭ - كىچىكلىكى دەل مېنى
گۆشەندەك بار دەڭلار، — ۋەزىر يۈگۈرۈپ بېرىپ داستىخاننىڭ
ئوراپ قويۇلغان گۆشەننى ئېلىپ كۆرسىتىپتۇ. داستىخاننىڭ
ئېچىلىشى بىلەن تارقىغان خۇشبۇي پۇراق دىماغلارغا گۈپپىد -
دە ئۇرۇلۇپتۇ. ئايالنىڭ چىرايى ئۇڭشۇشكە باشلاپتۇ.

— كېيىن قانداق بولدى؟ تېزىرەك دېسىڭىزچۇ ئادەمنى
تەتلىداتماي، — دەپتۇ ئولتۇرغانلار. ۋەزىر ئالدىرىماي، بىر -
دەم تۇرۇۋالغاندىن كېيىن:

— يىلان قوغلاپ كەلدى، مەن تاشنى كۆتۈرۈپ ۋاققىدە
بىرنى سالدىم، — دەپتۇ.

— ھە، كېيىنچۇ؟

— يىلان ئۆلدىمۇ؟

— ئۆلمەيدىغان، — دەپتۇ ۋەزىر سوزۇپ سۆزلەپ، — تاش
يىلاننىڭ قاق ئوتتۇرىسىغا تېگىپ ئۇنىڭ تېنى مەلەق - مەلەق
بولۇپ كەتتى، خۇددى ماۋۇ قازاندىكى پىشىپ ئېزىلىپ كەتكەن
چۆچۈرىدەك، — دەپ شۇنداق بېرىپ قازاننىڭ تۈۋىقىنى ئاچقا -
نەكەن، ئولتۇرغانلار قازاندىكى لىققىدە چۆچۈرىنى كۆرۈپ: «يا -
ئاللا» دېيىشىپتۇ.

— شۇنداق بولدى دەڭلار، — دەپتۇ ۋەزىر، — ئاشۇ
ھېسسىيەتەك يىلاننى، مۇشۇ گۆشەندەك تاش بىلەن بىرنى قو -
يۇۋىدىم، بەدەن - بەدەنلىرى مۇشۇ چۆچۈرىدەك مەلەق - مە -
لەق بولۇپ كەتتى. يىلانمۇ ئۆلدى، مەنمۇ ئامان قالدىم. ئەم -
ما، قارىسام يىلاننىڭ ئىككى كۆزى ماۋۇ كارىۋاتنىڭ ئاستىدا
ياتقان يىگىتنىڭ كۆزىدەك پارقىراپلا قاپتۇ، — ۋەزىر بېرىپ

كارىۋاتقا يېپىپ قويغان كىگىزنى شۇنداق قايرغانىكەن، بىر يىگىت لاغىلداپ تىترەپ، كۆزىنى پارقىرىتىپ ياتقۇدەك. ۋە - زىر گەپ قىلماي ئارقىسىغا يېنىپ ئۆز جايىغا كېلىپ ئولتۇرۇپتۇ. نېمە ئىش بولغانلىقىنى بىلەلمىگەن ئوتۇنچىنىڭ ئوڭى ئۆچۈپ، دەرغەزەپ بولغان ھالدا كارىۋات ئاستىدىكى يىگىتنىڭ ياقىسىدىن سۆرەپ چىقىرىپتۇ. بىر ياقتا قاراپ تۇرغان ئايال مۇ قورقۇپ - تىترەپ كېتىپتۇ. پادىشاھمۇ ۋەزىرىنىڭ ئەقلىگە ھەيران بوپتۇ.

— ھۇ بەتبەخت، كىم سەن؟ بۇ يەردە نېمىش قىلىسەن؟ — دەپ ۋارقىراپتۇ ئوتۇنچى يىگىتنىڭ گېلىدىن سىقىپ تۇرۇپ. — مەن، مەن... — تىترەپ گەپ قىلالماي قاپتۇ يىگىت. ئوتۇنچى بۇرۇلۇپ خوتۇنىنىڭ چېچىدىن ئاپتۇ - دە، ۋارقىراپتۇ:

— ئېيتە، بۇ كىم؟ گەجەب مەن تونۇمىدىمغۇ؟ — مېنى كەچۈرسىلە، مەن ئازدىم... — ئايال ھەممىنى دەپتۇ.

مەلۇم بوپتۇكى، بۇ يىگىت ئوتۇنچىنىڭ ئايالىنىڭ ئاشنىدەسى ئىكەن. ئوتۇنچى ھەر قېتىم جاڭگالغا كەتكەندە ئۇلار جەم بولۇپ بۇزۇقچىلىق قىلىدىكەن. ئوتۇنچى بۇ گەپلەرنى ئاڭلاپ تاقەت قىلالماي ئايپالتىسىنى ئاپتۇ - دە، يىگىت بىلەن ئايال - نى كۆزنى يۇمۇپ - ئاچقۇچە تۆت پارە قىلىۋېتىپتۇ. ئوتۇنچى ئۆزىنى يەرگە ئۇرۇپ، تۇپراقنى قۇچاقلاپ ھۆڭرەپ يىغلاپتۇ. پادىشاھ، ۋەزىر ۋە دېھقان ئۈچەيلەن ئۇنى يۆلەپ، ئۆزىنىڭ بېشىدىن ئۆتكەن - كەچكەنلەرنى ئۇنىڭغا سۆزلەش ئارقىلىق تەسەللى بېرىپتۇ.

شۇنىڭ بىلەن بۇ تۆتەيلەن ھەمسەپەر بولۇپ، ۋاپاسىز دۇنيا - دىن كۆڭلى ئاغرىپ، ھازىرغىچە يۇرت ئارىلاپ يۈرگەنىمىش.

ئىيتىق ئىلان

بۇرۇننىڭ بۇرۇنسىدا، ھازىر نامى ئۆچكەن ماكاندا بىر يۇرت بولغانىكەن. شۇ يۇرت پادىشاھىنىڭ ئۈچ قىزى بار ئىدى. پادىشاھ قىزلىرىنى بەكمۇ ياخشى كۆرگەچكە، ئۇلارنىڭ كۆڭلى خالىغان يەرلەردە ئويناپ - كۈلۈشىگە يول قويدىكەن. بىر كۈنى ئاچا - سىڭىل ئۈچەيلەن ئويناپ - كۈلۈپ بىر تاغ باغرىغا كېلىپ قاپتۇ. ئىلگىرى بۇ يەرگە كېلىپ باقمىغاچقا، بۇ يەرنىڭ گۈزەل مەنزىرىسى، ساپ ھاۋاسى ئۇلارنى ئۆزىگە مەھلىيا قىلىۋاپتۇ. ئۇلار بۇ يەرنىڭ گۈزەل مەنزىرىسىدىن زوقلىنىپ شوخ كېيىكلەردەك يۈگۈرۈشۈپتۇ. يېشىل چىمەنلەر ئۈستىدە دومىلىشىپ ئويناشقىنىچە، كۈمۈشتەك سۇلىرى دولقۇنلاپ ئېقىۋاتقان ئېقىن بويىغا كېلىپ قاپتۇ. قىزلارنىڭ چوڭى:

— ئەي سىڭىللار، بۇلاق سۈيى تەنگە داۋا، سۇغا چۆمۈلۈپ، يۇيۇنۇپ - تارىنىۋالايلى، — دەپتۇ. — دە، سۇغا چۈشۈپ بېلىقتەك ئۈزۈپ ئويناپتۇ. شۇنىڭ بىلەن ئىككى سىڭىلىسىمۇ چۈشۈپتۇ. ئۇلار تازا ئويناپتۇ. بىر چاغدا ئىككى ئاچىسى ئاپ-تاپقا قاقلىنىپ كىيىملىرىنى قۇرۇتۇپ كىيىنىپ بولۇپ، سىڭىلىسىنى قايتىپ چىقىشقا ئۈندەپتۇ، لېكىن ئۇ چىققىلى ئۇنىماپتۇ. ئاچىلىرى ئۇنىڭدىن:

— ساڭا نېمە بولدى؟ چۈشۈۋېلىپ چىقمايسەنغۇ؟ — دەپ سورىشىپتۇ. كەنجى قىز يىغلامسىراپ:

— مېنىڭ كىيىمىم يوق تۇرىدۇ. بۇ يەردە بىزدىن باش-قىمۇ ئادەم بار ئوخشايدۇ. مەن كىيىمىمىز سۇدىن قانداق چىقىمەن؟ — دەپتۇ. ئاچىلىرى بۇ گەپنى ئاڭلاپ سىڭلىسىنىڭ كىيىمىنى ئىزدەپ ھېچ يەردىن تاپالماپتۇ. ئۇلار شۇنداق پاتە-پارق بولۇپ تۇرغاندا، ئۇلارنىڭ ئالدىغا بىر ئېيىق پەيدا بولدى. ئۇ ئېيىق كەنجى قىزنىڭ كىيىملىرىنى ئاشۇ ئېيىق تىقىپ قويغانىكەن. ئېيىق ئۇدۇل كەنجى قىزنىڭ يېنىغا بېرىپ، ئۇنى ئۆشنىسىگە ئارتىپتۇ. كەنجى قىز تېپىچەكلەپ بېقىپتۇ، ۋارقىراپ بېقىپتۇ، لېكىن ئېيىققا كۈچى يەتمەپتۇ. ئىككى ئاچىسىمۇ ھېچبىر ئامال قىلالماي، قورققىنىدىن تۇرغان ئور-ندا بۆتەك تۇرۇپلا قاپتۇ. ئېيىق كەنجى قىزنى ئېلىپ كۆز-دىن غايىب بولپتۇ. ئۇلار يىغلاپتۇ، قاقشاپتۇ، ئاخىر ئۆز قېرىندىشىدىن ئايرىلىپ، ھەسرەت - نادامەتتە ئۆيلىرىگە قايتىپ كېتىپتۇ. پادىشاھ ئىككى قىزنىڭ چىرايىدىكى ھەسرەت - نادامەتنى كۆرۈپ بىر شۇملۇقنى سېزىپ:

— سىڭلىڭلار قېنى؟ نېمە بولدى؟ — دەپ سوراپتۇ. قىزلار بولغان ۋەقەنى تەپسىلىي سۆزلەپ بېرىپتۇ. پادىشاھ لەشكەر چىقىرىپ مەلىكىنى ئىزدەپتۇ. لەشكەرلەر ئېقىن بويىغا كېلىپ، كەنجى مەلىكىنى ئىزدەشكە كىرىشىپتۇ، بىر ھەپتە ئىزدەپمۇ مەلىكىنىڭ قارىسىنى تاپالماپتۇ.

پادىشاھنىڭ چىرايى قىزنىڭ دەردىدە كۈندىن - كۈنگە سارغىيىشقا باشلاپتۇ...

ئەمدى گەپنى ئېيىقتىن ئاڭلايلى:

ئېيىق كەنجى قىزنى يۈدۈپ ماڭغىنىچە ئۆزىنىڭ تۇرار جايى تاغ قايتىلىدىكى غارغا ئېلىپ كەپتۇ. ئۇ مەلىكىنى

غارغا ئەكىرىپ، غارنىڭ ئاغزىنى يوغان تاش بىلەن ئېسىۋېتىپ كېتىپ قاپتۇ. مەلىكە تاشنى كۈچەپ ئىتتىرىپ يوقۇرۇپ، سىمۇ، تاش مىدىر - سىدىر قىلماپتۇ. شۇنىڭ بىلەن مەلىكە يىغلاپتۇ، قاقشاپتۇ، ئاخىر كۆز يېشى قۇرۇپ، ماغدۇرلىنىپ كېتىپ ئۇخلاپ قاپتۇ. كەچ كىرگەندە ئېيىق ئىككى توشقاننى كۆتۈرگىنىچە غارغا كىرىپ كەپتۇ.

شۇنداق قىلىپ، مەلىكە ئۆز تەقدىرىگە باش ئېگىپ، ئې-يىق بىلەن بىرگە تۇرمۇش كەچۈرۈشكە باشلاپتۇ. شۇنىڭ بىلەن ئۇ كۈندۈزى غاردا سولاققا، كېچىسى ئېيىققا ھەمراھ بولۇپ ئۆتۈپتۇ. بەزى كۈنلىرى ئېيىق ئۇنى تاغ باغرىغا ئېلىپ چۈشۈپ يۈيۈندۈرۈپ، سەگىتىپ كېلىدىكەن. كۈنلەر ئەنە شۇ تەرىقىدە ئۆتۈپتۇ.

كۈنلەرنىڭ بىرىدە مەلىكە ئۆزىنىڭ ھامىلىدار بولۇپ قالغانلىقىنى سېزىپتۇ. كۈنلەر، ئايلار ئۆتۈپ، ۋاقتى - سائىتى توشقاندا، ئۇ بىر ئوغۇل تۇغۇپتۇ. تۇغۇلغىنى ئادەم بالىسى بولسىمۇ، لېكىن پۈتۈن بەدىنى ئېيىقنىڭ بەدىنىگە ئوخشاش تۈكلۈك ئىكەن، شۇڭا كەنجى مەلىكە بۇ ئوغۇلغا «ئېيىق ئىسلان» دەپ ئىسىم قويۇپتۇ. مەلىكە ئوغلىنى كۆڭۈل قويۇپ بېقىپتۇ. يىللار ئۆتۈپ، ئېيىق ئىسلان ئون بەش ياشقا كىرىپتۇ. ئېيىق ئىسلان ئەقىل، كۈچ - قۇدرەتكە تولۇپ، ئۆزلىرىنىڭ سولاققا ياشاۋاتقانلىقىنى بىلىپتۇ. بىر كۈنى ئانىسىغا:

— ئانا، بىز مۇشۇ غاردا ياشاۋېرىمىزمۇ؟ بىزمۇ يورۇق جاھانغا چىقىپ باقايلى، — دەپتۇ. مەلىكە:

— قانداق چىقىپ كېتىمىز؟ — دەپتۇ بۇقۇلداپ يىغلاپ ھەم بېشىدىن ئۆتكەنلەرنى سۆزلەپ بېرىپتۇ. ئېيىق ئىسلان ئانىسىنىڭ ئېيتقانلىرىنى ئاڭلاپ دەرغەزەپكە كەپتۇ - دە، يۈگۈ-

رۇپ بېرىپ غارنىڭ ئاغزىغا كەپلەپ قويغان تاشنى پارە - پارە قىلىپ
 لىۋىتىپ غارنىڭ ئاغزىنى ئېچىپتۇ. مەلىكە يورۇق دۇنياغا
 چىقىپتۇ. ئېيىق ئىسلان ئانىسىنى يەلگىسىگە مىندۈرۈپ تاغ
 باغرىغا چۈشكەندە، ئېيىققا ئۇچراپ قاپتۇ. ئېيىق ئۇلاردىن:
 — نەگە بارىسىلەر؟ — دەپ سوراپتۇ.

— ساڭا قارىساق كەلمەيسەن، سېنىڭ ئالدىڭغا كېتىپ
 بارغان، — دەپتۇ ئېيىق ئىسلان.

— مانا مەن كەلدىم، قايتايلى، — دەپتۇ ئېيىق. ئۇلار
 ئىككىسى ئېيىققا ئەگىشىپ مېڭىپتۇ. ئېيىق ئىسلان كېتىپ
 بېرىپ قولغا ئادەم بېشىدەك بىر تاشنى ئاپتۇ - دە، چەنلەپ
 تۇرۇپ ئېيىقنىڭ مېڭىسىگە بىر قويۇپتۇ، ئېيىق شۇ يەردىلا
 جان بېرىپتۇ. شۇنىڭ

بىلەن ئۇلار توپتوغرا
 پادىشاھنىڭ ئوردىسىغا
 قاراپ مېڭىپتۇ. ئۇلار
 تاغ باغرىغا كەلگەندە،
 بىر ئادەم ئۇلارنىڭ
 ئالدىنى توسۇپ:

— مەن تاغ باتۇرى
 بولىمەن، مېنىڭ ئال-
 دىمدىن ئۆتمەكچى
 بولغان كىشى يا ماڭا
 ئەل بولۇشى كېرەك،
 يا مېنى يېڭىشى كې-
 رەك! — دەپتۇ. ئېيىق
 ئىسلان بۇ گەپنى ئاڭلاپ
 غەزەپلىنىپ:



— قېنى، بىر ئېلىشىپ كۆرەيلى. — دەپتۇر شۇنىڭ بىلەن ئىككىسى ئېلىشىشقا باشلاپتۇ. ئۇلار شۇ يەردە كېتىپتۇكى، يەر — جاھان زىلزىلىگە كېلىپ، كۆكۈرۈپ كەتتى. ئۇلار شۇ ئېلىشىش نىچە ئۈچ كېچە — كۈندۈز ئېلىشىپ، ئېيىق ئىسلان تاغ تۈرىنى يېڭىپ، ئۇنى ئەل قىلىپ، نەرسە — كېرەكلىرىنى كۆتۈرۈپ يولنى داۋام قىپتۇ. ئۇلار يولنى شۇنداق داۋام ئېتىپ كېتىۋاتقاندا، يەنە بىر ئادەم ئۇلارنىڭ ئالدىنى توسۇپ:

— مەن ئويقان باتۇر بولمەن. مېنىڭ ئالدىمدىن ئۆت-مەكچى بولغان كىشى يا ماڭا ئەل بولۇشى كېرەك، يا مېنى يېڭىشى كېرەك! — دەپتۇ. ئېيىق ئىسلان ئۇنىڭ بىلەنمۇ خۇددى تاغ باتۇرى بىلەن ئېلىشقاندەك ئېلىشىپتۇ. ئۈچ كېچە — كۈندۈزدىن كېيىن ئېيىق ئىسلان ئۇنىمۇ ئەل قىپتۇ. ئاندىن ئۇنىمۇ ئۆزىگە ھەمراھ قىلىپ يولنى داۋاملاشتۇرۇپ بىر قو-يۇق ئورمانغا كېلىپ قاپتۇ. ئۇلار ئورمانغا ئىچكىرىلەپ كىر-گەندە، ئالدىنى بىر توپ يىرتقۇچ ھايۋانلار توسۇپتۇ. ئېيىق ئىسلان ھەمراھلىرى بىلەن ئانىسىنى ئارىغا ئېلىۋېلىپ، يې-قىن كەلگەن يىرتقۇچ ھايۋانلارنى يوقىتىپ، ياۋاش ھايۋانلارنى ئۆزلىرىگە بويسۇندۇرۇپتۇ. بۇ چاغدا مەلىكە:

— ئوغلۇم، ئاتامدىن ئايرىلغىلى ئون بەش يىل بولدى. ئۇلارغا ھېچبىر سوۋغات ئېلىۋالمىدۇق، مۇشۇ ھايۋانلارنى بولسىمۇ، ھەيدىگەچ بارايلى، — دەپتۇ. ئېيىق ئىسلان بۇنىڭغا قوشۇلۇپتۇ ھەم ھايۋانلارنىڭ ھەممىسىگە ئوتۇن ئارتىۋېلىشنى ئېيتىپتۇ. ئېيىق ئىسلاننىڭ ئىككى ھەمراھى ھايۋانلارغا ئو-تۇن ئارتىپتۇ. ئۇلار ئىشنى تۈگىتىپ يولغا راۋان بوپتۇ، خېلى يول ماڭغاندىن كېيىن پادىشاھنىڭ شەھىرىگە يېتىپ

كەپتۇ. ئۇلارنىڭ كېلىۋاتقانلىقىنى كۆرگەن خالايق، يېغا كەلگەن چېغى، دەپ قورقۇپ، بۇ خەۋەرنى پادىشاھقا يەتكۈزۈپتۇ. پادىشاھ جەڭگە تەييارلىنىپ، ئۇلارنىڭ ئالدىغا لەشكەرلىرىنى باشلاپ چىقتى. مەلىكە ئاتىسىنى كۆرۈپ يىراقتىنلا تونۇشلۇق بېرىپتۇ. پادىشاھ كەلگەنلەرنىڭ ئۆز قىزى ۋە نەۋرىسى ئىكەنلىكىنى بىلىپ چەكسىز خۇشاللىققا چۆمۈپتۇ. نەۋرىسى ھەيدەپ كەلگەن ئاجا - يىپ - غارايىپ ھايۋانلارنى كۆرۈپ قورققىنىدىن ھوشىدىن كېتىپتۇ. ئېيىق ئىسلان ئوتۇنلارنى چۈشۈرۈپ، ھايۋانلارنى بىر يەرگە قامىۋېتىپ، پادىشاھنى ھوشىغا كەلتۈرۈپتۇ. پادىشاھ قىزى ۋە نەۋرىسى بىلەن ئامان - ئېسەن كۆرۈشكەنلىكى ئۈچۈن پۈتۈن يۇرتقا كاتتا بەزمە قىلىپ بېرىپتۇ.

شۇ كۈندىن باشلاپ ئۇلارنىڭ تۇرمۇشى راھەت - پاراغەت - تە، خۇشال - خۇرام ئۆتۈشكە باشلاپتۇ. كۈنلەر شۇنداق ئۆتە - ۋېرىپتۇ. پادىشاھ ئۇلارنى بىرەر ئىشقا سالماپتۇ. ئاخىر بىر كارچىلىقتا ئىچى پۇشۇپ، بۇ تۇرمۇشقا كۆنەلمىگەن ئېيىق ئىسلان ئىككى ھەمراھىنى ئەگەشتۈرۈپ ئوۋغا چىقىپتۇ. ئۇلار ياۋايى ھايۋانلارنى شۇنداق كۆپ ئوۋلاپتۇ، ئوۋلىغان نەرسىلەرنىڭ كۆپلۈكىدىن ئۇلار شۇ يەردە بىرقانچە كۈن تۇرۇشقا مەجبۇر بولپتۇ. بىر كۈنى تاغ باتۇرىنى تۇرالغۇدا قال - دۇرۇپ، ئېيىق ئىسلان بىلەن ئويقان ئوۋغا كېتىپتۇ. تاغ با - تۇرى ئۇلار كەلگۈچە گۆش پىشۇرۇپ قويماقچى بولۇپ، گۆشنى قازانغا ساپتۇ، بىراق ئوت ئۆچۈپ قېلىپ تۇتاشتۇرۇشقا ئامال قىلالماپتۇ. ئۇ ئوت ئىزدەپ سىرتقا چىقىپتۇ. ئۇ يىراق بىر دۆڭنىڭ كەينىدىن ئىس چىقىۋاتقانلىقىنى كۆرۈپ، شۇ تەرەپ - كە قاراپ يوغان قىرنى ئۈچ ئاتلاپ، كىچىك قىرنى بىر ئاتلاپ يۈگۈرۈپتۇ. بېرىپ قارىغۇدەك بولسا، چىرايلىرى بەتبەشەرە، بېشى ئەسكى سېۋەتتەك بىر موماي كالا تېزىكىگە ئوت يېقىپ

قويۇپ، پىتىنى چاپناپ ئولتۇرغانىكەن. تاغ باتۇرى بۇنى كۆ-
رۇپ كەينىگە يانماقچى بولغانىكەن، موماي:

— سەن نېمىگە كەلگەندىڭ؟ — دەپ سوراپتۇ.

— ئوتقا كەلگەن.

— ئوتنى نېمە قىلسەن؟

— گۆش پىشۇرمەن.

— ئۇنداق بولسا، ئوتنى ئال، — دەپ تاغ باتۇرىغا تې-

زەكتىن بىرنى سۇنۇپ بېرىپتۇ موماي. ئەسلىدە ئۇ يەتتە
باشلىق يالماۋۇز ئىكەن.

تاغ باتۇرى تۇرار جايغا قايتىپ كېلىپ، ئوتنى تۇتاشتۇ-
رۇپ گۆش پىشۇرۇشقا باشلاپتۇ. گۆش پىشاي دېگەندە يەتتە
باشلىق يالماۋۇز كېلىپ:

— ھەي تاغ باتۇرى، گۆشۈڭ پىشتىمۇ؟ پىشقان بولسا،
ماڭا ئېلىپ بەر! — دەپتۇ. تاغ باتۇرى ئۇنىماپتۇ. يەتتە
باشلىق يالماۋۇز قازاننى ئېچىشقا ئۇرۇنۇپتۇ. تاغ باتۇرى قى-
لىچ كۆتۈرگەنىكەن، يەتتە باشلىق يالماۋۇز بىر بېشىدىكى
مۈڭگۈز بىلەن ئۇنى باستۇرۇپ قويۇپ، قازاندا ھېچ نەرسىنى
قويماي پاك - پاكىز يەپ، ئۈستىخانلىرىنى قالدۇرۇپ كېتىپ
قاپتۇ. كەچقۇرۇن ئېيىق ئىسلان بىلەن ئويقان ئوۋدىن قايتىپ
كەلگەندە، تاغ باتۇرى بولغان ئەھۋالنى سۆزلەپ بېرىپتۇ.

ئەتىسى تۇرالغۇدا ئويقان قايتۇ. ئىش يەنە تاغ باتۇرى ئېيت-
قاندەك بوپتۇ. ئۈچىنچى كۈنى ئۇلار ئۈچىلىسى ئوۋغا چىقماي
يەتتە باشلىق يالماۋۇزنىڭ كېلىشىنى كۈتۈپ ئولتۇرۇپتۇ. بىر
چاغدا يەتتە باشلىق يالماۋۇز ھەيۋە بىلەن كىرىپ كەپتۇ. ئۇ ئى-
شكتىن كىرىشىگە ئېيىق ئىسلان شۇنداق بىر قىلىچ ئۇرۇپتۇ-
كى، ئالتە بېشى كېسىلىپ چۈشۈپتۇ. يالماۋۇز بىر بېشىنى ئې-
لىپ قېچىپتۇ، ئېيىق ئىسلان كەينىدىن قوغلاپتۇ. يالماۋۇز

قاچا - قاچا، ئۆزى

تۇرغان دۆڭنىڭ تۈ-

ۋىگە بېرىپ، بىر

قۇدۇققا سەكرەپ

چۈشۈپ كېتىپتۇ.

بۇ قۇدۇق ئەسلى

يالماۋۇزنىڭ ئاس-

تىنىقى دۇنياغا بارد-

ىدىغان يولى ئىكەن.

ئارىدىن بىر ئاش

پىشم ۋاقىت ئۆت-

كەندە، تاغ باتۇرى

بىلەن ئوپقان يېتىپ

كەپتۇ. ئېيىق ئىسلان

ئوپقاننى قۇدۇققا

چۈشۈشكە بۇيرۇپتۇ.



ئوپقان قۇدۇقنىڭ يېرىمىغا چۈشكەندە قۇدۇقنىڭ تېگىدىن ئوت

ئۆرلەپ چىقىپ، ئۇنى كۆيدۈرۈشكە باشلاپتۇ، ئۇ چىدىماي

ۋارقىراپتۇ. ئېيىق ئىسلان ئۇنى تارتىپ چىقىرىۋېلىپ، تاغ باتۇ-

رىنى چۈشۈشكە بۇيرۇپتۇ. تاغ باتۇرىمۇ قۇدۇقنىڭ يېرىمىغا

چۈشكەندە يەنە ئوت ئۆرلەپتۇ، ئۇمۇ نالە قىپتۇ. ئېيىق ئىسلان

ئۇنىمۇ تارتىپ چىقىرىۋاپتۇ. ئاخىر ئېيىق ئىسلان ئۆزى چۈ-

شۈشكە مەجبۇر بوپتۇ. ئۇمۇ قۇدۇقنىڭ قاق يېرىمىغا چۈشكەندە

تۆۋەندىن ئوت چىقىشقا باشلاپتۇ. ئۇ تۆۋەنگە قاراپ بىر تۈكۈر-

گەنىكەن، ئوت ئۆچۈپ قاپتۇ. ئۇ يەنە تۆۋەنگە چۈشۈشكە باشلاپ-

تۇ. قۇدۇقنىڭ تېگى كۆرۈنگەندە، يەنە ئوت ئۆرلەپتۇ. بۇ چاغدا

ئۇ ئوتنىڭ ئۈستىگە سىيىپتۇ، شۇنىڭ بىلەن ئوت ئۆچۈپ، ئې-

يىق ئىسلان ئامان - ئېسەن يەر ئاستى زېمىنىغا چۈشۈپتۇ. بۇ ئوت ئەسلىي يالماۋۇزنىڭ سېھرىسى ئىكەن.

يالماۋۇز ئېيىق ئىسلاننى كۆرۈپ يەنە بەدەر بولۇپ چۈشۈپتۇ. ئېيىق ئىسلان ئۇنى قوغلاپتۇ. يەتتە باشلىق يالماۋۇز

يەر ئاستى پادىشاھىنىڭ ئوردىسىغا قېچىپتۇ. يەر ئاستى پادىشاھى يالماۋۇزنىڭ ئوردىسىغا باستۇرۇپ كېلىۋاتقانلىقىنى

كۆرۈپ، ئاللا - توۋا كۆتۈرۈپ، ئۆزىنى قويدىغان يەر تاپالمىي تۇرغان چاغدا، ئېيىق ئىسلان كىرىپ يالماۋۇزنىڭ قالغان بىر

بېشىنى چېپىپ تاشلاپتۇ. يەر ئاستى پادىشاھى بۇنى كۆرۈپ: — بۇ يەتتە باشلىق يالماۋۇز بىزنىڭ نۇرغۇن ئادەملەردە

مىزنى يەپ، بىزگە كۆپ بالايىئاپەتلەرنى كەلتۈرگەنىدى، سەن بىزنى بۇ ئاپەتتىن قۇتۇلدۇردۇڭ، — دەپ، ئۇنىڭغا كۆپ تە

شەككۈر ئېيتىپتۇ ھەمدە ئۇنىڭ يەر ئاستى پادىشاھلىقىدا تۇرۇپ قېلىشىنى ئىلتىماس قىپتۇ، ئۇنىڭ شەرىپى ئۈچۈن

كاتتا بەزمە تەييارلاپتۇ. شۇنىڭ بىلەن ئېيىق ئىسلان يەر ئاستى شەھىرىدە بىر مەزگىل تۇرۇپ قاپتۇ. بىر كۈنى ئۇنىڭ يا

دىغا ئۆز يۇرتى، ئانىسى، بۇرادەرلىرى كېلىپ، چىرايدىكى كۈل كە ئۆچۈپ، غەمگە پېتىپتۇ. بۇنى كۆرگەن يەر ئاستى پادىشاھى:

— ئەي ئوغلۇم، نېمە سەۋەبتىن چىرايىڭدىن كۈلكە ئۆچۈپ، غەم - قايغۇغا پېتىپ قالدىڭ؟ — دەپ سوراپتۇ. ئې

يىق ئىسلان ئۆزىنىڭ ئەسلىي زاتى ۋە سەرگۈزەشتىلىرىنى ئېيتىپ، ئاخىردا:

— پادىشاھىئالەم، مەن ئۆز يۇرتۇمغا قايتىپ كېتىۋالسام، — دەپ ئىجازەت سوراپتۇ. پادىشاھ بۇ گەپنى ئاڭلاپ:


— يەر ئۈستىگە پەقەت سەن چۈشكەن قۇدۇق بىلەنلا چىقىقلى بولىدۇ. لېكىن، ئۇ يەردىن ئادەمنىڭ چىقىپ كېتەلىشى مۇمكىن ئەمەس. ئەگەر زادى چىقىپ كەتمەسەم بولمايدۇ دېسەڭ،

بىر شەرت بار، شۇنىڭغا كۆنۈشۈڭ كېرەك، — دەپتۇ.

— قانداق شەرت؟ — دەپ سوراپتۇ ئېيىق ئىسلان.

— ئۇ قۇدۇقتىن پەقەت مېنىڭ كىچىك قىزىملا ئۇچۇپ چىقالايدۇ. رازى بولساڭ، شۇ قىزىم بىلەن تويۇڭلارنى قىلىپ قويسام، بىرگە چىقىپ كېتىڭلار! — دەپتۇ پادىشاھ. ئېيىق ئىسلان رازىلىق بىلدۈرۈپ، يەر ئاستى مەلىكىسى بىلەن توي قىپتۇ. توي ئاخىرلاشقاندىن كېيىن، مەلىكە ئېيىق ئىسلاننى ئۆشنىسىگە ئارتىپ يۇقىرىغا قاراپ ئۇچۇپتۇ، بىر چاغدا يەر ئۈستىگە چىقىپتۇ.

يەر ئۈستىگە چىقىپ قارىسا، پادىشاھ، ئاپىسى ۋە يۇرتى-تىكى ھەممە ئادەم قۇدۇق بېشىغا يىغىلىپ ئۇنىڭ چىقىشىنى كۈتۈپ تۇرغانىكەن. ئۇ چىققاندىن كېيىن خەلق تەنتەنە قىپتۇ، ئېيىق ئىسلان بىلەن مەلىكىنى بېشىدا كۆتۈرۈپ ئور-دىغا ئېلىپ بېرىپتۇ. پادىشاھمۇ پۈتۈن يۇرتقا قىرىق بىر كۈن كاتتا توي - تاماشا قىلىپ بېرىپتۇ ۋە ئېيىق ئىسلاننى ئۆزىنىڭ ئورنىغا پادىشاھ قىپتۇ. شۇنىڭ بىلەن ئېيىق ئىسلان يۇرتنى ئادىللىق بىلەن سوراپ، كېيىنكى ئۆمرىنى راھەت - پاراغەتتە ئۆتكۈزۈپتۇ.



[General Information]

书名=维吾尔民间故事 14 维吾尔文

SS号=40250804